

کلیات سرور جہاں آبادی

سرور جہاں آبادی کے دو شعری مجموعوں پر مشتمل
(جام سرور اور نجات سرور)

بقلم مولانا رفیع الدین بٹ
لا

کلیات سرور جہاں آبادی

سرور جہاں آبادی کے دو شعری مجموعوں پر مشتمل
(جام سرور و نفاذ سرور)

قومی نصاب کے ذریعہ اردو زبان کی تعلیم
لا

کلیات سرور جہاں آبادی

سرور جہاں آبادی کے دو شعری مجموعوں پر مشتمل
(جام سرور اور چنانہ سرور)

مرتب
کلدیپ گوہر



قومی نصاب کے ذریعے فروغ اور ترقی

وزارت ترقی انسانی وسائل، حکومت ہند
فروغ اردو بھون، FC-33/9، انسٹی ٹیوشنل ایریا، جسولہ، نئی دہلی۔ 110025

© قومی کونسل برائے فروغ اردو زبان، نئی دہلی

پہلی اشاعت	:	2012
تعداد	:	550
قیمت	:	108/- روپے
سلسلہ مطبوعات	:	1585

Klliyat-e-Suroor Jahanabadi

Edited by

Kuldeep Gohar

ISBN :978-81-7587-772-6

ناشر: ڈاکٹر قومی کونسل برائے فروغ اردو زبان، فروغ اردو بھون، FC-33/9، انسٹی ٹیوشنل ایریا،
جسولہ، نئی دہلی 110025، فون نمبر: 49539000، فیکس: 49539099
شعبہ فروخت: ویسٹ بلاک-8، آر۔ کے۔ پورم، نئی دہلی۔ 110066 فون نمبر: 26109746
فیکس: 26108159

ای۔ میل: urducouncil@gmail.com، ویب سائٹ: www.urducouncil.nic.in

طابع: لاہوتی پرنٹ ایڈز، جامع مسجد، دہلی۔ 110006

اس کتاب کی چھپائی میں 70GSM, TNPL Maplitho کاغذ استعمال کیا گیا ہے۔

پیش لفظ

انسان اور حیوان میں بنیادی فرق نطق اور شعور کا ہے۔ ان دو خداداد صلاحیتوں نے انسان کو نہ صرف اشرف المخلوقات کا درجہ دیا بلکہ اسے کائنات کے ان اسرار و رموز سے بھی آشنا کیا جو اسے ذہنی اور روحانی ترقی کی معراج تک لے جاسکتے تھے۔ حیات و کائنات کے عقلی عوامل سے آگہی کا نام ہی علم ہے۔ علم کی دو اساسی شاخیں ہیں باطنی علوم اور ظاہری علوم۔ باطنی علوم کا تعلق انسان کی داخلی دنیا اور اس دنیا کی تہذیب و تہذیب سے رہا ہے۔ مقدس پیغمبروں کے علاوہ، خدا رسیدہ بزرگوں، سچے صوفیوں اور سنتوں اور فکر رسا رکھنے والے شاعروں نے انسان کے باطن کو سنوارنے اور نکھارنے کے لیے جو کوششیں کی ہیں وہ سب اسی سلسلے کی مختلف کڑیاں ہیں۔ ظاہری علوم کا تعلق انسان کی خارجی دنیا اور اس کی تشکیل و تعمیر سے ہے۔ تاریخ اور فلسفہ، سیاست اور اقتصاد، سماج اور سائنس وغیرہ علم کے ایسے ہی شعبے ہیں۔ علوم داخلی ہوں یا خارجی ان کے تحفظ و ترویج میں بنیادی کردار لفظ نے ادا کیا ہے۔ بولا ہوا لفظ ہو یا لکھا ہوا لفظ، ایک نسل سے دوسری نسل تک علم کی منتقلی کا سب سے موثر وسیلہ رہا ہے۔ لکھے ہوئے لفظ کی عمر بولے ہوئے لفظ سے زیادہ ہوتی ہے۔ اسی لیے انسان نے تحریر کا فن ایجاد کیا اور جب آگے چل کر چھپائی کا فن ایجاد ہوا تو لفظ کی زندگی اور اس کے حلقہ اثر میں اور بھی اضافہ ہو گیا۔

کتاب میں لفظوں کا ذخیرہ ہیں اور اسی نسبت سے مختلف علوم و فنون کا سرچشمہ۔ قومی کونسل برائے فروغ اردو زبان کا بنیادی مقصد اردو میں اچھی کتابیں طبع کرنا اور انھیں کم سے کم قیمت پر علم و ادب کے شائقین تک پہنچانا ہے۔ اردو پورے ملک میں سمجھی جانے والی، بولی جانے والی اور پڑھی جانے والی زبان ہے بلکہ اس کے سمجھنے، بولنے اور پڑھنے والے اب ساری دنیا میں پھیل گئے ہیں۔ کونسل کی کوشش ہے کہ عوام اور خواص میں یکساں مقبول اس ہر دلچزیر زبان میں اچھی نصابی اور غیر نصابی کتابیں تیار کرائی جائیں اور انھیں بہتر سے بہتر انداز میں شائع کیا جائے۔ اس مقصد کے حصول کے لیے کونسل نے مختلف النوع موضوعات پر طبع زاد کتابوں کے ساتھ ساتھ تنقیدی اور دوسری زبانوں کی معیاری کتابوں کے تراجم کی اشاعت پر بھی پوری توجہ صرف کی ہے۔

یہ امر ہمارے لیے موجب اطمینان ہے کہ قومی کونسل برائے فروغ اردو زبان نے مختلف علوم و فنون کی جو کتابیں شائع کی ہیں، اردو قارئین نے ان کی بھرپور پذیرائی کی ہے۔ کونسل نے ایک مرتبہ پر دو گرام کے تحت بنیادی اہمیت کی کتابیں چھاپنے کا سلسلہ شروع کیا ہے زیر نظر کتاب کلیات سرور جہاں آبادی اسی سلسلے کی ایک کڑی ہے جو امید ہے کہ ایک اہم علمی ضرورت کو پورا کرے گی۔

اہل علم سے میں یہ گزارش بھی کروں گا کہ اگر کتاب میں انھیں کوئی بات نادرست نظر آئے تو ہمیں لکھیں تاکہ جو خامی رہ گئی ہو وہ اگلی اشاعت میں دور کر دی جائے۔

ڈاکٹر خواجہ محمد اکرام الدین

ڈائریکٹر

فہرست

صفحہ	نمبر شمار
XIII	دیباچہ جام سرور از منشی نوبت رائے نظر
XXVII	حالات مصنف
XXXIII	دیباچہ تحفۂ سرور
XXXVII	عرض مرتب
1	بندے ماترم 1
1	کشمی جی 2
2	گنگا جی 3
3	شفق شام 4
3	تیر بہوئی 5
4	نوحہ شمس العلماء پروفیسر آزاد 6
5	سیتا جی کی گریہ وزاری 7
6	جلوۂ امید 8

6	تراۓ وحدت	9
8	زمزمہ توحید	10
10	لکشمی جی	11
15	دیوار کہن	12
24	خاک وطن	13
28	عروس حب وطن	14
30	کونل	15
32	شوق شام	16
34	حسرت شباب	17
37	مرغابی	18
39	پدمنی	19
41	دکن اور ہنس	20
45	شمع الجمن	21
47	مادر ہند	22
48	اندوہ غربت	23
50	مرغان قفس (تضمین)	24
51	یاد طفلی	25
53	مقدم برشکال	26
56	فلک انخوری ہے جام میرا	27
58	گل و بلبل کا نسانہ	28

VII

62	سیتا کی گریہ و زاری	29
65	زن خوش خو	30
70	جمنہ	31
81	بچہ اور ہلال	32
82	ترانہ خواب	33
84	نیا سال اور نئی امیدیں	34
86	مطالعہ کتب	35
89	کارزار ہستی	36
91	ادائے شرم	37
93	یاد وطن	38
95	شمع و پروانہ	39
97	کلیجے کا داغ	40
100	مہاراجہ دسرتھ کی بے قراری	41
103	تاہینا پھول والی کا گیت	42
107	امید اور طفلی	43
111	بچپن کی یاد	44
113	ایک حسینہ اور جگنو	45
115	جگنو کا سوز	46
117	پدمنی کی چتا	47
120	بے ثباتی دنیا	48

VIII

124	فراق تل میں دمن کی بے قراری	49
128	گنگا جی	50
131	نوحہ وفات سوامی رام تیرتھ جی مہاراج	51
138	پریاگ کا سنگم	52
143	صوفیانہ رنگ کے پردے	53
146	تضمین برغزل حضرت بیان یزدانی (مرحوم)	54
148	حسرت دیدار	55
153	شیون عروس	56
160	عنفوان شباب دلی کی گزشتہ خود پرستیوں کی حسرت آلود بار	57
165	داغ کے پھول	58
169	شیون داغ	59
171	سال گزشتہ	60
175	اجڑی ہوئی دلہن	61
178	حسرت وطن	62
180	نوحہ نواب محسن الملک مرحوم	63
182	ماتم آرزو	64
185	دل بے قرار سو جا	65
185	مرغ و صیاد	66
191	لالہ صحرا	67
193	نوحہ وفات شمس العلماء مولانا آزاد مرحوم	68

IX

195	گل خزاں دیدہ	69
198	نوحہ دقات شہنشاہ ایدورڈ ہفتم	70
200	نسیم سحر	71
202	رہیائے اکبر	72
205	سوز بیوگی	73
209	بھنورے کی بے قراری	74
210	فریاد آدم	75
213	نوروز	76
215	سارس کا جوڑا	77
217	بلبل اور میں	78
219	آنے والی گھڑی	79
224	موسم گرما کا آخری گلاب	80
226	خاتمہ ہستی	81
229	وید مقدس کی روشنی	82
231	ترانہ وحدت	83
235	بیر بہوٹی	84
237	سودائے عشق	85
238	ستی	86
241	مار یا سمین	87
244	نور جہاں کا مزار	88

260	نیچرل شاعری	89
268	بے ثباتی زمانہ	90
277	مبارک بادعید	91
278	رباعیات (سال نو)	92
283	غیر مطبوعہ کلام (انگریزی نظم کا ترجمہ)	93
284	رباعیات	94
285	غزل	95
289	متفرق اشعار	96
291	فریادِ بیوہ	97
293	بے ثباتی دنیا	98
296	وصف زبان	99
300	بلبل و پروانہ	100
301	حسرت بھری صدا	102
303	شکوہ صیاد	103
306	نیرنگ زمانہ	104
309	قید ہستی	105
312	نوحہ ششی بالکند گپتا (ایڈیٹر بھارت مترکلاتہ)	106
327	روٹی رانی	107
328	چوڑی گزشتہ عظمت	108
330	معرکہ عشق	109

335	شہر آشوب	110
346	بد نصیب بنگال	111
349	نرم گرم فریق	112
350	ایک غریب الوطن محب قوم	113
352	فنائی الملک لالہ لاجپت رائے	114
354	نیرنگ رمانہ	115
358	قومی نوحہ	116
360	جلوۂ امید	117
364	پھولوں کا کنج	118
366	قطع تاریخ طنزیہ سرود نتیجہ گرامی جناب منشی صاحب اعجاز لکھنوی	119
367	فضائے برشکال اور پروفیسر اقبال	120

دیباچہ ”جام سرور“

شعر و سخن سے لذت آشنا طبائع کے لیے کسی خوش گو شاعر کا کلام خوانِ نعمت سے کم نہیں جن مختلف ذائقوں کے دلکش طعام اس خوان پر پختے ہوئے ملیں گے کسی شاہی دسترخوان پر بھی نظر نہ آئیں گے۔ کیونکہ لطیف سی لطیف غذا کہیں بھی صرف زبان کے چنارے تک محدود ہیں۔ برخلاف اس کے شاعری غذا روحانی ہے جو انسان کے باطنی احساسات کو بیدار کرتی ہے اور روح کو وہ لذت و سرور بخشی ہے جس کی تصریح الفاظ کے احاطے سے باہر ہے۔ لارڈ میکالے کا قول ہے کہ ”انسان کا بطون صرف شاعری ہی کی قلم رو ہے۔“ اس چھوٹے سے جملے میں شاعری کا بہت بڑا فلسفہ مستور ہے۔

انسان کا بطون کوئی چھوٹی سی چیز نہیں ہے بلکہ وہ ایک وسیع دنیا سے بھی بڑا ہے اور بعض حالتوں میں دنیا و مافیہا کی وسعت بھی انسانی بطون کی وسعت و کشادگی کو نہیں پہنچتی۔ اسی مناسبت سے شاعری بھی ایک بحرِ ناپیدا کنار ہے جس میں کائنات کی تمام محسوس و غیر

محسوس کیفیات و جذبات کے چشمے موجزن رہتے ہیں۔ دنیا کے عام مناظر، حسن و عشق کے کارنامے، رزم و بزم کی داستانیں، دولت و ثروت کے افسانے جو دوستا، بذل و ایثار اور خلق و مروت کے افکار، رنج و مصیبت کے جذبات، خوشی و مسرت کے ولولے، عیش و عشرت کی کہانیاں، جنگ و جدل کے واقعات، سلطنتوں کے انقلابات، قوموں کے عروج و زوال، ارضی و سماوی حادثات، قدرت کی نیرنگیاں، روحانی جذبات، پند و نصائح، اخلاق و آداب، حکمت و فلسفہ، تہذیب و تمدن، طرز معاشرت اور خصائل انسانی وغیرہ کی جیسی سچی تصویریں شاعری میں ملتی ہیں کسی دوسرے فن میں نہیں مل سکتیں۔ خلاصہ یہ کہ شاعری ایک ایسا آئینہ ہے جس میں تمام اشیا خارجی و ذہنی کا عکس نمایاں طور پر موجود ہے۔

شعر کی ماہیت کی نسبت دنیا میں اس قدر مختلف و متضاد رائیں قائم ہوئی ہیں کہ ان سے کسی صحیح نتیجے پر پہنچنا تقریباً محال ہے۔ لیکن خصوصیات شعر کے متعلق اس پر عام اتفاق ہے کہ تاثیر اس کی جزو اعظم ہے۔ حالانکہ ارکان شعر کا دائرہ بہت وسیع ہے اور حال کے نقادان فن نے اس کے لیے چار چیزیں ضروری اور لازمی قرار دی ہیں۔ جدت، سادگی، اختصار اور مضمون آفرینی۔ غالباً ان چاروں خصوصیات کے اجماع سے جو کیفیت پیدا ہوتی ہے۔ اس کا نام تاثیر ہے۔ لیکن شعر کی علت غائی کیا ہے؟ یہ سوال اس قدر مشکل نہیں جس قدر خیال کیا جاتا ہے۔ شعر کا وجود ابتداً خواہ کسی ضرورت سے کیوں نہ ہوا ہو لیکن اس میں اظہار مدعا کی غرض ہمیشہ مضمر رہی ہے۔ جب انسان کے دل میں جذبات پیدا ہوتے ہیں اور ان کا بجوم حد سے زیادہ ہو جاتا ہے تو طبیعت میں ایک خاص روانی محسوس ہوتی ہے اور قوت متخیلہ جو ہر انسان میں موجود ہے موجزن ہو جاتی ہے۔ اس وقت جو خیالات معرض بیان میں آتے ہیں یا گویائی کے ذریعے سے صورت پذیر ہوتے ہیں وہی شاعری ہے۔ لیکن قوت متخیلہ ہر انسان میں مساوی نہیں ہے۔ لہذا جس شخص میں یہ قوت نسبتاً زائد ہوتی

ہے وہ اپنے خیالات کو ایسے اسلوب سے بیان کرتا ہے جو معمولی گفتگو سے فائق ہوتا ہے اور درحقیقت معمولی گفتگو سے فائق تر اسلوب بیان کا نام شاعری ہے۔ اس میں جدت، اختصار، سادگی اور مضمون آفرینی ایک ندرت پیدا کر دیتی ہے اور الفاظ کی طلسم بندی سے وہ موزونیت اور دلکشی پیدا ہو جاتی ہے کہ سامع وجد میں آ جاتا ہے۔

اس طرح شاعری براہ راست دل پر اثر کرتی ہے اور اقلیم دل پر اس کی حکمرانی اس قدر عام ہے کہ اسے اس دنیا کی ملکہ کہنا مبالغے میں داخل نہیں۔ تاثیر اور چیزوں میں بھی موجود ہے اور سچے جذبات کو جس رنگ اور جس لباس میں جلوہ گر کیا جائے۔ اس میں یہ صفت موجود ہوگی۔ خصوصاً مصوری، موسیقی، بت تراشی، اور ڈراما میں یہ خصوصیت بدرجہ اتم موجود ہے۔ لیکن شاعری کو ان فنون پر اس لیے تفوق حاصل ہے کہ ان کی منفرد خوبیاں اس میں مجموعی طور پر موجود ہیں۔ بلکہ بعض اعتبار سے اس کا مرتبہ ان سب سے زیادہ بلند ہے۔ مثلاً مصوری اور بت تراشی کی صنعتیں قوت باصرہ کے بغیر فضول و بیکار ہیں۔ اس طرح موسیقی قوت سامعہ کی محتاج ہے۔ البتہ ڈراما جو محض نقالی ہے شاعری سے کسی قدر مشابہت رکھتا ہے اور وہ شاعری کی طرح قوت باصرہ اور سامعہ دونوں پر حاوی ہے اور شاید اسی اعتبار سے لارڈ میکالے نے شاعری کو بھی ایک قسم کی نقالی سے تعبیر کیا ہے۔ لیکن شاعری میں جو الہامی قوت ہے وہ اسے اس الزام سے بری کرتی ہے۔ نیز شاعری کی دنیا میں جو وسعت و کشادگی ہے وہ مندرجہ بالا فنون میں نہیں پائی جاتی۔ حتیٰ کہ خود لارڈ میکالے نے اس کا اعتراف کیا ہے۔

”لیکن اسے شاعری کا میدان اس قدر وسیع ہے کہ بت تراشی، مصوری، ڈراما، یہ تینوں فن اس کی وسعت کو نہیں پہنچ سکتے۔ بت تراش فقط صورت کی نقل اتار سکتا ہے۔ مصور صورت کے ساتھ رنگ کو بھی نمایاں کر سکتا ہے اور ایکٹر (شرطیکہ شاعر نے اس کے لیے

الفاظ مہیا کر دیے ہوں) صورت اور رنگ کے ساتھ حرکت بھی پیدا کر سکتا ہے۔ لیکن شاعر باوجود یہ کہ اشیا خارجی کی نقل میں ان تینوں فنون کا کام دے سکتی ہے، اس کو ان تینوں سے اس بات میں فوقیت حاصل ہے کہ انسان کا بطون صرف شاعری ہی کی قلم رو ہے۔ نہ وہاں مصوری کی رسائی ہے نہ بت تراشی کی اور نہ ڈراما کی۔ مصوری اور ڈراما وغیرہ انسان کے خصائل یا جذبات اس قدر ظاہر کر سکتے ہیں جس قدر چہرہ یا رنگ اور حرکت سے ظاہر ہو سکتے ہیں۔ اور یہ بھی ہمیشہ ادھورے اور نظر فریب نمونے ان کیفیات کے ہوتے ہیں جو فی الواقع انسان کے بطون میں موجود ہیں۔ مگر نفس انسانی کی باریک، گہری اور گونا گوں کیفیات صرف الفاظ ہی کے ذریعے سے ظاہر ہو سکتی ہیں۔ شاعری کائنات کی تمام اشیا خارجی اور ذہنی کا نقش اتار سکتی ہے۔ عالم محسوسات، دولت کے انقلابات، سیرت انسانی، معاشرت نوع انسانی، تمام چیزیں جو فی الحقیقت موجود ہیں اور تمام وہ چیزیں جن کا تصور مختلف اشیا کے اجزا کو ایک دوسرے سے ملا کر کیا جاسکتا ہے سب شاعری کی سلطنت میں محصور ہیں۔ شاعری ایک سلطنت ہے جس کی قلمروای قدر وسیع ہے جس قدر خیال کی قلمرو۔“

یہ بھی شاعری کی جامع اور مانع تعریف نہیں ہے لیکن اس سے اس کی وسعت کا اندازہ ہو سکتا ہے۔ شاعری کی قوت متخیلہ کی کوئی حد مقرر نہیں۔ اس کا توسن خیال ہمیشہ نئے اور غیر محسوس میدانوں میں طرارے بھرا کرتا ہے۔ وہ انسانی دلوں کے ان عام جذبات کے علاوہ جو دوسرے ذریعوں سے بھی واضح ہو سکتے ہیں۔ ان غیر محسوس جذبات کو بھی نمایاں کرتا ہے جن کے اظہار کے لیے شاعری کے سوا کوئی دوسرا ذریعہ نہیں اور اکثر ان الہامی باتوں کو بھی بیان کرتا ہے جو انسانی نظر سے پوشیدہ ہوتی ہیں۔ اس طرح شاعر کی طبیعت قدرت کے پوشیدہ رازوں کی مظہر اور اس کی زبان رموز مخفی کی ترجمان ہے۔ دنیا و مافیہا میں جو کچھ موجود ہے وہ شاعری کے احاطے سے باہر نہیں اور قدرت جن جدید رموز کا انکشاف چاہتی ہے وہ بھی

اکثر شاعر ہی کی طبیعت کے ذریعے سے ظاہر ہوتی ہے۔ اس لیے شعر اتلا میڈ الرحمن کہے جاتے ہیں اور ان کی شاعری اکثر حالتوں میں مہم غیبی کی آواز ہوتی ہے۔

شاعر، مصوّر، بُت تراش، موسیقار، اور ایکٹر سب ایک دوسرے کے حریف ہیں۔ لیکن شاعر کے پاس اپنے حریفوں کے مقابلے میں ایک ہتھیار نہایت زبردست ہے اور وہ تشبیہ و استعارہ ہے جسے شاعر کے سوا کوئی نہیں استعمال کر سکتا۔ مصوّر، بت تراش، موسیقار اور ایکٹر سب کے سب اپنے کمالات کو کسی دوسری چیز سے تشبیہ نہیں دے سکتے۔ اور اسی وجہ سے شاعر کے مقابلے میں ان کا رنگ پھیکا رہتا ہے۔ اس میں شک نہیں کہ مضمون آفرینی کے میدان میں سب یکساں ہیں۔ جدت بھی ایک حد تک مشترک ہے۔ سادگی و اختصار سے بھی سب یکساں فائدہ اٹھا سکتے ہیں۔ اور یہ تو مسلم ہے کہ ان میں ہر شخص اپنے کمال کے اظہار کے لیے کوئی دلکش مضمون انتخاب کرتا ہے جو بجائے خود دلچسپ و اثر انداز ہو۔ لیکن کمزور مضمون کو زور دار بنانے کے لیے غالباً شاعر کے سوا کسی کے پاس کوئی آلہ نہیں ہے۔ شاعر کمزور سے کمزور مضمون میں تشبیہ و استعارہ کا رنگ بھر کے اسے دلفریب بنا دیتا ہے اور اس طرح اپنے حریفوں سے بازی لے جاتا ہے۔

انسان کے قوائے دماغی کی نشوونما کے لیے شاعری سے بہتر کوئی میدان نہیں جس کی وسعت نامحدود ہے۔ اگر انسان میں شاعری کا مادہ نہ ہوتا تو اس کی قوت متخیلہ ایک تنگ دائرے میں محدود ہو جاتی۔ اس کے دلی جذبات، ولولے، اور اہنگیں سرد پڑ جاتیں اور وہ ایک حیوان ناطق سے زیادہ حقیقت نہ رکھتا۔ اس کے تمدن کی رفتار بہت دھیمی ہوتی اور کیا عجب ہے کہ اس کی فطری مدنیّت کا مادہ ہی زائل ہو جاتا ہے۔ کیونکہ جب قوت خیال ہی کمزور یا محدود ہوتی تو قوت ارادی میں زور پیدا ہونا معلوم۔

یہ شاعری کی چند نامکمل خصوصیات ہیں جن کے بعد اس کے تاثیرات کی باری آتی

ہے۔ پہلے بیان ہو چکا ہے کہ شاعری براہ راست دل پر اثر ڈالتی ہے اور اقلیم دل پر اس کی حکمرانی عام ہے۔ ایک دل سے دوسرے دل پر روشنی ڈالنے کے لیے اس سے بہتر کوئی آلہ نہیں ایجاد ہوا۔ یوں تو انسان رنج میں رو کر اور خوشی میں ہنس کر اپنے جذبات کا اظہار کر سکتا ہے۔ لیکن جب انھیں جذبات کو شاعری کا جامہ پہنایا جاتا ہے تو کچھ اور ہی کیفیت پیدا ہو جاتی ہے اور سننے والے خود بھی رونے یا ہنسنے لگتے ہیں۔ بلکہ شاعری ہی کی بدولت یہ جذبات قابل اعتنا ہو گئے ورنہ ہنسنا یا آنسو بہانا انسان کے معمولی حرکات سے زیادہ وقعت نہیں رکھتے۔ جس طرح سوتا، جاگتا، انگڑائی، ڈکار، اور چھینک لینا انسان کے معمولی حرکات خیال کیے جاتے ہیں اسی طرح رونا اور ہنسنا بھی۔ لیکن جب رونے کو ”آنسوؤں کا دریا بہا دینا“ اور ہنسنے کو پھول جھڑتے یا بجلی چمکنے سے تعبیر کیا جاتا ہے تو اس کی تاثیر بے پایاں ہو جاتی ہے اور ممکن نہیں کہ سننے والے کے دل پر اثر نہ کرے۔ اس طرح شاعری کی بے شمار تاثیریں ہیں اور سب براہ راست دل پر اثر کرتی ہیں۔ خلاصہ یہ کہ شاعری کا نشتر رگ دل پر کھلتا ہے اور اپنی کھٹک عرصے تک باقی رکھتا ہے۔ اس کا اثر دوسری چیزوں کی طرح جلد زائل نہیں ہوتا بلکہ بعض حالتوں میں مستقل ہوتا ہے اور کبھی نہیں بھولتا۔

عام مذاہب نے شاعری ہی کی مدد سے کامیابی حاصل کی۔ بلکہ اسی کے لباس میں جلوہ افکن ہو کے اس قدر اثر انداز ہوئے کہ لوگ ان کے لیے اپنی جانیں دینے کو تیار ہو گئے۔ میدان جنگ میں بھی شاعری ہی نے بہادر اور سورا سپاہیوں کو تلواروں کے منہ پر ڈال دیا ہے اور جوش و ہمت کی وہ آگ بھڑکائی ہے جو بغیر خون کی چھینٹوں کے فرو نہیں ہو سکی۔ اسی طرح عشق و محبت کے جذبات۔ ہجر و فرقت کی مصیبتیں، رنج و راحت کے قصے سب اپنی اثر اندازی کے لیے شاعری کے محتاج ہیں اور حقیقت یہ ہے کہ بے تاثیر شاعری ایک پیکر بے روح ہے۔ شعر کی عام تعریف یہ ہے کہ وہ زبان سے نکلتے ہی سننے والے کی

لوح دل پر مرسم ہو جائے اور اگر اتنی دیر پاتا شیر نہ ہو تو کم از کم اپنے لیے ”آہ“ یا ”واہ“ کا نعرہ فوراً نکلا لے۔

دنیا کے نامور شعرا کے کلام میں شاعری کی بہت سے خصوصیات اور تاثیر شعری کا مادہ بدرجہ اتم پایا جاتا ہے۔ لیکن کسی ایک شاعر کے کلام میں شاعری کے تمام خصوصیات مجتمع نہیں ہوئے۔ اس سے ظاہر ہے کہ شاعر کی طبیعت خواہ کتنی ہی ہمہ گیر ہو اور اس کا طائر خیال خواہ کتنا ہی بلند پرواز کیوں نہ ہو اقلیم سخن اتنی وسیع ہے کہ وہ اس پر احاطہ نہیں کر سکتا۔ فردوسی ایسے یگانہ آفاق شاعر نے اپنی تیغ زبان کے جو جو ہر میدان رزم میں دکھائے ہیں وہ بے مثال ہیں۔ لیکن بزم کی شہ نشین پر اسکا چراغ نہیں جلتا۔ اسی طرح ہر شاعر ایک خاص مذاق کا پابند ہے اور سوسائٹی کا اثر اسے اس پابندی کے لیے خاص طور پر مجبور کرتا ہے۔ آخر الذکر شق نے بہت سے خوش فکر شعرا کے فطری رجحان کو بھی خاک میں ملایا ہے اور اکثر انھیں ایسی اخلاق سوز شاعری پر مجبور کیا ہے جو تہذیب و شائستگی کے صاف دامن پر ایک بدنمادارغ ہے۔

اس کی مثالیں گزشتہ دور کی اردو شاعری سے واضح طور پر مل سکتی ہیں جس کی اصلاح کے لیے نصف صدی کی مسلسل کوشش بھی کافی نہیں ہوئی اور اب تک ملک میں ایک ایسا گروہ موجود ہے جو محض حسن و عشق کے جذبات اور نفس پرستیوں کی تفصیل کو عین شاعری کہتا ہے۔ اس کے نزدیک دنیا و مافیہا میں عامیانہ عشق اور ہوس پرستی کے سوا کوئی دوسری چیز ہی نہیں۔ لیکن مصلحان شاعری کی آوازیں بھی بیکار نہیں گئیں اور شمس العلماء آزاد و حالی کے بتائے ہوئے راستے پر چلنے کو بہت سے ہونہار اور خوش فکر شاعر موجود ہو گئے۔

انھیں شعرا میں جام سرور کا مصنف بھی تھا جس کی بے وقت موت کا رنج ابھی بالکل تازہ ہے۔ سرور جہان آبادی نے اپنے تھوڑی سی زندگی میں شہرت و ناموری کے بہت سے مدارج طے کئے اور اپنی شیوا بیانیوں سے ہر طبقے میں ہر دل عزیزی حاصل کی۔ سخن سنجوں

میں ان کا نام ہرزبان پر تھا اور جدید شاعری کے دلدادہ عام طور پر ان کے مداح تھے۔ ان کے کلام کی خصوصیات میں سوز و گداز کو زیادہ دخل ہے۔ حسنِ فطرت کی تصویر کشی بھی ان کا خاص حصہ تھی اور اس میں سوز و گداز کی حرارت سے جو ان کی طبیعت کا جزوِ اعظم تھی درحقیقت جان پڑ جاتی تھی۔ لیکن ان کی شاعری کی سرحد یہیں نہیں ختم ہوتی بلکہ خیالات کی بلندی طرزِ بیان کی جدت مضمونِ آفرینی اور بہت سی خصوصیاتِ شعری ان کے کلام میں التزاما پائی جاتی ہیں۔ ان کے کلام پر بالاستیعاب نظر ڈالنے سے معلوم ہوتا ہے کہ انھوں نے صحیفۂ فطرت کا ایک ایک صفحہ غور سے پڑھا تھا اور اس کے معانی و مطالب کو شاعری کا لباس دینے میں خاص قدرت رکھتے تھے۔ بطورِ انسانی کے باریک اور گہرے جذبات کی وضاحت میں بھی انھیں خاص ملکہ تھا۔ کارگاہِ ہستی کی بہت سی چیزوں پر ان کی توجہ مائل ہوئی ہے اور عام جذبات و احساسات کے علاوہ مناظرِ قدرتِ مخلوقِ خدا۔ نیرنگیِ عالم اور واقعاتِ وغیرہ پر ان کی خاص نظر تھی۔ ان تمام شاعرانہ لوازم کے ساتھ جو ایک اعلیٰ شاعر کی طبیعت کے لیے مخصوص ہیں سرور میں دو بڑی خصوصیات پائی جاتی ہیں۔ اول قادر الکلامی دوم خیالات کی کثرت۔ قادر الکلامی کا یہ حال ہے کہ ایک ایک موضوع پر متعدد نظمیں کہی ہیں اور سب کا رنگ ایک دوسرے سے بالکل الگ ہے۔ اور اس کا تو ذکر ہی فضول ہے بے شمار مختلف اور متضاد خیالات کو شاعری کا نہایت لطیف لباس پہنا دیا ہے اور کہیں تکلفِ نظم نہیں پایا جاتا۔ خیالات کی کثرت کا بھی یہی عالم ہے۔ کوئی مضمون ہو وہ اپنے مسلسل خیالاتِ نظم کرتے چلے جاتے ہیں اور کبھی کبھی ان کا سلسلہ بہت طولانی ہو جاتا ہے۔

قریب قریب اردو کے تمام اصنافِ سخن میں ان کا کلام موجود ہے۔ مثلاً مسدس، مخمس، مریع، ترجیع بند، ترکیب بند، قصیدہ، قصیدہ، مثنوی، رباعی اور غزل وغیرہ۔ لیکن طرزِ بیان میں وہ جدت ہے کہ نہ قصیدہ، قصیدہ معلوم ہوتا ہے نہ غزل، غزل۔

اگر چہ سرور غزل گوئی کے مرد میدان میں تھے لیکن ان کے کلام کا رنگ تغزل اس قدر عام ہے کہ اس کی پوری تلائی ہو گئی ہے حالانکہ وہ زلف یار کی پُر پیچ گلیوں میں نہیں بھٹکتے، وہاں یار کی تنگی اور اس کی معدومیت میں انھوں نے مضامین کے خرمن نہیں لگائے ہیں، لیکن اس قسم کے نازک تشبیہات و استعارات سے ان کا کلام لبریز ہے۔

وہ جدید قسم کی شاعری کے دلدادہ تھے اور قدرت نے انھیں جذبات کی تصویر کشی کے لیے پیدا کیا تھا۔ قدیم اصنافِ سخن میں جدید مذاق کا رنگ بھر کے اور اس میں اپنے دگلداظرز بیان کی روح پھونک کے وہ نظم کو ایک دلکش مرقع بنا دیتے تھے جس میں جذبات کی جیتی جاگتی تصویریں نظر آتی ہیں۔ گویا مشرقی شیشوں میں مغربی شراب جھلک رہی ہے۔ اس جدت کے ساتھ بعض نظموں میں مغربی اصنافِ سخن سے بھی کام لیا ہے۔ مثلاً ذیل کے اشعار میں جو ایک مربع کے پہلے بند سے تعلق رکھتے ہیں اول اور آخر کے مصرعے ہم قافیہ ہیں:

یہ آخری گلاب کا ہے یادگار پھول اور شاخ پر کھلا ہوا تنہا چمن میں ہے
نیکس غریب فرقتِ احباب میں طول دھندلا سا کچل غمِ سحرانجمن میں ہے

ہر نظم کے ساتھ ان کی وسعت معلومات کا بھی اندازہ ہوتا ہے۔ جس مضمون کو اٹھایا ہے اسے کافی معلومات کے ساتھ ختم کیا ہے۔ اگر چہ یہ میدان ایسا نہیں ہے کہ انسانی طبیعت اس پر احاطہ کر سکے اور خیالات کا سلسلہ کبھی ختم ہو سکے۔ تاہم ضروری معلومات کے بغیر اس قسم کی نظموں کا کوئی لطف نہیں۔ مثلاً پھول پر نظم کہنا ہے تو اگر چہ فنِ باغبانی حاصل کرنے کی ضرورت نہیں ہے تاہم پھول کا تھوڑا بہت فلسفہ جانے بغیر صرف اس کے رنگ اور نزاکت کی تعریف کر دینا جدید اصولِ فن کی رو سے سے گناہ ہے۔ سرور کی طبیعت فلسفیانہ نہیں واقع ہوئی ہے۔ لیکن جذبات پر ان کی اس قدر گہری نگاہ ہے کہ ایک حد تک اس کی تلائی ہو جاتی ہے۔

اس مجموعہ میں زیادہ تر مصنف کی طبع زاد نظمیں ہیں۔ لیکن ایسی نظمیں بھی کثرت سے موجود ہیں جو کسی غیر زبان کی نظم کا ترجمہ ہیں یا کسی نثر مضمون کے خیالات و مطالب کو نظم کا لباس دیا گیا ہے۔ اس قسم کی نظموں میں کسی نظم یا نثر کا لفظی ترجمہ نہیں ہے بلکہ تھوڑی بہت تصرف کے ساتھ ان مطالب کو اپنی زبان میں لے لیا ہے۔ مثلاً ”کارزارِ سستی“ سز پر اکثر کی ایک مشہور انگریزی نظم کا ترجمہ ہے۔ لیکن نقل مطابق اصل نہیں ہے۔ رویائے اکبر“ بھی ایسی ہی نظم ہے جس میں لارڈی سن کی ایک بسیط اور پر زور نظم (Akber's Dream) کے بعض بندوں کا مفہوم لے لیا ہے۔ اسی طرح ”کوکل“ ”مرغابی“ ”ہمنا“ ”ترانہ خواب“ ”حسرت دیدار“ ”سال گزشتہ“ وغیرہ سب انگریزی نظموں سے ماخوذ ہیں۔ علی ہذا۔ دیوار کہن“ ”فلک اختری“ ”مطالعہ کتب، ناپتنا پھول والی وغیرہ سب نثری مضامین سے ماخوذ ہیں۔

اگرچہ سرور نے مختلف موضوع پر متعدد نظمیں کہی ہیں اور ہر قسم کے جذبات نظم کیے ہیں۔ مگر حب الوطنی پر سب سے زیادہ طبع آزمائی کی ہے۔ ہر شاعر خواہ کیسی ہی ہمہ گیر طبیعت کیوں نہ رکھتا ہو ایک خاص رجحان ضرور رکھتا ہے۔ نظربریں سرور کا خاص رجحان حب الوطنی ہی کی طرف پایا جاتا ہے۔ اگرچہ سوز و گداز اور حسرت کشی ان کے کلام کی خاص خصوصیات ہیں لیکن جس نئے میں وہ سرشار تھے وہ غالباً حب الوطنی ہے۔ اس موضوع پر ان کی چھ نظمیں موجود ہیں، جن میں بعض طبع زاد ہیں اور بعض ترجمہ یا ماخوذ۔ ”خاک وطن“ میں ہندوستان کی گزشتہ عظمت کی عبرت انگیز تصویر کھینچی ہے۔ عروسِ حب الوطن“ کا انداز بالکل جداگانہ ہے جس میں اردو کے پُرانے مذاق کو نیا کرنے کی کوشش کی گئی ہے۔ تیسری نظم ”مادر ہند“ کے عنوان سے ہے چوتھی ”اندوہ غربت“ ”پانچویں ”یاد وطن“ اور چھٹی نظم ”حسرت وطن“۔ لیکن باوصف ایک ہی موضوع ہونے کے سب کا انداز و طرز بیان جداگانہ ہے۔

حب الوطنی کے دوسرے نمبر پر عہد طفلی کے جذبات اور اس کی حسرت خیز یاد ہے۔
 ”دیوار کہن“ اسی قبیل کی نظم ہے جو اگرچہ سرور کی طبع زاد نہیں لیکن اظہار جذبات میں شاعر
 نے کلیجہ نکال کر رکھ دیا ہے۔ ”یاد طفلی“ ”بچہ اور ہلال“ ”امید اور طفلی“ ”بچپن کی یاد“ سب
 معصومانہ جذبات سے معمور ہیں اور سب کا طرز بیان مختلف، مؤثر اور دلگداز ہے۔

کونل کی کوک، شفق شام کی دلاویزی، نسیم سحر کے جھونکے، مرغان قفس کی فریاد، گل
 و بلبل کے افسانے، شمع و پروانہ کے راز و نیاز۔ داغ جگر کی سوزش بے ثباتی دنیا، عرفان و
 تصوف، حسرت شباب، ماتم آرزو، بے قراری دل، سودائے عشق وغیرہ ایسے مضامین ہیں
 جن پر شعراے اردو نے قلم توڑ دیے ہیں اور انھیں اتنے مختلف طریقوں سے باندھا ہے کہ
 اب ان میں بظاہر کوئی گنجائش باقی نہیں ہے۔ لیکن شاعری ایسا فن ہے جو کبھی محدود نہیں
 ہو سکتا اور مبدائے فیاض سے اس کے لیے نئے نئے خیالات پیدا ہوتے رہتے ہیں۔ سرور
 نے ان مضامین پر متعدد نظمیں لکھی ہیں جن کا رنگ نہایت دلکش ہے۔ ہر نظم میں قدرتی
 جذبات موجزن ہیں اور خیالات کی کثرت، طبیعت کی روانی اور طرز بیان کی جدت سے
 ایک بالکل نیا طلسم پیش نظر ہو جاتا ہے۔ مناظر قدرت پر بھی انھوں نے بہت کچھ طبع آزمائی
 کی ہے اور مشکل سے کوئی دلفریب منظر ان کی نظر سے بچ رہا ہے۔ عورتوں کے جذبات اور
 ان کے فطری اوصاف پر سرور نے نہایت غائر نگاہ ڈالی ہے اور اس صنف خاص میں انھیں
 غیر معمولی کامیابی حاصل ہوئی ہے۔ ”پدمنی“ ”دمن اور ہنس“ ”سیتا کی گریہ و زاری“
 ”زنِ خوشخو“ ”ادائے شرم“ وغیرہ سب اسی قبیل کی نظمیں ہیں۔ اصلاح معاشرت کے متعلق
 اگرچہ انھوں نے بہت کم کہا ہے تاہم بیوگی کی رسم سے خاص طور پر متاثر ہوئے ہیں اور
 ”سوز بیوگی“ کے عنوان سے ایک درد بھری نظم اس مجموعے میں موجود ہے۔ ایسے خشک
 مضامین میں شاعرانہ ندرت اور دلکشی پیدا کرنا آسان بات نہیں ہے۔ مشاہیر کی موت پر

خصوصیت کے ساتھ انھوں نے طبع آزمائی کی ہے اور یہ رنگ ان کی دلگداز طبیعت سے خاص مناسبت رکھتا ہے۔ نظر بریں اس صنف میں ان کا قلم خاص طور پر زور دار ہو گیا ہے اور بعض مشاہیر کی وفات پر انھوں نے بڑے بڑے اور زوردار مرثیے لکھے ہیں جن میں نہایت عمیق جذبات منظوم ہیں۔

عام شاعرانہ اوصاف کے علاوہ سرور میں ایک خاص وصف یہ تھا کہ وہ ہر قسم کے خیالات پر قادر تھے اور جس میدان میں قدم رکھتے تھے اس کی انتہائی منزل تک پہنچ جاتے تھے۔ چنانچہ جو نظمیں انھوں نے مذہبی مذاق پر لکھی ہیں ان کا طرز بیان اگرچہ نہایت سادہ ہے لیکن مقدسانہ جذبات کے دریا بہا دیے ہیں۔ ”لکشمی جی“ اور ”وید مقدس کی روشنی“ وغیرہ ایسی نظمیں ہیں جو تقدسانہ جذبات کے ساتھ خاص جدت رکھتی ہیں۔ اس صنف میں انھوں نے بہت کچھ کہا تھا۔ لیکن اس مجموعے میں ان تمام نظموں کو داخل نہیں کیا۔

اس مجموعے میں ان کی جتنی نظمیں شامل ہیں وہ نئی صدی کے آغاز سے پیشتر کی نہیں ہیں۔ صرف تین نظمیں۔ ”نور جہاں کا مزار“ ”نیچرل شاعری“ اور ”بے ثباتی دنیا“ جو آخر میں درج ہیں 1899ء کی تصنیف ہیں اور رسالہ ادیب فیروز آباد میں شائع ہوئی تھیں جو مولوی عبدالواجد صاحب رئیس فتح گنج غربی کی عنایت سے دستیاب ہوئی ہیں۔ ان نظموں میں اگرچہ ابتدائی مشق کی اکثر خامیاں موجود ہیں تاہم شاعر کی قادر الکلامی کا عمدہ نمونہ ہیں۔ سرور مرحوم ایک زمانے میں مولوی صاحب موصوف کی معلیٰ پر مامور تھے اور مبارکباد عید کے عنوان سے اپنے شاگرد کے لیے ایک قطعہ کہا تھا جو دعائیہ ہے۔ چونکہ اس قسم کی شاعری ان کے رنگ سے بالکل جدا گانہ ہے لیکن ان کی ہمہ گیر طبیعت پر روشنی ڈالتی ہے اس لیے وہ قطعہ خصوصیات کے ساتھ درج کیا گیا ہے۔

ان فطری شعرا میں جو اپنی شاعری کا مادہ بدو فطرت سے ساتھ لاتے ہیں سرور

خاص طور پر قابل ذکر ہیں۔ وہ ایسے مقام پر پیدا ہوئے جہاں شاعری و زبان دانی کے لیے کوئی آسانی نہ تھی۔ شعر و سخن کی وہ صحبتیں جو اہل دہلی و لکھنؤ کو بالعموم حاصل رہتی ہیں انھوں نے خواب میں نہیں دیکھی تھیں۔ ان کا وطن ”جہان آباد“ ضلع پیلی بھیت کا ایک قصبہ ہے جسے انھیں کے نام سے شہرت حاصل ہوئی۔ یہاں کی زبان لکھنؤ اور دہلی کے دیہات کی زبان سے بھی ہمسری نہیں کر سکتی۔ باایں ہمہ ان کا کلام کسی اہل زبان کا کلام معلوم ہوتا ہے اور زبان پر ان کی قدرت اس قدر زیادہ ہے کہ پیچیدہ سے پیچیدہ خیالات کو بھی آسانی سے نظم کر دیتے ہیں۔ یہ قدرت صرف اساتذہ قدیم و حال کی تصنیفات کے غائر مطالعہ سے پیدا ہوئی ہے اور ان کی ذہانت و طبائی نے اسے اپنا حصہ کر لیا ہے۔ طرز بیان کے اعتبار سے وہ غالب و مومن کے مقلد معلوم ہوتے ہیں اور ان اساتذہ کی فارسی ترکیبوں کو اس بے تکلفی سے استعمال کرتے ہیں جو ان کی استعداد علمی کے اعتبار سے بالکل معجزہ معلوم ہوتی ہے۔ ان کے کلام میں کہیں کہیں میر انیس کی صفائی اور حسن بندش کی جھلک موجود ہے اور مرزا دبیر کی شوکت الفاظ کا شائبہ بھی اور میر کا دلگداز رنگ اس عمومیت سے موجود ہے کہ مشکل سے کوئی نظم اس سے معرا ہوگی۔

ان خصوصیات کو فطری جذبات کی صورت کشی نے ایک رنگ خاص دے دیا ہے اور طرز جدید میں ایسی شان پیدا کر دی ہے جس کی دلکشی غیر معمولی ہے۔ زور طبیعت کے لحاظ سے بھی سرور ایک زبردست شاعر تھے اور ان کی آورد میں آمد کا لطف موجود ہے۔ خصوصاً سوز و گداز کے بیان میں ان کے قلم سے چنگاریاں اڑتی ہیں اور آگ کے شعلے آسمان تک پہنچتے ہیں۔ اسی مناسبت سے انھوں نے اپنے طرز بیان میں اساتذہ قدیم کی تقلید کی ہے۔ جن کا رنگ سخن سوز و گداز اور حسرت کشی کے جذبات سے مملو ہے۔ ان کے کلام میں ”آہ“ کا لفظ اس کثرت سے آیا ہے کہ بظاہر ان کا سخن نگہ معلوم ہوتا ہے۔ لیکن یہ ان کی دلگداز

طبیعت کا مقتضی تھا جسے ان کی شاعری کے لیے ناگزیر سمجھنا چاہیے۔ تشبیہ و استعارہ سے بھی ان کا کلام ایک حد تک مالا مال ہے اور نقاد ان فن کے قول کے مطابق یہ شاعری کی آخری منزل ہے۔ اس آسمان پر پہنچ کر شاعر کو معراج حاصل ہو جاتی ہے۔ دنیا کے جتنے بڑے بڑے شاعر گزرے ہیں سب کے کلام میں یہی مابہ الاتیاز ہے۔ سرور کی اس قسم کی نظموں میں ”بیر بہوٹی“ والی نظم خاص طور پر قابل ذکر ہے جو ان کی آخری نظموں میں لا جواب ہے۔ حالانکہ ان کی سب سے آخری نظم ”ترانہ وحدت“ ہے جسے مرحوم نے اپنی وفات سے چند ہی یوم پیشتر کہا تھا اور دسمبر 1910 کے ادیب ”الاباد“ میں شائع ہو چکی ہے۔

سرور کی شاعری کی تشریح کرتے ہوئے مجھے اپنی ہچمدانی کا اعتراف ہے۔ میں نے ایسی جرات صرف مرحوم کے اس اصرار پر کی ہے جو انھوں نے اپنا مجموعہ کلام مرتب کرنے پر مجھ سے کیا تھا۔ چونکہ اب وہ اس دنیا میں نہیں ہیں اور معذرت کا کوئی موقع نہیں باقی رہا ہے لہذا اتصال امر کے طور پر اپنے کمزور دماغ اور معذور قلم سے جو کچھ ہو سکا ہے نذر کیا گیا ہے۔ غالباً مرحوم کی روح ناخوش نہ ہوگی اور احباب مجھے اس ہرزہ سرائی کے لیے معاف فرمائیں گے جس کا خیال مجھے مرحوم کی وفات پر ایک دوستانہ فرمائش کی تعمیل کے طور پر پیدا ہوا ہے اور نہایت غفلت میں انجام پذیر ہوا ہے۔

منشی نوبت رائے نظر لکھنوی

حالات مصنف

منشی درگا سہائے صاحب سرور، حکیم پیارے لال صاحب بن منشی کشن لال صاحب مرحوم کے فرزند ارجمند تھے۔ آپ کی ولادت ماہ پوس سبت 1929 مطابق دسمبر 1873 میں بمقام جہان آباد ضلع پبلی بھیٹ ہوئی تھی۔ آپ کے بزرگ اس قصبہ کے قدیم رئیس اور زمیندار تھے اور آپ کے والد جو ایک حاذق حکیم ہیں علاوہ رئیس وزمیندار ہونے کے نمبر ڈسٹرکٹ بورڈ بھی ہیں۔ آپ فرقہ سکینہ سے تعلق رکھتے تھے جو قوم کالیستھ میں اپنی دماغی قابلیت کے لیے قدیم الایام سے مشہور ہے۔ آپ پانچ بھائی تھے جن میں سے ایک کا انتقال آپ کی حیات میں ہو چکا تھا۔

اول اول آپ کی تعلیم جہان آباد کے تحصیل مدرسہ میں ہوئی اور آپ نے اردو میں مڈل کا امتحان پاس کیا۔ دوران تعلیم میں آپ ہمیشہ اپنے ہم سبقوں سے اول رہتے تھے اور آپ کے معلم ہمیشہ آپ کی ذہانت سے خوش رہے۔ امتحان پاس کرنے کے بعد آپ نے مولوی سید کرامت حسین متخلص بہ بہار سے فارسی تعلیم شروع کی اور شعر و سخن کا شوق بھی اس وقت سے پیدا ہوا۔ پڑھنے لکھنے سے جس قدر وقت بچتا وہ آپ شعر گوئی اور شعرا کا کلام دیکھنے میں صرف کرتے تھے۔ اور اپنے اشعار پر اصلاح بھی مولوی صاحب موصوف ہی سے لیا کرتے تھے۔

کچھ عرصہ کے بعد آپ کو انگریزی زبان کی تحصیل کا شوق بھی پیدا ہوا۔ لیکن اس زمانے میں جہان آباد میں کوئی انگریزی اسکول نہ تھا، نہ سارے قصبے میں کوئی انگریزی جانتا تھا۔ صرف فشی شب سہائے پوسٹ ماسٹر جہان آباد انگریزی دان تھے۔ آپ نے انھیں سے اس زبان کی تحصیل شروع کی۔ یہ زمانہ آپ کی فارغ البالی اور عیش و عشرت کا زمانہ تھا۔ جوانی کی اُمٹوں کے ساتھ شعر و سخن سے دلچسپی اس قدر بڑھی ہوئی تھی کہ شام کو دو چار احباب روزمرہ جمع ہوتے اور آٹھ نو بجے رات تک شعر و شاعری کے چرچے ہوا کرتے تھے۔ دو سال کے عرصے میں آپ نے انگریزی مڈل کا امتحان بھی پاس کیا اور انٹرنس کو رس کی کتابوں کا مطالعہ کرنے لگے۔ ساتھ ہی شعر و سخن کا مشغلہ بھی جاری رہا اور شعرا کے ماضی و حال کا کلام دیکھتے دیکھتے طبیعت میں شعر گوئی کا ملکہ پیدا ہو گیا۔ اس عہد کے شعرا میں آپ کو جناب بیان ویزدانی میرٹھی کا کلام سب سے زیادہ مطبوع طبع ہوا۔ اور اپنے کو بجائے خود ان کا شاگرد قرار دے کر اپنا تخلص ”وحشت“ اختیار کیا۔ لیکن تھوڑے ہی عرصے کے بعد ”سرور“ تخلص کرنے لگے جو آخر وقت تک قائم رہا۔ یہ گزشتہ صدی کے آخری زمانے کے واقعات ہیں۔ اس زمانے میں میرٹھ سے ایک اخبار ”انہیس ہند“ شائع ہوتا تھا۔ آپ نے اول اول اپنا کلام اسی اخبار میں شائع کرانا شروع کیا۔ اسی دوران میں پنڈت لکھ رام صاحب آریہ مسافر کے افسوسناک قتل کا واقعہ ظہور پذیر ہوا اور بعض آریہ اصحاب نے آپ سے اس واقعہ پر ایک نوحہ کہنے کی فرمائش کی۔ چنانچہ آپ نے ایک طولانی مسدس کہا جو کتابی صورت میں شائع کیا گیا۔ اس کتاب میں آپ نے اپنے کو شاگرد حضرت بیان ویزدانی لکھا تھا لہذا حضرت موصوف کے بعض شاگرد اس کتاب کو ان کے پاس لے گئے اور دریافت کرنے لگے کہ یہ آپ کے کون سے شاگرد ہیں۔ جناب ویزدانی نے اپنی لاعلمی ظاہر کی اور فرمایا کہ میں نے اس کتاب میں کوئی اصلاح نہیں دی ہے۔ یہ مصنف کی خوشی ہے کہ

وہ مجھے اپنا استاد قرار دیتا ہے۔ بعد ازاں کتاب مذکور کو پڑھوا کر سنا اور کہنے لگے کہ کسی روز یہ شاگرد میرا نام روشن کرے گا۔

یہ سرور صاحب کی ابتدائی تصنیف تھی تاہم اس قدر مقبول ہوئی کہ آپ دفتر انیس ہند میں نہایت خاطر و مدارت سے بلائے گئے اور کچھ عرصے تک میرٹھ میں مقیم رہے۔ بعد آپ کو ہلدور (ضلع بجنور) کے ایک رئیس نے معقول مشاہرہ پر طلب کیا اور عرصے تک بہ سلسلہ ملازمت وہاں مقیم رہے۔ اس کے بعد بجنور میں بھی طلب کیے گئے اور وہاں بھی یہی سلسلہ رہا۔ دونوں جگہ کے لوگ آپ کے کلام سے محفوظ ہوتے رہے۔ اس اثنا میں آپ کا کلام اکثر اخبارات میں بھی شائع ہوتا رہا اور شاعری گویا جزو طبیعت ہو گئی۔ لیکن یکا یک آپ کو اپنی اہلیہ کی علالت کی خبر پہنچی اور آپ نے وطن واپس آ کر ان کے علاج میں غیر معمولی سرگرمی ظاہر کی۔ مگر کوئی فائدہ نہ ہوا۔ اور بالآخر مرض الموت نے ان کا کام تمام کر دیا۔ اس سانحہ سے ان کی دلی اُمٹگیں پست ہو گئیں، لیکن غم غلا کرنے کے لیے ایک بچہ موجود تھا جس کی عمر اس وقت ایک سال کے قریب تھی۔ آپ اس کی پرورش میں مصروف ہوئے اور ساتھ ہی شاعری کا شغل بھی ترقی پذیر ہو گیا۔ اگرچہ اس وقت آپ نوجوان تھے لیکن دوسری شادی کرنے کا خیال تک نہیں پیدا ہوا۔

1899ء سے آپ کا کلام ادبی رسالوں میں بھی شائع ہونے لگا، جس کی ابتداء رسالہ ادیب فیروز آباد سے ہوئی تھی۔ اس رسالہ میں جو پورے ایک سال تک بھی نہیں جاری رہا آپ کی تین نظمیں ”نیچرل شاعری 1“، ”نور جہاں کا مزار 2“ اور ”بے ثباتی زمانہ 3“ شائع ہوئی تھیں۔ اس کے بعد اکثر پرچوں میں آپ کا کلام خصوصیت کے ساتھ شائع ہونے لگا، لیکن آپ کی شہرت کی بنیاد متذکرہ صدر رسالہ ہی سے قائم ہوئی تھی۔ ادیب فیروز آباد کے کئی سال بعد لاہور سے رسالہ مخزن ایسی آب و تاب سے شائع ہوا کہ تمام اہل

XXX

قلم اس کی طرف جھک پڑے۔ سرور صاحب کا کلام اس میں معمول سے زیادہ نکلتا رہا اور آخر وقت تک اس پرچے سے آپ کو خصوصیت رہی۔ ”مخزن“ کے تھوڑے ہی عرصے بعد رسالہ ”زمانہ“ اولاً بریلی سے اور بعد ازاں کانپور سے شائع ہوا۔ اس میں بھی سرور صاحب کا کلام نکلنے لگا، اور بعد ازاں اردو کے جتنے عمدہ رسالے نکلے سب نے آپ کا کلام حاصل کیا۔ شاعری کے ساتھ آپ نے فنِ حکمت میں دخل حاصل کیا تھا اور اپنے قصبے میں علاج و معالجہ کا شغل رکھتے تھے۔ لیکن طبیعت کا رجحان زیادہ تر شاعری میں اسی کی طرف رہا اور اپنی حیات بھر محض اسی فن کی تکمیل میں مصروف رہے۔ ان خوش نصیب شعرا میں جنہیں فکر سخن کے سوا کوئی دوسری فکر لاحق نہیں ہوتی، سرور صاحب خاص طور پر قابل الذکر ہیں۔ ہر جگہ اور ہر وقت انھیں شاعری کے سوا کوئی دوسرا شغل نہیں رہا اور یہی وجہ ہے کہ وہ اس قدر جلد مشاق اور نازک خیال شعرا کے زمرے میں داخل ہو گئے۔

ایک عرصے تک یہی لیل و نہار رہے۔ لیکن فلک کج رفتار کسی کو چین سے نہیں بیٹھنے دیتا۔ چنانچہ آپ کا اکلوتا بیٹا جس کی ذات سے آپ کی تمام امیدیں وابستہ تھیں اور جس کو اس کی والدہ کی وفات کے بعد سے آپ ”یتیم“ کہہ کر پکارتے تھے، دفعۃً مرضِ ہمونیا میں مبتلا ہو گیا۔ حالانکہ علاج میں سخت جدوجہد کی گئی لیکن مرض اس قدر جلد ترقی کر گیا کہ دو ہی چار روز میں اس معصوم کا چراغ ہستی گل ہو گیا۔ یہ ایسی مصیبت تھی جس نے آپ کی زندگی میں ایک زبردست انقلاب پیدا کر دیا اور رنج و غم آپ کی طبیعت کا جزو اعظم بن گیا۔ ابتداً اس سانحہٴ جانگاہ کا اتنا اثر ہوا کہ دنیا سے قطع تعلق کر کے آپ فقیری اور آوارہ گردی پر آمادہ ہو گئے۔ لیکن فہم سلیم رکھنے کی وجہ سے صبر اختیار کیا اور مایوسانہ زندگی بسر کرنے لگے۔ ساتھ ہی غم غلط کرنے یا رشتہٴ حیات منقطع کرنے کی غرض سے بے نوشی شروع کر دی اور رفتہ رفتہ اس کی اس قدر کثرت ہو گئی کہ کئی کئی روز تک مست و بے ہوش رہنے لگے۔ اسی زمانے میں

آپ کا پور گئے اور تھوڑے عرصے تک رسالہ زمانہ کی منجری کرتے رہے۔ لیکن اس کام سے آپ کو طبعی مناسبت نہ تھی لہذا پھر اپنے وطن کو واپس آئے۔ اس وقت سے اکثر اوقات ادھر ادھر جاتے رہے لیکن کہیں مستقل قیام نہیں رہا۔

جنوری 1910ء سے رسالہ ادیب الہ آباد غیر معمولی آب و تاب سے شائع ہوا۔ آپ کا کلام اس رسالہ کے پہلے ہی نمبر سے نکلنے لگا اور اس عرصے میں آپ نے جو کچھ کہا اس کا زیادہ حصہ ادیب ہی میں شائع ہوا۔ ادیب کا پہلا ہی نمبر دیکھ کر آپ نے چند رباعیات ”ادیب کا خیر مقدم“ کے عنوان سے شائع کرائیں جسے یہ پتہ بآسانی لگ سکتا ہے کہ آپ کے دل میں اس پرچے کی کس قدر وقعت تھی۔ 3 اپریل 1910ء کو آپ نے اپنا مجموعہ کلام مرتب کرنے کی غرض سے الہ آباد کا سفر کیا اور جناب شا کر صاحب میرٹھی کے مہمان رہے جن کی مدد سے یہ مجموعہ مرتب ہو گیا۔ 20 جون کو آپ الہ آباد سے اپنے وطن تشریف لے گئے اور وہیں سے اپنے مجموعہ کلام کی اشاعت کے متعلق معاملات طے کیے۔ اس کی اشاعت کی انھیں بے انتہا آرزو تھی، لیکن عین اسی وقت جب کہ اس کے چھپنے کے ابتدائی مراحل طے ہو چکے تھے اور وہ نہایت شوق و مسرت کے ساتھ اس کے پروف کی صحت کی غرض سے دوبارہ الہ آباد آ رہے تھے، یکا یک بخارا اور در دسینہ میں مبتلا ہو گئے اور دوعی ایک روز میں ذات الجنب پیدا ہو گیا۔

آپ 30 نومبر 1910ء کو بیمار ہوئے تھے اور 3 دسمبر 1910ء کو اس دار فانی سے رحلت کر گئے۔ حالت نزع میں بھی اپنے مجموعہ کی اشاعت کا خیال رہا اور حسرت و افسوس کے ساتھ کہا کہ اب میں اسے اپنے ہاتھ سے اپنے احباب کو تقسیم نہ کر سکوں گا۔ آسمان ظالم نے میری آخری حسرت بھی خاک میں ملا دی۔

آپ نے اعزاء و احباب کو تسکین دیتے ہوئے یہی کہا کہ میں آپ حضرات کو اپنا

کلام ہمیشہ کے لیے اپنی یادگار دیتا ہوں جس کی اہل مذاق ہمیشہ قدر کریں گے۔ آپ نہایت نیک طبیعت، حلیم، اور راست باز تھے۔ گفتگو کا انداز خاص تھا جس میں منکسر مزاجی ایک قسم کی شیرینی پیدا کر دیتی تھی۔ طبیعت میں ظرافت اور زندہ دلی کوٹ کوٹ کر بھری تھی لیکن اپنے اکلوتے بیٹے کی وفات کے بعد سے عموماً مغموم اور خاموش رہتے تھے۔ آپ گندم رنگ۔ میاں قد اور نازک اندام تھے۔ خط و خال کشیدہ اور آنکھیں بڑی بڑی جب کسی سے ملاقات کی تقریب ہوتی تو کہتے تھے کہ ”میں سرور جہان آبادی ہوں“ بندہ نواز ان کا تکیہ کلام تھا اور بات بات پر ”معاف فرمائیے گا“ بھی کہا کرتے تھے۔ ان کی ضرورت سے زیادہ منکسر مزاجی سے ان کے ملنے والوں کو اکثر تصنع کا گمان ہوتا تھا لیکن درحقیقت انکسار ان کا جزو طبیعت تھا۔ سیر چشمی اور دریا دلی بھی ایک حد تک ان کی طبیعت میں موجود تھی۔ روپیہ پیسہ جب تک پاس رہتا تھا اس کے صرف کرنے کو طبیعت بے چین رہتی تھی شاعری کے اثر سے طبیعت میں ایک وارفتگی پیدا ہو گئی تھی اور تنہائی کو زیادہ پسند کرتے تھے۔ عام شعرا کی طرح ان کی طبیعت میں انانیت کا مادہ بالکل نہ تھا۔ اپنے اشعار سنانے کو ادنیٰ تحریک پر بھی مستعد ہو جاتے تھے بشرطیکہ سامع میں ان کے سمجھنے کا مادہ ہو۔ غیر شاعر یا ایسے شخص کو جس میں سخن نہیں کا مادہ نہ ہو سخت اصرار پر بھی اپنا کلام نہیں سناتے تھے۔ جن شعرا کی ان کے دل میں وقعت تھی ان کی ثناء و صفت میں حاضر و غائب یکساں مصروف رہتے تھے اور ان کے اشعار مزہ لے کر پڑھا کرتے تھے۔ فکر سخن کی عادت سے ہر وقت ایک تحویت سی طاری رہتی تھی اور عالم خیال کی سیر میں مصروف رہتے تھے۔ شعر کہنے کے لیے انھیں بہت کم سوچنے کی ضرورت ہوتی تھی۔ لیکن جو نظم محنت سے کہتے تھے اس کی تنظیم میں غیر معمولی غور و خوض سے کام لیتے تھے اور کئی کئی دن تک اسی خیال میں مستغرق رہتے تھے۔

”خندانہ سرور“

تمہید

شاعر نگلیں نوشی درگاہ سہائے صاحب سرور مرحوم ماہ پوس 1929 مطابق 1873 مسیحی قصبہ جہان آباد ضلع پبلی بھیت میں پیدا ہوئے۔

سرور سرور کے والد حکیم پیارے لال صاحب قصبہ جہان آباد کے روڑہ سا میں سے ہیں اور زمین داری و مطب و وجہ معاش ہے، وہ ڈسٹرکٹ بورڈ کے ممبر بھی ہیں۔

جناب سرور مرحوم نے مدرسہ تحصیل جہان آباد سے مڈل ورنیکولر کا امتحان پاس کیا۔ پھر انگریزی مڈل کے امتحان میں شریک ہوئے۔ اور بطور خود انگریزی میں انیٹریس کلاس کی استعداد بہم پہنچائی۔

مولوی سید کرامت حسین صاحب بہار تخلص سے فارسی کی کتابیں پڑھیں اور فن شعر میں بھی انھیں سے اصلاح لی، کچھ عرصہ کے بعد حضرت بیان ویزدانی میرنہی کے کلام کو دیکھ کر پسند کیا، اور اپنے آپ کو ان کا شاگرد معنوی سمجھنے لگے۔ وہ پہلے وحشت تخلص کرتے تھے، پھر سرور تخلص قرار دیا،

وہ کچھ عرصہ تک ایک رئیس ضلع بجنور کے صاحبزادے کی تعلیم پر مامور اور دو تین سال رسالہ ”زمانہ“ کانپور کے دفتر میں رہے۔ بعد ازاں اپنے وطن جہان آباد میں آکر مطب شروع کیا مگر اس کو وجہ معاش قرار نہیں دیا، اگر کوئی مریض فیس کے قبول کرنے کے لیے

اصرار کرتا تھا تو کہہ دیتے تھے کہ ”تھوڑی سی شراب لے آ۔“

سرور مرحوم متواضع، نیک طینت اور راست باز تھے، اور شعر و سخن ہر وقت ان کی دل بنگلی کا مشغلہ تھا۔

ان حالات سے معلوم ہوتا ہے کہ وہ کوئی بڑے عالم یا صاحب ثروت و جاہ نہ تھے، لیکن شاعر کو ان میں سے کسی چیز کی احتیاج نہیں ہے، وہ عالم خیال کا بادشاہ ہوتا ہے، اور کسی کی دولت و ثروت کی اس کی نگاہ میں کوئی وقعت نہیں ہوتی۔ نیچر اس کی روح کے لیے اپنی کرشمہ ساز یوں کی وہ رنگینیاں پیش کرتی ہے جس سے اس کی زندگی خوشگوار اور اس کا وقت بہار بے خزاں بن جاتا ہے اور اہل دانش اس مہبط انوار قدسی کو اپنے سر آنکھوں پر جگہ دیتے ہیں۔

جب ان کی اہلیہ اور اس کے بعد ان کے اکلوتے بیٹے نے (جو سات سال تک آغوش سرور میں پرورش پاتا رہا) ان سے مفارقت دائمی اختیار کی، اُس وقت سے سرور مبرور نے اس نشا فانی کے عیش و راحت کو ہمیشہ کے لیے رخصت کر دیا تھا، اور دنیا کے کار و بار کی وہ کوئی پروا نہیں کرتے تھے، البتہ اس تنہائی اور بے کسی کے ایام میں شاعری ان کی مونس و رفیق تھی، مگر فن سخن کے ساتھ کم بخت شراب بھی غلط کرنے کے لباس میں ان کی مصاحب ہو گئی، جس نے بالآخر ذات الجنب کی صورت اختیار کی اور وہ 30 نومبر 1910 کو بیمار ہو کر 3 دسمبر 1910 کو 37 سال کی عمر میں بمقام پبلی بھیت جہاں وہ اپنے بھائی منشی مصری لال صاحب درما کے پاس مقیم تھے رانی ملک بقا ہوئے، افسوس! سرور سا نونہال گلزار سخن صرصر فنا کے ایک جھونکے سے پڑ مرده ہو گیا، اور ایسے گوہر آبدار کو دستبرد زمانہ نے ہم سے چھین لیا جو اس مرگی کا داغ خدا دشمن کو بھی نہ دکھائے، پھر ایسا بلبل ہزار داستان چار روز کی بیماری میں ہنستا بولتا دفعۃً نقاب احتجاب میں چھپ جائے وہ زخم ہے جس کا التیام ممکن نہیں۔ سرور نہیں گئے۔ سوز و گداز، کاہش و درد، افسوس و افسانہ ساقی و پیانہ،

حسرت و عبرت، طریقت و معرفت کی مجلسوں اور ہنگامہ آرائیوں کو دور ہم و برہم کر گئے آہ!۔

نہ نقش پائے عزیزان، نہ بانگ کوس رحیل

یہ کب، کدھر کو گیا کارواں نہیں معلوم

حالت مرض میں شراب کی احتیاط کی جاتی تھی جب ایک روز خدمت گار نے

بجائے شراب مرحوم کو پانی کا گلاس دیا تو ہنسنے اور فرمایا ۔

بجائے مے دیا پانی کا ایک گلاس مجھے

سمجھ لیا مرے ساتی نے بد حواس مجھے

پنڈت دیا شکر نسیم کے بعد اب تک کسی شاعر کو فرقہ ہندو میں یہ مقبولیت نصیب نہیں ہوئی۔ ابتدا میں ان کا کلام اخبار انیس ہند، میرٹھ میں شائع ہوتا رہا، اس کے بعد رسالہ اردوے معلیٰ و مخزن کو ان کی نظم نے زینت دی۔ اور زمانہ کے لیے تو سرور نے اپنے آپ کو وقف ہی کر دیا تھا،

رسالہ ادیب کی عمر ابھی صرف ایک سال کی ہے اس میں بھی مرحوم نے اپنی گل افشانی کی۔

نیچرل نظم کے موجد اگرچہ پروفیسر آزاد مرحوم اور شمس العلماء حضرت خواجہ حالی مدظلہ العالی ہیں مگر سرور مبرور نے اس کو ایشیائی شاعری کی رنگینی سے بہت کچھ دل آویز کر دیا۔

فارسی ترکیبیں وہ حسن و خوبی کے ساتھ اپنے اشعار میں کثرت سے استعمال کرتے ہیں۔ اس کے سوا تشبیہات بلیغ اور استعارات لطیف سے ان کا کلام دلربائی کی ایک خاص شان رکھتا ہے۔

سرور مرحوم کی شاعری میں جوش طبیعت میں سوز و گداز اور بیان میں تاثیر ہے البتہ ”آہ“ کا بہت استعمال کیا ہی بلکہ یہ غلط کیا ہے کہ کہیں کہیں شعر میں کی الفاظ کو بلا ضرورت بھی اسی لفظ سے پورا کیا ہے جا بجا کچھ اور کمزوریاں بھی نظر آتی ہیں جن پر ہم نے صفحات

آینہ میں ان کے انتخاب کلام میں خط کھینچ دیا ہے، مگر جب ہم روح رواں شاعری یعنی جذبات و واردات، خیالات کی فراوانی، مضامین متنوعہ پر قدرت نظم اور اصنافِ سخن پر تسلط کی کیفیت کا معائنہ کرتے ہیں اور ان کا کلام پڑھتے ہیں تو یہ کمزوریاں ہمارے سرور میں خلل انداز نہیں ہوتیں، بلکہ حسن معانی، ہم کو ان کے احساس ہی کی فرصت نہیں دیتا۔

تعجب ہے کہ وہ ایسے مقام میں پیدا ہوئے جس کی آب و ہوا میں شاعری کا نشوونما پانا غیر ممکن نہ تھا، نہ وہاں شعر و سخن کا چرچا تھا، اور نہ کوئی علمی سوسائٹی تھی ان حالات پر نظر کر کے ان کی سخن پروری اور نکتہ پردازی ایک معجزہ معلوم ہوتی ہے۔

اس تمام ترقی کا سبب سوا اس کے کچھ اور سمجھ میں نہیں آتا کہ انھوں نے اردو سا تذہ دہلی کے کلام کا مطالعہ خوب غور سے اور بار بار کیا، اور صحیفہ فطرت پر بھی وقتاً بعد وقت نگاہ ڈالتے رہے، اور سب سے زیادہ وہ اس بات میں خوش قسمت ہوئے کہ نیچر نے ان کو شاعر بنانے میں نخل نہیں کیا، بلکہ فیاضی سے درویش، سوز و گداز کی دولت عطا فرمائی۔

غزل گوئی کی جانب گواہوں نے توجہ نہیں کی مگر کوئی نظم ان کی ایسی نہیں ہے جس کو تغزل کی رنگ آمیزی نے شوخ نہ بنا دیا ہو۔

افسوس ہے کہ مرحوم کی عمر نے وفات کی در نہ یہ تمام محاسن جن پر ان کی ذات سے فن شعر کو آج ناز ہے پایہ کمال کو پہنچ جاتے۔

ہندو اور مسلمان دونوں نے ان کے کلام کی داد دی، اور یہ دونوں گروہ ان کی مرگ ناہنگام کے ماتم میں شریک ہیں، کون کہہ سکتا ہے کہ آئندہ مناظر قدرت، نیرنگی عالم اور وطن پرستی پر ایسی دلکش سخن طرازی پھر دیکھنے اور سننے میں آئے گی،

اب ہم ان کے کلام کا نمونہ جو انھوں نے بعض مقاصد مختلفہ پر لکھا ہے ہدیہ ناظرین کرتے اور مرحوم کو ادائے خیر سے یاد کرتے ہیں۔

عرض مرتب

کلیات سرور مرتب کرتے وقت درگاہ سہاے سرور کے دونوں شعری مجموعوں جام سرور اور فحانہ سرور کے دیباچے اور حالات مصنف من و عن کلیات میں شامل کیے گئے ہیں۔ جام سرور کا دیباچہ اور حالات مصنف فشی نوبت رائے نظر لکھنوی نے لکھے ہیں اور فحانہ سرور پر تمہید جناب ثاقب لکھنوی کے زور قلم کا نتیجہ ہے۔ ان دونوں اصحاب کی تحریروں کو کلیات میں شامل کرنے کا واحد منشا تھا کہ قارئین سرور کی قادر الکلامی سے بخوبی بہرہ ور ہو جائیں۔ سرور کو اپنی زندگی میں ایسی مقبولیت حاصل تھی جو بہت کم شاعروں کو نصیب ہوئی ہے۔ ان کے معاصرین نے دل کھول کر داد دی ہے۔ اپریل 1906 کے معیار میں محشر لکھنوی لکھتے ہیں: ”سرور جہان آبادی اور مجھ سے شناسائی ہے۔ ان کی خوش گوئی اور خوش فکری سے بہت عرصہ ہوا کہ میں ان کا مشتاق ہوں۔ انھوں نے فطری مادہ شاعری سخن سنجی کو اختیار کیا ہے اور مذاق سلیم ان کا خاص حصہ ہے۔“

”زبان“ دہلی کے ایڈیٹر مائل دہلوی فروری 1910 کے شمارے میں لکھتے ہیں ”سرور کا کلام درد و تاثیر سے ہوتا ہے اور ان کا رنگ اتنا اچھوتا ہے کہ ان کے معاصرین میں کسی ایک کو بھی نصیب نہیں ہے! ایس سعادت بزر و باز و نیست تانہ بخشد خدائے بخشندہ۔“

”مشرق“، گورکھ پور کے ایڈیٹر لکھتے ہیں کہ نظم اداے شرم پر جو کچھ سرور نے لکھا ہے وہ خاص ان کا حصہ ہے۔ جدید دور کے اردو شاعروں میں اور جدید اردو شاعری میں سرور کا سکہ چلے گا۔ لوگ نثر میں بھی یہ خوبصورت تصویریں کھینچ سکتے۔ تمام اوصاف شاعرانہ کے ساتھ جناب سرور نے صحیح تصویر اداے شرم کی کھینچ دی ہے اس کی تعریف کیا ہو سکتی ہے۔

”اردوئے معلیٰ“ کے ایڈیٹر حسرت موہانی لکھتے ہیں کہ نظم میں منشی درگا سہائے سرور جہان آبادی کے جادو نگار قلم نے بیربہوئی کی تصویر کشی میں حد درجہ پسندیدہ الفاظ کا اور نئی نئی تشبیہوں سے کام لیا ہے۔ ”دیا شکر نسیم کی مرگ بے ہنگام کے بعد یہ دوسرا سانحہ ہے جس کا ماتم دنیائے ادب کے ہر گوشے میں ہوگا اور آئندہ اردو شاعری کے جتنے تذکرے لکھے جائیں گے ان سب میں سرور کے نام کے ساتھ ان کی جواں مرگی پر ہر تذکرہ نویس اظہارِ افسوس کرے گا۔

ہم کو سرور کی ذات سے بہت کچھ امیدیں وابستہ تھیں لیکن افسوس کہ ان کی بے وقت وفات نے ان سب کا خون کر دیا۔ اے نسبا آرزو کہ خاک شدہ۔ اگر سرور کی زندگی وفا کرتی تو خدا جانے ان کی شاعری کا مرتبہ کہاں پہنچ جاتا۔ اس قلیل مدت عمر میں بھی وہ جو کچھ لکھ گئے ہیں بقائے دوام کی سند حاصل کرنے کے سلسلے میں کافی ہے۔“

جوش ملیح آبادی ”خم کدہ سرور“ میں تمہید کے تحت لکھتے ہیں کہ ”سرور جہان آبادی کے کلام کو میں نے جتنے جتن پڑھا ہے جس کا میرے دل پر خاص اثر ہوا۔ مرحوم سینے میں ایک درو مند دل رکھتے تھے جنہوں نے جھوٹی اور مہمل شاعری کو جو آج تک اردو کی دنیا میں نظر آرہی ہے سرور نے کبھی منہ نہیں لگایا۔ وہ جو چیز محسوس کرتے تھے اس کو نظم کرتے تھے اور اس طرح نظم کرتے تھے کہ اشعار کے اندر ان کا دل دھڑکتا نظر آتا تھا۔ یہ درست ہے کہ سرور کے سے شاعر کم پیدا ہوا کرتے ہیں۔

نیاز فتح پوری خم کدہ سرور پر تبصرہ کرتے ہوئے ’نگارِ بابت جولائی 1936 میں لکھتے ہیں: ”سرور ان شعرا میں سے تھے جنہوں نے موجودہ شاعری کی طرح ڈالنے میں حصہ لیا تھا اور جن کی خدمات اردو زبان کبھی فراموش نہیں کر سکتی۔ سرور کے کلام کی معنی ایک ایسی چیز ہے جو ہمیشہ زندہ رہے گی۔“

پنڈت آنند نرائن ملا کے شعری افکار و میلانات کا تجزیہ کرتے ہوئے آل احمد سرور لکھتے ہیں کہ ملا صاحب کی شاعری پر کچھ اثر سرور جہاں آبادی کی شاعری کا بھی ہے۔ ملا صاحب کی انتہائی مشق کا زمانہ سرور کی شاعری کے شباب کا زمانہ تھا اور اس کا اثر اس زمانے کے بہت سے شعرا نے قبول کیا ہے۔ عام طور پر شعرا اپنے معاصرین کی تعریف کو اپنے کمال کے نقصان کے مرادف سمجھتے ہیں۔ سرور بڑے ظرف والے اور تہ دار انسان تھے۔ علامہ اقبال نے انگلستان جا کر خاموشی اختیار کر لی تو سرور نے ایک محبت آمیز نظم کہہ کر انھیں دعوت شعر و سخن دی۔ اس نظم کا عنوان ”فضائے برشگال اور پروفیسر اقبال“ ہے

ترانہ لب شیریں نوا کے دن آئے

غزل سرا ہو کہ تیری صدا کے دن آئے

اس پر اقبال نے ایک خط اور غزل بھیجی تو مخزن بابت دسمبر 1906 میں شائع

ہوئی۔ اقبال کی غزل کا مطلع ہے:

چمک تیری عیاں بجلی میں آتش میں شرارے میں

جھلک تیری ہویدا چاند میں سورج میں تارے میں

جب سرور اپنے لخت جگر کو نذر آتش کر کے لوٹ رہے تھے تو راستے میں اپنے ایک

دوست منشی عبداللہ خاں کے مکان پر بیٹھ گئے۔ یہاں انھوں نے ”دل بے قرار سو جا“ کے نام سے اپنے لخت جگر کے لیے ایک لوری لکھی اور کاغذ اپنے دوست کو تھما کر چل دیے۔ یہ

سرور کے دکھے دل کی آواز تھی۔ مدتوں یہ لوری ماؤں کی ورد زباں رہی ۔
 کسی مست خواب کا ہے عبث انتظار سو جا
 کہ گذر گئی شب آدھی دلی بے قرار سو جا
 یہ نسیم ٹھنڈی ٹھنڈی یہ ہوا کے سرد جھونکے
 تجھے دے رہے ہیں لوری مرے غم گسار سو جا

ہمارے ادیبوں اور شاعروں کی تنگ دستی اور مفلوک المالی ضرب المثل ہے اور یہ
 تنگ دستی بہت سے شاعروں کی اپنا کلام غیر شاعروں کے ہاتھ کوڑیوں کے مول بیچنے پر مجبور
 کر دیتی ہے۔ اردو ادب میں ایسی مثالوں کی کمی نہیں۔ مصحفی اردو شاعری کی بدولت کیسے
 کیسے بنا شاعر شاعر بنا بیٹھے۔ سرور جہان آبادی شاعروں میں سے تھے جنہیں نا مساعد
 حالات سے مجبور ہو کر اپنا کلام دوسروں کے ہاتھ بیچنا پڑا۔ یہی اردو ادب کی بیشتر تاریخوں
 اور تذکروں میں کلام سرور کے ضائع ہو جانے اور دوسروں کے نام سے چھپنے پر اظہارِ افسوس
 کیا گیا ہے۔ جناب رام بابو سکسینہ تاریخ ادب اردو (انگریزی) میں لکھتے ہیں:

’سرور کا بہت سے کلام ضائع ہو گیا یا شاعروں اور کم مایہ لوگوں نے ہتھیالیا، کبھی
 حقیر معاوضہ دے کر کبھی معاوضہ کے بغیر۔ سرور کی وفات کے بعد فروری 1915 میں کچھ
 خطوط شائع ہوئے تھے جن سے بخوبی ثابت ہوتا ہے کہ جو کہ کم از کم ایک شخص نے سرور کی
 تنگ دستی سے فائدہ اٹھا کر ان سے مختلف عنوانات پر نظمیں لکھائیں اور ادبی دنیا کے سامنے
 اپنے نام سے پیش کیں۔‘

لالہ شری رام دہلوی لکھتے ہیں کہ سب سے زیادہ افسوس ناک امر یہ ہے کہ کہ
 سرور نے اپنے بیش بہا کوڑیوں کے بدلے فروخت کیا اور ہندوستان کے جادو بیاں
 شاعر کالی داس کی نظموں کو اردو لباس پہنا کر ایسے لوگوں کے نام سے موسوم کیا جو اس
 کی بار کی نازک خیالی اور لطافت کو سمجھنے سے بھی قاصر تھے۔

جگر بریلوی رقم طراز ہیں: ”سرور کی بے شمار رباعیات پیارے لال شاکر میرٹھی کے نام سے شائع ہوئیں۔ ایسی نظموں میں ایک مجموعہ ”اکسیر سخن“ ہے جو کالی داس کے رتو سنگھار کا منظوم ترجمہ ہے اور نیچرل شاعری کا بے نظیر نمونہ ہے۔ رسالہ ’زمانہ‘ بابت ماہ فروری 1995 میں ’سرور و شاکر‘ کے نام سے ایک مفصل مضمون درج ہے۔ اس میں خود شاکر کے خطوط سے ثابت کیا ہے کہ اکسیر سخن اور بعض دوسری نظمیں جو شاکر کے نام سے شائع ہوئیں، سرور کی تصنیف تھیں۔ موصوف اپنی ”کتاب یاد رفتگان“ کے صفحہ 4 پر رقم طراز ہیں کہ سرور کے کلام کی کشش مولانا الطاف حسین حالی کو جہان آباد کھینچ لے گئی۔ جب خواجہ صاحب آپ کے مکان پر وارد ہوئے تو آپ خلوت خانہ میں شراب کے نشہ میں چور ایک ٹوٹی چار پائی پر بے ہوش پڑے تھے۔ آپ کے والد ماجد نے معزز مہمان کو اپنے دیوان خانہ میں ٹھہرایا اور بیٹے کو غسل کرایا، کپڑے بدلوائے اور ملاقات کے لیے باہر بھیجا۔ بڑی دیر تک خواجہ صاحب آپ کی نظمیں سن سن کر سردھنتے رہے۔

مندرجہ بالا حکایات کو قارئین سے روشناس کرانا ضروری سمجھا گیا۔

سرور کی شاعری قدیم اور جدید کلاسیکیت اور رومانیت کا خوشگوار اور حسین امتزاج پیش کرتی ہے۔ قدیم اور جدید خیالات اور اسالیب کو جذب کر کے اردو نظم کو ایک نیا اسلوب دیا ہے۔ جدید نظم کو اپنی فنکاری اور خلوص سے لذت کام و دہن عطا کر کے اس مرتبے کی چیز بنا دیا ہے کہ وہ غزل سے آنکھیں ملا سکے۔ سرور کی آواز میں ایک اثر اور جادو تھا جس نے شعرا کو اپنی طرف کھینچ لیا ان کا اثر ایک پوری نسل نے قبول کیا۔ اس فہرست میں جوش ملیح آبادی پنڈت برج نرائن چکبست تلوک چند محروم، منشی مہاراج بہادر، برق دہلوی، ساغر نظامی، روش صدیقی وغیرہ شعرا کے نام شامل ہیں۔ اس اعتبار سے سرور جہان آبادی کی شاعری سارے ادب میں سنگ میل کی حیثیت رکھتی ہے۔

یہ چند سطور لکھتے وقت جن کتب کا حوالہ دیا گیا ہے ان کے نام ہیں۔

1۔ سرور جہاں آبادی، حیات اور شاعری، (مصنفہ ڈاکٹر حکم چند نیر، شعبہ اردو بنارس یونیورسٹی)

2۔ نوائے سرور (سرور جہان آبادی کے منتخب کلام مصنفہ ڈاکٹر حکم چند نیر)

بندے ماترم

یہ بنگالیوں کی مشہور نظم کا ترجمہ ہے
اُف، یہ تیری چاندنی، راتوں کا منظر خوشنا آہ! یہ اشجار، یہ پھولوں کا زیور خوشنا
سو تبسم تیرے انداز تکلم پر غار دل کو کرتی ہیں تری شیریں صدائیں بے قرار
سرزمین عیش بجائے مار دل سوز تو
آرزوؤں کی ہے بزم انبساط فرد تو
تیرا دیوانہ دل کے کاشانے میں ہے تیری تصویر مقدس ہر صنم خانے میں ہے
بچھی تو ہے زمانہ میں اجالا ہے ترا ہر کنول کا پھول پانی میں شولا ہے ترا
سرسوتی کا روپ ہے درگا کا ہے اوتار تو
نطق و دانش کی ہے دیوی مادر غمخوار تو

لکشمی جی

اس نظم میں سرور مرحوم نے ہندی الفاظ کو اس حسن کے ساتھ نظم کیا ہے کہ بجائے اس کے
کہ وہ اجنبیت کے سبب سے شعر میں ثقل پیدا کریں، دل کو نہایت بھلے معلوم ہوتے ہیں،
سُخے صورت وہ عجب تھی، وہ عجب بھٹی لگیں کہ جب آکاش سے اتر اٹھا ترا سنگھاسن
نظر آئی تری صورت عجب حُسن کی جوت تو نے دیوی ہمیں اپنی جو دکھائے درشن
اک چکا چونک کا عالم دمِ نظارہ تھا گہرا گہرا تن نازک تھا سراپا کندن
شعلہ حُسن دل افروز بھڑک اٹھتا تھا زرخ روشن پہ جو پڑ جاتی تھی سورج کی کرن

شعلہ حسن دل افروز بھڑک اٹھتا تھا رخ روشن پہ جو پڑ جاتی تھی سورج کی کرن
تھی چمک آہ ترے چاندی رخساروں کی کسی مندر میں تھی یا گھٹی کے دیے دور روشن
ترجھی باکی وہ کمائیں تھیں کڑی دھنوں بھویں لیے پھرتے تھے کبھی بن میں جنھیں رام لکھن
تیری ماتھے پہ تھا چندن کا لگا یا ٹیکا لہروں نے کیا تھا تری رخ پر انجن
رخ تاباں پہ برستا تھا ترے نور زل بن کے سالن کی جھنری لکھن بھائی کی بھرن

گنگا جی

او پاک نازنین! او پھولوں کے گہنے والی سرسبز دادیوں کے دامن میں بہنے والی
اوناز آفریں! او صدق و صفا کی دیوی او عفت مجسم اپربت کی رہنے والی
صل علی! یہ تیری موجوں کا گنگنا نا وحدت کا یہ ترانا! او چپ نہ رہنے والی
حسن غیور تیرا ہے بے نیاز ہستی

تو بحر معرفت ہے او پاک باز ہستی

ہاں تجھ کو جستجو ہے کس بحر بیکراں کی ہم پر تو کچھ حقیقت کھلتی نہیں جہاں کی
اے پردہ سوز امکاں اے جلوہ ریز عرفاں تو شمع انجمن ہے کس بزم داستاں کی
کیوں جلوہ طلب میں پھرتی کشل کشل ہے تجھ کو تلاش ہے کس گم گشتہ کارواں کی

جاتی ہے تو کہاں کو، آتی ہے تو کہاں سے

دل بستگی ہے تجھ کو کس بحر بے نشاں سے

شفق شام

سکوت شام میں ہے جلوہ بہار شفق کنول کے پھول ہیں یازینت کنار شفق
خوشا وہ عالم طفلی خوشا وہ موسم گل خوشا وہ دن کہ میں تھا محو انتظار شفق
سحر کو آنکھوں میں ڈوری وہ سرخ سرخ درخ ہزار حیف وہ سرمستی خمار شفق
سواد شام کا منظر وہ جسم پر خوں میں وہ شب کو نیند نہ آئے وہ انتظار شفق
کہاں وہ ذوق تماشا، کہاں وہ ابر بہار لہو کی بوند ہے اک دل میں یادگار شفق
کدھر گئی وہ گل افشانی عروس فلک بہت دنوں سے ہوں حسرت کش بہار شفق
شباب ہٹ! کہ میں طفلی کی نیند سو جاؤں نسیم دے مجھے لوری لب کنار شفق

بیر بہوٹی

یہ نظم کیٹس کی مشہور نظم ”ہیگیل“ کے انداز پر تحریر کی ہے، کیٹس نے اپنی نظم میں ایشیائی شاعری کی تمام خوبیاں صرف کی ہیں، بلکہ یہاں تک رنگین بیانی کی ہے کہ ایک مقام پر ”آتش گل“ کا بھی ترجمہ کر دیا ہے، جناب سرور نے بھی اس نظم میں تشبیہات مرغوب اور استعارات خوش اسلوب سے حق شاعری ادا کیا ہے۔

آہ! ادٹھے سے کیڑے نازش صحرا ہے تو شعلہ زار حسن کی چھوٹی سی اک دنیا ہے تو
کچھ بچ عالم ہے تیرے حسن کے انداز کا سرخ ڈورا ہے کسی چشم فسون پر داز کا
گل بد اماں ہے شفق میں شعلہ تنویر حسن خون عاشق یاز میں پر ہے گریباں گیر حسن

جلوہ گل ہے فضائے وادی پُر خار میں سرخ نکتہ ہے قبائے سبزہ کبھار میں
 مختصر خون شہیداں ہے ترا دامن سرخ یا ہے خون کشتگان عشق کا عنوان سرخ
 باد گلگوں ترے جھوٹے سے پیانے میں ہے عالم نیرنگ و فسون تیرے میخانے میں ہے
 جلوہ گل سے ہے رنگین روی زیبائے بہار نازیں ہے یا کوئی محو تماشاے بہار
 سبزہ کبھار نے یا لعل ہے اگلا کوئی جن رہی ہے پھول یا دوشیزہ رعنا کوئی

نوحہ شمس العلماء پروفیسر آزاد

تو کہاں ہے آہ! اب ادنازش بزمِ سخن محشرستان عزاداری ہے تیری انجمن
 تیرے غم میں تیرے دیوانے ہیں سرگرم پیش بچہ گئی شمع اور پروانے ہیں سرگرم پیش
 چھپ گیا کیا آہ! تو اے نیر اوج کمال شامِ غم کا ہے سیہ خانہ تری بزمِ خیال
 تری محفل میں کہاں اب وہ چراغِ آرزو اب نظر آتا ہے اک دھندلا سداغِ آرزو
 اب نہ وہ صحرا نور دی ہے نہ وہ ایذاے خار اب اڑائے پھرتی ہے باد صبا تیرا غبار
 اب کہاں دلی کی گلیاں لب کہاں جوشِ جنون اب کہاں زلفِ پریشاں دوشِ بروں جنوں
 اب دگ جاں میں کہاں وہ لوکِ نشتر کی خلش جسمِ لاغر میں کہاں اب تارِ بستر کی خلش
 اب کہاں وہ آہ! سر پر طرہ دستار کج جوشِ وحشت میں کہاں وہ شوخی رفتار کج
 اب کہاں وہ صحبتِ احباب سے بیگانگی نازشِ فرزاں گئی، اب وہ کہاں دیوانگی
 ہائے آشفٹہ بیانی کا وہ عالم پھر کہاں شاہد مضمون کے وہ گیسوے برہم اب کہاں

سیتاجی کی گریہ وزاری (رام چند جی کی بن باس کے وقت)

ہمراہ اپنے بن کو مجھے ناتھ نے چلو
نازک ہے میرا شیشہ دل ٹوٹ جائے گا
راتیں نہ کٹ سکیں گی اکیلے فراق میں
قسمت نے جب سے باپ کے گھر سے کیا جدا
پتلی کی طرح آنکھوں میں شام و سحر رہی
دکھ آج تک سہانہ غم روزگار کا
صدے تمہارے ہجر کے کیوں کراٹھاؤں گی
ہمراہ بن کو ناتھ مری روح جائے گی
مجھ سے شب فراق میں تڑپا نہ جائے گا
گھر میں جو پھوڑ جاؤ گے سیتا غریب کو
ماتا کہ دشت میں غم و آلام ہیں بہت
ایذا اگر چہ آبلہ پائی کی ہے کڑی
یہ آگ وہ ہے جو دل مضطر کو پھونک کر
وابستہ آہ! تم سے ہیں سارے جہاں کی عیش
تاریک تم بغیر ہے عالم مرے لیے

رکھا تمہارے چنوں کی ہوں ساتھ لے چلو
چھوٹا تمہارا ساتھ تو جی چھوٹ جائے گا
کڑیاں وہ جس نے جھلی ہوں جھیلے فراق میں
سواہی! مجھے نہ تم نے نظر سے کیا جدا
پہلو میں بن کے صبر و شکیب جگر رہی
مجھ پر کرم رہا ستم روزگار کا
میں مرٹوں کی دکھ جو یہ دم بھراٹھاؤں گی
سائے کی طرح ساتھ مری روح جائے گی
روز سیاہ ہجر کا دیکھا نہ جائے گا
پاؤ گے بن سے آگے نہ جیتا غریب کو
بن باسیوں کو دکھ سحر و شام ہیں بہت
دور رخ سے بڑھ کے آگ جدائی کی ہے کڑی
بجھتی ہے آرزو کے بھرے گھر کو پھونک کر
رنج فراق دوں جو تمہیں تو کہاں کے عیش
فردوں بھی ہے آہ! بہنم مرے لیے

جلوہ امید

خوشنما چوٹی ہمالہ کی تھی اک پیش نظر تھا سکوت شب میں اس پر اک ستارہ جلوہ گر
ہلکی ہلکی کچھ عجب تسکین فزا تھیں روشنی پیاری پیاری تھیں شعاعیں، دربا تھی روشنی
روی روشن کی ضیا تھی جلوہ افروز نشاط تھا فردغ حسن دلکش شمع بزم انبساط
نجم نورانی نہ تھا اک کوکب امید تھا پر تو حسن ازل تھا جلوہ جاوید تھا
کچھ عجب دلکش لگا سے تھا فلک پر جلوہ گر تھا نگاہ نازکا جادو مسلط خلق پر
یہ وہ جادو تھا، دلوں پر جس نے افسوں کر دیا موتیوں سے دامن امید جس نے بھر دیا
تھے پریشاں آہا اک مدت سے جو اجڑائے قوم متحد ہو کر وہ آخر بن گئے شیدائے قوم
بھائی بھائی آہا جو رسل کے تھے بھڑے ہوئے تھے جواز نیر نفاق قوم میں جکڑے ہوئے
لن میں یک رنگی کا عالم پھر نظر آنے لگا اور ہم آہنگی کا عالم پھر نظر آنے لگا
سونے دلوں خوب سے چو کو سحر ہونے کو ہے آفتاب نب قومی جلوہ گر ہونے کو ہے

ترانہ وحدت

یہ نظم مرحوم کی ایک آخری یادگار ہے۔

دل میں آنکھیں میں ترے حسن کی ہے جلوہ گری یہہ ششے ہیں کہ جن میں سے وحدت ہے بھری
تو وہ خود میں و خود آرا کہ پس پردہ ناز محو آئینہ حکمین ہے تری عشوہ گری
میں وہ سرگرم تجر کہ دم آرائش تک رہی ہے ترانہ میری پریشان نظری

دین و دنیا کا رہا ہوش نہ مئے خواروں کو تیری آنکھوں نے پلائی وہ مئے بے خبری
 محفل یار میں دل اور کوئی دم جلتا ساتھ تو نے نہ دیا آہ! چراغ سحری
 اشک کہتے ہیں کہ پھیکا ہے ابھی رنگ وفا الدد الدد اے لُجّہ خون جگری
 اس کے کوچے میں مری خاک کو کرنا برباد آخری تجھ سے وصیت ہے نسیم سحری
 دل بیتاب ہے جولاں لگہ صد برق تپش رخصت اے قافلہ صبر شکیب جگری
 حسن پنہاں ہے چراغ تہ داماں تیرا برق بے پردہ ہے پردہ میں تری جلوہ گری
 یاد گار اپنی تجھے، کج قفس میں دم مرگ چھوٹے جلتے ہیں ہلے حسرت ببل و پری
 شعبدے ہوتے تھے برپانہ جہاں میں شب و روز تیری آنکھوں میں یہ پہلے تو نہ تھی فتنہ گری
 اٹھ گیا دامن صحرا سے ترا دیوانہ سر چمکتی ہوئی اب پھرتی ہے شہیدہ سری
 کوئی دن اور ہے اڑنے کی تمنا صیاد خاک اڑائے گی کبھی حسرت بے باں و پری
 نکلتی ہے تیرے تصور میں دم باز پسیں ہلے کس یاس سے منہ سب کا پریشاں نظری
 اپنے بیمار محبت کی خبر لے اب تو کہ ہے مہمان کوئی دم کا یہ چراغ سحری

۔ کہ ہے مہمان کوئی دم کا یہ چراغ سحری، ہائے وہی ہوا اس کے بعد اب پھر کبھی سرور کے دم
 سے چراغ سخن روشن نہیں ہوگا۔

علی گڑھ مارچ 1911

نمقہ ترا دامن حسن المختص بئاقب (مدیر قند پارسی)

زمزمہ تو حید

عقل دقیقہ رس کا دوڑا سند برسوں روند اکیا جہاں کے پست و بلند برسوں
 ڈھونڈا کیا تجھے میں زار و نثرند برسوں بامِ فلک پہ پھینکی اڑ کر کند برسوں
 تیرا پتہ نہ پایا او لامکان والے

سارے جہاں میں ڈھونڈا سارے جہاں والے

بلبل کا ہم نوا میں اکثر رہا چمن میں بیٹھا کیا بہت دن پھولوں کی انجمن میں
 خلوت نشیں رہا یوں غنچوں کے پیرہن میں دوڑا کیا میں برسوں اس وادی کہن میں
 دنیا کو چھان ڈالا تیرا پتہ نہ پایا
 نقش قدم کا تیرے جلوہ نظر نہ آیا

اک عمر بت کدے میں رگڑا کیا جبین میں کعبے میں بن کے بیٹھا اکثر حرم نشین میں
 برقی خیال بن کر دوڑا تہ زمیں میں تاروں کی انجمن میں اکثر رہا مکیں میں
 لیکن کہیں تجلی تیری نظر نہ آئی
 وہم و گماں نے یارب! تیری نہ گنہ پائی

جنگل میں آہ! برسوں دھونی سا کے بیٹھا پر بت پہ بن کے جوگی آسن جما کے بیٹھا
 صحرا کی وادیوں میں آنکھیں بچھا کے بیٹھا تیرے لیے جہاں سے میں ہاتھ اٹھا کے بیٹھا
 مجھ طلب رہا ہوں دیا گیوں میں برسوں
 بیٹھا فقیر ہو کر میں تیا گیوں میں برسوں

ایسا نشان لیکن او بے نشان نہ پایا وحدت کا آہ! تیری راز نہاں نہ پایا
 خلوت نشیں جہاں ہے تو، وہ جہاں نہ پایا وہ سر زمین نہ پائی۔ وہ آسماں نہ پایا
 دڑھل میں اڑ کے چکا، تلوں میں جا کے جھلکا

جلوہ نظر نہ آیا پر شاہد ازل کا
 دوڑا کیا بہت دن سر شوق چہ سائی لیکن نہ آستاں تک تیرے ہوئی رسائی
 دیو حرم میں برسوں کی قسمت آزمائی تیری مگر تجلی مجھ کو نظر نہ آئی
 تو جلوہ گر کہاں ہے؟ او دو جہاں کے مالک
 شمس و قمر میں کیا ہے؟ او آسماں کے مالک

پھولوں میں آہ! کیا ہے سوچ شمیم تیری یارب! ہے کس چمن میں باد نسیم تیری
 پھولوں میں کیا ہے بوئے راز قدیم تیری آرام گاہ ہے کیا باغ نعیم تیری
 تو عرش کی فضا میں ہے یا بہشت میں ہے
 کعبے میں تجھ کو ڈھونڈوں یا تو کنشت میں ہے

آوارہ مدّتوں سے ہوں تیری جستجو میں کھویا گیا ہوں اکثر میں کوئے آرزو میں
 جلوہ فرا ہے کیا تو پھولوں کے رنگ و بو میں کیا تیرے زمرے ہیں بلبل کی گفتگو میں
 میں مجو ذوق تیری وحدت کے راگ کا ہوں

پردہ نہ آہ! تیری الفت کی آگ کا ہوں
 حسرت کشِ تکلم ہے آہ! اک زمانہ ہے شیخ و برہمن کے لب پر ترا فسانہ
 وحدت کا آہ تیری میں بھی سنوں ترانہ کچھ سوز عاشقانہ کچھ ساز مطربانہ
 پردے میں بانسری کی مجھ کو صدا سنا دے
 ہنسی بجانے والے! وحدت کا گیت گادے

لکشمی جی

سُھ مہورت وہ عجب تھی وہ عجب سبھ تھی لگن
 کہ جب آکاش سے اترتا تھا ترا سنگھاس
 نظر آئی تری صورت میں عجب حسن کی جوت
 تو نے دیوی ہمیں اپنے جو دکھائے درشن
 اک چکا چوند کا عالم دم نظارہ تھا
 گورا گورا تن نازک تھا سراپا کندن
 فعلہ حسن دل افروز بھڑک اٹھتا تھا
 رخ روشن پہ جو پڑ جاتی تھی سورج کی کرن
 تھی چمک آہ! ترے چاند سے رخساروں کی
 کسی مندر میں تھے یا گھی کے دیے دو درشن
 ترچھی باگی وہ کمانیں تھیں کڑی دونوں بھویں
 لیے پھرتے تھے کبھی بن میں جنھیں رام دکھن
 دل کو چھینے لیے جاتی دم نظارہ تھی
 پیاری پیاری تھی عجب چاند سے کھڑے کی پھبن
 تیرے ماتھے پہ تھا چندن کا لگا یا ٹیکا
 اپسراؤں نے کیا تھا ترے رخ پر اُٹن

اور کنول کے تجھے پھولوں کا پہنا کر زیور
 اُف رہی مشاطہ گری تجھ کو بنایا تھا دلہن
 ناز تھا شاہد رعنائے ازل کو جن پر
 ترے حصے میں وہ بتیسویں تھے آئے ابھرن
 رخ تاباں پہ برستا تھا ترے نور ازل
 بن کے ساون کی جھڑی، اور کبھی بھادوں کی بھرن
 بھولی بھولی سی وہ صورت، وہ ادائیں پیاری
 پہنچی پہنچی وہ نگہ، اور وہ انوکھی چتون
 کوکلا سی وہ تری ہائے سریلی آواز
 بیٹھے بیٹھے ترے ڈوبے ہوئے امرت میں بچن
 گوری گوری تھی جیسے برج کی سند کوئی نار
 زلف تھی یا کوئی متھرا کی سکھی شام برن
 خوشنما کانوں میں کنڈل تھے تو ہاتھوں میں کنول
 اوڑھنی ہلکی سی ریشم کی تھی ایک زیب بدن
 مچ گئی دھوم تری جلوہ گری کی پھر تو
 پھوٹ نکلی تری شہرت کی زمانے میں کرن
 اہل نظارہ سے تصویر تری بول انھی
 لکھی ہوں، تمہیں دینے کو ہوں آئی درشن

آہ! اے رونقِ خلوت کدہ عیش و نشاط
 آہ! اے شاہدِ رعنائِ ازل کی دلہن
 آہ! اے عفت و عصمت کی مجسم دیوی
 میرا منہ کیا ہے کروں جو تری مہما برن
 سب سے پہلے ترا بھارت میں ہوا آہ! ظہور
 سب سے پہلے یہیں اٹھی ترے در کی چلمن
 تو وہ مورت تھی کہ اے بعتِ زیبا تمثال
 سب سے پہلے ترا بھارت میں ہوا استھاپن
 سب سے پہلے تھی جو رشیوں کی زمیں پر چکی
 وہ ترے حسن کی ضو تھی، ترے جلوہ کی کرن
 جس میں امید کا چہرہ نظر آیا ہم کو
 تیرے ہی حسنِ دل افروز کا تھا وہ درپن
 کھڑکیاں تیرے شوالے کی تھیں آنکھیں اپنی
 ان جھروکوں سے کیا کرتے تھے تیرے درشن
 یاتری آتے تھے دیوی تر لالہ لچھائے کے لیے
 دھوم مٹھرا سے جو تھی حسن کی تابندرا بن
 جوت اس روپ سے تیری نظر آئی ہم کو
 ہم یہ سمجھے، ہوئے ہر دوار میں ہر کے درشن
 گھی کے پریاگ میں جلتے تھے ادھر آہ! چراغ

کاتتی والے تھے ادھر تیری عبادت میں مگن
 بے مناتے تھے غرض سب تری بھارت باسی
 کہیں پوجا تھی تری او رکھیں ترا پوجن
 روری اکشت تھا چڑھاتا کوئی دیوی تجھ کو
 اور لگاتا کوئی ماتھے پہ تھا گھس کر چندن
 پیاری پیاری کہیں دلکش تھی عجب سنکھ کی دھن
 کہیں گھڑیاں کے گھنٹے کی صدا تھی ٹن ٹن
 دھوپ اور دیپ کی خوشبو تھی کسی مندر میں
 اور کسی مٹھ میں تھیں کافور کی شمعیں روشن
 الغرض ایک چراغاں کا تھا عالم ہر سو
 روز و شب نور برستا تھا زمیں پر چھن چھن
 آہ! سونے کی تھی لٹکا کبھی بھارت کی زمین
 بھاگو ان ایسے عجب کچھ ترے دیوی تھے چرن
 وہی مٹی ہے یہ، پارس کا اثر تھا جس میں
 وہی ذرے ہیں چمکتے تھے جو بن کر کندن
 شان اگلی سی مگر آہ! کہاں اب ان میں
 نہ وہ ضو ہے، نہ تجلی، نہ وہ تاثیر کہن
 تیل بھی اب نہیں بھارت کے چراغوں کو نصیب
 ہائے وہ دن کہ دیے گئی کے تھے گھر گھر روشن
 تیرے مندر میں نہ بتی، نہ دیا ہے افسوس

آہ! دیوی ترا سونا ہے پڑا سنگھاسن
 نظر آتی نہیں اب ہم کو تجلی تیری
 لگ گیا چاند سے رخ کو ترے کیا آہ! گہن
 نہیں ملتے کہیں ہم کو ترے قدموں کے نشاں
 جستجو میں تری برسوں سے ہیں پھرتے بن بن
 گنج گلیوں میں بھی مٹھرا کی نہ پایا تھہ کو
 نظر آئے کہیں گوکل میں نہ تیرے درشن
 جذبہ شوق ترا ہم کو لیے بھرتا ہے
 کبھی کاٹتی کبھی پریاگ، کبھی بندرا بن
 نہیں ملتی تری اب دل سے نکاحیں افسوس!
 دیکھتے دیکھتے ہی پھر گئی تیری چتون
 ہم وہ مشتاق زیارت ہیں کہ جوگی بن کر
 رہ گزر میں ہیں جمائے ہوئے بیٹھے آسن
 ایک بار اور دکھا جا ہمیں درشن اپنے
 آرپن آہ! ہے دیوی ترے سبتن، من، دھن
 گرچہ برسوں سے نہیں جلوہ فزائی تیری
 اب بھی دھندلا سا دیا ہے ترے مٹھ میں روشن
 اب بھی دیوائی کو جلتے ہیں ترے آہ! چراغ
 اب بھی بھارت میں ہے دیوی تری پوجا کا چلن
 اب بھی مندر میں ترے گھستے ہیں ماتھا اپنا

تیری تقدیس کی ہم چپتے ہیں اب بھی سُرِن
 ڈھونڈتے پھرتے ہیں ہر سو تجھے بھارت داسی
 کبھی پورب، کبھی پچھم، کبھی اتر، دکھن
 تیرے مندر کے پوجاری ہیں دیا کر ان پر
 کہ یہ پیراگ لیے پھرتے ہیں تیرے کارن
 تیرے چرنوں پہ ہیں یہ سیس نوانے والے
 تک رہے راہ ہیں تیری، انھیں مانا درشن!
 خوش نصیب آہ! ہے وہ قوم، جہاں صوبے تری
 بھاگاس دس کے جس دس میں ہیں تیرے چلن

□□□

دیوار کہن

از نقش و نگار دل و دیوار شکستہ
 آثار پدیداست منا دید عجم را
 ہوا میں رات قیامت کی سننا ہٹ تھی
 اور اس پہ تازے پتوں کی کھڑکھڑاہٹ تھی
 جھکا اداس قمر جا رہا تھا مغرب کو
 غریب پچھلے پہر جا رہا تھا مغرب کو
 جگر پہ کھائے ہوئے داغ بے ثباتی کا
 کسی درخت کی شاخوں سے ہو رہا تھا جدا
 خراب و کہنہ و بشکستہ ایک تھی دیوار

تھے جس نے دیکھے لڑکپن کے میرے لیل و نہار
 قریب اس کے میں اس دم کھڑا ہوا تنہا
 زمانہ اپنے لڑکپن کا یاد کرتا تھا
 وہ دلفریب نہ صورت، نہ تھے وہ نقش و نگار
 کھڑی ہوئی تھی زمیں پر نحیف و خستہ و زار
 ہزار دل سے بھلاتا تھا پچھلی باتوں کو
 خیال یاد دلانا تھا پچھلی باتوں کو
 دکھا رہی مجھے عبرت تھی کس غضب کا سماں
 خدا دکھائے کسی کو نہ ایسی شب کا سماں
 اُداس ہائے وہ اس دم کی چاندنی ڈھلتی
 بڑھا رہی تھی جو رہ رہ کے بے کسی اس کی
 بنا گئی مجھے کچھ ایسا محو نظارا
 زمانہ آنکھوں میں بچپن کا پھر گیا سارا
 جمایا ایسا تصور نے روبرو نقشہ
 دکھادیا مجھے طفلی کا ہو بہو نقشہ



گزر گیا ترے آگے زمانہ اے دیوار!
 کہ تیرے، شہر میں سب سے قدیم ہیں آثار
 پڑا ہے آج جو یہ بے کمین ویرانہ
 بنادیا ہے جسے بیکسی نے غم خانہ

کسی زمانے میں عیش و طرب کا یہ گھر تھا
 چہل پہل تھی غضب کی، غضب کا یہ گھر تھا
 اگرچہ اب نہ رہا بام و در کا وہ نقشہ
 مگر مجھے نہیں بھولا ہے گھر کا وہ نقشہ
 یہاں تھا صحن، وہاں سائبان، ادھر دالان
 ادھر کو آہ! تھی اک کوٹھری رفیع الشان
 ادھر کو وہ مری خلوت تھی آہ! خوش منظر
 پرانے تازہ آتے تھے جس جگہ سے نظر
 میں گرمیوں میں یہاں آہ! شام کو اکثر
 تھا لینا کبھی ہلکی سی اک مسہری پر
 وہ چھوٹی چڑیوں کا کنگنی پہ تیری اے دیوار
 چمک چمک کے ہم آہنگیوں سے گانا مار
 وہ لاڈلی مری بچپن کی فاختہ ہے کدھر
 تھا آشیانہ کبھی آہ! جس کا کوٹھے پر
 غضب کی درد بھری جس کی تھی کبھی ”کوکو“
 تھی دوپہر کو جو سرگرم تالہ یا ہو
 گزر گئی ہو نہ جی سے اجل نصیب کہیں
 کہ اب نظر نہیں آتے مجھے غریب کہیں
 میں کاش اس کے پرو بال کا نشان پاتا
 تو پاس رکھ کے دل غمزدہ کو بہلاتا

یہاں پر آہ! وہ دالان تھا جو خوش منظر
 میں گرمیوں میں جہاں جو خواب تھا اکثر
 اسی کی اک یہ شکستہ ہے رہ گئی دیوار
 اسی کی ہائے! یہ خستہ ہے رہ گئی دیوار
 یہیں تو راتوں کو جلتے تھے خوشنما فانوس
 یہیں بلور کے روشن تھے جا بجا فانوس
 یہیں کے فرش پہ میں لوٹتا تھا بچپن میں
 کہ چاندنی میں یہیں کھیلتا تھا آنگن میں
 خوشی برستی تھی دیوار! تیرے منظر سے
 کہ تجھ کو آہ! محبت تھی میرے گھر بھر سے
 مری رفیق تھی، اور میری ہم خیال تھی تو
 کہ رنج و عیش میں میری شریک حال تھی تو
 مرا تھا ان دنوں سادوں میں جب مرا بھائی
 اداسی چہرے پہ گھر بھر کے غم میں تھی چھائی
 پڑا ہوا تھا میں اک کھری چار پائی پر
 ملول دختہ دمام زدہ لپیٹے سر
 تو غمزدہ سی تھی اس وقت تو بھی اے دیوار
 اداس مجھ کو نظر آتے تھے تیرے رخسار
 جگر خراش فسانہ وہ یاد ہے اگلا
 کہ گرمیوں کا زمانہ وہ یاد ہے اگلا

وہ چلچلاتی ہوئی دھوپ جیٹھ کی وہ سموم
 وہ دل ملول، وہ چہرہ فردہ و مغوم
 تھے دے رہے مجھے جب گرمیوں کے دن آزار
 تو ہو رہی تھی پریشان تو بھی اے دیوار
 کدھر ہے آہ! وہ عہد گذشتہ اے دیوار؟
 گزر گئے مرے طفلی کے کیا وہ لیل و نہار
 وہ کم سنی کا زمانہ نہ آئے گا پھر کیا؟
 وہ دن نہ مجھ کو زمانہ دکھائے گا پھر کیا؟
 نسیم دے کے ہوا مجھ کو اپنے دامن کی
 وہ میٹھی نیندیں سلانے گی کیا نہ بچپن کی؟
 پسند آہ! تھیں جب کھیل کو دکی باتیں
 پلٹ کے کیا نہ وہ آئیں گی چاندنی راتیں؟
 رہا نہ آہ! وہ اگلا سا خوش نما چہرہ
 اداس اب نظر آتا ہے چاند کا چہرہ
 ہیں تیوریاں بھی تو تاروں کی آہ! بدلی سی
 دکھائی دیتی ہے مجھ کو نگاہ بدلی سی
 برادر و پدر و خویش و اقربا و عزیز
 بدل گئی مرے بچپن کی ہائے اک اک چیز
 جب آہ! ہو گئیں ان سب کی صورتیں تغیر
 تو کیا عجب ہے جو تیری بدل گئی تعمیر

مگر ہے آہ! یہ کیا کم تری وفاداری
 نبا ہے جاتی ہے بچپن کی شرط غم خواری
 اگر چہ تجھ کو زمانے نے کر دیا ہے نزار
 بری نہیں ہے مگر اپنے جی سے تو دیوار!
 کہ آج بھی تو مجھے سہ پہر کو اے غم خوار
 پناہ دینے کو سائے میں اپنے ہے تیار
 وہ چھوٹے چھوٹے ترے ہائے! خوش نما پتھر
 میں شیفۂ کبھی بچپن میں آہ! تھا جن پر
 وہ کم سنی کی تری غم گسار ٹھیکریاں
 وہ دل میں چمکتی ہوئی نوک دار ٹھیکریاں
 جو مجھ سے نوک کی بچپن میں لیتی تھیں اکثر
 نہیں ہے ان کی کوئی آج لینے والا خبر
 ہے آفریں تری ہمت کو لیکن اے دیوار
 کہ بے کسی میں بھی تو آج ان کی ہے غم خوار
 ملول و بے کس وافرودہ و فراق نصیب
 پڑے ہوئے تیرے سائے میں آج بھی ہیں غریب

□□□

بجا ہے آہ! یہ میرا خیال کیا دیوار!
 کہ تو مجھے بھی نہ بھولی ہو اے مری غم خوار!

مگر یقین مرے دل کو آہ! کیوں کر ہو
 کہ میری یاد ابھی نقش تیرے دل پر ہو
 خدا کرے مجھے اے کاش! تو نہ بھولی ہو
 مجھے بھی آہ! تری آرزو نہ بھولی ہو
 اگر چہ دور رہا تجھ سے میں فراق نصیب
 اگر چہ سائے سے تیرے پھڑ گیا میں غریب
 گزر گئے تری فرقت میں آہ! کتنے سال
 رہا میں وادیِ غربت میں آہ! کتنے سال
 میں گو رہا رہین ستم ہائے روزگار
 لیکن ترے خیال سے غافل نہیں رہا
 زمانہ یاد لڑکپن کا جب کبھی آیا
 ترا خیال وہیں بن کے بے کسی آیا
 ملے تھے مجھ کو جو طفلی کے آہ! دن دو چار
 وہ گزرے گود میں تیری ہی اے مری غم خوار
 تجھی نے مجھ کو سکھائے خرام کے انداز
 تجھی نے مجھ کو بتائے خرام کے انداز
 وہ چھوڑ دینا لڑکپن میں مجھ کو دایہ کا
 ترے سہارے سے چلنا وہ سیکھنا میرا
 وفا کے اگلے وہ بیان یاد ہیں تیرے
 مریہ! مجھے احسان یاد ہیں تیرے

بچل کے جب کسی شے پر میں روٹھ جاتا تھا
 کسی کی گود میں جب آہ! میں نہ آتا تھا
 تو تجھ سے لگ کے میں ہو جاتا تھا کھڑا دیوار!
 ملا کے تجھ سے میں روتا تھا غمزہ رخسار
 اداس دیکھ کے مجھ کو گلے سے لپٹا کر
 لگا کے سینے سے، آنسو تھی پونچھتی اکثر
 نہیں ہوں آہ! لڑکپن کی وہ ادا بھولا
 میں جب بڑا ہوا اور گیند کھیلتا سیکھا
 مرے رفیق نہ جب کھیلنے کو آتے تھے
 نکل کے گھر سے کہیں ابر میں نہ جاتے تھے
 برستی ہوتی تھی جب گھر میں میبہ کی بو چھار
 تو کھیلتا تھا میں اس وقت تجھ سے اے دیوار
 تجھے میں گیند تھا دیتا، مجھے تو دیتی تھی
 بلائیں دور سے ہو کر ثار لیتی تھی
 گزر گئی مری طفلی تو آہ! کتنی جلد
 بدل گئی تری ظالم، نگاہ کتنی جلد
 دیانہ ساتھ جو طفلی نے میرا اے غم خوار!
 تو کاش! ویسی ہی بچپن کی رہتی تو دیوار
 یہ میں نے مانا کہ بچپن نہ پھر مرا آتا
 مگر نہ آہ! زمانہ شباب کا آتا

دوتا جو کاش! ضعیفی سے قد مرا ہوتا
 تو تجھ سے تکیہ لگانے کا آسرا ہوتا
 رلا رہی ہے لہو مجھ کو تیری حالت زار
 کہ کچھ دنوں کی تو مہماں ہے اے مری غم خوار
 جگر میں زخم ہیں، پہلو میں سیکڑوں ناسور
 نہ تمکنت ہے، نہ اب وہ شباب کا ہے غرور
 جھکا رہی ہے بڑھاپے کی کیا زمیں گیری
 ملا کے خاک میں چھوڑے گا عالم پیری

□□□

تھا اتفاق کہ تیرے قریب آنکلا
 ادھر کو بھول کے میں غم نصیب آنکلا
 نصیب پھر ترا دیدار دیکھئے کب ہو
 ادھر کو عزم دل زار دیکھئے کب ہو
 جدا میں ہوتا ہوں تجھ سے ترا خدا حافظ!
 نکلتی ہے مرے دل سے دعا خدا حافظ!
 ہوا لپٹ کے جو دیوار سے جدا میں غریب
 دکھا کے پیٹھ جو پچپ چاپ چل دیا میں غریب
 نگاہ یاس سے پہلے مری طرف دیکھا
 زبان حال سے پھر یوں کہا کہ اے بیٹا

تمام زیست کے دن ہو چکے اجل ہے قریب
 کہ پاؤں قبر میں لٹکائے بیٹھی ہوں میں غریب
 ہوں مہماں کوئی دن کی قضا ہے سر پر سوار
 نصیب تم کو نہ شاید ہو پھر مرادیدار
 مگر نہ دل سے بھلانا مری وصیت کو
 کہ چھوڑے جاتی ہوں میں یادگار عبرت کو
 جب آہ! مجھ کو نہ تم اس جگہ کھڑا پاؤ
 زمین پہ خاک کا پتلا مرا پڑا پاؤ
 تو مجھ پہ ہو کے نہ اٹھلا کے یوں گزر جانا
 کہ بے رخی کہیں عبرت سے تم نہ کر جانا
 نہ بھول کر بھی اسے دیکھنا حقارت سے
 کہ پاک تر نہیں صحبت ہے کوئی عبرت سے

□□□

خاکِ وطن

آہ! اے خاکِ وطن! اے سرمہ نورِ نظر
 آہ! اے سرمایہ آسائش جان و جگر
 تیرے خاص میں شگفتہ تھے کبھی قدرت کے پھول
 گندھ ہے تھی تیری چوٹی میں کبھی صحت کے پھول
 جب مسلط غلق پر تھی خواب غفلت کی گھنا
 موتی برساتی تھی تجھ پر ابرِ رحمت کی گھنا

لوثا شب بھر قمر تھا سبزہ زاروں میں ترے
 کھیلنے آتا تھا سورج آبشاروں میں ترے
 تیرے کنجوں میں ترنم ریز تھے مرغانِ قدس
 تیرے دیرانے میں بھی خاکِ وطن تھی شانِ قدس
 رفعتِ بامِ فلک تھی تیری پستی میں نہاں
 عظمتِ خورشید تھی شرارِ اوجِ ہستی میں نہاں
 جب تمدن کا بندھا عالم میں شیرازہ نہ تھا
 شاہِ قدرت نے جب رخ پر ملا غازہ نہ تھا
 بادۂ تہذیب سے خالی تھا جب یورپ کا خم
 ایشیا کا آہ! جب بیڑا تھا تاریکی میں گم
 جب نہ تھی یونان میں علم و ہنر کی روشنی
 جلوہ افروزِ خرد تھی تیرے گھر کی روشنی



آہ! اے خاکِ وطن! اے جوہرِ کانِ علوم
 آہ! اے شمعِ ادب! اے ابرنیسانِ علوم
 جلوۂ نورِ ازل کی آہ! تو تنویر تھی
 خلد کی دیوی تھی تو عفت کی تو تصویر تھی
 بزمِ قدرت میں نہ تھی جب جاں نوازی کی ادا
 حسن میں تیرے تھی شانِ بے نیازی کی ادا
 تو ابھی تھی جس سے وہ خلد بریں کی خاک تھی
 سرمۂ چشمِ ازل تیری جبیں کی خاک تھی

اڑ رہا تھا پرچم جم جاہی اکبر یہیں
 رزم گہہ میں خوں فشاں رانا کا تھا خنجر یہیں
 شان اونچی تھی تری اونچا گھرا نا تھا ترا
 بام دور اونچے تھے، اونچا آستانہ تھا ترا
 نجم شہرت جو کبھی تھے شوکتِ افلاک کے
 تھے وہ اے خاکِ وطن اذتے یہیں کی خاک کے
 اف ری تیرے شعلہ سوز محبت کی تپش
 تیرے پردانوں کے دل میں تھی قیامت کی تپش
 کھینچ کر جذبہ جولایا گھر سے بابر کو ترا
 لے اڑا یونان سے سودا سکندر کو ترا



آہ! اے خاکِ وطن! اے خانہ آرائے ہنر
 آہ! اے جولانگہ برقی تماشائے ہنر
 تو وہی ہے اب بھی اور تیرے مناظر ہیں وہی
 تھے جو پہلے اب بھی قدرت کے مظاہر ہیں وہی
 اب بھی تیرے آبشاروں کی فضا ہے خوشگوار
 اب بھی تیرے سبزہ زاروں کی ہوا ہے خوشگوار
 اب بھی ہیں زرخیز تیرے آہ! قطعاتِ زمیں
 سیر کے قائل ہیں اب بھی تیرے کنجِ دل نشیں

غنجہ و گل ہیں وہی، اور ہے وہی شانِ چمن
تھے جو پہلے، ہیں وہ اب بھی سرورِ بحانِ چمن
جہشِ بادِ صبا میں جانِ فزائی ہے وہی
سبزہٴ صحرا میں اب بھی درباری ہے وہی
حسنِ قدرتِ آہلب بھی تیرے میدانوں میں ہے
اب بھی اک شانِ دلاویزیِ بیابانوں میں ہے
چوٹیاں اب بھی ہمالہ کی وہی ہیں سر بلند
پھینکتی ہیں اب بھی کرنیں چاند سورج کی کند
تازگی اب بھی ہے تجھ پر سر بسر چھائی ہوئی
دولوں میں دل کے پستی ہے مگر چھائی ہوئی



آہ! اے خاکِ وطن! اے درد مند و بے قرار
آہ! اے شوریدہ قسمت! اے پریشاں روزگار
اُڑ رہا تھا پرچمِ شوکتِ ترا افلاک پر
سُرنگوں ہے تیری عظمت کا نشان اب خاک پر
تیری شہرت کے نگیں خاکِ عدم میں ہیں نہاں
اب نہ وہ تختِ مرصع ہے نہ تاجِ زرفشاں
جھللا کر بجھ گئے سب تیرے ایوان کے چراغ
ہیں جگر کے داغ اب تیری شبستاں کے چراغ

اُڑ گیا نور سحر تاریکی غم چھا گئی
 غیر اقبال ڈو با، شام ماتم چھا گئی
 اب کہاں ایثار نفس اور اب وہ جان بازی کہاں
 حسرتیں خون گشتہ ہیں کچھ دل کی پستی میں نہاں
 پھر بھی اے خاک وطن! افسرے وفاداری تری
 چار سو ہے دہر میں نہر کرم جاری تری
 ترے جنگل اب بھی ہیں خاک وطن مہماں نواز
 تیرے پتلے میں ہے قدرت کی ادائے جاں نواز



عروں حب وطن

آ! اے عروں حب وطن میرے بر میں تو
 آنکھیں تری تلاش میں ہیں محو جستجو
 آ! اے نگار! تجھ کو گلے سے لگاؤں میں
 آ مجھ سے ہم کنار ہو اے شوخ خوش گلو
 وہ دن خدا کرے کہ مناؤں شب وصال
 گردن ہو تیری اور مرے دست آرزو
 زانو ہو ترا اور سر شوریدہ ہو مرا
 میرا مشام جاں ہو تری زلف مشک بو
 تیری شراب عشق کا آنکھوں میں ہو سرور
 خلوت میں ہونہ ذکر ے و شیشہ و سبو
 لپٹوں میں بے خودی میں جو تجھ سے شب وصال

بائیں ترے گلے میں ہوں، لب پر یہ گفتگو
 ٹوٹیں وہ پاؤں جن کو نہ تیری تلاش ہو
 پھوٹے وہ آنکھ جس کو نہ ہو تیری جستجو
 وہ گھر ہو بے چراغ جہاں تیری ضو نہ ہو
 وہ دل ہو داغ جس میں نہ ہو تیری آرزو
 دنیا و آخرت میں نہ انجام ہو بغیر
 تیرے سوا جو غیر کی ہو مجھ کو جستجو
 حوروں پہ میں مروں تو جہنم نصیب ہو
 کافر ہوں میں جو مجھ کو بتوں کی ہو آرزو
 ناقوس اور اذان میں نہیں قید کفر و دیں
 اس کے لیے کہ جس کا پرستش کدہ ہے تو
 گنگا نہائے شیخ، اگر تیرا اذن ہو
 تیرا اشارہ ہو تو برہمن کرے وضو
 تیرا طریق عشق ہی ایمان ہے مرا
 تیرے فدائیوں میں ہوں اے شوخ خوبرو
 جلوہ نہ ہو کسی مس رونا کا سامنے
 وہ دن خدا کرے کہ ہو آنکھوں میں تو ہی تو

کونل

اوچن کی اجنبی چڑیا! کہاں تھی آہ! تو
 کیا کسی صحرا کے دامن میں نہاں تھی آہ! تو
 تیرے دلکش زمزے تھے سبزہ زاروں میں خموش
 آشیانہ تھا ترا گلشن میں بزم بے خروش
 کھینچتی وقت سحر دل کو تری کو کو نہ تھی
 چھاؤں میں تاروں کی محوِ نعمہ دل جو نہ تھی
 موسم سرما میں اے سرمایہ صبر و شکیب
 بے صدا تیرا پس پردہ تھا ساز ولفریب
 مرحبا! اے پیکر پیکر سبک گام بہار
 لے کے پھر تو گرمیوں میں آئی پیغام بہار
 تو ادھر آئی فضاے گل کا دور آیا ادھر
 تو نے گائے گیت، اور آسموں کا بور آیا ادھر
 طائرانِ باغ نے چھیڑا ہے ساز انبساط
 ہیں شاخوں پر ہم آہنگ نشاط
 تیرے مقدم میں ہیں شاخوں پر ہم آہنگ نشاط
 پہنی منھی منھی کلیوں نے قبائے شہبیس
 آ رہی ہے کان میں تیری صدائے دلنشین
 کوئی اعجم آسمان کا اوسبک پرداز شوق
 رہنما ہے کیا تیرا دلدادہ انداز شوق

تو جو آنے والے موسم کا نشان پاتی ہوئی
 اپنی منزل پر پہنچ جاتی ہے یوں گاتی ہوئی
 تیرے مقدم میں ٹکلیب خاطر ناشادا میں
 موسم گل کو بھی دیتا ہوں مبارک باد میں
 تو چمن میں اڑ کے کیا آئی کہ آہنجی بہار
 گارہی ہیں چھوٹی چڑیاں بزم گنجوں میں ملار
 داسن رنگین میں اک دو شیرہ ناکھدا
 چمن رہی ہے ننھی ننھی سرخ کلیاں خوش نما
 اور تجھ سے ہم سرودِ نغمہ اعجاز ہے
 بزمِ قدرت میں تری گویا شریکِ راز ہے
 بیٹھے نغمے گانے والی او چمن کی ناز میں
 ہے تر و تازہ ہمیشہ تیرا کسجِ دل نشیں
 اور مصفا ہے فضائے آسماں تیرے لیے
 ہے شفقِ جامِ شرابِ ارغواں تیرے لیے
 تیرے نفوس میں اثرِ اندوہِ حراماں کا نہیں
 سال میں تیرے گزرِ فصلِ زمستاں کا نہیں
 مجھ کو قسامِ ازل دیتا اگر دو بالِ دپر
 اڑ کے ہوتا میں بھی تیرے ساتھ سرگرمِ سفر
 بن کے ہم دونوں رفیقِ موسمِ جوشِ بہار
 کرتے خوش خوش ہر برس گل گشتِ دشت و کوہسار

شفق شام

سکوتِ شام میں ہے جلوۂ بہارِ شفق
 کنول کے پھول ہیں یازینت کنارِ شفق
 فروغِ شام جوانی ہے آہ! شمعِ سحر
 بہارِ عمر ہے گلِ خندۂ شرارِ شفق
 خوشا! وہ عالمِ طفلی، خوشا! وہ موسمِ گل
 خوشا! وہ دن کہ میں تھا مجھ انتظارِ شفق
 وہ دوڑتا پسِ قوسِ قزح پھسل کے مرا
 گھٹا میں آہ! وہ نظارۂ بہارِ شفق
 سحر کو آنکھوں میں ڈورے وہ سرخ سرخ دریا
 ہزار حیف! وہ سرمستیِ خمارِ شفق
 سوادِ شام کا منظر وہ چشمِ پُرِ خوں میں
 وہ شب کو نیند نہ آتا وہ انتظارِ شفق
 کدھر گیا مرا گہوارۂ گلِ امید
 میں کب سے شامِ جوانی ہوں بے قرارِ شفق
 بہارِ عالمِ طفلی کدھر گئی ہے ہے!
 رلا رہا ہے لہوِ شوقِ لالہ زارِ شفق
 کہاں وہ ذوقِ تماشا! کہاں وہ ابرِ بہار
 لہو کی بوند ہے اک دل میں یادِ کارِ شفق

حسرت شباب

نہ چال میں ہے وہ شوخی نہ قد میں رعنائی کہ تیرے ساتھ گئی آہ! شان برنائی
 کہاں چھپا ہے تو اے مجھ جلوہ آرائی بیا کہ باز بہ ینم چو پردہ بکشائی
 زمیں پہ فرش روا انتظار ہیں آنکھیں
 کہ دیکھنے کو تجھے بے قرار ہیں آنکھیں
 وہ صحبتیں ہیں نہ اگلی سی وہ ملاقاتیں مزے سے کتنی تھیں یلٹ کے ساتھ جباتیں
 بتوں سے ملنے کی اب جھوٹی نہیں گھاتیں کہ تیرے ساتھ گئیں حسن و عشق کی باتیں
 لہو ٹپکتا ہے آنکھوں کے آبگینوں سے
 کہ گرم صحبت ہے اب کہاں حسینوں سے
 نہ زور آہ ہے اب وہ نہ شور نالوں کا کہ سر میں اب نہیں سودا پری جمالوں کا
 وہ خار غم نہیں پھولوں کے گہنے والوں کا رہا نہ ذوق خلش اب وہ دل کے چھالوں کا
 کسی کی یاد میں بے خوابیاں کہاں شب کو
 کہ اب وہ اگلی سی بے تابیاں کہاں شب کو
 وہ ولولے وہ اُمتگیں وہ آرزو نہ رہی جگر کے زخموں میں وہ سوندھی سوندھی بوند رہی
 زباں پہ ساغر و مینا کی گفتگو نہ رہی کہ دل میں اب ہوئی شیشہ و سبزو نہ رہی
 کہاں وہ آہ! شراب و کباب کے جلے
 کہ ختم ہو گئے عہد شباب کے جلے

کدھر گئی وہ گل افشانی عروسِ فلک
 بہت دنوں سے ہوں حسرت کش بہارِ شفق
 شباب، ہٹ! کہ میں طفلی کی نیند سو جاؤں
 نسیم! دے مجھے لوری لبِ کنارِ شفق
 زلزلہ خون مرے بچپن کو کھیل لینے دے
 ابھی سے شامِ جوانی! نہ کر فشارِ شفق
 بہار دید تھی موقوف آہ! طفلی پر
 جگر کو پھونک نہ آئے آتشِ چنارِ شفق
 بلا نہ گھر مجھے مہمان اپنے شامِ نشاط
 کہ میں غریب ہوں بیگانہ دیارِ شفق
 وہ آنکھ ہوں کہ ہوں خوں نابہ زیرِ رنگِ نشاط
 وہ زخم ہوں مرے پہلو میں ہے مزارِ شفق
 دکھاؤں کھول کے جی میں بہارِ داغِ جگر
 زمیں پہ تو اتر آئے جو لالہ زارِ شفق
 سرورِ شامِ جوانی بھی ہو گئی آخر
 گئی نہ حسرت صہبائے خوش گوارِ شفق

نہ چھیڑ مطرب رنگیں نوا ترانہ عشق مجھے دماغ کہاں جو سنوں فسانہ عشق
گیا شباب کے ہمراہ کارخانہ عشق کہ مجھ سے چھوٹ گیا آہ! آستانہ عشق
جگر میں وہ تپش درِ جاں گزرا نہ رہی

سوار سر پہ جو تھی، عشق کی بلا نہ رہی

وہ بھینی بھینی نسیم سحر وہ بادوزاں مشام میں جھونکے تھے جس کے عطرهاں
وہ مرغ زار، وہ صحرا، وہ تختہ ریحان سحر کی لب ہوا خدیوں کا لطف کہاں
وہ جھوم جھوم کے چلنا نسیم کا سن سے

سمن بروں کا ٹکنا وہ بچ کے دامن سے

وہ اودی اودی گھٹائیں وہ سبزہ صحرا وہ ٹھنڈی ٹھنڈی ہوائیں، وہ نود کا تڑکا
علی الصباح وہ قدرت کی دیکھنے کو فضا نکل کے گھر سے وہ بے اختیار چل دینا
وہ سیر کرتے ہوئے دشت میں نکل جانا

پلٹ کے جانب دریا وہاں سے پھر آنا

وہ سطح آب، وہ موجیں، وہ جوش طغیانی وہ آبشار، وہ جھرنے، وہ خوش نما پانی
وہ آفتاب کی کرنوں کی جلوہ افشانی وہ طائرین چمن زا کی زمزمہ خونی
پری دشوں کا وہ پگھٹ پہ جوق جوق آنا

سبو وہ دوش پہ پانی کے بھر کے لے جانا

کہاں وہ صبح کی اگلی سی دلفریب فضا کہ تیرے ساتھ ہوا خدیوں کا لطف گیا
نناشتہ میں بے لذت منہ چاشت میں ہے مزا ترے مذاق سے تھا آہ! ذوق آب و غذا
اتر کے حلق سے لقمہ فرو نہیں ہوتا

پیوں تو زہر ہلا ہل ہے انگلیں ہوتا

وہ رنگ روپ، وہ شوخی، وہ خط و خال کہاں کہ لب وہ دور جوں وہ سن وہ سال کہاں
چمن میں غنچہ یارانِ ہم خیال کہاں وہ سیرِ بلخ، وہ اٹھکھیلیوں کی چال کہاں
چلوں نہ راہ میں کیوں میں نحیف رک رک کر

کہ تیر سا تھا جو قدم، ہو گیا کہاں جھٹک کر

وہ دل بغل میں جو تھا شیشہ، اے انگور ہوا وہ سنگِ حوادث پہ گر کے چکنا چور
وہ سر پہ طرہ کج ہے، نہ وہ کلاؤ غرور کہ بارِ خاطرِ نازک ہے اب قبائے سمور

گرائے دیتا ہے رعشہ، زمیں پہ، پیری کا

اجل سے کہہ دو کہ موقع ہے دست گیری کا

کہاں ہے آہ! تو عہدِ شبابِ واویلا کہ چل دیا مجھے کر کے خرابِ واویلا

نہ یار ہے نہ شبِ ماہتابِ واویلا کہ تیرے ساتھ گیا لطفِ خوابِ واویلا

جو کھیل کود میں میرا سنِ نمو گزرا

تو حسن و عشق کے جھگڑوں میں آہ! تو گزرا

مُرغابی

ڈھل گیا دن اور شبنم ہے زمیں پر قطرہ ریز
گوشہ مغرب میں گل گوں ہے شفق سے آساں
پڑ رہی ہیں دور تک سورج کی کرنیں زور زور
جاری ہے تو اکیلی شام کو اڑتی کہاں؟

□□□

دیکھتا ہے کیوں عبث صیاد سوئے آساں
یاس کی نظروں سے تیری شوکت پرواز کو
ارغوان زار فلک کے منظر خوش رنگ نے
کر دیا ہے اور دلکش تیرے نقشِ ناز کو

□□□

ڈھونڈتی پھرتی ہے کیا کوئی سہانا آبتار
یا کہ سرگرم تلاشِ دامنِ دریا ہے تو
یا کسی بحرِ تموجِ خیز کی ہے جستجو
یوں سکوتِ شام میں کیوں آساں پیا ہے تو

□□□

تو جو بے سنگ نشانِ جادہ و بے مرحلہ
کر رہی ہے آساں پر قطعِ طبقات ہوا
اڑ سکے بے بدرقہ تُو، یہ کہاں تیری مجال
کوئی طاقت ہے مگر تیری مقرر رہنما

□□□

اے سبک پرواز! تیری سرعت پرواز نے
 طے کیے کتنے ہی دن بھر سرد طبقات نسیم
 ہو کے داماندہ زمیں پر گر نہ شبیر جوڑ کر
 شب کی ظلمت کا ہے گرچہ سر پہ طوفانِ عظیم

□□□

ہو چکی تیری مشقت ختم، تجھ کو عنقریب
 گرمیوں کا اک سہانا گھر ملے گا خوش گوار
 گاتی ہوگی چھوٹی چیز یوں میں ہم آہنگی سے تو
 اور نشیمن پر ترے ہوگی نیستاں کی بہار

□□□

ہوگئی غائب فضا ئے آسمان میں گرچہ تو
 اور اب آنکھوں میں ہے تیرا تصور یاد گار
 میں نے سیکھا ہے سبق لیکن تری پرواز سے
 ہے طریقہ زندگی میں تو مری آموز گار

□□□

منطقہ سے منطقہ تک اے سبک پرواز شوق
 وسعتِ اوجِ فلک پر ہے جو تیرا راہبر
 مجھ کو بھی لے جائے گا وہ منزل مقصود تک
 جب کروں گا جادہ ہستی سے میں تنہا سفر

□□□

پد منی

عندلیبوں کو ملی آہ و بکا کی تعلیم اور پروانوں کو دی سوز و فاقا کی تعلیم
 جب ہر اک چیز کو قدرت نے عطا کی تعلیم آئی جسے میں ترے ذوقِ فنا کی تعلیم
 نرمن نازک تجھے اعضا دیے جلنے کے لیے
 دل دیا آگ کے شعلوں پہ گھٹنے کے لیے
 رنگِ تصویر کے پردے میں جو چکا تیرا خود بہ خود لوٹ گیا جلوۂ رعنا تیرا
 ڈھال کر کالبدِ نور میں پٹلا تیرا یہ قدرت نے بنایا جو سراپا تیرا
 بھر دیا کوٹ کے سوزِ غم شوہرِ دل میں
 رکھ دیا چیر کے اک شعلہ مضطربِ دل میں
 تو وہ تھی شمع کہ پروانہ بنایا تجھ کو تو وہ لیلیٰ تھی کہ دیوانہ بنایا تجھ کو
 رونقِ خلوتِ شاہانہ بنایا تجھ کو نازشِ ہمتِ مردانہ بنایا تجھ کو
 تاز آیا ترے جسے میں ادا بھی آئی
 جاں فروشی بھی، محبت بھی، وفا بھی آئی
 آئی دنیا میں جو تو حسن میں یکتا بن کر چمن دہر میں پھولی گلِ رعنا بن کر
 ری ماں باپ کی آنکھوں کا جوتا بن کر دل شوہر میں رہی خال سویدا بن کر
 حسنِ خدمت سے شگفتہ دل شوہر رکھا
 کہ قدمِ جادۂ طاعت سے نہ باہر رکھا

تیری فطرت میں مروت بھی تھی غم خواری بھی تیری صورت میں ادا بھی تھی طرح داری بھی
جلوہ حسن میں شامل تھی نکو کاری بھی درد آیا ترے حصے میں، تو خود داری بھی

آگ پر بھی نہ تجھے آہ! مچلتے دیکھا

تپش حسن کو پہلو نہ بدلتے دیکھا

تو وہ عصمت کی تھی او آئینہ سیما تصویر حسن سیرت سے تھی تیری متجذبا تصویر
لاکھ تصویروں سے تھی اک تری زیبا تصویر تجھ کو قدرت نے بنایا تھا سراپا تصویر

نور ہی نور ترے جلوہ مستور میں تھا

انجم ناز کا جہر مٹ رہا پُر نور میں تھا

لب میں اعجاز حیا چشم فسوں ساز میں تھی کہ قیامت کی ادا تیرے ہر انداز میں تھی
شکل پھرتی جو تری دیدہ غماز میں تھی برق بے تاب تری جلوہ گہ ناز میں تھی

یہ وہ بجلی تھی قیامت کی تڑپ تھی جس میں

شعلہ نار عقوبت کی تڑپ تھی جس میں

یہ وہ بجلی تھی جو تیغ شرر افشاں ہو کر کوند اٹھی قلعہ چتور میں جولاں ہو کر

یہ وہ بجلی تھی جو سوز غم حراں ہو کر خاک سی لوٹ گئی تیری پشیمان ہو کر

یہ وہ بجلی تھی، تجھے جس کے اثر نے پھونکا

رفتہ رفتہ تپش سوز جگر نے پھونکا

آہ! اوعشوہ و انداز و ادا کی دیوی آہ! او ہند کے ناموس وفا کی دیوی

آہ! او پر تو انوار صفا کی دیوی او زیارت کدہ شرم و حیا کی دیوی

تیری تقدیس کا قائل ہے زمانہ اب تک

تیری عفت کا زباں پر ہے فسانہ اب تک

آفریں ہے تری جاں بازی و بہمت کے لیے آفریں ہے تری عفت تری عصمت کے لیے
 کیا مٹائے گا زمانہ تری شہرت کے لیے کہ چلی آتی ہے اک بخلق زیارت کے لیے
 نقش اب تک تری عظمت کا ہے میٹھال میں
 تو وہ دیوی ہے، ترا لگتا ہے میلہ دل میں



دمن اور ہنس

اے ہنس آہ! تیری یہ دل ربا ادائیں
 یہ نغمہ ہائے دلکش، یہ جاں فزا صدائیں
 افسوس ہے عاشقی کا تیری سرود خوانی
 کچھ دل کی داستاں ہے، کچھ شوق کی کہانی
 نغموں میں آہ! تیرے ہے سوز عاشقانہ
 دلکش تری صدا ہے دلکش ترا ترانہ
 آنکھیں ہیں آہ! تیری سرمست جامِ الفت
 آیا ہے لے کے شاید غل کا پیام الفت
 تیری صدا دمن کو بے خود بنا رہی ہے
 تیری ادائے دلکش دل کو لبھا رہی ہے

نطق بشر کا جادو تیری زبان میں ہے
 نیرنگِ سحر و افسوں تیرے بیان میں ہے
 ہیں میٹھی میٹھی تیری باتیں عجب سریلی
 بولی ہے پیاری پیاری، آواز ہے رسیلی
 امرت کی ہیں برستی چھڑیاں تری زباں سے
 اور شہد ہے ٹپکتا لعلِ شکر فشاں سے



او مرغِ خوشنوا! او مجِ فسانہ خوانی
 پوچھے دمن کے دل سے کوئی تری کہانی
 ہے گوشے شوقِ تیری آواز پر لگائے
 ذکرِ جمیل جاناں سنتی ہے سر جھکائے
 عالم ہے بے خودی کا، آنکھوں میں آہ! طاری
 اور اشک کر رہے ہیں چہرے پہ غازہ کاری
 لیتا ہے آہ! چنگی شوقِ وصالِ دل میں
 کیا جانے آرہے ہیں کیا کیا خیالِ دل میں



او نقشِ دل فریبی! اوتارِ زمانہ
 یہ تیری جامہ زیبی یہ وضعِ شاہدانہ

ہاں ! اونکار خوش خوا! اولعبت پر یرو
 عفت کی تو ہے مورت، دیوی ہے صن کی تو
 فل کا رلا رہا ہے جیسے فراق تجھ کو
 صدمہ مفارقت کا ہے دل پہ شاق تجھ کو
 یوں ہی نہیں گوارا اس کو تری جدائی
 اک آگ عشق نے ہے دونوں طرف لگائی
 دو دل چھدے ہوئے ہیں اک ناوک الم میں
 دو صید ہیں تڑپتے اک دام رنج و غم میں
 سینے فگار ہیں دو اک تیغ و خوں فشاں سے
 بسمل ہیں دو کیلجے اک تیر جاں ستاں سے



از بکہ آہ فل کو ہے اشتیاق تیرا
 حد سے گزر گیا ہے درد فراق تیرا
 آنکھوں میں پھر رہی ہے تصویر آہ! تیری
 دل میں کھٹک رہی ہے نوکِ نگاہ تیری
 دن بھر ترا تصور، شب بھر خیال تیرا
 بے چین کر رہا ہے شوقِ وصال تیرا
 شام و سحر زباں پر تیری ہی گفتگو ہے
 حسرت ہے دید کی اور ملنے کی آرزو ہے

آنکھوں میں بس رہی ہے چھب تیری پیاری پیاری
کچھ انتظار ہے اور کچھ ہے امیدواری



آنسو بہا نہ رو کر اے شمع انجمن تو
کب تک رہے گی وقفِ سوز غم و مکن تو
دردِ فراق کا ہے ، پایان کا ر آخر
ہے ختم ہونے والا یہ انتظار آخر
تھقل کا او حسینہ! ہے تیری رہ گزر میں
آنکھوں میں تیرا نقشہ، صورت تیری نظر میں
چہرے سے ہے نمایاں رعبِ جلال شای
اور حسن کا ہے شہرہ، از ماہ تابہ مانی
مکھڑا ہے چاند سا اور ماتھا ہے گورا گورا
بازو ہیں لمبے لمبے، سینہ ہے چوڑا چوڑا
نورِ نگاہ عالم ہیں آنکھریوں کے تارے
روشن ہوں آسماں پر جس طرح دستارے



او نقشِ ناز خوبی، او عفتِ مجسم
جس طرح حسن میں ہے تو انتخابِ عالم
تل آہ! زور بازو میں ہے یوں نہیں یگانہ
طاقت میں فرد، ہمت میں نازشِ زمانہ

شاہانِ دہر سے ہے یوں دبدبہ میں بڑھ کر
تاروں میں ماہِ کامل ہو جیسے جلوہ گستر

□□□

دریا رواں ہو کوئی جس طرح سوے قلم
اور بحر بے کراں میں اپنا نشان کرے گم
کھویا گیا ہے یوں ہی تل تری آرزو میں
پھرتا کشاں کشاں ہے تیری ہی جستجو میں
الفت ہے تیری دل میں سودا ہے تیرا سر میں
اک آگ شوق کی ہے بھڑکی ہوئی جگر میں
بے گانہ ہو رہا ہے تیرے لیے جہاں سے
مرتا ہے تیرا شیدا تجھ پر ہزار جاں سے
ہر چند غم کا پتلا رنج و ملال سے ہے
غافل نہیں مگر وہ تیرے خیال سے ہے

□□□

شمعِ انجمن

اے شمع! اے حدیثِ سوزِ غمِ نہانی بھاتی ہے دل کو تیری حسرت بھری کہانی
تیری طرح ہوں میں بھی سرگرمِ نوحہ خوانی میرے نصیب میں بھی ہے سوزِ جاودانی
پردا لگی تجھے دی قدرت نے سوزِ جاں کی
سینے میں آگ دکھائی میرے غمِ نہاں کی

راتوں کو جس طرح تو جلتی ہے انجمن میں جلتا ہوں میں بھی یوں ہی سوزِ غم وطن میں
 لپٹے ہوئے ہیں شعلے دلوں کے پیر بہن میں آتش بجائیں دلوں اس محفل کہن میں
 یعنی گداز الفت دونوں کے ہے دلوں میں

دونوں کی روشنی ہے دنیا کی محفلوں میں

آہوں کا جیسے المتبادل سے ترے دھواں ہے یوں ہی جلی بھنی اک لب پر مرے نفاں ہے
 محفل میں چپکے چپکے تو جیسے خوں نفاں ہے آنکھوں سے میسے یوں بھاک جئے خوں رواں ہے

تھمتے نہیں ہیں میرے لیل و نہار آنسو

روتی ہے چار آنسو تو میں ہزار آنسو

تو لے رہی سنبھلا رو رو کے ہے سحر کو اس غم کدہ سے میں بھی سرگرم ہوں سفر کو
 گل گیر سے ہے کاوش محفل میں تیرے سر کو شراب سے لاگ میری ہے نوک نیشتر کو

تو سوز آشنا ہے ایذا پسند ہوں میں

تو آگ کی ہے محفل، دو دھپند ہوں میں

تو جل کے جیسے اپنی ہستی مٹا رہی ہے سوز فنا کی دل پر بجلی گرا رہی ہے

میرے جگر کو حسرت یوں ہی بجھا رہی ہے گرم پیش ہوں میں اور تو تھر تھرا رہی ہے

شعلے نکل رہے ہیں میرے دل و جگر سے

اور اٹھ رہا دھواں ہے آہوں کا تیر سے

سینے میں آہ! تیرے سوزِ غم وچن ہے داغوں کا اک شگفتہ دل میں مرے چمن ہے

پرہانوں کا تجھے غم، اے شمع انجمن ہے قسمت میں آہ! میری دسوزی وطن ہے

جلتا ہوں سوزِ غم سے، میں وہ فنا طلب ہوں

ہوں آگ پر لپکتا وہ کبک مضطرب ہوں

جب بے نشان کمیں تھے کاشانہ وطن میں پروانے انجمن میں، بلبل نہ تھے چمن میں
 شمس و قمر نہ تھے جب دنیا کی انجمن میں شعلے تھے دو فروزاں اس محفل کہن میں
 حصے میں تیرے اک اک قسمت میں میری آیا
 اک تیری بزم میں، اک خلوت میں میری آیا
 اک کھیل اتھاں تھا سوز غم فنا کا دونوں کو رفتہ رفتہ برق اجل نے تاکا
 درماں نہ پا کے آخر اس درد لادوا کا دی تھہ کو آگ غم کی، شعلہ مجھے وفا کا
 تصویریں کھینچ دیں دو سوز غم و محن کی
 اک سوز انجمن کی اک سوز وطن کی

مادر ہند

آہ! یہ جان بخش پانی یہ ہوائے خوش گوار یہ ترو شاداب و شیریں میوہ ہائے خوش گوار
 ٹھنڈی ٹھنڈی عطر میں مہکی ہوئی باد جنوب سبز کھیتوں کی فضا میں اور یہ میدانوں کی دوب
 ظل شفقت ہو تیرا اے مادر مشفق دراز
 خاک پر کیا کیا تری تیرے مینوں کو ہے ناز
 اف! یہ تیری چاندنی راتوں کا منظر خوش نما آہ! یہ اشجار، یہ پھولوں کا زیور خوش نما
 سو تبسم تیرے اندازِ تکلم پر غار دل کو کرتی ہیں تری دل کش صدائیں بے قرار
 سر زمین عیش ہے اے مادر دل سوز تو
 آرزوؤں کی ہے بزم انبساط افروز تو

لاکھوں آوازیں ہیں تیرے گھر میں سرگرم فروغ جاں نکلوں میں ہیں لاکھوں تیرے صحت سر فروغ
تو جوانوں کی ہے ہمت، تو دلیروں کی پیر کا بچتے ہیں دشمنوں کے تیری ہیبت سے جگر
نور دانش تو، فروغ جلوہ ایماں ہے تو دل ہے تو، سرمایہ صبر و شکیب جاں ہے تو
قوت بازو ہے میری مادرِ غم خوار تو
سینہ پر غم میں ہے میرے نفس کا تار تو

تیرا دیواستھان دیوی دل کے کاشانے میں ہے تیری تصویر مقدس ہر صنم خانے میں ہے
کاشمی تو ہے، زمانے میں اجالا ہے تیرا ہر کنول کا پھول پانی میں شوالا ہے تیرا
سُرسوٹی کا روپ ہے، درگا کا ہے لوہار تو نطق و دانش کی ہے دیوی، مادرِ غم خوار تو
اُف یہ سندر چھب تری، یہ سانولی صورت تری
دل کے مندر کی ہے زینت موٹی صورت تری

یہ تبسم ہائے شیریں، یہ لوائے جاں نواز آہ! یہ شفقت بھری تیری صدائے جاں نواز
سبزہ خود کا گہوارہ ہے تیری سرزمین تختہ خلد بریں ہے تیری خوش منظر زمیں
پاک گنگا جل سے بڑھ کر ہے ترا آبِ طہور تیرے پاکیزہ شہر ہیں، میوہ شاخِ سرور
آسمان کے نور کی ہے جلوہ گاہِ ناز تو
خلد کی ہے پاک دیوی، مادرِ دم ساز تو

□□□

اندوہِ غربت

حسرت! اے صہبِ مرغانِ چمن زادِ وطن
رخصت! اے جوشِ بہارِ گل و شمشادِ وطن

دردِ غربت کی بھی آخر کوئی حد ہے کہ نہیں
 ہو نہ سرگرم تپش او دلِ ناشادِ وطن
 لے ہی جائے گا کبھی جذبہٴ یارانِ وطن
 پھر دکھائے گا زمانہ ہمیں بنیادِ وطن
 شوقِ دیدار میں روزن سے لگی ہیں آنکھیں
 کانِ زندان میں ہیں حسرت کشِ فریادِ وطن
 دل یہ کہتا ہے گلا گھونٹ کے ہر جاؤں گا
 یوں ہی غربت میں جو جاں کاہ رہی یادِ وطن
 ہم ستائے ہوئے ہیں گردشِ ایام کے آہ!
 ہم کو یاروں سے نہیں شکوہٴ بیدادِ وطن
 ساتھ تو نے بھی نہ ہم دشتِ نوروں کا دیا
 ہائے رے قافلہٴ نکبتِ بربادِ وطن
 سرگزشتِ دل آوارہ کہیں کیا تجھ سے
 ہم غریبوں سے صبا! پوچھ نہ افتادِ وطن
 لکھ کے یاروں نے نہ دو حرف کا پُزہ بھیجا
 اے صبا! تو ہی سنا کچھ ہمیں رودادِ وطن
 ساحلِ ہند کی جانب جو گزر ہو تیرا
 ان سے کہنا یہ پیامِ دلِ ناشادِ وطن
 گیت گاتے تھے کبھی حبِ وطن کے ہم بھی
 وہ بھی دن تھے کہ چن میں تھے ہم آزادِ وطن

ہم اسیری کے سزا دار نہ تھے اوصیاد!
تیرے دشمن تھے نہ ہم آ رہ شمشاد وطن
رحم کر رحم! کہ صیاد قفس میں افسوس
چینٹا کب سے ہے اک مرغ چمن زاد وطن



مرغانِ قفس (تضمین)

جو تجھ پہ بیٹے تو تو جانے مرغِ بستانی قفس میں کیسے ترپتے ہیں آہ! زندانی
تپش فزا ہے قیامت کا دردِ پہنانی تو اے کبوترِ بامِ حرم چہ میدانی
تہیدنِ دلِ مرغانِ رشتہ برپارا
اسیرِ دام نہ ہو کوئی مرغِ بستانی خدا کسی کو نہ دے حسرتِ پراشتانی
سمجھتا ہے مرے نالوں کو زمرہ خوانی تو اے کبوترِ بامِ حرم چہ میدانی
تہیدنِ دلِ مرغانِ رشتہ برپارا
ہنسی نہ مجھ سے کر او جو زمرہ خوانی ہو گنگرے پہ مبارک تجھے خوش الحانی
خدا وہ دن نہ دکھائے کہ تو ہو زندانی تو اے کبوترِ بامِ حرم چہ میدانی
تہیدنِ دلِ مرغانِ رشتہ برپارا



یادِ طفلی

کدھر گیا آہ! میرا بچپن، نجات تھی جب غم جہاں سے
 نہ دل تھا حسرت کشِ تمنا، نہ تھی زبان آشنا فغاں سے
 کہاں گئی وہ بہارِ طفلی، کدھر گئے وہ نشاط کے دن
 گلاب سا آہ! میرا چہرہ نہ زرد تھا جب غم خزاں سے
 کبھی تھا کوئل کا ہم نوائیں، کبھی تھا میں ہم سرودِ قمری
 چمن میں کرتا تھا چھیڑ پھروں میں جا کے مرغانِ نغمہ خواں سے
 میں دل میں خوش تھا کہ گارہی ہے مری محبت کا یہ ترانہ
 کھلا نہ تھا رازِ عشقِ گل کا جو مجھ کو بلبل کی داستان سے
 بہت دنوں ہم صغیر تیرا رہا ہوں بچپن کی صحبتوں میں
 ہزار نغمے سنا کیا ہوں، میں اوپیے تری زباں سے
 بہانیں کاغذ کی میں نے ناویں بہت لب جو بنا بنا کے
 برس گئی کوئی ٹھنڈی ٹھنڈی جھڑی جو سادوں کی آسمان سے
 کبھی شگوفوں کو چومتا تھا، کبھی تھا کلیوں کو پیار کرتا
 ثار میں بھی تھا آہ! بلبل۔ ادائے گل پر ہزار جاں سے
 پھسل کے سبزہ پہ تیرے پیچھے میں توس! دوڑا کیا ہوں اکثر
 کہ جیسے چھوٹے خدنگ خارا شگاف کوئی کڑی کماں سے
 کبھی تمنا، کہ چاند کو میں گھر اپنے لائیں بنا کے مہماں
 کبھی یہ حسرت کہ توڑ لاؤں میں جا کے تاروں کو آسمان سے

وہ شوق افزا عجب تھیں راتیں میں جب اچکتا تھا توڑنے کو
اگرچہ اونچے بہت ستارے تھے دست و بازوئے ناتواں سے
کبھی جو آئینہ میں یکا یک نظر پڑی مجھ کو اپنی صورت
رہا ہوں پہروں میں محو حیرت، کہ پیاری شکل آئی یہ کہاں سے
لبوں پہ بچپن کی کیا نہ آئے گی اب وہ معصوم مسکراہٹ؟
ادھورے الفاظ اے جوانی! وہ کیا نہ نکلیں گے اب زباں سے
نسیم دینے کو مجھ کو لوری، نہ شامِ فرقت میں آئے گی کیا؟
جگر کے کلزے اڑیں گے کب تک ہوا میں آہِ شرفشاں سے
بتوں کے تیرِ نظر کا بسمل نہ تھا خوشا روزگارِ طفلی
نہ لاگ شدہ رگ کو بیشتر سے، نہ چھیڑ پہلو کو تھی سناں سے
نہ دل کو فکرِ معاش کا غم، نہ مرگ احباب کا تھما تم
لہو کے آنسو نہ آہ! راتوں کو تھے رواں چشمِ خونِ فشاں سے
نہ تھی گراں بازیِ مشاغل، نہ تھی یہ پابندیِ علاقہ
اسیرِ زنجیرِ غم نہ تھا میں، نجات تھی شورشِ جہاں سے
جگر پہ میرے نہ طعنہ ہائے کرخت پڑتے تھے تیغِ بن کر
شہیدِ تشنّیعِ اقربا تھا نہ برشِ دشمن زباں سے
مرا ہنڈولا تھا عرشِ اعظم، میرے کھلونے تھے چاند سورج
اتار لاتا تھا جا کے تارے، زمیں پہ راتوں کو آسمان سے
مرا گھروندا تھا گھر کا آنگن، اسی میں مہمان تھا میرا بچپن
تجھے بلا یا تھا کس نے ظالم؟ شباب تو آگیا کہاں سے؟

رہے جو تو اے شباب! مہماں بایں غم و رنج و یاس حرام
 نہیں ہے یہ بھی مجھے توقع طلسم نیرنگ آسماں سے
 ابھی ہے تیرا فشار باقی، ابھی بڑھاپا ہے آنے والا
 فلک کو لینا ابھی ہیں بدلے بہت سے اک جزوِ ناتواں سے
 ہزار جھگڑے ہیں زندگی کے، ہزار دنیا کے ہیں بکھیرے
 سرورِ صدے انھیں، تو کیونکر انھیں یہ اک مشیتِ استخوان سے



مقدمِ برشکال؟

آہ اے سادوں کے جھالو! اے فضائے برشکال
 آہ! اے صحرا کے نالو! اے ہوائے برشکال
 اودے اودے بادلو! آغوشِ رحمت کی قسم
 تھے کہاں اگلے برس تم، جوشِ رحمت کی قسم
 تیرے اشکوں کا کہاں تھا ابرِ باراں سلسلہ
 آنسوؤں کا غلق کے تھا تابداں سلسلہ
 یوں نہ اڑتے تھے ہوا میں لکھ ابرِ سیاہ
 تھی زمانے کے لے بارانِ رحمت! تیری چاہ
 سبزہ صحرا میں یہ شانِ دلاویزی نہ تھی
 جوشِ بارانِ کرم میں یہ گہرِ ریزی نہ تھی

لالہ وگل سے تھی خالی موج آغوش زمیں
 یوں نہ تھیں پھولوں کی بلیں دوش بردوش زمیں
 لا جوردی تھیں نہ سبزہ سے زمیں کی ڈوریاں
 نیلگوں تھیں خیمہ عرش بریں کی ڈوریاں
 جوش پر آئی ہوئی ساون کی اوکالی گھٹا!
 تو کہاں تھی؟ لے لے گیسوؤں والی گھٹا
 تیری جھڑیاں تھیں کہاں؟ اے ابر باران کرم
 خلق تھی تشنہ لب سرجوش پہناب کرم
 تجھ کو اے ابر سیہ! اساک باران کی قسم
 تالہائے خلق کے دود پریشاں کی قسم
 اے بہار عالم نیرنگ پہنائے زمین
 تو کہاں اتنے دنوں سے آہ! تھی خلوت نشیں
 تیری جھڑیوں کی ضرورت آہ! دھقانوں کو تھی
 پیاس تیرے شوق کی سوکھے ہوئے دھانوں کو تھی
 دیکھتے تھے راہ تیری سرود ریمان چمن
 تیرے مقدم کے تمنائی تھے مرغان چمن
 لب پہ قمری کے صدائے نغمہ دل جو نہ تھی
 کنگرہ پر، فاختہ کی صبح دم گونگ نہ تھی
 بزم قدرت میں نہ تھی، رعنائی رنگ نشاط
 بے صدا تھا تیرے غم میں ساز آہنگ نشاط
 کھیلتی کالی گھٹا، یوں سبزہ زاروں میں نہ تھی

آہ یہ عالم فریبی آبشاروں میں نہ تھی
 ذرہ ذرہ آہ! وقف بارشِ خوں ناب تھا
 قطرہ قطرہ آہ! تیرا گوہر نایاب تھا
 قحط کا بارگراں تھا بارِ عصیاں دوش پر
 بارے آیا، شکر ہے، دریائے رحمت جوش پر
 پھر سہانی رت تری اے ابرِ باراں آگئی
 ٹھنڈی ٹھنڈی مینہ کی پھر لے کے جھڑیاں آگئی
 ڈال دی پھر تو نے دہقانوں کے لہانوں میں جان
 پڑ گئی قدرت کے پھر زرخیز میدانوں میں جان
 تیرے آنے سے ہوئی ابرِ کرم! خلقت نہال
 پھر نکالیں کوئلیں، پھر روپ پر آئے شجر
 پھر چمن کا رنگ بدلا، پھر نکھر آئے شجر
 لوٹا ہے دل، ادائے سبزہ کھسار پر
 کر دیا قدرت نے مینا دادی پُر خار پر
 لاکھ جانیں تیرے صدقے! ابر نیسانِ کرم
 ڈال دی مٹی میں تو نے جان بارانِ کرم

فلکِ اختری ہے جامِ میرا

لگاؤں گانہ تجھے منہ میں اوئے انگور
 کہ تو ہے مایہٴ فسق و فجور و عجب و غرور
 میں وہ نہیں کہ ترا جامِ پی کے ہوں بدمست
 وہ بادہ کش ہوں کہ کہتے ہیں مجھ کو مستِ است
 مری شراب ہے تجھ سے کہیں مصفا تر
 لطیف و خوش مزہ و خوش گوار و زیبا تر
 تری شراب سے پرہیز گار ہوں ساقی
 کہ مستِ بادہٴ جوشِ بہار ہوں ساقی
 وہ رند ہوں کہ خمِ آسماں ہے جامِ مرا
 بلند صوفی و داعظ سے ہے مقامِ مرا
 ایامِ ساقی گردوں جو میرا بھرتا ہے
 دماغِ عالمِ بالا کی سیر کرتا ہے
 ہوں مستِ نشہ جامِ مظاہرِ قدرت
 غضب کے ہوشِ رہا ہیں مناظرِ قدرت
 پہاڑیوں کی فضا میں ہیں خوش گوارِ عجب
 رواں ہیں کوہ کے دامن میں آبشارِ عجب

مقام یہ نہیں دیکھے ہیں نیش کر تو نے
 کیا نہیں ابھی کہسار کا سفر تو نے
 یہ دل فریب مقامات چل دکھا لاؤں
 پہاڑیوں کی ہوائے خنک کھلا لاؤں
 پیس گے مل کے مئے آفتاب چل تو سہی
 عجب بہار ہے گل گشت کو نکل تو سہی
 ثار میں ترے اوکر دگار قدرت کے
 کہ چپے چپے پہ جلوے ہیں تیری صنعت کے
 ازل میں صانع ارض و سماقی ذات تری
 دلیل ہے تری ہستی کی کائنات تری
 کہاں تھا میں مری قسمت مجھے کہاں لائی
 عدم سے جانب ہستی کشاں کشاں لائی
 گراں ہے ہجر ترا جان ناٹکیبا کو
 تلاش ہے ترے جلوے کی چشم پینا کو
 کرے نہ روح مری کیوں تری طرف پرواز
 کہ زیست ہے تری قربت میں تفرقہ انداز
 میں کاش عمر رواں! تجھ کو چھوڑ کر بھاگوں
 طلسم خانہ ہستی کو توڑ کر بھاگوں
 مکیں جو روح سے خالی مکان دیکھتے ہیں
 تو سراٹھا کے سوئے آسمان دیکھتے ہیں

کوئی عقاب کی چنگل میں جیسے ہو کودک
نگاہ یاس سے ماں دیکھتی ہو سوئے فلک
نجات دے مجھے ان شورشوں سے تو یارب!
کہ مجھ کو ہے ترے جلوے کی جستجو یارب!

□□□

گل و بلبل کا فسانہ

وہ بلبل ہوں گلشن میں حسرت کشیدہ
کہ ہوں شیون گل کا اٹک چکیدہ
میں وہ مرغ شوریدہ سرہوں چمن میں
وہ صید شکستہ جگر ہوں چمن میں
زمیں پر تڑپتا ہوں بے آب و دانہ
نرا ہو ترا انقلاب زمانہ
شب و روز آہیں ہیں نالے ہیں لب پر
کلیجے میں ناسور چھالے ہیں لب پر
ہر اک پھول گل چیں نے چن چن کے توڑا
شگوفہ کوئی شاخ گل پر نہ چھوڑا
وہ کلیاں جو پھولوں کے ہاروں میں گندھ کر
حسینوں کی کرتی تھیں چوٹی معطر

وہ گل جو کبھی یاد گار چمن تھے
 وہ غنچے جو آئینہ دار چمن تھے
 ہوئے سوکھ کر خار حسرت چمن میں
 برتی ہے اب ان پر عبرت چمن میں
 گھونے چمن میں ہیں خوں تا بہ غم
 کہ جاتا رہا جوش گل کا وہ عالم
 چمن میں نہیں یاد گار چمن کچھ
 پریشان زمیں پر ہیں خار چمن کچھ
 وہ مرغان طناز اوج ہوا کے
 جواڑتے تھے جھونکوں میں موج ہوا کے
 چمن میں چمکتے تھے جوشاہ گل پر
 خزاں آتے ہی اڑ گئے تول کر پر
 مگر میں نے چھوڑا نہ دامن گلشن
 کہ ہے یہ مری آرزو کا نشین
 یہ مانا کہ کھلا گئے پھول کھل کر
 بہار اپنی دکھلا گئے پھول کھل کر
 چمن سے بہت دن ہوئے چل بے وہ
 نہ دو روز بھی کھل کھلا کر بنے وہ
 ہوا گو کہ عہد شباب ان کا رخصت
 یہ مانا کہ جاتی رہی وہ صباحت

مگر میرے نالوں کا عالم وہی ہے
 وہی ان کا شیون ہے ماتم وہی ہے
 وہی عشق ہے ، بے قراری وہی ہے
 تپش ہے وہی آہ وزاری وہی ہے
 وہی لب پہ اب تک ہیں نالے سحر کو
 زمیں پر پکلتا ہے صیاد! سر کو
 اسی گھر میں صیاد پیدا ہوا ہوں
 یہیں شاہد گل کا شیدا ہوا ہوں
 یہیں میں نے نالوں کا انداز سیکھا
 یہیں سوز سیکھا یہیں ساز سیکھا
 یہیں میری صیاد تربت بنانا
 یہیں میری مٹی ٹھکانے لگانا
 اگر چہ میں صیاد اک جانور ہوں
 ہوں از خود رمیدہ ، وہ شوریدہ سرہوں
 مگر جانتا ہوں محبت کی رسمیں
 نہیں ربط ممکن ہے عشق اور ہوس میں
 ہے عشق اور شے، اور ہوس اور شے ہے
 کہ گل اور شے خار و خس اور شے ہے
 نہیں عاشقی خام کاروں کا شیوہ
 کہ ہے پختہ مغزوں کا حصہ یہ میوہ

روایت سناتا ہوں ایک عاشقانہ
 غضب کا ہے حسرت بھرا یہ فسانہ
 ہوا میں تھی کچھ خاک مجنوں پریشاں
 کسی نے یہ پوچھا کہ اے خانہ ویراں
 وہی عشق لیلیٰ ہے کیا تیرے دل میں
 وہی جوش سودا ہے کیا تیرے دل میں
 کہا خاک مجنوں نے یہ آہ بھر کر
 گیا ہے کہیں عشق اے نکتہ پرور
 وہی نجد کا ہے بیاباں۔ وہی میں
 وہی میری وحشت کا میداں وہی میں
 وہی شورشِ عشق اب تک ہے سر میں
 کہ پھرتا ہے لیلیٰ کا ناتہ نظر میں
 اگر چہ میں ہوں مشیتِ خاک پریشاں
 مگر ذرہ ذرہ میں ہے عشق پنہاں
 محبت نہیں ہے فنا ہونے والی
 نہیں حسن کی طرح یہ لا آبا لی

سیتا کی گریہ وزاری

(رام چندر جی کے بن باس کے وقت)

ہمراہ اپنے بن کو مجھے ناتھ لے چلو
 ریکھا تمہارے چہنوں کی ہوں ساتھ لے چلو
 نازک ہے میرا شیشہ دل، ٹوٹ جائے گا
 چھوٹا تمہارا ساتھ تو جی چھوٹ جائے گا
 راتیں نہ کٹ سکیں گی اکیلے فراق کی
 کڑیاں وہ جس نے جھیلی ہوں جھیلے فراق کی
 قسمت نے جب سے باپ کے گھر سے کیا جدا
 سوای! مجھے نہ تم نے نظر سے کیا جدا
 پتلی کی طرح آنکھوں میں شام و سحر رہی
 پہلو میں بن کے صبر و شکیب جگر رہی
 دکھ آج تک سہانہ غم انتظار کا
 مجھ پر کرم رہا ستم روزگار کا
 صدے تمہارے ہجر کے کیوں کراٹھاؤں گی
 میں مرثوں گی دکھ جو یہ دم بھراٹھاؤں گی
 ہمراہ بن کو ناتھ مری روح جائے گی

سائے کی طرح ساتھ مری روح جائے گی
 جہ سے شب فراق میں تڑپا نہ جائے گا
 روز سیاہ ہجر کا دیکھا نہ جائے گا
 گھر میں جو چھوڑ جاؤں گے بیٹا غریب کو
 پاؤں گے بن سے آکے نہ جیتا غریب کو
 مانا کہ دشت میں غم و آلام ہیں بہت
 بن بانیوں کو دکھ سحر و شام ہیں بہت
 ایذا اگر چہ آبلہ پائی کی ہے کڑی
 دوزخ سے بڑھ کے آگ جدائی کی ہے کڑی
 یہ آگ وہ ہے جو دل مضطر کو پھونک کر
 بجھتی ہے آروز کے بھرے گھر کو پھونک کر
 وابستہ آہ! تم سے ہیں سارے جہاں کے عیش
 رنج فراق دوں جو تمہیں تو کہاں کے عیش
 تاریک تم بغیر ہے عالم مرے لیے
 فردوس بھی ہے آہ! جہنم مرے لیے
 میکے میں باپ ماں سے ہے تسکین روح کو
 اور اہل خاندان سے ہے تسکین روح کو
 سسرال میں ہے ساس سر پر عداوت عیش
 شوہر بغیر آہ! خزاں ہے بہار عیش
 کیا مال سیم و زر کہ ہر اک شے ہے گھر میں بیچ

دنیا کی سلطنت بھی ہے زن کی نظر میں بیچ
 زینت بھی آہ بیچ ہے، زیور بھی بیچ ہے
 دنیا کی سیر، غلد کا منظر بھی بیچ ہے
 صدے شب فراق میں اف! کس بلا کے ہیں
 سارے جہاں کے لوگ فرشتے فضا کے ہیں
 شوہر بغیر قالب بے جاں ہے آہ! زن
 شمع خموش خانہ ویراں ہے آہ! زن
 صحرا مجھے چمن ہے رفاقت میں آپ کی
 دنیا کے سارے عیش ہیں خدمت میں آپ کی
 یوں ہر تمھارے ساتھ پھروں گی میں بن میں خوش
 بھونرا کلی کلی پہ ہو جیسے چمن میں خوش
 ویرانہ ہوگا خانہ دل جو مرے لیے
 پر وار ہوں گے بن کے پکھیر و مرے لیے
 پیتا مبر سمجھ کے درختوں کی چھال کو
 آراستہ کروں گی قد نو نہال کو
 سوامی جو تم ہو ساتھ تو کیسا الم کدہ
 خس پوش جھوپڑا مجھے ہوگا صنم کدہ
 مہرہ بنا کے لائے گا بستر مرے لیے
 تھولا جھلانے آئے گی صرصر مرے لیے
 صورت تمھاری دیکھ کے غم بھول جاؤں گی
 صحرا کے سارے رنج و الم بھول جاؤں گی

ہوگی نہ بن میں کوئی اذیت مرے لیے
 تم ہو تو کند مول ہیں امرت مرے لیے
 پلکوں سے راہ دشت کی جھاڑا کروں گی میں
 داسی ہوں لے چلو مجھے سیوا کروں گی میں
 پنکھا جھلوں گی راتوں کو ہے تاتھ! آپ کا
 سرمایہ میری زیت کا ہے ساتھ آپ کا
 کرپاندھان! مجھ کو نہ دو دکھ بیوگ کا
 پرانوں کے پران! مجھ کو نہ دو دکھ بیوگ کا

□□□

زن خوش خو

بہتر نہیں غم خوار زن خوب ونگو سے گھر سدا بہک لٹتا ہے اس پھول کی بو سے
 آجاتا ہے نور آنکھوں میں آئینہ رو سے مٹ جاتی ہے قسمت کی سیاہی شبِ مہر سے
 چہرے میں حر زلف جو ہے بد کا عالم
 پھر جاتا ہے آنکھوں میں شبِ قدر کا عالم
 شوہر کی زن نیک جو ہو مونس و دل سوز بھڑائی بھی کھلی ہو تو ہے شمع دل افروز
 تاکید جو پردے کی حیا کو ہے شبِ دلف ہوتی نہیں گسٹخ نگاہ لب آموز
 پہرے پہ ہے عصمت کوئی بیگانہ نہ آئے
 فانوس پر اڑ کر کوئی پردانہ نہ آئے

ڈر ہے کہ کوئی دیکھ نہ لے روزِ در سے تاروں سے حیا آتی ہے پردہ ہے قر سے
 چادر کبھی خلوت میں سرکتی نہیں سر سے بیگانہ نظر رہتی ہے شوہر کی نظر سے
 خلوت میں نگاہوں سے نگاہیں نہیں ملتیں
 دل ملتے ہیں دل ملنے کی راہیں نہیں ملتیں
 جب چادر خورشید چھپاتی ہے قر کو اور باد صالاتی ہے بوئے گل ترکو
 اٹھ بیٹھتی ہے چھاؤں میں تاروں کی حر کو کر دیتی ہے روشن رخ پر نور سے گھر کو
 شوہر سے کبھی دیر میں سوکر نہیں اٹھتی
 نکہت سے پریشان کبھی ہو کر نہیں اٹھتی
 بل کھا کے جو ہو جاتے ہیں رخساروں پہ برہم بکھرے ہوئے آتے ہیں نظر گیسوئے نرم
 بالوں میں جو ہوتا ہے پریشانی کا عالم سلجھاتی ہے اٹھ کر انھیں شانہ سے محرم
 غارہ رخ گل رنگ پہ ملتی ہے حر کو
 خلوت سے دہن بن کے نکلتی ہے حر کو
 چلتی نہیں شوخی سے لگاتی ہوئی ٹھوکر ڈر ہے کہ نہ پاہل کہیں ہو دل شوہر
 کرتی نہیں اٹھلا کے پافتنہ محشر رکھتی ہے قدم تول کے آہستہ زمیں پر
 توام جو نہیں شوخی رفتار قدم سے
 بجتے نہیں گھنگرو کبھی پازیب کے چھم سے
 ہوتی نہیں زیور کی طلب گار زیادہ رکھتی نہیں تزئین سے سروکار زیادہ
 کرتی نہیں شوخی دم رفتار زیادہ ملبوس پہنتی نہیں زرتار زیادہ
 چلتی نہیں اٹھلا کے نسیم سحر سے
 شوہر کا لبھاتی نہیں دل عشوہ گری سے

رکھتی ہے دل و جان سے جو شوہر سے محبت دھوتی ہے جو ماں سے غبارِ غم و کلفت
رہتی ہے جو ہر وقت شریکِ غم و راحت کرتی ہے بھدِ صدق جو اظہارِ اطاعت

دو باتوں میں دیوانہ بنا لیتی ہے اس کو

دل سوزی سے پروانہ بنا لیتی ہے اس کو

خوش چہرہ خوش وضع خوش اسلوب خوش اندام دل سوز، دل افروز، دل آویز، دل آرام
گل پیر، بن و غنچہ لب و شاہدِ گلغام آسائش پہلو و شکپِ دل ناکام
صورت ہے جو پاکیزہ تو سیرت بھی نکو ہے

خوش رنگ جو ہے پھول تو نکبت بھی نکو ہے

فرزانہ ہے، زیرک ہے، عقیلہ ہے، نکو ہوش کم گو ہے، مؤدب ہے، رضا جو ہے، وفا کو ش
صرف سخنِ خوب ہے گاہے گہے خاموش آرامِ جگر، راحتِ جان، زینتِ آنکوش
حسن اس میں نہیں ہے کد فائیں نہیں اس میں

ہاں! کوئی پاکیزہ ادائیں نہیں اس میں

دیتی ہے ہر اک کام سلیقے سے سر انجام دھندوں میں لگی رہتی ہے گھر کے سحر و شام
ہو کام کا موقع تو یہ کرتی نہیں آرام اور تھک کے نہیں بیٹھتی باخاطرِ ناکام
نازک ہے اگرچہ، پہ جفاکش یہ بڑی ہے

ہر وقت اطاعت کو کمر بستہ کھڑی ہے

غافل نہیں دل جوئی شوہر سے کوئی دم ڈر ہے کہ نہ ہو خاطرِ نازک کہیں برہم
شوہر ہے اگر خوش تو ہے زن بھی خوش و خرم ناشاد ادھر وہ تو ادھر یہ بھی ہے پر غم

چہرے پہ شکنِ دلاں ہے تو یوں مل ہے جبیں پر

دلاں دل میں تیشِ ہمدرد ہے یوں جانِ حریس پر

لب پر ہے گر انبار وہاں نلہ شب گیر یاں زلف رسا پاؤں میں ہے حلقہ زنجیر
الٹا ہوا ہے واں درقِ خاطر دل گیر ننناک یہاں اشکوں سے ہے سرے کی تحریر
واں دل خلشِ غم سے جو خوننا بہ فشاں ہے

یاں پان کا لاکھالپ نازک کو گراں ہے
واں شانہ کش زلف ہے آشفۃ طبعیت یاں آئینہ حسنِ دل افروز ہے حیرت
واں پردہ درچاک گریبانِ ہے وحشت آئچل ہے نقاہت سے یہاں بارزاکت
واہن ہے اھر پڑے تو مجرم ہے اھر چاک
اک تیر کے پیکل سے ہیں دلوں کے جگر چاک

واں دشت میں مجموعہ خاطر ہے پریشاں یاں دوش پہ ہے زلف دوشا شامِ غریباں
تکوؤں میں وہاں ہے خلشِ خارِ مغیلاں نشتر سے کھکتے ہیں یہاں ناوک مڑگاں
واں خارِ جنوں نوک کی لیتے ہیں سفر میں
یاں پھانس پڑی غم کی کھکتی ہے جگر میں

کانٹے ہیں بولہوں کے جویں خون کے پیاسے یاں آگ لگی رہتی ہے تلوؤں میں حنا سے
لپٹی ہوئی واں گرد ہے دامنِ قبا سے یاں ناک میں دم زلفِ معنیر کی ہوا سے
صرصر کی طرح ہوتا ہے شوہر جو سفر میں
کھت سی پریشاں یہ پھرا کرتی ہے گھر میں

راحت نہیں ملتی دلِ اندوہ طلب کو فرصت نہیں ہوتی کوئی دمِ تالوں سے شب کو
خلوت میں جو پروانے کو پاتی نہیں شب کو یہ شمع لگا دیتی ہے آگ عیش و طرب کو
گل کھا کے پکھل جاتی ہے سوزِ جگری سے
نبجھ جاتی ہے پہلے یہ چراغِ سحر سے

رہ رہ کے غم ہجر ستاتا ہے جو اکثر بہ جاتا ہے خون آنکھوں سے ہو کر دلی مضطر
کیا دخل ہے نیند آئے ذرا آنکھوں میں چھپ کر سونے نہیں دیتا ہے خیال رخ شوہر
پھرتی ہے جو وہ چاند سی تصویر نظر میں

راتوں کو ستلے یہ گنا کرتی ہے گھر میں

رہتی ہے جو گیسو کے تصور میں پریشان ہو جاتی ہے تاریک نگاہوں میں شبستان
آتا ہے جو وہ وہ کے خیل رخ تلباں تھمتے نہیں آنسو صفت شمع فروزاں

ہوتا ہے جو گریوں پہ گریاں سحر چاک

رورو کے کیا کرتی ہے داماں جگر چاک

شوہر کی کبھی یاد سے غافل نہیں ہوتی بیگانہ کی جانب کبھی مائل نہیں ہوتی
تیرنگہ غیر کی بسمل نہیں ہوتی شوہر کے سوا اور کی قائل نہیں ہوتی
اس شمع کو بجتے ہوئے پروانہ نہ دیکھا

شوہر کے سوا اور کا دیوانہ نہ دیکھا

وہ آنکھ لڑے غیر سے کیا روزن در سے شوہر کو بھی دیکھے جو نہ دزدیدہ نظر سے
بے موقع و چادر یہ نکلتی نہیں گھر سے ڈرتی ہے بہت دیدہ بد بین کے اثر سے
رہتی ہے سائی ہوئی شوہر کی نظر میں

بچھ جاتی ہے ایک ایک اداس کی جگر میں

انداز بھی ہے، ناز بھی، عشوہ بھی، ادا بھی صورت میں پری چہرہ بھی ہے حور لقا بھی
آنکھوں میں مروت ہے نگاہوں میں حیا بھی حسن اس کو جو قدرت نے دیا ہے تو وفا بھی

شوہر کو غرض مایہ آسائش جاں ہے

وہ قالب بے جان ہے تو یہ روح روا ہے

جمنّا

دھیمی دھیمی بہنے والی ایک نہر دل نشین
 آہو چھوٹی سی اک نازک خرام و نازنین
 تھنکی شوق گنگا میں بھانے کے لیے
 جاری ہے اپنی ہستی کو مٹانے کے لیے
 یہ وہ جمنّا ہے کہ دلکش جس کا ہے انداز حسن
 یکھتے ہیں آہ! عاشق جس کا خواب ناز حسن
 یہ وہ جمنّا ہے کہ گاتے ہیں سخن دور جس کے گیت
 طربان خوش گلو کی ہیں زباں پر جس کے گیت



یہ وہ جمنّا ہے جہاں لے لے کے خلوت کے مزے
 لوٹے ہیں عشاق نے برسوں محبت کے مزے
 چاہنے والوں نے لپٹا کر حسینوں کے لیے
 ہیں لب ساحل پہ بوسے نازنینوں کے لیے
 یہ وہ جمنّا ہے کہ راحا سی حسیں نے مدتوں
 برج کی اک پاک دامن نازنین نے مدتوں
 بنسی والے کی جدائی میں اڑا کر سر پہ خاک
 اپنے اشکوں سے کیا ہے دامن ساحل کو پاک
 یہ وہ جمنّا ہے جہاں اک بانو نے پردہ نشین
 آگرہ میں محو آسائش ہے جو زیر زمیں

زُخ سے آہستہ الٹ کر چادر آب رواں
دیکھتی تھی مسکرا کر منظر آب رواں

□□□

آہ! اے نہر لطافت! آہ اے بحر جمال
دل میں ہے پہلو نشین اب تک ترا نقش خیال
گرچہ تجھ میں اب نہیں وہ جلوۂ شان کہن
وہ حسین تو ہے کہ اے شمع شبستان کہن
حسن رفتہ میں ہے تیرے لب بھی اک دل کش اما
تیرے کھلائے ہوئے پھولوں میں ہے بوئے وفا

□□□

تو وہ دریائے مقدس ہے کہ ہے عصیاں سے پاک
تیرا دامن اب بھی ہے آلائش انسان سے پاک
تیری شوکت کے ہیں شاید اے وفادار کہن
تیرے بُرجوں اور ترے قلعوں کے آثار کہن
تیرے ساحل سے ٹپکتی اب بھی ہے شان بلند
آسمان فرسا ہیں اب بھی تیرے ایوان بلند
تیرے فرسودہ نشاں ہیں نقش ناز حسن و عشق
تیری موجوں میں نہاں ہے آہ! راز حسن و عشق

□□□

آہ! اور نگیں ادا، اور دلی والی نازیں
اودھ عالم کے سینوں سے نرالی نازیں

یاد آیا میکہ دل کش تھے ترے نقش و نگار
 دن مرادوں کے تھے اور جوشِ جوانی کا ابھار
 چڑھ کے جب مینار پر اک لعبتِ اناز آفریں
 دیکھتی تھی تیری موجوں کی ادائے دل نشیں
 وہ کفِ سیلاب وہ شورِ تلاطم ہائے ہائے
 تیری موجوں کا وہ اندازِ تبسم ہائے ہائے



دھیمی دھیمی وہ تری رفتارِ ریل کھائی ہوئی
 وہ نظر چھپی ہوئی، چتون وہ شرمائی ہوئی
 وہ حسینوں سے زالی تیری البیلی روش
 دل پہ جادو کرنے والی تیری البیلی روش
 وہ سریلی نغمہ جوشِ تلاطم کی صدا
 آہ! وہ دلکش ترے سازِ ترنم کی صدا
 برج کی او پاک دامن! او مقدس نازنیں!
 نقش ہے دل پر تری اک اک ادائے دل نشیں

۱۔ روایت ہے کہ پرتھوی راج نے دہلی کا وہ مینار جو آج ”قطب کی لاٹ“ کے نام سے مشہور ہے، اس غرض سے بنوایا تھا کہ اس کی چیمنی بیٹی مینار پر چڑھ کر جنابی کے درشن کر سکے۔ 12



اب کہاں جتنا! تری موجوں کی وہ مستانہ چال
 اب کہاں پانی کے جھرنے اور وہ لطیف برشکال

اب کہاں چھوٹا سا وہ رادھا کا گنج خوش گوار
 اب کہاں وہ آہ! متھرا تیرے پھولوں کی بہار
 اب کہاں وہ ہنسی والے کی ادائے جاں نواز
 اب کہاں وہ آہ! مرلی کی صدائے جاں نواز
 اب کہاں وہ غلویتِ راز و نیازِ حسن و عشق
 بے صدا زیرِ زمیں ہے آہ! سازِ حسن و عشق



وہ محبت، وہ نشاط و عیش، وہ اندازِ حسن
 آہ! وہ سرِ مایہ ناز بقائے سازِ حسن
 وہ ترے دلکش ترانوں کی صدائے بازگشت
 اب بھی ہے لذتِ فزا تیری نوائے بازگشت
 تیرے دل میں اب بھی سرِ جوشِ محبت ہے وہی
 آبِ شیریں میں ترے جتنا! حلاوت ہے وہی



او تلون کیش! او کافراد! اودوں شعار
 تو نے بدلے رنگ لاکھوں آہ! وضعِ روزگار
 اک طلسمِ حیرت افزا ہے تری بزمِ نشاط
 اک خیالِ روح فرسا ہے تری بزمِ نشاط
 خاک اٹھ کر آہ! سر پر دامنِ ساحل اڑا
 ٹکڑے ٹکڑے کر جگر کو پارہ ہائے دل اڑا

سوزش غم سے پگھل جا آہ! اے ریگ رواں
 ذرے ذرے میں تری تصویر عبرت ہے نہاں
 اب کہاں وہ گنج دلکش، اب کہاں رادھا کا عیش
 ہے برنگِ خندہ گل بے بقا دنیا کا عیش

□□□

اے خوش قسمت تری جتنا خوشا تیرے نصیب
 واہ وا تیرا مقدر واہ وا تیرے نصیب
 تو نے دیکھی ہے بہت دن مرلی والے کی ادا
 دونوں عالم کے حسینوں سے نرالے کی ادا
 اور سنی بنسی کی ہے برسوں صداے دل نواز
 داستانِ دردِ دل، افسانہ سوز و گداز
 محشرِ ستانِ الم کم بخت ہے کر دل کو چاک
 چیر پہلو کو کہ نکلیں نالہ ہائے دردِ ناک
 ترجمانِ عشقِ رادھا ہیں کنھیا کو سنا
 نالہائے ناشکیبا ہیں کنھیا کو سنا

□□□

سوئے متھرا آہ! لے چل میرے نالوں کے لیے
 ارمغانِ عشقِ رادھا برج والوں کے لیے
 تیرے دردِ انگیز نغمے ہیں جہاں گونجا کئے
 سر کو ہیں دیوارِ قصرِ شہ سے ٹکرایا کیے

روکے کہنا مرلی والے سے مرے سر کی قسم
تیرے غم میں اب بھی رادھا آہ! ہے تصویر غم

□□□

تاگجا یہ سر گزشتہ داستان درد و غم
چھیڑاے جتنا! کوئی تازہ بیاں درد و غم
ہونہ لیکن آہ! تیرا شور ماتم دل خراش
تیرے نالوں کی صدا یعنی ہو کم کم دل خراش
اے لب ساحل! سناسیتوں کی عصمت کا بیاں
پردہ افسانہ میں سوز محبت کا بیاں
تیرے پہلو میں ہے یہ کس حور و ش کی یادگار
جس سے راتوں کو اٹھا کرتے ہیں آہوں کے شرار

□□□

آہ! فرسودہ نشان عصمت جاں باز تو
کس پری پیکر کا ہے نقش وفائے ناز تو
ہے تری تعمیر میں مضمر وہی شان وفا
تیری ہر خشب کہن ہے جو ہر کان وفا
غل نہ کر، آہستہ آہستہ ہوائے جتنا رواں
تاج عصمت کا یہاں ہے اک دریکتا نہاں

□□□

آہ! جتنا، اب بھی میدانوں میں ہنستی کھیلتی
بہ رہی ہے تو بیابانوں میں ہنستی کھیلتی

تیری موجوں میں وہی اب تک ہے متوالی ادا
 تجھ میں ہے دل کش وہی اوگیہ سوؤں والی ادا
 تیرے ساحل پر اچھلتا جیسے آہو ہو کوئی
 مجہ رقصِ ناز یا طاؤس دل جو ہو کوئی

□□□

اے زہے شوکت تری جتنا زہے اعزاز و شان
 تجھ پہ لہرایا کیا اسلام کا صدیوں نشان
 تیرے دل میں آہ! اب بھی ہے قیامت کی تپش
 تیرے پہلو میں ہے اب بھی خارِ حسرت کی خلش
 حسرتیں ہیں سیکڑوں تیرے دلِ مایوس میں
 گوشِ بر آواز ہے ذوقِ سماعِ کوس میں
 ہائے! وہ ترکوں کے دستے اور سنگینوں کی شان
 ترچھے بانکے وہ جواں، وہ چار آئینوں کی شان

□□□

بے صدا زیرِ زمیں ہے بزمِ شاہانِ غیور
 آہ جتنا تجھ میں لیکن ہے وہی شانِ غرور
 آہ! اے شکوہ طرازِ دستِ بیدادِ اجل
 رونہ خونِ آرزو، اے مجہ فریادِ اجل
 آہ! اس دارِ فنا میں ہے بقا کس کے لیے
 چھوڑنے والا ہے شاہینِ قضا کس کے لیے

□□□

آہ! اس خوابِ شبانہ کا ہے مجھ کو انتظار
 اس سرودِ عاشقانہ کا ہے مجھ کو انتظار
 تیری اک اک موج تھی جب آہ! طوفاں کو شوق
 حلقہ گرداب تھا جب ہالہ آغوشِ شوق
 جب کسی کے گیسوئے پر خم کی سودائی تھی تو
 اور لب ساحل پہ روضہ کی تماشائی تھی تو
 آہ! جتنا تجھ کو دورِ پاستانی کی قسم
 شوکتِ دیرینہ صاحبِ قرانی کی قسم
 کیانہ ہوں گے تجھ کو وہ دلکش مناظر پھر نصیب
 عظمتِ اسلام کے اگلے مظاہر پھر نصیب
 ہو کے مضطر آہ! جوشِ اضطرابِ دل سے کیا
 یوں ہی ٹکرایا کرے گی سر کو تو ساحل سے کیا



کون یہ پردہ نشیں ہے تیرے دامن میں نہاں
 کس کا چہرہ ہے نقابِ زلفِ پرفن میں نہاں
 تیری موجوں میں ہے یہ کس کی صدا دل فریب
 گارہی ہے کون یہ غارت گرِ صبر و تکلیب
 خانہ دل میں ہے تیرے کون جو رقصِ ناز
 آرہی ہے کس کی چھاگل کی صدائے جان نواز

وہ سمن اندام ہے یہ شاہد پردہ نشین
جس کے بھلاہٹ میں جہاں تک بونے فردوس بریں
حوریں آکر خلد سے طوف مزار پاک کو
جھاڑتی پلکوں سے ہیں اپنے خس و خاشاک کو



آہ! اے ممتاز! تیرے عشوہ ہائے دل فریب
وہ تبسم ہائے شیریں وہ ادائے دل فریب
وہ لب نازک پہ موج خندہ ہائے شکرین
آہ! وہ جہنا کا منظر وہ نگاہ شرمیں
بکھری بکھری زلف وہ چہرے پہ بل کھائی ہوئی
شہ کی چتون آہ! وہ دزدیدہ لپٹائی ہوئی



چھپ کے خلوت میں وہ آہستہ بڑھانا پائے شوق
سر میں آشوب محبت، دل میں اک غوغائے شوق
منہ چھپا کر آہ! وہ زیر نقاب ریشمیں
روٹھ کر کہنا لگاؤٹ سے تراے نازمین
روزن در سے نہ دیکھے مجھ کو چھپ چھپ کر کوئی
پیار سے ڈالے نہ دزدیدہ نظر مجھ پر کوئی



وہ نگاہ شرمیلیں وہ عرض منت کے مزے
 وہ سکوت افزا تبسم، وہ محبت کے مزے
 شوخیِ حُسن جنوں زا مانع زنجیر شوق
 بچی گردن میں حائل دست دامن گیر شوق
 راز الفت کے وہ پیغامِ نہانی ہائے ہائے
 سرگزشتِ دیدہ و دل کی کہانی ہائے ہائے
 آہ! جناب کہاں وہ داستانِ حسن و عشق
 نقشِ عبرت اب ہیں فرسودہ نشانِ حسن و عشق



آہ! اے نقش و نگارِ شوکتِ عہدِ کہن
 آہ! اے آئینہ دارِ شوکتِ عہدِ کہن
 ہم نے مانا تجھ میں اب وہ شانِ برتائی نہیں
 وہ غرورِ حُسن وہ تمکلیں، وہ رعنائی نہیں
 ہم نے مانا تیرے چہرے کی ضیا جاتی رہی
 تیری موجوں کی وہ مستانہ ادا جاتی رہی
 منہ پہ گنہامی کا آنچل لے نہ اے پردہ نشیں
 یوں ہی سرگرمِ خرام ناز رہ اے نازنیں
 غم نہ طوفانِ حوادث کا کراے سر جوشِ حُسن
 ریگِ نسیانِ فتا میں ہو نہ خلوتِ کوشِ حُسن

سر کو ٹکرایا کرے ساحل سے سیل روزگار
تیری شہرت کے نشاں صدیوں رہیں گے یادگار



خستہ حالوں کی پریشانی مٹانے کے لیے
بھوک میں ڈھارس غریبوں کی بندھانے کے لیے
سبزہ وگل دشت وہاموں میں اگانے کے لیے
کشتِ باران کرم کو لہلہانے کے لیے
جان شیریں تو نے کر دی آہ! اے جتنا غار
تیری فیاضی دے دھچی کی طرح ہے یادگار



اے مقدس نازنیں! اے شاہد نازک خرام
تو اگر چہ آہ! پورا کر چکی سب اپنا کام
گر چہ صدیوں سے نہیں اب وہ شکوہ و شان ہند
ہنچہ آشوب سے صد چاک ہے داماں ہند
رہ گزر پست اپنے بچنے کے لیے کراک پسند
اور وہاں پر چھیڑ اپنے نغمہ ہائے درد مند
شوکتِ دیرینہ پر اے نازنیں! اترانہ دیکھ
جھوڑے میں شاہزادی خواب محلوں کا نہ دیکھ

ایک راجہ کا نام جس نے پیرانہ سالی میں اپنی جان ملک پر نثار کر دی۔



بچہ اور ہلال

رتگین ادا ہیں دونوں، رتگین جمال دونوں نورس شمر ہیں دونوں، اور نو نہال دونوں
بچے ابھی اگر چہ ہیں جز د سال دونوں بڑھ کر کریں گے اک دن کسب کمال دونوں
آ! مل کے ساتھ کھیلیں ہم تم ہلال دونوں

تو بڑھ کے بدر ہوگا جس طرح آسمان پر ڈلے گا اپنی کنس اس تیرہ خاک ملاں پر
میرا شباب یوں ہی آئے گا غفلت پر شفقت کا نور میں بھی برساؤں گا جہاں پر
آ! مل کے ساتھ کھیلیں ہم تم ہلال دونوں

جس طرح تیرے دل کو اللہ داغ دے گا سوز جگر کا یوں ہی مجھ کو چراغ دے گا
تیری طرح مجھے بھی روشن دماغ دے گا مجھ کو مئے محبت، تجھ کو ایام دے گا
آ! مل کے ساتھ کھیلیں ہم تم ہلال دونوں

وہ دن بھی ہوں گے ہم تم آفاق گرد ہوں گے ہاموں نور دہوں گے، گردوں نور دہوں گے
اوج کمال ہستی میں دونوں فرد ہوں گے پھر دلوں کے آہ! سرد ہوں گے
آ! مل کے ساتھ کھیلیں ہم تم ہلال دونوں

تو بن کے ماہ کامل یعنی ہلال ہوگا گردوں پہ رفتہ رفتہ تجھ کو زوال ہوگا
میرے قد خمیدہ کا یوں ہی حال ہوگا پیری میں لہو و بازی کا کب خیال ہوگا
آ! مل کے ساتھ کھیلیں ہم تم ہلال دونوں

چھوٹی سی کیا ہی دلکش ہے یہ کمان تری مجھ کو پسند دل سے ہے آن بان تیری
پھر یہ نہیں رہے گی بچپن کی شان تیری وہ چار دن کی طفلی ہے مہمان تیری
آ! مل کے ساتھ کھیلیں ہم تم ہلال دونوں

کشتی اتار لا، ہاں، چھوٹی سی آساں سے ایسا کہاں کا اونچا ہے تو مرے مکاں سے
ہوں تیر چھوڑنے کو مضطر تری کہاں سے تیرے لیے تڑپتا ہوں میں غم نہاں سے
آ! مل کے ساتھ کھیلیں ہم تم ہلال دونوں

نہے سے اوکھلازی! او آساں کے ساکن آ! کھیل لیں کہ دونوں بچے ابھی ہیں کم سن
دو چار دن کے مہماں ہیں کھیل کود کے دن چٹائی میں دلو لے ہیں طفلی کے غیر ممکن
آ! مل کے ساتھ کھیلیں ہم تم ہلال دونوں

یارب نہ چشم بد سے پیچھے گزند تجھ کو ہوشام کی سیاہی دودِ پسند تجھ کو
گردوں کرے بڑھا کر بالا بلند تجھ کو ہاں کون سے کھلونے ہیں دل پسند تجھ کو
آ! مل کے ساتھ کھیلیں ہم تم ہلال دونوں

تراۓ خواب

پھولوں میں اے دل تجھ کو چھپا کر
سورج کی کرنوں سے بچا کر
دن بھر تیری کی رکھوائی
تجھ پہ کسی نے آنکھ نہ ڈالی
سو جا! سو گئیں چڑیاں کب کی
رہ گئیں آدھی گھڑیاں شب کی
باد صبا دیتی ہے لوری
چاندنی ہے کیا گوری گوری

شام سے ہے کیوں مضطر سو جا!
 پھولوں کے بستر پر سو جا
 سو گئے اے دل دنیا والے
 اب تو ذرا آنکھیں جھپکالے
 دریا کی خاموش ہیں لہریں
 نیند سے ہم آغوش ہیں لہریں
 سو گیا سبزہ نہر کنارے
 سو جا! میرے راج دلارے



اس گلشن کا ہوں شیدائی
 جس کی انوکھی ہے رعنائی
 اونچے اونچے جس کے شجر ہیں
 بیٹھے بیٹھے جس کے ثمر ہیں
 پکتے نہیں گلزاروں میں جو
 بکتے نہیں بازاروں میں جو
 عالم رویا، تیرے صدقے
 طرفہ تماشا تیرے صدقے
 دل کو ہوا پر اڑتے دیکھا
 مثل کبوتر اڑتے دیکھا

دائیں آنکھیں بسان زُگس
تھی رنجور میں شان زُگس

□□□

میٹھی نیندیں سو جا! اے دل
اب تو ذرا چپ ہو جا! اے دل
یاس گہہ غم ہے یہ دنیا
بزمِ ماتم ہے یہ دنیا
بارِ الم اس میں نہ اٹھا تو
نادان غم اس میں نہ اٹھا تو
سو جا میرے پیارے سو جا!
میری آنکھوں کے تارے سو جا!

□□□

نیا سال اور نئی امیدیں

صبح بہار لے کر پھولوں کے ہار آئی دوشِ صبا پہ نکبت ہو کر سوار آئی
پہلو میں پھر مسرت بن کر نگار آئی مردہ دلوں کے قالب میں جان زار آئی
پھر سالِ نو نویدِ عیشِ دوام لایا
توروز پھر خوشی کا ہم کو پیام لایا

دور افق پہ سورج تو روز کا پھر آیا پھیلا کے اپنی کرنیں ذروں کو جگایا
 پھر صبح آرزو نے جلوہ ہمیں دکھایا خوابیدگان شب کو پھر نیند سے جگایا
 پھر جوشِ حبِ قومی اٹھا انگ ہو کر
 آئی وطن کی الفت دل میں ترنگ ہو کر
 کونیل نئی نکالی ہر نخل بوستان نے بدلا بہار کا پھر جوڑا نیا خزاں نے
 دور کہن کو پلٹا پھر گردشِ جہاں نے چھیڑا نیا ترانہ یارانِ نکتہ داں نے
 پھر سالِ نو کے مقدم کا نخل ہے انجمن میں
 نوروز کا ہے طوطی پھر بولتا چمن میں
 کروٹ بدل رہا ہے سبزہ کنار جو پھر پھولوں میں بھینی بھینی ہے عطر کی سی بو پھر
 نوروز کی ہے لب پر بلبل کے گفتگو پھر شاخوں پہ ہیں چمکتے مرغان خوش گلو پھر
 آئی بہار تازہ پھر باغ آرزو میں
 نزہت بھری ہوئی ہے پھولوں کے رنگ و بو میں
 دورِ نشاطِ گردوں، پھر دورِ جامِ جم ہے پھر خارِ زار ہستی گلدستہ ارم ہے
 خاموش انجمن میں بانگِ خردشِ غم ہے ہاں! اٹھو سونے والو فرصت کا وقت کم ہے
 دل کو نئی انگلیں پھر گد گداری ہیں
 پھر سالِ نو کی خوشیاں ہمت بڑھاری ہیں
 خوابِ گراں سے چونکوں ہندوستان والو ہستی میں کیوں پڑے ہو اونچے نشان والو
 کب تک یہ آہ! ذلت، اوج و شان والو کب تک یہ خوابِ غفلت او آن بان والو
 خلدِ بریں کے جھونکے تم کو جگا رہے ہیں
 رحمت کے آسماں سے پیغام آرہے ہیں

اٹھ کر ذرا تو دیکھو، دنیا کا رنگ کیا ہے رفتار کیا جہاں کی قوموں کا ڈھنگ کیا ہے
 ہے حفظ وضع کیا شے ناموس و نگ کیا ہے ایثار نفس کیا ہے قوی اُنگ کیا ہے
 قوموں کی ہے ترقی کا کچھ توراز آخر
 حب وطن میں کرد دل کو گداز آخر

□□□

مطالعہ کتب

آہ! اے میری کتابو میرے بچپن کی رفیق
 عالم طفلی سے ہو تم میری غم خوار و شفیق
 راحتِ دل ہو تمہیں آسائش جاں ہو تمہیں
 میری دنیا ہو تمہیں اور میرا ایمان ہو تمہیں
 شب کو تنہائی میں گھنٹوں لطف و صحبت تم سے ہے
 دن کو میرے خوش نما کمرے کی زینت تم سے ہے
 قلب مضطر کے لیے سرمایہ تسکین ہو تم
 میز پر پھولوں کا اک گلدستہ رنگیں ہو تم
 تم سے میں مانوس ہوں، مجھ سے محبت تم کو ہے
 تم سے الفت مجھ کو ہے اور مجھ سے الفت تم کو ہے
 ہے عجب دلکش تمھارا آہ! انداز سکوت
 کج خاموشی میں ہو تم میری ہم راز سکوت

دل میں یہ چبھتے ہوئے فقرے یہ تقریر خوش
 تم پہ دیوانہ ہوں میں، تم ہو وہ تصویر خوش
 نطق کے پھولوں میں یہ اندازِ عنائی کہاں
 یہ سکوتِ روح پرور، یہ مسجائی کہاں



آہ! اے میری کتابو! مایہ عقل و تمیز
 کیوں نہ رکھوں میں تمہیں نقدِ دل و جان سے عزیز
 تم غذائے روح ہو تم صیقلِ اخلاق ہو
 صفحہ دانش پہ گویا جدولِ اخلاق ہو
 ہو دبستانِ خوشی میں ادب آموز تم
 اور غم و آلام میں ہو مونسِ دل سوز تم
 تم جوتہائی میں رہتی ہو نظرِ حکے سامنے
 روزِ اک دنیا نئی ہے میرے گھر کے سامنے
 ہیں مرے روندے ہوئے دشت و جبل کیا شہر کیا
 تیری وسعت ہے محیطِ تنگنائے دہر کیا
 اونچے اونچے نیلگوں ہیں جو یہ طبقاتِ بلند
 ان پہ بھیگی ہے نگاہِ شوق نے برسوں کند
 اے فضائے آسمان! اے خیمہ عرشِ بریں
 اے فروغِ حسنِ خور! اے جلوۂ ماہِ مبین

اے ضیائے انجم پر نور و خطِ کہکشاں
 بزمِ قدرت میں ہوں میں گویا تمہارا راز داں
 آسمان اک نقطہ باریک میرے دل میں ہے
 وسعت پہنے دو عالم آہ! اس منزل میں ہے
 ہوں میں وہ موج محیط وسعت انداز شوق
 منطقہ سے منطقہ تک ہوں سبک پرواز شوق
 اڑ کے کرتا ہوں کبھی طے جادہ عرش بریں
 اور نئی دنیا کبھی ہے سامنے زیر زمیں
 اک نیا عالم نظر آتا ہے دن بھر سامنے
 بزمِ قدرت کا ہے اک دلچسپ منظر سامنے
 گھر میں نظارہ کبھی ہے سبزہ کہسار کا
 سامنے نقشہ کبھی ہے وادی پر خار کا
 موج گلہنگِ عنادل ہوں گلستاں میں کبھی
 ہوں شیم ناز پھولوں کے شبستاں میں کبھی
 میں وہ قطرہ ہوں کہ ہوں طوقاں میں قلم آشنا
 موج ساحل ہوں، مگر ہوں میں تلاطم آشنا
 بر مرقع میں ہوں میں دنیا کے تصویر سکوت
 ہوں میں نقش عالم نیرنگ تنخیر سکوت

کارزارِ ہستی

ارض و سما ہیں نور کے سانچے میں ڈھل گئے موکر اٹھو، کہ غیر ہیں آگے نکل گئے
چار آئینہ حریف پہن کر سنبھل گئے شیروں کے رزم گاہ میں تیور بدل گئے
تم بھی دکھاؤ جو ہر پیکار رزم میں
مردانہ وار بڑھ کے کرو وار رزم میں

لشکر کشوں کی صف میں تمہارا ہے انتظار سینہ سپر ہو بڑھ کے کہ ہے وقت کارزار
میدان کے دھنی ہو! جوانو! ہو ہونہار آگے تمہارے کس کو ہے دعویٰ گیر و دار
موکر اٹھو کہ قافلے والے نکل گئے
آگے بہت ہیں تم سے رسالے نکل گئے

اٹھ کر ذرا زمانے کی دیکھو روش ہے کیا قوموں میں جدوجہد کی داد و دوش ہے کیا
آئندہ و گزشتہ کی دل میں خلش ہے کیا چھوڑو خیال خام کہ یہ چیقلش ہے کیا
کرلو وہ آج جو تمہیں کرنا ہے دوستو
ڈوبی ہوئی ہے قوم ابھرنا ہے دوستو

اٹھ کر ہوائی قلعہ مسخر کرو کوئی دشمن پہ وار رزم میں بڑھ کر کرو کوئی
میدان کارزار و غاسر کرو کوئی قوی نشاں بلند فلک پر کرو کوئی
اٹھو کہ کل کا دیکھ رہے ہو یہ خواب کیا
غفلت کی ہے پڑی ہوئی منہ پر نقاب کیا

اے ضیائے انجم پُر نور و خطِ کہکشاں
 بزمِ قدرت میں ہوں میں گویا تمہارا راز داں
 آسمان اک نقطہ باریک میرے دل میں ہے
 وسعت پہنے دو عالم آہ! اس منزل میں ہے
 ہوں میں وہ موجِ محیطِ وسعتِ اندازِ شوق
 منطقہ سے منطقہ تک ہوں سبک پروازِ شوق
 اڑ کے کرتا ہوں کبھی طے جادۂ عرشِ بریں
 اور نئی دنیا کبھی ہے سامنے زیرِ زمیں
 اک نیا عالم نظر آتا ہے دن بھر سامنے
 بزمِ قدرت کا ہے اک دلچسپ منظر سامنے
 گھر میں نظارہ کبھی ہے سبزۂ کہسار کا
 سامنے نقشہ کبھی ہے وادیِ پُر خار کا
 موجِ گلبارنگِ عنادل ہوں گستاں میں کبھی
 ہوں شمیمِ نازِ پھولوں کے شبتاں میں کبھی
 میں وہ قطرہ ہوں کہ ہوں طوفاں میں قلمِ آشنا
 موجِ ساحل ہوں، مگر ہوں میں تلاطمِ آشنا
 بر مرقع میں ہوں میں دنیا کے تصویرِ سکوت
 ہوں میں نقشِ عالمِ نیرنگِ تسخیرِ سکوت

□□□



کارزار ہستی

ارض و سہیں نور کے سانچے میں ڈھل گئے سوکر اٹھو، کہ غیر ہیں آگے نکل گئے
چار آئینہ حریف پہن کر سنہل گئے شیردوں کے رزم گاہ میں تیور بدل گئے
تم بھی دکھاؤ جو ہر پیکار رزم میں
مرانہ وار بڑھ کے کرو وار رزم میں

لشکر کشوں کی صف میں تمہارا ہے انتظار سینہ سپر ہو بڑھ کے کہ ہے وقت کارزار
میدان کے دھنی ہو! جوانو! ہو نہار آگے تمہارے کس کو ہے دعویٰ گیر و دار
سوکر اٹھو کہ قافلے والے نکل گئے
آگے بہت ہیں تم سے رسالے نکل گئے

اٹھ کر ذرا زمانے کی دیکھو روش ہے کیا قوموں میں جدوجہد کی داودوش ہے کیا
آئندہ و گزشتہ کی دل میں خلش ہے کیا چھوڑو خیال خام کہ یہ چپقلش ہے کیا
کرلو وہ آج جو تمہیں کرنا ہے دوستو
ڈوبی ہوئی ہے قوم ابھرنا ہے دوستو

اٹھ کر ہوائی قلعہ مسخر کرو کوئی دشمن پہ وار رزم میں بڑھ کر کرو کوئی
میدان کارزار و غاصر کرو کوئی قوی نشان بلند فلک پر کرو کوئی
اٹھو کہ کل کا دیکھ رہے ہو یہ خواب کیا
غفلت کی ہے پڑی ہوئی منہ پر نقاب کیا

دنیا کی رزم گاہ ہے شہرت کا کارزار افسانہ اکابر عالم ہے یاد گار
 ہمت کرو بلند کہ ہو عزت و قار کوشش کرو کہ کل کا ہے کیا خاک اعتبار
 اونچا ہوا میں سب سے پھریرا اڑا کرے
 طاؤس بن کے قوم کا جھنڈا اڑا کرے
 آلات حرب آج تمہارے ہیں متحد و تیز اور گرم جہد جہد کا ہے ہنگامہ ستیز
 رن میں بڑھو! بڑھو! کہ نہیں موقع گریز کل تم کہاں ہو، ورنہ کہاں تیغ شعلہ ریز
 یہ دور امن ہے - یہ ترقی کا دور ہے
 دنیا کا رنگ اور تھا پہلے! اب اور ہے
 گزرے ہوئے زمانے کے چھوڑو خیال کو توڑو ظلم یاد نشاط و ملال کو
 چکاؤ آسمان پہ قوی ہلال کو لاقی کہیں پنہاؤ نہ لیلائے حال کو
 عہد کہن کا دھڑ پاریں مردہ ہے
 تلوار پھینک بھی دو کہ یہ رنگ خوردہ ہے
 یہ شاہ راہ وقت میں بے اختیار کیا تم پیچھے پھر کے دیکھتے ہو بار بار کیا
 سوکر اٹھو گے خواب سے روز شمار کیا نیندوں کا اترے گا تمہارے خمار کیا
 چونکہ شباب اب نہیں موقع رنگ کا
 سیکھو سبق جوانو! شریفانہ جنگ کا
 دن چڑھ گیا ہے خواب گراں سے اٹھو! اٹھو! آواز آرسی ہے بگل کی سنو! سنو!
 لو آگیا غنیم وہ سر پر بڑھو! بڑھو! دشمن لگا رہا ہے نشانہ بچو! بچو!
 ہتھیار جلد تیز کرو وقت کار ہے
 ہستی کا گرم معرکہ کارزار ہے

جب شامِ عمر ہو گئی سو کر اٹھے تو کیا قوی وقار ہاتھ سے کھو کر اٹھے تو کیا
 لٹیا دمِ خیر، ڈبو کر اٹھے تو کیا بستر سے شرمسار جو ہو کر اٹھے تو کیا
 جب آگیا غنیم اجل سر پہ فائدہ؟
 کھولی جو آنکھ شیب میں بستر پہ فائدہ؟



ادائے شرم

یہ نگاہِ شرمگین، یہ تیرا اندازِ حجاب نیچی نظریں ہیں تری، یا عقدہ رازِ حجاب
 لبِ لبس پہ جل پڑی آنکھوں میں بجا حجاب دوش پر آچل ہے، یا ہے پردہ سازِ حجاب
 پاک دامانی کی تو کمٹی ہوئی تصویر ہے
 جلوہٴ حُسن تماشا سوز کی تنویر ہے
 کہہ رہی ہے چپکے چپکے تیری چشمِ شرمگین ”چیکرِ عفت ہے تو“ کے نقشِ نازِ دل نشیں
 یاز میں پر جلوہ گر ہے قلم کی اک حورِ عین یا کوئی دوشیزہٴ رعنا ہے تو اے نازِ نین
 کتنے دلکش اور سادہ ہیں ترے جذباتِ حُسن
 تیری خوب میں نہیں داخل ہیں مصنوعاتِ حُسن
 آنیے سے آشنا ذوقِ خود آرائی نہیں دوشِ بر دوشِ تحیر نازِ یکلائی نہیں
 خود تماشا ہے مگر اپنی تماشا کی نہیں محو تمکین آہ! تیری شان بر تائی نہیں
 اک عجب دلکش مرقعِ تویدِ قدرت کا ہے
 نقشِ سادہ اک طلسمِ جلوہٴ حیرت کا ہے

بھولی بھولی اف یہ صورت، پیاری پیاری یہ لانا آہ! یہ شرمیلی چتون، اور یہ آنکھوں کی حیا
 یہ خم گردن کا عالم اور یہ زلفِ دوتا یہ لب شریں، یہ اندازِ سکوت جاں فزا
 نقشِ عفت ہے مگر تو پردہ تصویر میں
 جلوہ نورِ ازل ہے حسنِ عالم گیر میں
 یہ تری عالم فریبی اور یہ ریحانِ حسن بکھرے بکھرے بال، اور سنا ہوا دامنِ حسن
 عفت و شرم و حیا و نازِ نین ارکانِ حسن بس انہیں دو چار اجزائے ہے قائم شانِ حسن
 حاجتِ گل گو نہ کیا رخسارِ زیبا کے لیے
 ذوقِ ترنیں تنگ ہے زلفِ چلیپا کے لیے
 عشوہ جو تیری نگہ اے لعبتِ خوش خو نہیں سر پہ بولے چڑھ کے جو آنکھوں میں وہ جلا نہیں
 جس سے اک عالم پریشاں ہو یہ وہ کیسو نہیں بن کے خنجرِ دل پہ چل جائیں یہ وہ ابرو نہیں
 یہ نہیں وہ تیر مژگاں جن سے سہل ہو جگر
 شہِ رگ جان میں جو بن جائیں اتر کر نیشتر
 نیچی نظریں ہیں تری بیگانہ ناز و نیاز اور عیان آنکھوں سے ہے معصیت کا تیری داز
 کتنی دکش ہے تری اک اک لائے دل فواز ہے چھری پھولوں کی یا زیرِ قن انگشت ناز
 کھل کے ہنستا بھی نہیں تو جانتی گویا ابھی
 غنچہ سر بست ہے لے شاہدِ رعنا ابھی

یادِ وطن

اے نسیم صبح! اے پیکِ وفا دارِ وطن
 ہو اگر تیرا گزر سوئے چمن زارِ وطن
 ان سے کہتا میری جانب سے بھدا ظہارِ شوق
 ساتھ ہیں کھیلا کیے برسوں جو غمِ خوابِ وطن
 وارہا کرتے ہیں شب بھر دیدہ اخترِ شمار
 بڑھ گیا ہے آہ! حد سے شوقِ دیدارِ وطن
 دم لگا رکھا ہے آنکھوں میں تمھاری دید کو
 لے رہا ہے اب سنبھالا آہ! بیمارِ وطن
 دشتِ غربت کا ہے منظر سامنے اک ہولناک
 اب نہ بنیادِ وطن ہے وہ نہ آثارِ وطن
 رحم اے صحرانوردی! رخصت اے دشتِ جنون
 پاؤں کے چھالوں کو ہے پھر حسرتِ خارِ وطن
 تھے عجب حیرت فزائے شوق وہ لیل و نہار
 دیدہ و دل آہ! تھے جب آئینہ دارِ وطن
 دن کو گلکشِ چمن کے وہ مزے یاہوں کے ساتھ
 چاندنی میں شب کو لطفِ سیرِ کہسارِ وطن
 وہ فضائے لالہ رنگیں ادا، وہ جوشِ گل
 اور وہ پھولے پھلے سر سبز اشجارِ وطن

آہ! وہ ساون کے جھالے اور وہ جھونکے سرد سرد
 وہ لب جو رشتہ اب گہر بار وطن
 ہلکی ہلکی وہ چھڑی، وہ دلفریبی قوس کی
 زرد وہ سورج کی کرنیں، وہ شفق زار وطن
 دن کو سورج کی شعاعوں کی وہ چہرے پر نقاب
 شب کو وہ تاروں کی افشاں زیب رخسار وطن
 وہ چمن، وہ سبزہ صحرا، وہ کنج دل نشیں،
 وہ درودیوار، وہ کوچے، وہ بازار وطن
 شب کو جلسوں میں حسینوں کے وہ لطفِ میکشی
 وہ جوانی کی اُستگلیں، دل وہ سرشار وطن
 میرے سوز غموں کا مرہم تھی وطن کی چاندنی
 میرے سودر دلوں کا ایک درماں تھا آزار وطن
 شام غربت میں چراغِ صبح ہوں اے چارہ گر!
 یہاں ہوں کوئی دم کا، ہوں وہ بیمار وطن
 اپنی سانس لے رہا ہوں میں وطن کی یاد میں
 لب پہ نالوں کے عوض ہے آہ! تکرار وطن
 پھرتی ہے آنکھوں میں تصویرِ وطن! اے بے کسی!
 نزع کے عالم میں بھی ہوں محو دیدار وطن
 اپنی صحبت سے نکالا کیوں مجھے اے ہم دمو!
 میں در اندازِ وطن تھا، اور نہ عیارِ وطن

تم کو یہ ناز تغافل، اور مجھے یہ بجز و شوق
 آفریں ہے تم کو یارانِ وفادارِ وطن
 بے مزہ ہے وادیِ غربت میں کانٹوں کی خلش
 آکلیجے سے لگالوں تجھ کو سو فارِ وطن
 رنجِ غربت سہتے سہتے تو بھی آخر مر مٹا
 اے دل جاں دادہ غم! اے طلبِ گارِ وطن
 میں بناتا، میرا بس ہوتا اگر اے غم گسار!
 تیری اک چھوٹی سی تربت زیرِ دیوارِ وطن



شمع و پروانہ

کسی حسین کی محفل میں شب کو جلوہ فروز
 کہا یہ شمع نے پروانے سے کہ اے دل سوز
 میں آگ ہوں مرے شعلے پہ تھر تھرا کے نہ گر
 کڑی یہ آگ ہے دیوانہ وار آ کے نہ رگر
 تڑپ تڑپ کے نہ گرم تپش ہو تو اتنا
 خیال رخ میں نہ ہو محوِ آرزو اتنا
 نہیں ہے تو مرے شوقِ وصال کے قابل
 نہ ننھے پر نہیں تابِ جمال کے قابل

گداز شوق سے اتنا نہ بے قرار ہو تو
 لپٹ کے بزم میں مجھ سے نہ ہم کنار ہو تو
 کڑی ہے آہ! مرے سوز امتحاں کی لپٹ
 سہی نہ جائے گی تجھ سے گداز جاں کی لپٹ
 ذرا سی جان ہے ، ننھا سا ہے جیسا تیرا
 ستم کا شوق ہے ، اللہ رے! حوصلہ تیرا
 مرے گلے کا نہ ناداں! ہو ہار محفل میں
 تڑپ کے مجھ پہ نہ دے جان زار محفل میں
 بر آرمجھ سے ہو صحبت، ترا خیال غلط
 فروغ گرمی ہنگامہ وصال غلط
 نہیں ہے تو مرے سوز و گداز کے قابل
 یہ پڑ نہیں ہیں ستم ہائے ناز کے قابل
 جلا کے دل کو مرے عشق میں گداز نہ کر
 میں بے نیاز محبت ہوں مجھ پہ ناز نہ کر
 صدائے شمع ہوئی ایک بیک جو زینت گوش
 کہا چنگے نے اے غمگسار شعلہ فروش
 شہید ناز ہوں، تیغ زباں دراز نہ کر
 جلا ہوا ہوں، یہ تقریر جاں گداز نہ کر
 غم اپنے جلنے کا ہو مجھ کو، بوالہوس میں نہیں
 گروں نہ ٹوٹ کے شعلے پہ وہ مگس میں نہیں

ازل سے لے کے دل درد مند آیا ہوں
 میں بزم دہر میں بن کر سپند آیا ہوں
 تو ایک آگ کا شعلہ ہے آہ! محفل میں
 وہ سوز دوست میں، شعلے ہزار ہیں دل میں
 کڑی ہے آگ محبت کی آگ سے تیری
 لگاؤ دل کا زیادہ ہے لاگ سے تیری
 وفا سے دور ہے! تو شب کو انجمن میں جلتے
 ترا شہید نہ سوز غم و محن میں جلتے
 عطا کیا ہے تجھے جس نے دل پکھلنے کو
 اسی نے مجھ کو بتایا ہے تجھ پہ جلتے کو



کلیجے کا داغ

زینہ نہ بامِ عرش کا اتنا بلند تھا میری دعا کو بابِ اجابت ہی بند تھا
 تیرا اجل کو آہ! نہ درماں پسند تھا اچھا ہوا کسی سے نہ وہ درد مند تھا
 دھڑکن گئی نہ دل کی، نہ دردِ جگر گیا
 پالیس سے نا امید تری چاہ گر گیا

وہ آہ! تیری چاند سی صورت کدھر گئی آنکھوں کا نور رخ کی صباحت کدھر گئی
 ہونٹوں کی لال لال وہ رنگت کدھر گئی بچپن کے مسکرانے کی عادت کدھر گئی
 ہونٹوں پہ اب ہنسی ہے نہ جنبش زبان کو
 ”کیا جانے کیا ہوا تیری ننھی سی جان کو“

چہرے سے آہ! یوں ہے صباحت اڑی ہوئی جیسے فزاں میں پھول سے نکبت اڑی ہوئی
 دل سرد، جسم سے ہے حرارت اڑی ہوئی رخ سے گلاب کی سی ہے رنگت اڑی ہوئی
 آنکھیں کنول سی ہیں نہ وہ چہرہ ہے پھول سا
 لوگو! ہے آج کچھ مرا ننھا ملول سا

پنہاں اجل کا دست ستم آستیں میں ہے مجھ کو خبر نہ تھی کہ یہ ظالم کیوں میں ہے
 آنکھوں میں نور ہے نہ صباحت جبیں میں ہے قالب یہاں ہے ہوسِ مہشتِ بریں میں ہے
 زانوں پہ سو گیا مرے سر رکھ کے آہ! تو
 کھولے گا آنکھ کب مرے نورِ نگاہ تو

گو مجھ سے اب نگاہ نہیں آشنا تری مجھ کو مگر ہے آہ! وہی ماما تری
 اگلی سی وہ اگر چہ نہیں ہے ادا تری اس غم میں بھی شبیہ ہے تسکینِ فزا تری
 تو کوئی دم میں خاک کا پیوند ہی سہی
 بوسے تو لے رہی ہوں میں لب بند ہی سہی

مہر و سکوں کا کرنہ سفینہ تباہ تو میں کا سمجھ کے توڑ دلِ داغ خواہ تو
 بے نور آنکھ ہے، مرے نورِ نگاہ تو یعنی ہے مجھ غریب کا روزِ سیاہ تو
 میں نے سمجھ کے خاک کا چٹا زمین کو
 حافظِ خدا ترا تجھے سوچا زمین کو

ایذا سے جان زار جو کاش طلب رہی دن بھر پسر کی یاد میں میں مضطرب رہی
جب نصف شب گزر گئی اور نصف شب رہی دل میں نہ آہ طاقتِ رنج و تعب رہی

نیند آئی تو طرفہ تماشا نظر پڑا

اک گنج پُر فضا لب دریا نظر پڑا

پچھلے پہر کا وقت تھا۔ جان بخش تھی ہوا اور میرے ساتھ تھا مرناٹھا ٹہل رہا

صورت تھی پیاری پیاری وہ معصوم دل رہا اک پھول تھا گلاب کا گویا کھلا ہوا

پھولوں کی بو سے بادِ صبا عطر بیز تھی

سر پر شعاع نور کی اک جلوہ ریز تھی

چہرے پہ نور کی جو کرن تھی چمک رہی تھی گورے گورے گالوں پہ سرخی جھلک رہی

وقت خرام ناز کر تھی پلک رہی شبنم اُھر گلاب تھی رخ پہ چمڑک رہی

رخ پر جو چاندنی نے اجالا تھا کر دیا

مکھڑے کا اور حسن دوبالا تھا کر دیا

کہتا تھا مسکرا کے مجھے یوں دکھا کے پھول کس نگ کے گل ہیں سیہیں کس ادا کے بھل

کلیاں گلاب کی ہیں، نہ یہ موتیا کے پھول دل کش عجب ہیں اس چمن دل کشا کے پھول

دنیا کی ہے ہوا انھیں چھوھی نہیں گئی

اڑ کر ہے ان کی خلد سے بو بھی نہیں گئی

اس گنج دل نشیں کی ہے آب و ہوا پسند دنیا کی اب نہیں مجھے لانا ادا پسند

ہو جس کو خلد کا چمن دل کشا پسند کانٹوں کو دہر کے وہ کرے آہ! کیا پسند

دنیا سے آہ! اب مجھے دل بستگی نہیں

میں شاد ہوں کہ مجھ کو غم خستگی نہیں

میں جانتا ہوں ضبط کی عادت ہے کم تمہیں برسوں زلّائے گامرے مرنے کا غم تمہیں
 ڈھارس بندھاؤ دل کو، عبث ہے الم تمہیں رونا نہ لب مجھے، مرے سر کی قسم تمہیں
 اشکوں سے میرے غم میں نہ آنکھوں کو تر کر دو
 دنیا میں کچھ فوں خوش و ناخوش بسر کو



مہاراجہ دسرتھ کی بے قراری

رام اپنے قوت بازو پھمن اور اپنی وفادار عفت پرست مہارانی سیتا کو ہمراہ لے کر بن میں پہنچے
 ہیں۔ سومت (وزیر) شہزادوں کو پہنچا کر شاعی محل میں داخل ہوتا ہے۔ اس وقت جو روح فرسا
 خیالات مہاراجہ دسرتھ کے دل پر یورش کرتے ہیں، ان کا اندازہ ان اشعار سے ہو سکتا ہے۔

پھرتی ہے آہ! دیدہ و دل میں ادائے رام
 آیا جن میں لے کے نہ بوئے قبائے رام
 بن سے اجود عیا کو پھرا خالی ہاتھ تو
 لایا نہ لکشمں کو، نہ سیتا کو ساتھ تو
 چھوڑ آیا میرے پھولوں کو کس بن میں آہ! تو
 لے چل مجھے بھی دشت کے دامن میں آہ تو
 تیر و کماں کو دوش پہ ڈالے ہوئے جہاں
 پھرتے ہیں میرے نازوں کے پالے ہوئے جہاں

آنکھیں کنول سی ہیں، کف پایا سن کے پھول
 کہلانہ جائیں دشت میں میرے چمن کے پھول
 بچوں کو اپنے ایک نظر اور دیکھ لوں
 صحرا میں ان کو خاک بسر اور دیکھ لوں
 آتا ہے مجھ کو رام پہ بے اختیار پیار
 کر لوں لگا کے سینے سے پھر ایک بار پیار
 آنکھوں کا میری نور تھے ٹھنڈک جگر کی تھے
 دل کا مرے سرور بصارت نظر کی تھے
 پر نور آہ! میری شبستاں تھی رام سے
 پیری کی صبح غنچہ خنداں تھی رام سے
 سیتا کی مجھ کو حسرت دیدار رہ نہ جائے
 یہ پھانس ٹوٹ کر دل پر غم میں رہ نہ جائے
 بن میں جو رام ہیں تو اجدھیا اداس ہے
 کوسلیا غریب بھی کیا کیا اداس ہے
 بدلے کہاں کے مجھ سے لیے تو نے کیلی
 داغوں پہ آہ! داغ دیے تو نے کیلی
 رام دیکھن کی آہ! کہاں مانتا تھے
 میرے غم دروں کی خبر آہ! کیا تھے
 بالک تھے رام دشت نور دی کے دن نہ تھے
 بچے ابھی تھے بادیہ گردی کے دن نہ تھے

بوٹا سا قد تھا۔ دن ابھی نشوونما کے تھے
 قابل نہ آہ! اس ستم ناروا کے تھے
 کانٹے قدم قدم پہ نکالے گا آہ! کون
 غربت میں بن کی جھاڑے گا پلکوں سے راہ کون
 روئیں گے یہ تو کون گلے سے لگائے گا
 سوئیں گے یہ تو کون تھپک کر سلائے گا
 لائیں گے رنج! دشت نوردی کی تاب کیا
 پھولوں کو میرے آئے گا کانٹوں پہ خواب کیا
 ناز و نعم کے پالے ہوئے بے کس دلول
 کیوں کر جیش گے دشت میں کھا کھا کے کندمول
 صحرا میں بے شمار درندے کمیں میں ہیں
 گرگ و پتنگ گھات میں اثر درز میں ہیں
 چیتے نہ بن میں آکے ڈرائیں قریب سے
 بھولے ہیں رام اور ہیں بھمن غریب سے
 محلوں کی رہنے والی ہیں، افسوس! جاتگی
 نادان بھولی بھالی ہیں، افسوس! جاتگی
 دیکھا کہاں ہے گوشہ داماں دشت کو
 ڈر جائیں دیکھ کر نہ غزالان دشت کو
 مہر و وفا کی آہ ہیں وہ صورتیں کدھر
 اے شامِ غم ہیں چاندی وہ صورتیں کدھر

رام پھمن کے ساتھ گیا میرا ہائے عیش
 قصرِ شہی ہے اب مجھے ماتم سرائے عیش
 واقف ترے ستم سے میں او آساں نہ تھا
 جائیں گے بن کو رام مجھے یہ گماں نہ تھا
 جس بن میں میرے نورِ نظر ہیں غبارِ شوق
 آنکھیں ہوں میری فرشِ رو انتظارِ شوق
 توڑوں تڑپ تڑپ کے جو دمِ اشتیاق میں
 آنکھوں سے جان زار جو نکلے فراق میں
 چھوڑے نہ میرے گیسوؤں والوں کا بن میں ساتھ
 بن بن کے بوقا کی رہے پیر بن میں ساتھ
 شکوے ہیں لکٹی کے گلے آساں کے ہیں
 آئے اجل کہ مجھ پہ ستم دو جہاں کے ہیں

□□□

ناہینا پھول والی کا گیت

لوگو چلو، مرے گلِ رعنا خریدو
 اس اندھی پھولوں والی کا سودا خریدو
 سنتی ہوں اس زمیں کا ہے منظرِ نظر فریب
 پھر کس طرح نہ ہوں، یہ گل ترِ نظر فریب

بچے یہ پھول بھی تو اسی سرزمین کے ہیں
 یہ ننھے ننھے لال اسی نازنیں کے ہیں
 یہ گل وہ گل ہیں، ماں کی ادا ان گلوں میں ہے
 رنگیں ادا ہیں، بوئے وفا ان گلوں میں ہے
 بازارِ حسن میں یہ گل تر ابھی ابھی
 آئے ہیں ماں کی گود سے اٹھ کر ابھی ابھی
 یہ میٹھی نیندیں گود میں ماں کی تھے سو رہے
 ان پر ثارِ قطرہٗ شبنم تھے ہو رہے
 سوتا ہوا چمن سے اٹھا لائی ہوں ابھی
 پھولوں کی انجمن سے اٹھا لائی ہوں ابھی
 کوری تھی خوابِ ناز کی، موجِ ہوا نہ تھی
 ماں کی دعا تھی جہشِ باد صبا نہ تھی
 دل کش ہیں ان کے پھول سے رخسار کے نشان
 کچھ ماں کی مامتا کے ہیں، کچھ پیار کے نشان
 خوشبوڑھلک رہے جو یہ چہرے پہ ماں کے ہیں
 قطرے مگر یہ شبنمِ بارِ جناب کے ہیں
 ان آنسوؤں میں رنگِ محبت ہے جلوہ ریز
 ان بوندیوں میں شعلہٗ الفت ہے جلوہ ریز
 بچوں کا غم خوشی میں بھی ہے غمِ نصیب کو
 کھٹکا لگا ہوا ہے یہ ہر دمِ غریب کو

اب کہیں! انہیں نہ کسی کی نظر لگے
 ہیں نازنین، انہیں نہ کسی کی نظر لگے
 ارماں نکالتی کبھی خوش ہو کے جی کے ہے
 آنسوں کبھی بہا کے یہ کہتی خوشی کے ہے
 آغوش ناز سے مرے سوکر اٹھے ہیں یہ
 شبنم سے ہاتھ منہ ابھی دھوکر اٹھے ہیں یہ
 ہو کر بڑے اٹھے یہ حسیں کس غضب کے ہیں
 جھڑتے ہیں پھول خندا جنہیں کس غضب کے ہیں
 روتی گلے لگا کے ہے بے اختیار ماں
 کرتی ہے ان پہ قطرہ شبنم ٹار ماں
 شبنم کی بوندیاں ہیں کہ آنسو یہ ماں کے ہیں
 سرچشمہ وفا ہیں، یہ قطرے کہاں کے ہیں
 تصویر خانہ ہے تمہیں لوگو فضاے دہر
 اور میں غریب اندھی ہوں نا آشنائے دہر
 تاریک ہے یہ بزم تماشا مرے لیے
 ظلمت کدہ ہے محفل دنیا مرے لیے
 آنکھوں بغیر سب ہیں مناظر جہاں کے بچ
 میرے لیے ہیں آہ! مظاہر یہاں کے بچ
 دنیا کی صورتوں کو میں دکھیا ترستی ہوں
 اجڑی ہوئی صداؤں کی منزل میں بستی ہوں

گویا قریب ساحلِ غلٹ کھڑی ہوں میں
 مجھ تلاشِ جلوہ صورت کھڑی ہوں میں
 سائے ہیں خوب دزشت گزرتے قریب سے
 پنہاں مگر ہیں دیدہ حسرت نصیب سے
 نکلیں گی ان میں ایسی بھی دو چار صورتیں
 صبر آزما، حسین، طرح دار صورتیں
 صورت پہ جن کی خلق خدا ہے مٹی ہوئی
 جن کی ہر اک ادا پہ قضا ہے مٹی ہوئی
 وہ کیسی ہوتی ہوں گی ترستی ہوں میں غریب
 دیکھوں نظر اٹھا کے ہیں ایسے کہاں نصیب
 میرا بجز صداؤں کے ہم راز کون ہے
 غلٹ کدے میں مونس و دم ساز کون ہے



لوگو چلو ، مرے گلِ رعنا خریدو
 اس اندھی پھولوں والی کا سودا خریدو
 کہتے ہیں کیا غریب یہ ان کی فغاں سنو
 فریاد کو انھیں بھی ملی ہے زباں سنو



اس اندھی پھولوں والی کا دم ہے ستم ہمیں
 مرجھا کے رہ نہ جائیں کہیں ہے یہ غم ہمیں

نازک ہیں دھان پان ہیں بچے ہیں نور کے
 پروردہ بہار ہیں نکلڑے ہیں نور کے
 ڈرتے ہیں اس حسینہ ظلمت نشیں سے ہم
 شور بکائے یہم د آہ حزیں سے ہم
 آزاد اس کی قید ستم سے کرے کوئی
 دامن شوق میں ہمیں یارب! بھرے کوئی
 ہم دایہ بہار کے نور نگاہ ہیں
 آنکھیں اس اندھی لڑکی کی بے نور آہ! ہیں
 مشتاق ہیں ان آنکھوں کے پروردگار ہم
 جو ہم کو دیکھیں، جن کو دکھائیں بہار ہم
 لوگو! چلو مرے گل رعنا خریدلو!
 اس اندھی پھولوں والی کا سودا خریدلو!



امید اور طفلی

یاد بچپن کے ہیں وہ دن امید!
 جب کہ تھی تو صغیر سن امید!
 میں بھی کم سن تھا تو بھی کم سن تھی
 اور تری آرزو بھی کم سن تھی

تو کھلونا تھی میرے بچپن کا
 تجھ سے تھا ساتھ چولی دامن کا
 ہائے! وہ پھول سے ترے رخسار
 اف! وہ بچپن کے تیرے ساتوں سنگار
 لال لال انگلیاں جتا آلود
 مٹی مالدہ لب کبود کبود
 وضع البیلی چال متوالی
 میرے بچپن کی گیسوؤں والی
 تو نے کیوں میرا ساتھ چھوڑ دیا
 ہاتھ میں لے کے ہاتھ چھوڑ دیا
 تجھ میں کیا وہ وفا کی خو نہ رہی
 نہ رہا میں ہی یا وہ تو نہ رہی
 نہ وہ چاہت نہ ہے وہ ناز و نیاز
 کہ وہ تیرے بدل گئے انداز
 وہ مروت رہی نہ اگلی سی
 وہ محبت رہی نہ اگلی سی
 پھر گئی تو نگاہ کی صورت
 نہ رہی وہ نباہ کی صورت
 طور بے طور ہو گئے تیرے
 ڈھنگ کچھ اور ہو گئے تیرے

کس سے تو آہ! دل لگا بیٹھی
 کس کے پہلو میں چھپ کے جا بیٹھی
 مجھ کو تو کتنی جلد بھول گئی
 غیر کی آرزو پہ پھول گئی
 او! مری لاڈلی! مری پیاری!
 تھی یہی آہ! شرط غم خواری
 میرے بچپن کی غم گسار تھی تو
 میری طفلی کی یاد گار تھی تو
 مجھ سے بے گانہ خو نہ تھی پہلے
 مجھ سے بے زار تو نہ تھی پہلے
 رات کو لوریاں سناتی تھی
 دن کو جھولا مجھے جھلاتی تھی
 اف! وہ معصوم مشغلے تیرے
 وہ ادائیں، وہ چوچلے تیرے
 وہ گلے سے مجھے لگا لینا
 نیچی نظروں سے دل لہما لینا
 بول بیٹھے وہ بولناہنس کر
 لب سے وہ قد گھولناہنس کر
 کبھی چاہت جتا کے کرنا پیار
 کبھی کہنا ”میں تیرے رخ کے ٹار“

او! میرے باغ کی کٹی، امید!
میری طفلی کی لاڈلی امید!
تجھ میں غمازیاں نہ تھیں پہلے
فتنہ پردازیاں نہ تھیں پہلے
کھیلنے کودنے کی گھاتیں تھیں
اور تری پیاری پیاری باتیں تھیں
گوکھلونے تھے مجھ کو سب سے عزیز
تھی مگر آہ! تو کچھ اور ہی چیز
لے کے ظالم دل و جگر تو نے
پھیر لی مجھ سے کیا نظر تو نے
وہ لو کہن کے مشغلے نہ رہے
وہ اُمتگیں، وہ دلولے نہ رہے
نہ وہ اگلی سی خاک بازی ہے
نہ وہ نئے، نہ لے نوازی ہے

□□□

بچپن کی یاد

تیرے ایام کا ہوں میں جرمہ خوار بچپن باقی ہے تیری سے کا اب تک شمار بچپن
تیرے فراق میں ہوں، میں بے قرار بچپن کرلوں گلے لگا کر آ! تجھ کو پیار بچپن
کیوں مجھ سے روٹھ بیٹھا تیرے شمار بچپن

پھر خاک کا گھر وندا آگن میں میں بنالوں چھوٹی سی اپنی کشتی پانی میں پھر بہالوں
طفلی کے پیادے پیادے معصوم گیت گالوں پھر بانسری بجالوں، پھر جھنجھنا بجالوں
دو دن کو اے جوانی دے دے ادھار بچپن

وہ عہد بے خودی بھی پروردگار! کیا تھا حیرت کی جب نظر سے ہر شے کود پھٹتا تھا
نیچر کا جو نظارہ تھا، آرزو فزا تھا قوس قزح کے پیچھے میں دن کو دوڑتا تھا
بہر قمر تھا شب کو میں اشک بار بچپن

تو آئے ہائے طفلی! جا کر کہاں یہ ممکن اور میرے ساتھ کھیلیں میرے رفیق کم سن
تیرا خیال پھر بھی تسکین فزا ہے لیکن گلیوں میں دوڑتا تھا کس لطف کے تھے وہ دن
گھوڑے پہنے کے ہو کر جب میں سوار بچپن

تو نے کیے جوانی! طفلی! کے کیا کھلونے وہ میرے ننھے ننھے تسکین فزا کھلونے
میں جن سے کھیلتا تھا وہ دلربا کھلونے لادے کہیں سے مجھ کو وہ خوش نما کھلونے
ان پیاری صورتوں کو ہوں بے قرار بچپن

پیارا تھا باپ کا میں، اور ماں کا لاڈ الا تھا گھر بھر میں پھول گیا میں اک گلاب کا تھا
صورت بھی دلربا تھی، چہرہ بھی خوش نما تھا وہ ننھے ننھے تلوے وہ ابھرا ابھرا تھا
بھولے نہیں وہ تیرے نقش و نگار بچپن

منت کی وہ گلے میں چھوٹی سی آہ! ہیکل کانوں میں ہلکے ہلکے وہ موتیوں کے کنڈل
وہ لیے لیے گیسو لٹکے ہوئے مسلسل وہ سرخ سرخ غازہ، بہتا ہوا وہ کاجل
وہ رنگ روپ تیرا، اور وہ سنگار بچپن

پھولوں کا وہ مہکتا، کلیوں کا وہ چمکتا، سبزہ کا وہ لہکتا، شاخوں کا وہ پکنا
چڑیوں کا وہ پھدکتا، قمری کا وہ چمکتا وہ رعد کا کڑکتا، بجلی کا وہ چمکتا
وہ ٹھنڈی ٹھنڈی جھڑیاں اور وہ پھول بچپن

کچھڑ میں وہ پھسل کر گلیوں میں لوٹ جانا اور سیرے ہم سنوں کا وہ قہقہے لگانا
شانہ پکڑ کے میرا آہستہ پھر اٹھانا لت پت وہ گھر کو آنا وہ ماں کا مسکرانا
مگر تیرا نیا بدل کر کتنا وہ پیار بچپن

آ عمر رفتہ! آکر مجھ کو گلے لگالے آ اے شباب! سیری طفلی کے ناز اٹھالے
عبر رواں نے تجھ کو کس کے کیا حوالے پایا نشان نہ تیرا، اوچھپ کے جانے والے
کھویا گیا کہاں تو، تیرے نثار بچپن

کوکیل کی آہ! کو کو کو وقتِ سحر وہی ہے نالوں میں بلبلوں کے لب بھی اثر وہی ہے
تیرا بھی لو پیٹھا سوز جگر وہی ہے سورج وہی ہے دن کو شب کو قمر وہی ہے
تیرے مگر کہاں وہ لیلِ دہار بچپن

تو نے چاہا ہے بچپن مرا، جوانی! تیری طرف سے ظالم ہے مجھ کو بدگمانی
اک تیرے دم سے طفل، تھا لطفِ زندگانی میں غمزہ سناوس غم کی کسے کہانی
تو ہی نہیں رہا جب او غم گسار بچپن



جگمگاتا نہ شبِ تار میں جگنو ہو کر
کاش رہتا مرے خاتم میں نگیں تو ہو کر
میرے ماتھے کا چمکتا ہوا ٹھومر ہوتا
تو مرے حسنِ دل افروز کا زیور ہوتا
کیا چمکتا ہے شبِ تار میں تنہا جگنو
!؟ مری چاند سی جگنی پہ چمک جا جگنو
دے نگاہوں سے نہ دھوکا مجھے تو گم ہو کر
کہ مرے لب پہ چمک برقِ تبسم ہو کر

آتشِ حُسن کا تو کاش شرارہ ہوتا
 چھوٹے کیڑے! مری افشاں کا ستارہ ہوتا
 میرے ماتھے پہ چڑھے چاند کا ٹکڑا ہو کر
 تو چمکتا مرے جو بن کا نصیب ہو کر
 کاش تو سوزِ غمِ عشق کے قابل ہوتا
 چھین لیتی، کسی عاشق کا اگر دل ہوتا
 شب کو جھم جھم مری مٹھی میں چمکتا ہوتا
 اور کھڑا تجھ کو ندیدہ کوئی نکلتا ہوتا
 میرے امکاں میں جو ہوتا تو نہ جگنو ہوتا
 او حسینہ! تری پازیب کا گھنگرہ ہوتا
 یا ترے حسن گلو سوز کا گہنا ہو کر
 شب کو گردن میں چمکتا تری کنٹھا ہو کر
 او حسینہ! ترے زیو رکے جو قابل ہوتا
 تیری گردن میں میں چھوٹی سی حماں ہوتا
 یا قبا کا میں تری تلمۂ زرخش ہوتا
 یا ترے حسن کا میں فعلۂ سرکش ہوتا
 یا پھیلی پہ تری پارۂ افگر ہو کر
 کسی عاشق کا چمکتا دل مضطر ہو کر
 گرمی سوزِ محبت سے جو تواف کر کے
 پھینک دیتی، مری حالت پہ تائف کر کے

شعلہ رخ کا ترے محو نظارہ ہو کر
میں چمکتا کسی کونے میں شرارہ ہو کر
آتش شوق میں جل بجھ کے فنا ہو جاتا
تجھ پہ میں صورت پر دانہ فدا ہو جاتا



(جگنو کا سوز)

میں غریب آہ! اگر جلنے کے قابل ہوتا
کسی محفل میں چراغِ سر محفل ہوتا
شب کو اڑتا نہ چمکتا ہوا کیڑا ہو کر
ٹوٹ پڑتا کسی شعلے پہ پتنگا ہو کر
کسی محروم کا داغِ دل سوزاں ہوتا
کسی مہجور کی آہِ شرر افشاں ہوتا
سوزشِ داغِ محبت کا حرارہ ہو کر
آگ کا شب کو چمکتا میں شرارہ ہو کر
کسی محفل میں سلگتی ہوئی بحر ہوتا
کسی فانوس میں میں شعلہ مضطر ہوتا
کسی عاشق کا چراغِ سر مدفن ہو کر
بھللاتا کسی دیرانے میں روشن ہو کر

کسی تنہید کا ارمان بھرا دل ہوتا
 کسی ننھی سی ہتھیلی پہ جلا دل ہوتا
 درد بن کر کسی پہلو میں چمکتا شب کو
 شررِ نالہ دلجو میں چمکتا شب کو
 سوز پروانے کے پردے میں نمایاں ہوتا
 شب کو محفلِ مینِ حسینوں کی چراغاں ہوتا
 گر چمکتا میں کسی پھول پہ جگنو ہو کر
 کہ ڈھکھٹا کسی رخسار پر آنسو ہو کر
 گرمی سوزِ چپ غم سے چمکتا ہوتا
 کسی زانو، کسی دامن پہ چمکتا ہوتا
 لیلیٰ حسن ازل کا جو اشارہ ہوتا
 بخند میں قیس کی آہوں کا شرارہ ہوتا
 آسماں مجھ کو اگر سوزِ محبت دیتا
 ایک کیڑے کو جو پروانے کی قسمت دیتا
 سر ترے حسن کے شعلے سے چمکتا ہوتا
 شجرِ وادیٰ ایمن پہ چمکتا ہوتا
 آہ! میں تشنہ لبِ ذوقِ شہادت ہی رہا
 تجھ سے محروم میں اے سوزِ محبت ہی رہا
 سوزِ عشق کے قابل جو نہ پایا ہوتا
 ایک کیڑے کو نہ اللہ بنایا ہوتا

پدمنی کی چتا

اے اجل! ہے آہ یہ کس سوختہ جاں کا مزار
 اُٹھ رہا ہے جس سے اب تک دوداؤ شعلہ بار
 اک نگار آتشیں زرخ کے تن نازک سے آہ!
 آگ کے شعلے لپٹ کر ہو رہے ہیں ہم کنار
 تو ہوئی ٹھنڈی نہ اف ری آتش سوز دروں
 ابر رحمت خاک پر برسوں رہا گوا شک بار
 ترے جھوکوں سے وہ آخر بجھ گئی باد نسیم
 بے کسی میں آہ! اک دلسوز تھی شمع مزار
 آرزوؤں کی چٹائیں ہیں تنہاؤں کی خاک
 دل میں کیا رکھا ہے اب اے نالہائے شعلہ بار
 زندہ جاوید ہیں سوز محبت کے قاتل
 یہ شر ٹھنڈے نہ ہوں گے بجھ کے تار و زینار
 خاک بھی ہوتے نہیں تنہید گاہ سوز عشق
 کس کا اے باد صبا! اب تو اڑائے گی غبار
 پھینک دیں گے کاٹ کر جز تیری اے نخل مراد
 دیکھنا ہے پھر گرے گی کس پہ برقی شعلہ بار
 کیا جلاتا ہے فلک ہم دل جلوں کو یاد رکھ

جل میں گے اک ناک دن آگ میں پروانہ دار
 ہم نہ ہوں گے ایک دن اے شعلہ جاں سوز غم
 کچھ دھواں ہوگا ہوا میں کچھ شرار اور کچھ غبار
 لوح ہستی سے مٹاتا ہے ہمارا نقش کیا
 خود ہی مٹ جائے گا اک دن آسمان دون شعاع
 گھر بنائیں گے کسی اجڑی ہوئی ہستی میں اب
 بھر گیا جی تجھ سے اے بزم نشاط روزگار
 او رکر لے ہم سے ظالم! چار دن اکھیلیاں
 خاک اڑائی گی ہمارے بعد تو باد بہار
 تو ہے عبرت کی جگہ دنیا، یہ کیا معلوم تھا
 تیری محفل کو سمجھ کر آئے تھے دارالقرار
 ہیں قفس میں کچھ ہمارے بال و پر باقی ابھی
 پھر بھی کرنا ایک دن تکلیف، برق شعلہ بار
 رہ گئی اب کے برس بھی حسرت دیدار گل
 کٹ گئے کج قفس میں آہ! ایام بہار
 ابرتر! ہم دل جلوں کی خاک سے ہٹ کر برس
 تیراں سے ہیں بڑھ کر تیری جھڑیاں ناگوار
 ہم نہیں گل چیں! غبار خاطر سر و دامن
 باغ عالم کی ہوا ہے ہم سے کیوں ناسازگار
 اٹھ گیا جب آہ! اپنا آشیاں ہی باغباں
 ہم کو کیا آئے خزاں تیرے چمن میں یا بہار

خواب ہستی! کس سے ہم تعبیر تیری پوچھتے
 سب کے سب تھے بادہ غفلت ہیں ہر مسرتِ خسار
 ہم نے پالا تھا دل زندہ تجھے کس ناز سے
 کیا خبر تھی موت کا ہو جائے گا اک دن شکار
 سعد ہیں گے کھا کے کچھ اک دن ستم گریا درکھ!
 اب سہمے جاتے نہیں تیرے ستم اے روزگار
 تیرے جھونکوں میں ہے پھولوں کی لپٹ باد صبا
 کس گل تر کا لیے پھرتی ہے جھولی میں غبار
 نور کا پٹلا بنایا تھا پر قدرت نے ایک
 پھونک ڈالا تو نے اس کو آسمانِ برق بار
 جل کے لپٹوں تجھ سے میں اے شعلہ جاں سوز غم
 ہو گئی نذر اجل اک لعبتِ سیمیں عذار
 تھا کہیں میں آہ! جس کی دست بے دادر فلک
 نقشِ عبرت ہے زمیں پر اب وہ حسن پردہ دار
 دھور رہا ہے آہ! دھبے خون کے کیا بوالہوس
 یہ نہ جھوٹیں گے ترے دامن سے تار و شمار
 تیرے دیرانے میں اے چتورا کہ پردہ نشیں
 ایک مدت سے ہے آتش زیرِ پا زیرِ مزار
 سوز غم سے خاک پر ہے یوں بدلتی کروٹیں
 آگ کے شعلے پہ ہو سیما جیسے بے قرار

آ رہی ہے دھیمی دھیمی یہ صدائے جاں گداز
میری خاکستر میں اب تک آہ! باقی ہیں شرار



بے ثباتی دنیا

جگر کے داغوں نے کی ہے چمن کی تیاری
کہو کہ دیدہ تر جوئے خوں کرے جاری
کہاں کو جاتا ہے پہلو سے قافلہ دل کا
سفر کی کی ہے جو اٹھکوں نے مل کے تیاری
نہال پیچ کے پودوں کو باغباں کیا ہو
ریاض دہر میں نہریں قضا کی ہیں جاری
کیے ہیں رخ پہ پریشاں جو بال سنبل نے
یہ کس کی کرتا ہے سر پیٹ کر عزاداری
چمن میں زکس شہلا نے موند لی یوں آنکھ
ہو جس طرح کسی بیمار پر غشی طاری
وہ مہز رنگ ہوئے مل کے خاک میں پامال
کہ جن کی گھات میں تھا یہ سپہر زنگاری

ز میں نے نور کے پتلے چھپا لیے کیا کیا
 کہ سور ہے ہیں لحد میں بتان فرخاری
 جہاں میں ایک بھی یوسف لقا نہیں ملتا
 کدھر گئی، وہ حسینوں کی گرم بازاری
 زمانہ صید تھا جن کے خدیگ غمزہ سے
 ہوئے شکار اجل، وہ غزال تا تاری
 ہوا نہ دست قضا سے کوئی حسین جانبر
 کہ آئی دل میں، وہ آنکھوں میں جوتھی پیاری
 وہ مہ جمال جو بالائے بام سوتے تھے
 اب ان پہ خواب اجل زیر خاک ہے طاری
 فلک نے مجھ تختیر کیا حسینوں کو
 کہ زیر خاک نہیں شوق آئینہ داری
 عدم سے مرگ کا سودا چکانے آئے ہیں
 سرا میں ٹھہرے ہوئے کچھ جو ہیں یہ بیو پاری
 ٹھہرنے دیتی ہے گردش کے زمانے کی
 ہزار قید علاقئ کی ہو گر اس باری
 کہاں سے آئے ہیں ہم اور کہاں کو جاتے ہیں
 رہی نہ غفلت دنیا میں اتنی خود داری
 رہا نہ کچھ زن و فرزند و مال و زر کا خیال
 قضا کے آتے ہی نیند ایسی ہو گئی طاری
 اجل کہیں میں، زمانہ عدو، فلک دشمن

کرے مقابلہ کس کس کا جان بے چاری
 زمانہ آنکھ جھپکتے ہی ہو گیا تاریک
 وہ شب کا خواب ہوا دن کی تھی جو بیداری
 لباسِ عمر ادھر جسمِ شہ پہ چاک ہوا
 بندھا جو سر پہ ادھر طرۂ جہاں داری
 قضا کے جال میں شاہین جاں پھڑکتا ہے
 نہیں ہے دامِ علاقہ کہ یہ گرفتاری
 گڑھے میں گور کے جاگیر دار سوتے ہیں
 فلک نے چھین لیا منصب زمیں داری
 کہو کہ دارِ مکافات ہے یہ گھر اس میں
 روا کسی کی نہ رکھے کوئی دل آزاری
 یہی ہے راوِ فنا جس میں روزِ وحشِ غافل
 نفس کی آمد و شد کا ہے قافلہ جاری
 یہ کہہ دو شمع سے سونے دے سونے والوں کو
 کرے نہ گورِ غریباں پہ گریہ و زاری
 سنا ہے قافلے لٹتے ہیں راہِ ہستی میں
 مسافروں کو ہے لازم یہی خبرداری
 یہ مال و زر ہے ہمارا، یہ گھر ہمارا ہے
 اسی میں عمر کی پونجی گزر گئی ساری
 بہت غریب لٹے شاہِ راہِ ہستی میں
 سنی اجل نے کسی کی نہ گریہ و زاری

دیا نہ ان کو کفن پیر زال دنیا نے
 قبائے زر تھی کبھی جن کے دوش پر بھاری
 کفن کو یاد کیا رو کے بزم ماتم میں
 کسی کے غم میں اگر اشک ہو گئے جاری
 قرار اس میں کہاں ساکنانِ عالم کو
 کہ گھومتا ہے ہمیشہ یہ چرخِ دقاری
 کہاں وہ مسند جم ہے، کہاں وہ بزمِ نشاط
 کہاں ہے قصرِ فریدوں کی اب وہ تیاری
 پتہ نہیں ہے کہ رستم کی ہڈیاں ہیں کدھر
 رہی نہ سامِ دزیماں کی کبر و خود داری
 کہاں ہے خسرو و بہمن کی بارگاہِ رفیع
 کہاں قباد کی، ہو شنگ کی جہاں داری
 اڑا کے تختِ سلیمان کو لے گئے دم میں
 قضا کے جھوٹوں میں تھی کتنی تیز رفتاری
 لگائے دل نہ کوئی پیر زال دنیا سے
 کہ اس مجوزہ نے یاروں سے کی ہے کب یاری
 تمام عمر رہا سامنا قضا کا سردر
 گئی نہ وہ جو کیلجے پہ چوٹ تھی بھاری



فراق نل میں دمن کی بے قراری

ہائے! یہ جوشِ جوانی اور یہ دروِ انتظار
 یہ سوادِ شامِ غم، یہ ظلمتِ شبِ ہائے تار
 یہ کھپ پائے حنائی۔ یہ بیا باں گردیاں
 اف رے نیرنگی تری اے گردشِ لیل و نہار
 میں کہاں یہ خار خارِ دشتِ بیانی کہاں
 تیری چالیں ہیں مگر او آسماں دوں شعار
 رحم کر! اے پنجہ بیداد و حشتِ رحم کر
 چاک ہے ہاتھوں سے تیرے دامنِ برقرار
 المدد! اے سیلِ اشک دیدہ خونبارہ ریز
 مجھ کو رو لینے دے جی بھر کر کہ خالی ہے کنار
 بے کسی میں موت بھی آتی نہیں کمِ بخت پاس
 اے اجل مرنے پہ بھی اب تو نہیں ہے اختیار
 پھٹ پڑا بے کس سمجھ کر ہائے مجھ پر آسماں
 دشتِ غربت میں چھنا کیا ہاتھ سے دامانِ یار
 پوچھ! اے باد صبا! ہم دشتِ گردوں کا نہ حال
 پنڈ لیاں گھائل ہیں، خستہ ایڑیاں، تلوے نگار
 تم سے کانٹا دل کو تھا لطفِ خلش شوہر کے ساتھ

تم میں اک دلکش ادا تھی، تم میں اک دلکش بہار
 کس قیامت کے تھے وہ صحرا نوردی کے مزے
 آبلے جب پائے نازک کے تھے تم سے ہم کنار
 ہر قدم پر ہائے! وہ جوش بہار نقش پا
 خون میں ڈوبی ہوئی اک اک زبان نوک خار
 اشک آلودہ ادھر گل سا گریباں چاک چاک
 دوش نازک پر ادھر سبزہ سا آچل تار تار
 دل میں عالم آہ! اجزائے پریشان کا ادھر
 موج صرصر سے ادھر گیسو پریشاں روزگار
 ہمیش رفتہ کا وہ ماتم، یاد ایام نشاط
 چپکے چپکے وہ زباں پر شکوہ لیل و نہار
 آسماں سے ہائے! وہ اپنی تباہی کا گلہ
 وہ سکوت شب میں لب پر نالہ بے اختیار
 وہ زمیں جھلسی ہوئی، وہ جنبش بادِ سموم
 وہ بگولے آہ! جن میں عالم رقص شرار
 وہ پیادہ پایاں، وہ آبلہ فرسائیاں
 وہ غم صحرا نوردی، اور وہ ایذاے خار
 تشنگی سے ہائے! لب پر وہ صدائے اعطش
 دوپہر کی دھوپ میں وہ جستجئے آبشار
 بھوک کی شدت، کڑا کے کے وہ فاقے الاماں

کچے میوے آہ! وہ صحرا میں کرنا زہر مار
 تھی گراں مجھ کو اگرچہ شب کی شبنم دن کی دھوپ
 تیری خاطر کی مگر ہاں موں نوردی اختیار
 چل دیا تو مجھ کو تنہا چھوڑ کر صحرا میں آہ!
 مجھ سے اودودہ شکن! تھے کیا یہی قول و قرار
 تجھ کو پیمان محبت کی قسم! او بے وفا!
 یک بیک کیوں دل میں آیا میری جانب سے غبد
 دشت پیائی کی ایذا تھی اگرچہ جان گسل
 میں رہی سو جاں سے قدموں پر ترے ہو کر نثار
 پائے نازک میں نہ بچھ جائے تیرے کاٹا کوئی
 میں نے جھاڑ اوند توں صحرا کا پلکوں سے غبار
 جب بڑھادو دجگر، جب دل کی بے تابی بڑھی
 کر لیا سینے پہ رکھ کر ہاتھ، تجھ کو ہم کنار
 سر ترا صحرا میں وقفِ بالمش زانور ہا
 اور رہے شب بھر نگہاں دیدہ اختر شمار
 مجھ کو کب تھا تیری خدمت، تیری طاعت میں دریغ
 مجھ سے توڑا کیوں تعلق ہائے! او غفلت شعار
 حیف اتنا تو دم رخصت کیا ہوتا خیال
 کون اس صحرا میں اس بے کس کا ہو گا غم گسار
 شیر واژدر ہیں کہیں میں اور بیا باں ہولناک

کیسے کاٹے گی اکیلی ہائے! یہ شب ہائے تار
 شاق ہے بے درد! دل پر صدمہ درد فراق
 آگاہ لے مجھ کو سینے سے کہ ہوں میں بے قرار
 تیرے صدمے! تجھ کو انداز تغافل کی قسم
 پیچھے پھر کر دیکھ لے او جانے والے ایک بار
 تو نے بھی دامن نہ پکڑا اٹھ کے اے درد فراق!
 اٹھ گیا پہلو سے میرے ایک رفیق غم گسار
 کر چکی ہیں تیرا اے جذب محبت امتحان
 دیکھ لی تیری کشش اے جذبہ بے اختیار
 آرہی ہے کیا چمن سے آہ! ہنسی کھیلتی
 میرے گل کی بھی خبر لائی ہے کچھ باد بہار
 وحشت افزا تیرا منظر ہے نگاہ یاس میں
 ہے مرا آہوئے رم خوردہ کدھر اے سبزہ زار
 اے پہنچے! تیرے لب پر پی کہاں کی ہے صدا
 تو بھی کیا میری طرح ہے ”پی“ کے غم میں بے قرار
 میں غم شوہر میں روؤں تو فراق گل میں رو
 اپنا اپنا روئیں دکھڑا، عندلیب کو ہزار
 سیرا پردہ سی اڑاتا خاک ہے جس بن میں آہ!
 تو برس جا کر وہیں اد میرے اشکوں کی پھوہار
 مرتے مرتے بھی نہ کیا نکلے گا ارمان نظر
 تو کھلی رہ جائے گی کیا یوں ہی چشم انتظار

تنکٹائے دہر سے ہوں آہ! گھبرائی ہوئی
 مجھ کو بھی تھوڑی جگہ، اے خلوت کبج مزار
 ہے دماغ سیر گل اے لالہ صحر! کسے
 ہوں میں خون گشتہ تمناؤں کے غم میں سوگوار
 گری سوز دروں کی سرد مہری سے ہوں تنگ
 کوئی چنگاری ادھر بھی آتش شاخ چنار
 اے درندہ دشت کے! ہے تم سے میری التجا
 گرفتاری یار میں قالب سے نکلے جان زار
 کھائیچن پخن کے میرے شوق سے سب اتھوڑ
 گر چہ کھانے کے نہیں قابل ہے یہ جسم ترار
 چھوڑ دنیا میری آنکھوں کو مگر بعد فنا
 انتظار یار ہے اور حسرت دیدار یار



گنگا جی

اے آب رود گنگا! اف ری تری صفائی
 یہ تیرا حسن دل کش! یہ طرز دل ربائی
 تیری تجلیاں ہیں جلوہ فروش معنی
 تنویر میں ہے تیری اک شاں کبریائی
 جتنا تیری سہیلی، گو ساتھ کی ہے کھیلی
 اس میں مگر کہاں ہے تیری سی جاں فزائی
 بے لوث تیرا حسن ہے دماغ معصیت سے
 موزوں ہے تیرے قد پر بلبوس پار سائی
 حسن ازل کی گویا تو اک شگھر ہے صورت
 صانع نے تیری صورت کیا موٹی بتائی

اے نازشِ زمانہ! اے نقشِ نازِ عصمت! بھارت کی پاک دیوی تو ہے ہماری مائی

دلہند ہم ہیں تیرے، تختِ جگر ہیں تیرے

نخلِ مراد ہے تو اور ہم شمر ہیں تیرے

مینو سوادِ تجھ سے ہیں وادیاں ہماری اور کشتِ آرزو ہے رھک جتاں ہماری

وہن بھی ہنگاموں کے جب ہم غریقِ رحمت اور تیری نذر ہوں گی یہ ہڈیاں ہماری

گنگا میں پھینک آتا بعدِ فنا اٹھا کر برباد ہو نہ مٹی، و آسماں ہماری

یارب! نہ دفن کر کے احباب بھول جائیں

لے کر ہمارے خوش خوش گنگا کو پھول جائیں

او پاک نازنین! او پھولوں کے گہنے والی! سرسبز دلیوں کے دامن میں بننے والی

اوناز آفریں! او صدق و صفا کی دیوی! اور عفتِ مجسم پر بت کی رہنے والی

صل علی! یہ تیری موجوں کا گنگنا تا وحدت کا یہ ترانہ او چپ نہ رہنے والی

حسنِ غیور تیرا ہے بے نیاز ہستی

تو بحرِ معرفت ہے او پاک باز ہستی

ہاں تجھ کو جستجو ہے کس بحرِ بے کراں کی ہم پر تو کچھ حقیقت کھلتی نہیں جہاں کی

اے پردہ سوز امکاں! اے جلوہ ریزِ عرفاق تو شمعِ انجمن ہے کس بزمِ ولستاں کی

کیوں جلوہ طلب میں پھرتی کشل کشل ہے تجھ کو تلاش ہے کس گم گشتہ کارواں کی

جاری ہے تو کہاں کو آتی ہے تو کہاں سے

دلِ بنگلی ہے تجھ کو کس بحرِ بے نشان سے

آئی نظر تجلی جب شاہدِ ازل کی ذہن میں جا کے چمکی پھولوں میں جا کے جھلکی

بندوستان ہے اک دریائے حسنِ قدرت اور اس میں چمکھڑی ہے تو خوش نما کنول کی

نگلی ہمالیہ سے عجزِ خروش ہو کر تو آہ! تشنہ لب تھی وہ جلوہ ازل کی
کرتی ہوئی زمیں پر موتی نثار آئی
درشن کو آہ ہر کے تو ہر دوار آئی

یہ جوشِ سبزہ گلن، یہ تیری آبیاری قدرت کے چپہ چپہ پر یہ شگوفہ کالی
ہندوستان کو تو نے جنت نشاں بنایا نہریں کہیں کہیں ہیں تیرے کرم کی جلدی
اے آبِ رود گنگا! موجوں میں تیری مل کر موج سرب ہستی ہو بے نشاں ہلدی

بعد فنا ہمارے پھولوں میں بو ہو تیری

گم ہوں رو طلب میں لہر جستجو ہو تیری

آئے اجل کی زد پر جب اپنی عمر فانی اور ختم رفتہ رفتہ ہو سیلِ زندگانی
دنیا سے آہ! جب ہو اپنے سفر کا سماں بالیس پہ قریا ہوں سرگرم نوحہ خونی
جب ہونٹ خشک ہوں اور دشوار ہو تنفس احباب اپنے منہ میں ٹپکائیں تیرا پانی

ہنستے ہوئے جہاں سے ہم شاد کام جائیں

دنیا سے پی کے تیری الفت کا جام جائیں



نوحہ وفات سوامی رام تیرتھ جی مہاراج

کون ساموتی ہے گنگا تیرے سانس میں نہیں قطع ہے قامت پہ کس کے چادر آبِ ہواں
 حلقہ گرداب ہے کیوں آہ! چشمِ خوں نشان کس کے ماتم میں لبِ ساحل ہیں سرِ گرنہاں
 تیری موجوں نے یہ کس کو لے لیا آغوش میں
 جوشِ گریہ کا عالم ہے ترے سرِ جوش میں
 کس کے غم میں تیرے ساحل کا ہر دلدل تندر تیری موجیں آج کیوں ہیں مام گنگا! بے قرار
 شاہدِ خواب اجل سے آہ! ہو کر ہم کنار سو گیا یہ کون جاننا وطنِ زیرِ مزار
 لینے آئی آسمان سے رحمت باری کسے؟
 تھی گراں اے موج! ساحل کی سبکداری کسے؟
 منزلِ خور میں ہے ذرہِ خلوت آرا کون سا دوشِ بردوشِ صدف ہے دڑیکہ کون سا
 آشنا بحرِ حقیقت کا ہے ایسا کون سا ہو گیا دریا میں دریا بل کے قطرہ کون سا
 صفِ الٹ کر کون یہ بزمِ جہاں سے اٹھ گیا
 شمعِ د پروانہ کا پردہ درمیاں سے اٹھ گیا؟
 قیدِ ہستی سے تھی کس کو سرگرائی ہائے کردیا شوقِ بقائے کس کو فانی ہائے
 کس پہ ٹوٹا دسب جو آسمانی ہائے نذرِ طوفاں ہو گئی کس کی جوانی ہائے
 ساحلِ گنگا پہ روتی ہے قضا کس کے لیے
 خاک اڑتی پھرتی ہے سر پر صبا کس کے لیے

آسماں گردش میں ہے کس کو ٹٹانے کے لیے پھر رہا ہے اک نہ اک فتنہ اٹھانے کے لیے
 چادر آبِ دواں میں منہ چھپانے کے لیے جارہا ہے کون یہ گنگا نہانے کے لیے
 لے چلا موجِ فنا بن کر یہ کس کو جوشِ شوق
 حلقہٴ گریب ہے کھولے ہوئے آنغوشِ شوق
 کس کا بیڑا غرقِ امواجِ فنا ہونے کو ہے کس کا سلیہ تھکے لاسا ہونے کو ہے
 دل میں ماتم آرزوؤں کا پیا ہونے کو ہے آہ! لے دردمنا آج کیا ہونے کو ہے
 دل یہ کہتا ہے کہ آنکھوں سے ٹپک جاؤں گا میں
 صبر کہتا ہے کہ پہلو سے کھسک جاؤں گا میں
 کہتے ہیں آنکھوں کے فلک چھل جائیں گے ہم اشک کہتے ہیں کہ ماں پر پھیل جائیں گے ہم
 دل کے انھوں کا تقاضا ہے کہ جل جائیں گے ہم نالے کہتے ہیں کہ گھبرا کر نکل جائیں گے ہم
 دشتِ ماتم کا اشارہ ہے کہ داماں چاک ہو
 ہنچہٴ وحشت یہ کہتا ہے گریباں چاک ہو
 بے کسی کہتی ہے صحرائیں اڑا کر سر پہ خاک جارہی ہے خلد کو یہ آہ! کس کی روح پاک
 ہے لہو کی بوند پہلو میں دل اندوہناک جلدِ صبر و سکون ہے کس کے غم میں چاک چاک
 آشرمِ سونا پڑا کس کا لبِ ساحل ہے آج
 کس کی چھوٹی سی کٹی اجڑی ہوئی منزل ہے آج
 خلد سے ہے کس کو لینے کو قضا آئی ہوئی ساحلِ گنگا پہ ہے غم کی گھٹا چھائی ہوئی
 ڈوبتی ہے کس کی کشتی آج چکرائی ہوئی موجِ قسمت کی طرح کس کی کھائی ہوئی
 آشنا دریا سے قطرہ کون سا ہونے کو ہے
 اشتیاقِ مہر میں شبنمِ فنا ہونے کو ہے

آہ! اک تشنہ لب ذوقِ تمنا ہائے ہائے ہو غریقِ رحمت حق رام گنگا ہائے ہائے
 کھا کے طوفانِ حوادث کا تھپڑا ہائے ہائے تیری موجوں میں ہو گم ہاک دزیکل ہائے ہائے
 ہائے! اب کیا کہہ کے سمجھائیں دلِ ناکام کو

رم رہا ہے رام میں لائیں کہاں سے رام کو
 خاک میں کس کو ملایا آہ! تو نے آسمان کس پہ ٹوٹا ہائے! تو اسے دستِ مرگِ ناگہاں
 شرق میں جس کی چمک تھی زبِ تنِ حیرتِ وحش خاک میں ہے آٹا اب وہ گوہرِ یکتا نہیں
 موتیوں سے یوں تراے قومِ خالی تاج ہو
 حیف تیری تہِ زوؤں کا چمن تاراج ہو

ہم نفسِ مجنونِ داہ بکا کوئی نہ ہو دستِ گیر، دستِ بے ادقنا کوئی نہ ہو
 جوشِ طوفاں ہو پیا اور آشنا کوئی نہ ہو موجِ دریا ہو کہیں میں ناخدا کوئی نہ ہو
 ہوتا طوفان میں اک زندہ جاوید قوم
 آہ! یوں گنگا میں ڈوبے بے کشتی امیدِ قوم

اپنا بیڑا ہو گیا جب غرقِ طوفانِ فنا ہم کو کیا باندھا کرے بادِ مراد اپنی ہوا
 قوم کی کشتی کا شقِ بان ہی جب اٹھ گیا سر کو جسے آکسبِ ساحل سے لگائیں تو کیا
 ہم کو کیا لاکھوں برسِ شورِ فغاں اٹھا کرے
 ساحلِ گنگا سے آہوں کا دھواں اٹھا کرے

ایسا نقشِ دل نشیں، اور تو مٹائے آسمان ایسا موتی لہرِ مٹی میں ملے آسمان
 ایسا دشمنہ چراغ اور تو بجھائے آسمان ایسا تابدہ ستارہ ڈوب جائے آسمان
 جس نے قوی آسمان کو ہوں لگائے چار چاند
 خاک میں چھپ جائے ہلے چرخِ منہاجل چاند

بے نشان ہو آہ! ایسا تاج شہرت کا نکلیں میاڈرے بے بہا ہو آہ! پیوند زمیں
 ایسا عارف گوشہ مرقد میں ہو خلوت گزریں ایسا نقش مدعا پامال ہو چرخ بریں
 خاک کا پیوند ایسا گویا نایاب ہو
 ایسا بیڑا آہ! گنگا میں غریق آب ہو
 جان نثار قوم غرق طوفاں آہ! ہو ایسا جانا باز وطن آنکھوں سے پنہاں آہ! ہو
 ایسا مجموعہ تصوف کا پریشاں آہ! ہو بے چراغ اے قوم! یوں تیرا شبستان آہ! ہو
 دماغ ہو تیرے جگر کا، تیری منزل کا چراغ
 نبجھ کے ہو پانی میں ٹھنڈا تیری محفل کا چراغ
 بے صدا زیر زمیں اے قوم! تیرا ساز ہو اور شوق شمع میں تو گوش بر آواز ہو
 حلقہ گرداب ہے ہے! دیدہ غماز ہو غرق دریا ہو وہ موتی جس پہ تجھ کو ناز ہو
 ٹوبہ جلے یک بیک جی پھلتے جل باز کا
 دل نہ بچھلے آسمان تفرقہ پرداز کا
 نذر طوفان اجل اک گوہر نایاب ہو تیری موجوں کا نہ زہرہ رام گنگا آب ہو
 جوش یم ہو شور طوفاں ہو، کتب سیلاب ہو آسمان کی آہ! گردش گردش دولاہ ہو
 غرق ہواک لوجوں فسوس سائل کے قریب
 بیٹھ جائے اک سفر تھک کے منزل کے قریب
 قوم کی چوٹی کا ہو اک پھول پیوند زمین اُف! تری نیرنگیاں اے گردش چرخ بریں
 جس کی منزل آہ! ہو جلوہ گہرہ نور یقین ہو گہن میں وہ سحر قوم کا ماوہ بین
 جس کے دل میں گری حب وطن کا جوش ہو
 وہ چراغ قوم اے باد اجل خاموش ہو

جس کی کرنس چاروں مغرب میں ہیں جلوہ نشاں ایسا سونچ ڈوب جائے شرق میں یوں ناگہاں
 ہو محبت قوم ایسا خاک میں ہے! نہاں ایسا پروانہ ہواے سوز فنا! آتش بجاں
 آہ ایسا بلبلِ رنگین نوا خاموش ہو

ایسی دلکش، ایسی جاں پر دردِ خاموش ہو
 نذر طوفاں آہ! یوں اک جاں نثار قوم ہو شام ماتم، جلوہ صبح بہار قوم ہو
 لے نہ میں! یوں تیرے ہاتھوں سے فشا قوم ہو اے فلک! یوں غم سے تیرہ روزگار قوم ہو
 ہو سپہر قوم پر غم کی گھٹا چھائی ہوئی
 سر پہ ہو یوں جوش ماتم کی گھٹا چھائی ہوئی

حیف! ایسے پھول کبے وقت چھا جائے خزاں ایسا نخلِ آرزو ہو آہ! ماتم کا نشاں
 ایسا در بے بہا پانی میں ہو یوں رائیگاں خاک میں ہو دفن ایسا آہ گنج شائے گاں
 ہاتھ سے غم آہ! ایسی دولت جاوید ہو
 شام غم، صبح بہار جلوہ امتید ہو

ایسا نخلِ عاطفت اٹھ جائے سر سے ہلے! قوم ایسا محسن اور پنہاں ہو نظر سے ہلے! قوم
 باز آئے آسمان دلوں نہ شر سے ہلے! قوم ہو کدورت ایسے پاکیزہ گہر سے ہلے! قوم
 ایسا موتی تاجِ شہرت سے فک کر گر پڑے
 بن کے آنسو یوں زمیں پر ایسا گوہر گر پڑے

منزلِ ہستی سے ایسا رہنما جاتا رہے چارہ ساز قوم، اے دستِ قضا جاتا رہے
 غرق دریا ہو کے ایسا آشنا جاتا رہے قوم کی کشتی کا ہے ہے! ناخدا جاتا رہے
 ہو گنہگاروں کا بیڑا پار کیونکر دیکھے
 موج ہے اک اک نکل جانے کو اژدرد دیکھے

چھارہی ہے سر پر سر تا سر غم کی گھٹا اور مسلط قوم پر ہے خواب غفلت کی گھٹا
رنگ لائے دیکھئے کیا جوش نکلت کی گھٹا اٹھ گئی افسوس سر سے ابر رحمت کی گھٹا

قوم کے سوکھے ہوئے دھانوں کو بے بیٹے گا کون

ایسے وحشت خیز میدانوں کو اب بیٹے گا کون

دیکھئے ہم سے گنہگاروں کا کیا ہوتا ہے حشر حشر کے دن ہم سیہ کاروں کا کیا ہوتا ہے حشر
دشمن جاں بے فلک یاروں کا کیا ہوتا ہے حشر قوم کے مایوس بیماروں کا کیا ہوتا ہے حشر

کہہ رہا ہے اٹھ کے درد جاں گداز قوم حیف

لٹھتے جاتے ہیں جہاں سے چارہ ساز قوم حیف

آہ! اے ہند، آہ! اے شوریدہ سودائے غم آہ! اے خانہ خراب، اے بادیہ پیائے غم
سر بہ ہاموں دادہ و آوارہ صحرائے قوم خار حشرت زیر پاؤں آبلہ فرسائے غم

تیرے خواب عیش کی افسوس یہ تعبیر ہو

نقش ماتم تو ہو، غم کی آہ! تو تصویر ہو

غم کی چھریں ہیں تے قلب جگر کے پار ہیں تیرے پہلو میں گلفتہ زخم دامن دار ہوں
خار حشرت آہ! یوں تیرے گلے کا پار ہوں خاک کا پیوند تیرے محسن غم خار ہوں

آشنا یوں آہ! ڈوبیں تے ساحل کے قریب

تیرے پردہ لوں کی خاکستر ہو محفل کے قریب

تیرے ہیر و آہ! ہوں شہر غم و شام کے کیس تیرے حالی گوشہ سیر قد میں ہوں عزت گزیریں
اپنے غم خواروں کے غم میں تو ہو یوں ماتم نشیں دل میں ہو درد تمنا، لب پہ فریاد حزیں

ہو پریشاں تیرے جل بازوں کی دیرانے میں خاک

یوں اڑائے شام غم تیرے سیہ خانے میں خاک

اٹھنے والے آہ! اٹھ جائیں تری محفل سے یوں لوٹا ہو خاک پر تو اضطرابِ دل سے یوں
اٹھ رہا ہو شورِ آوازِ جرس، منزل سے یوں قوم کے مہلتی جہاں سائل سے یوں
تیری کشتی آہ! یوں گڑگاں میں بھر کر غرق ہو

تیری آئندہ تمناؤں کا دفتر غرق ہو

آہ! یوں کاش میں ہوا تیرے ہاتھ پر باکمل بن کے چمکیں آسمان پر بدرغروں کے ہلال
جن کا سایہ قوم و ملت کے لیے ہو نیک فال جلوہ گاہِ قوم سے اٹھ جائیں وہ روشن خیال
انجمن خاموش ہو، اور انجمن آرائی ہو

تشنہ لب ہوں بادہ کش اور ساغر دینا نہ ہو

قوم ہو گم کردہ راہ اور رہنما کوئی نہ ہو جز صدائے نالہ آوازِ درا کوئی نہ ہو
ہو نہ فرخ کا نشان، اور نقش پا کوئی نہ ہو کارواں غولِ بیاہاں کے سوا کوئی نہ ہو
قافلہ گم گشتہ رہ ہو، وادی پُر خار ہو

خضر منزل ہو نہ کوئی کارواں سالار ہو

آہ! اے ہند آہ! اے آماجگاہِ تیر غم آہ! اے صیدِ جراحت خوردہ و پتھر غم
آہ! اے منت پذیرِ نالہ شبِ گیر غم آہ! نقش نامرادی، آہ! اے تصویر غم
بے کسی کا تو ہو غم آلودہ پٹلا خاک پر

نقش حسرت ہو ترا نقشِ تمنا خاک پر

تیری کشتیِ آرزو سے آسمان کو لاگ ہو برقِ خرمن سوز کو، بادِ خزاں سے لاگ ہو
شد گد جاں سے تری نوکِ تنال کو لاگ ہو تیرے پیادوں سے مرگِ ناگہاں کو لاگ ہو

چارہ سازِ قوم ہوں یوں وقفِ بیدارِ اجل

تاک کر یوں تیر مارے دل پہ صیادِ اجل

آسمان ہو درپے فکرِ گزیرِ قوم حیف ہو بساں بید جکڑا بند بندِ قوم حیف
 دردِ دل سے لوٹتے ہوں دردِ مندِ قوم حیف سو رہے ہوں بے خبر درماں پسندِ قوم حیف
 بادہ کشِ خونِ جگر پیتے ہوں اور ساقی نہ ہو
 خم میں کچھ دو چار قطروں کے سوا باقی نہ ہو



پریاگ کا سنگم

جب صنایعِ ازل نے صورتِ تیری بنائی
 ہونٹوں کو جان دے دی آنکھوں کو جاں فزائی

خاکہ بنا کے کھینچا ہوں نقشِ نازِ تیرا
 بول اٹھی ”چھین لوں گی دل“ شاہِ دلِ ربائی

بخشتی تری زباں کو، لعلِ شکرِ نشاں کو
 کچھ شہد کی حلاوت کچھ قند کی مٹھائی

نقشہ بنا کر تیرا صنایعِ دو جہاں نے
 تصویرِ تیری چوی اور آنکھوں سے لگائی

خلوت سے بن کے دہن نکلی حیا جو تیری
آبِ رواں کی چادر، ہلکی سی اک اڑھائی

جلوے نے تیرے تجھ کو بے خود کیا کچھ ایسا
حیرت تجھے دکھانے آئینہ لے کے آئی

حسن ازل نے جس کو پایا نہ تیرے قابل
حصے میں مہ و شوں کے آئی وہ خود نمائی

گنگا بڑھی ادھر سے، جتنا بڑھی ادھر سے
اجزائے حسن نے یوں ترکیبِ مل کے پائی

وابستہ ہو گئے دو دامنِ دل فریبی
دوئی نہ آہ کیونکر ہو شانِ دل فریبی

دلکش عجیب سگم ہے اتصال تیرا
سینے میں موجزن ہے شوقِ وصال تیرا

آنکھوں میں پھر رہی ہے تصویرِ حسن تیری
بے چین کر رہا ہے دل کو خیال تیرا

صورت ہے آہ! تیری تمثال دل فریبی
اور نقش دل نشیں ہے نقشِ جمال تیرا

تیری تجلیاں ہیں آئینہ دار تمکس
جلوہ فروش حیرت منج و لال تیرا

اک اک ادائے دلکش ہے بے عدیل تیری
ایک ایک ناز دل جو ہے بے مثال تیرا

الفت تری دلوں میں، سودا ترا سروں میں
ہے آہ! اک زمانہ شوریدہ حال تیرا

موجوں میں آہ! تیری ہے شان کج کلاہی
بل بے غرور تیرا اف رے جلال تیرا

پانی میں آہ! تیرے ہے زیت کی حلاوت
شریں ہے انگلیں سے آبِ زلال تیرا

امرت برس رہا ہے یعنی تری زباں سے
موتی فک رہے ہیں لعل گہر فشاں سے

آنکھوں کو ہے یہ حسرت افری تری ادائیں
لوٹیں تری بہاریں، دیکھیں تری فضا میں

ساحل پہ آہ! تیرے میں مجھ بے خودی ہوں
اور لے رہی ہوں تیری موجیں مری بلائیں

گردوں پہ روشنی ہوتا روں کی ہلکی ہلکی
شمعیں سحر کو جیسے محفل میں جھللائیں

کرنیں گرا رہا ہو یوں چاند اجلی اجلی
پانی میں جیسے شب کو پریاں نہانے آئیں

لب پر نہ ہو چہچہے کے شور پی کہاں کا
مرغان خوش نوا کی خاموش ہوں صدائیں

عالم سکوت شب کا چھایا ہوا ہو ہر سو
اور چل رہی ہوں بھیننی بھیننی خنک ہوائیں

خلد بریں سے لے کر پھولوں کا آہ! زیور
دلہن تجھے بنانے کو آئیں اپرائیں

آواز ہو سریلی اور آنکھریاں نشلی
دھیمے سروں میں تیری عظمت کے گیت گائیں

میں کاش چاندنی میں دیکھوں بہار تیری
دلکش عجب ادا ہے اے رودبار تیری

ہے دل فریب سگم تیرا عجیب منظر
دو بہنیں رو رہی ہیں رونا خوشی کا مل کر

جتنا کہ ہیں گلے میں گنگا کی آہ! باہیں
گنگا سے رو رہی ہے جتنا لپٹ لپٹ کر

یہ ہم کنار اس سے وہ اس سے ہم بغل ہے
دونوں ٹار کرتی ہیں آنسوؤں کے گوہر

پھڑی ہوئیں تھیں کب کی کیا جانیں دونوں بہنیں
آنسو نہیں جو تھمتے ہیں جوش غم سے دم بھر

رہنے دے ان کو کجا دونوں ہیں بہنیں بہنیں
ان کو جدا نہ کرنا اے چرخ تفرقہ گر

ان کے ملاپ میں ہے اک اتحاد دلکش
اور اتحاد میں اک شانِ وفا ہے مضر

شانِ وفا میں ہے اک اندازِ دل فریبی
دامانِ حسن ہیں دو پھیلے ہوئے زمیں پر

ہم دوش ہو رہی ہیں جیسے یہ دونوں ندیاں
یارب ہو وصل تیرا یوں ہی مجھے میسر

پردہِ دوئی کا یعنی اٹھ جائے درمیاں سے
تیرے لیے بنوں میں بیگانہ اک جہاں سے



صوفیانہ رنگ کے پردے

حسنِ معنی جو ہوا پردہ کشائے نیچر چکیاں لینے لگی دل میں ادائے نیچر
تیری قدرت جو ہوئی جلوہ فزائے نیچر ماہِ دُورِ شید ہوئے جو لہائے نیچر
پھر تو بے پردہ تجلی نظر آئی تیری
دل کے آئینے میں تصویر اتر آئی تیری

آشکارا ہوئی وحدت تری کثرت بن کر نظر آنے لگی خلوت تری جلوت بن کر
تو جو ظاہر ہوا پردے سے حقیقت بن کر پھر تو اڑنے لگی شہرت تری نکبت بن کر

بن کے جب کارگہ دہر میں استاد آیا

لپے اک بو قلموں پر دہُ ایجاد آیا

تیری شوخی نے اٹھایا جو حیا کا پردہ نظر آیا عجب اک حُسن ادا کا پردہ
اٹھ گیا صاف جو حائل تھا خفا کا پردہ رخ کا پردہ تھا، نہ اب زلفِ دوتا کا پردہ

بن کے آئے نظر ایام ولالی دونوں

تھے تری جلوہ نمائی سے نہ خالی دونوں

اپنے بندوں سے جو پردہ تجھے ستار نہ تھا کوئی بندۂ ترا حسرت کش دیدار نہ تھا
درمیاں میں جو ترا پردۂ اسرار نہ تھا آئینہ تشنہ لب جلوہ انوار نہ تھا

لاکھ پردوں سے نظر تو مرے ستار آیا

حسن بن کر ترا یوسف سر بازار آیا

تیری صورت میں عجب عالم یکنائی تھا ایک عالم تری صورت کا تماشا لائی تھا
تو نہ کب تشنہ لب انجمن آرائی تھا برق بے پردہ نہ کب پردہ رعنائی تھا

شوخی حسن ازل کہتی تھی دُہن بن کر

میں مہل گی نہ چہلغِ مہن بن کر

تواٹھاتا نہ اگر پردۂ انوار شہود دیکھتا کون تجلی تری لے رب وود
پردۂ غیب سے ہوتا نہ کسی شے کا وجود ہیں کرشمے ترے جلوے کے یہ سب یا معبود

تو نہ پردے میں اگر پردہ کشائی کرتا

کس کو قدرت تھی کہ پیدا یہ خدائی کرتا

محب پرده وحدت میں جو کثرت ہوتی پردہ نامی جو ترے حسن کی عادت ہوتی
تو خدائی تری ہوتی، نہ یہ خلقت ہوتی اور ہی عالم ایجاد کی صحت ہوتی

چاند سورج نہ یہ ہوتے نہ یا تارے ہوتے

تیری قدرت کے آنکھوں کو نظارے ہوتے

گھر سے بے پردہ نکلتی جو نہ وحدت تیری بیٹھی ہوتی کہیں مٹی ہوئی کثرت تیری
منہ چھپالیتی دلہن بن کے جو قدرت تیری کس پہ کھلتی مرے ستار حقیقت تیری

رخ سے پردہ جو حیا کا نہ اٹھایا ہوتا

نور بن بن کے نہ آنکھوں میں سلایا ہوتا

تواٹھاتا نہ اگر پردہ اخفایے عدم دیکھنے والے تجلی کے تری کون تھے ہم
تو دکھاتا نہ گر جلوۂ انوار حرم کس پہ کھلتا مرے ستار ترا از قدم

پوجتی پاؤں ہر اک بت کے خدائی تیری

شکر ہے، ہم کو تجلی نظر آئی تیری

حسن باطن کو جو پردے میں بٹھالا ہوتا نور تیرا، ترے آغوش کا ہالا ہوتا
طور پر برق تجلی کو سنبھالا ہوتا گھر سے بے مقصد و چادر نہ نکالا ہوتا

آنکھ مٹائی سے جو تو نے نہ لڑائی ہوتی

یوں نہ بے پردہ تجلی نظر آئی ہوتی

حسن ایجاد کا پردہ تو اٹھاتا نہ اگر تیری صنعت کے نمونے نظر آتے کیوں کر
وہ عناصر کا ہیوٹی جسے کہتے ہیں بشر بطن مادر کے نہ پردے سے نکلتا باہر

برق بے پردہ جو گرتی تری چلن بن کر

بیٹھ جاتی کہیں شوخی تری دلہن بن کر

جلوہ فرمانہ ترا حسن تماشا ہوتا کہ خود آئینہ تو او آئینہ سیما ہوتا
 اپنے بندوں سے جو یارب تجھے پردا ہوتا آکے دنیا میں ترا حسن نہ رسوا ہوتا
 تجھ کو تشمیر کیا تیری خود آرائی نے
 کر دیا عام تجھے جلوہ ہر جائی نے

□□□

تضمین

(برغزل حضرت بیان یزدانی مرحوم)

دل بیتاب کو سینے سے لگا لے آجا کہ سنبھلتا نہیں کم بخت سنبھالے آجا
 پاؤں ہیں طول شب غم نے نکالے آجا خوب میں زلف کو کھڑے سے ہٹالے آجا
 بے نقاب آج تو اے گیسوؤں والے آجا
 صورت سایہ ہوں افتادہ اٹھالے آجا ایڑیاں خستہ ہیں اور زخم ہیں آلے آجا
 خار صحرا میں نہانیں ہیں نکالے آجا بے کسی پر مری خوں دوتے ہیں چھالے آجا
 راہ میں چھوڑ گئے قافلے والے آجا
 نہیں خورشید کو ملتا ترے سائے کا پتا کہ بنا نورا زل سے ہے سراپا تیرا
 اللہ! اللہ ترے چاند سے کھڑے کی ضیا کون ہے ماہِ عرب، کون ہے محبوب خدا
 اے دو عالم کے حسینوں سے نرالے آجا
 اے سیماترے بیماروں میں کیا رکھا ہے رخت ہستی ترے کوچے سے اٹھا رکھا ہے
 تیری فرقت میں وصال ان کا ہوا رکھا ہے دم تری دید کو آنکھوں میں لگا رکھا ہے
 لے رہے ہیں ترے بیمار سنبھالے آجا

دلِ علیٰ دل میں مرے رمان گھلے جاتے ہیں خاک پر گر کے ذرا شک لے جاتے ہیں
میری رسوائی پہ کم بخت تلے جاتے ہیں ہوں یہ کار مرے عیب کھلے جاتے ہیں
کلی والے مجھے کلی میں چھپالے آجا

ہائے! دامانگی وسعت و امان صراط الحمد! الحمد اے خضر بیلان صراط
ہر قدم پر نگہ یاس سے یاران صراط دیکھتے ہیں تجھے پھر پھر کے ضعیفان صراط
ڈگگاتے ہیں قدم کون سنبھالے آجا!

مدد! اے شوق ادھر عذریٰ زناکت نے کہا ”مرحبا بڑھ کے اُھر شہدِ وحدت نے کہا“
آ! بلائیں تری لوں جوشِ محبت نے کہا پہنچا محبوب تو مشغلہ رحمت نے کہا
خلوتِ راز میں اے ناز کے پالے آجا

تیرے دیوانوں کو زنجیرِ طلائی بخشی جوہرِ آئینہ دل کو صفائی بخشی
بادشاہوں کو ترے در کی گدائی بخشی ہم نے خوش ہو کے تجھے ساری خدائی بخشی
اپنے بندوں کو کیا تیرے حوالے آجا

بھنی بھنی گل تو حید کی بکھت ہے عیاں واہ کیا رنگ ہم آہنگی صحبت ہے یہاں
امرِ رحمت ہے یہاں بوئے محبت ہے یہاں نگِ وحدت ہے یہاں غنچہِ مغلوت ہے یہاں
اے گل گلشن ”لولاک لہ“ لے آجا

آگینہ ہے مئے دردِ نہاں کا سینہ یارِ بانہ ہے کوئی سہِ فغاں کا سینہ
تختہ گل ہے تری سوختہ جاں کا سینہ صحتِ لالہ ہے پُرتغِ ییل کا سینہ
پڑ ہے ہیں ترے بیمار کے لالے آجا

حسرت دیدار

وہ شانِ کج کلاہی، وہ فخرِ تاج داری وہ طرۂ زرافشاں، وہ تاجِ شہر یاری
 ممتاز آف! وہ تیری دیرینہ غم گساری وہ تیری جاں نوازی، وہ میری جاں نثاری
 قصے کہانیاں ہیں باتیں وہ اب کہاں ہیں
 اے حسن و عشق تیری گھاتیں وہ اب کہاں ہیں
 بے نام و بے نشان ہوں، بے تاج و بے تکیں ہوں پایاں ہو چکا جو، وہ نقشِ دل نشیں ہوں
 اک تنگ و تارِ حجرے میں آداب کیس ہوں فریادِ آتشیں ہوں، دو درِ دل حزیں ہوں
 پتلا ہوں آہ! اب میں موزِ غم نہاں کا
 رگِ رگ میں مشتعل ہے شعلہ مری فغاں کا
 رخصتِ طلب ہے مجھ سے اب آہ! عمرِ فانی مہماں ہے کوئی دم کی زنداں میں زندگانی
 میں غمِ نصیب اپنی کس سے کہوں کہانی اک تیری آرزو ہے، اک حسرتِ جوانی
 لیکن محال ہیں یہ دونوں خیال میرے
 ارماں بھی مرثیوں کے بعد وصال میرے
 بیٹوں کا کشتِ دُخوں اور دنیا کی بے وفائی اور نگِ زیب کی وہ اے وائے کجِ ادائی
 ممتاز آہ! اُس پر تیرا غمِ جدائی افتاد اک جہاں کی اس عمر میں اٹھائی
 نیرنگی جہاں کے نقشے ہزار دیکھے
 پہلو میں بے کسی کے لاکھوں مزار دیکھے

میں کب سے منتظر ہوں، اے مرگ ناگہاں آ تنکٹا ہوں راہ تیری کب سے میں نیم جاں آ
رستے میں آہ! ظالم، تو رہ گئی کہاں آ پتلا ہوں بے کسی کا میں زیر آسماں آ
وہ مہ لقا نہیں ہے لے چاندنی کھسک جا

لے جان زار رخصت، لے آہ! تا فلک جا

اے تاج آہ! تو ہے غلد بریں زمیں پر اتری ہے آسماں سے یا حرمین زمیں پر
اک نقشِ حُسن ہے یا کرسیِ نشیں زمیں پر جلوہ فروش ہے یا اک مہ جبین زمیں پر
یا سازِ حسن کا ہے تو منجمد ترنہ

فردوسِ ناز کا ہے یا تو نگارِ خانہ

دلکش ہیں مہوشوں سے نقش و نگار تیرے وہ لڑبا مناظر ہیں یاد گار تیرے
شمس و قمر ہیں دونوں آئینہ دار تیرے آنکھوں میں پھر رہے ہیں لیل و نہار تیرے
وہ رشکِ حور جب تھی مجو خرامِ شب کو

اور دوشِ ناز پر تھا گیسو کا دامِ شب کو

جہنما کی اف! وہ موجوں کا دلِ فریبِ منظر جھونکے ہوا کے بھیجنے بھیجنے وہ روحِ پرور
وہ چاندنی کا آنچل پھیلا ہوا زمیں پر فواروں کا اُچھلنا، پھولوں کی نکھت تر
اک چاند کا گھرنا، ایک چاند کا سنورنا

ہنس کر شہید مجھ کو تیغِ انا سے کرنا

وقتِ خرامِ دل پر تیری وہ ترکِ بازی کچھ ناز، کچھ کرشمہ کچھ شان بے نیازی
وہ شوخیِ تبسم اور وہ فسوں طرازی ہونٹوں میں جاں فواری آنکھوں میں سحر سازی
بلبل سے چھیڑ کرنا، پھولوں سے مسکرانا
شرمیلی چوڑوں سے، وہ میرا دل لہجانا

مکس اپنی کردے رفتار عمر رفتہ اس نازیں کو کرلوں پھر پیار عمر رفتہ
پھر حسن و عشق کا ہو اظہار عمر رفتہ شوق و حجاب کی پھر تکرار عمر رفتہ
کیا باز گشت تیری ممکن نہیں جوانی

تو مجھ کو کس پہ چھوڑے جاتی ہے عرفانی
پہلو میں میرے آجلے جان جاں کہل ہے تکتا ہوں راہ تیری ہاتھوں میں میری جاں ہے
کس خوبان میں ہے ہاتھوں سے کہل نہاں ہے تلیک تیرے غم میں نظروں میں اک جہاں ہے
افسوس! مرتے دم تو ارماں نظر کا نکلے
سینہ پہ ہاتھ رکھ دے کاٹا جگر کا نکلے

اے کاش! تجھ سے انس کر میں ہم کلام ہوتا روضہ میں ساتھ تیرے محو خرام ہوتا
ہوتا کنارِ جننا، اور وقتِ شام ہوتا اور چاند آسماں پر بالائے بام ہوتا
تو مجھ کو پیار کرتی، میں تجھ کو پیار کرتا
قدموں پہ جان شیریں تیرے غار کرتا

آ! دو گھڑی کو آجا، ہوں دو گھڑی کا مہماں پھڑل کے کر لیں ہم تم عیش و طرب کے سلسل
ہر چند بے بٹا ہے لطف و نشاطِ دوراں دنیا کی دو گھڑی کی بھی منتہم ہیں خوشیاں
آ! چاندنی میں دلکش ہے کیا بہارِ جننا
جامِ دصال پی لیں بھر کر کنارِ جننا

اے کاش! تیری الفت دل چیر کر دکھاتا چھلنی ہے سو جگہ سے تجھ کو جگر دکھاتا
عالم جو یاس کا ہے پیشِ نظر دکھاتا نیرنگ آسماں بیدار گر دکھاتا
جنت میں موج تیری ہے آہ! کیا کہوں میں
تو خواب نازیں ہے قیدِ جفا میں ہوں میں

گنبد مزار کا ہے تیرے جو یہ سمن برا حوریں چڑھ رہی ہیں پھولوں کی جس پہ چادر
اے سرد باغ خوبی، اے غیرت گل تر تجھ کو پکاتا ہوں میں تیرا نام لے کر
کانوں میں بازگشت اک آواز آرہی ہے

تیرا پیام الفت مجھ کو سنا رہی ہے
ہے فتنہ یہاں یہ جان نزار تیری آنکھوں میں بس رہی ہے گل بہار تیری
میں راہ دیکھتا ہوں لیل و نہار تیری دل پر ابھی محبت ہے یاد گار تیری
آنکھیں وہی ہیں میری اے جاں تو جہاں ہے
تیرے ہی پاس میرا جسم اور میری جاں ہے

مر جھار ہے جو یہ گل تیرے مزار پر ہیں سوز دروں کا مرہم، جاں و دل و جگر ہیں
یوان میں ہے وفا کی، یہ میرے چادرہ گر ہیں راح مشام جاں ہیں، دامن کش نظر ہیں
یہ ان گلوں کی نازک نازک جو نگہزیاں ہیں

مہندی بھری یہ تیری گویا ہتھیلیاں ہیں
ہوتی ہے آہ! قالب سے جان زار رخصت پہلو سے صبر رخصت، دل سے قرار رخصت
اے آہ! اے فغاں! اے شہاے تار رخصت دنیا سے ہو رہا ہوں بے گانہ دار رخصت
آ میری جان تجھ کو جی بھر کے پیار کر لوں
آ ایک بار تجھ کو پھر ہم کنار کر لوں

میں آہ! لوٹتا ہوں سوز غم نہاں سے شعلے نکل رہے ہیں ایک ایک آتھوں سے
ہاں قند گھول دے پھر لعل شکر نشاں سے ارشاد مسکرا کر ہو مجھ کو کچھ زباں سے
یک بار دیکھ لے تو پھر پیار کی نظر سے
تیرے نگاہ گزرے دل چیر کر جگر سے

روضہ پہ چاند تیرے کرنیں گرا رہا ہے شفاف چاندنی کی چادر چڑھا رہا ہے
کھڑے کا تیرے مجھ کو جلوہ دکھا رہا ہے جتنا کی دل فریبی کیا کیا بڑھا رہا ہے
ہے دل کے آئینے میں عکس جمال تیرا

بے تاب کرد رہا ہے شوقِ وصال تیرا
جس طرح آہ! تیرے سنانِ مقبرے پر دھندلی سی شمع روشن ہے ایک اے گلِ تر
پڑتا ہے سنگِ مرمر پر جس کا عکس باہر خون ہونے والے میرے یوں ہیں یہ دیدہ تر
ہیں آہ! اس اداسی پر ٹٹکی لگائے

تیری لحد کو بن کر چادر جو ہے چھپائے
زیر زمیں جو تھک کو پنہاں کیے ہوئے ہے جو تیرے غم میں مجھ کو تالاں کیے ہوئے ہے
ہستی کا چاک میرے داناں کیے ہوئے ہے رختِ سفر کا میرے ساماں کیے ہوئے ہے
چھائی ہوئی ہے دل پر تیرا خیال بن کر

اندو یاں بن کر رنجِ وصال بن کر
فرقتِ نصیب ہوں میں اے کاش! موت آئے بندِ غمِ دالم سے آکر مجھے چھڑائے
میں مر رہا ہوں مجھ کو تجھ سے اجل ملائے نظروں سے چھینے والے جلوہ ترا دکھائے
دنیا میں غیر ممکن ہے لبِ وصال تیرا

خلدِ بریں میں دیکھوں مرکزِ جمال تیرا
اشجاد جھومتے ہوں شائیں پک رہی ہوں خوشبو ہو بھینی بھینی، کلیاں مہک رہی ہوں
شبِ نیم کی ننھی ننھی بوندیں پک رہی ہوں سبزے پہ موتیوں کا پانی چھڑک رہی ہوں
مصرف آہ! ہم تم گلِ گشتِ باغ میں ہوں
داسن میں پھول چنتے کجِ فراغ میں ہوں

سرشار عشق ہوں میں تو مست جام الفت دیتی ہوں مل کے نظریں دل کا پیام الفت
 ہو آہ! لطفِ صحبت، شربِ مدامِ الفت دل ہو اسیر گیسو گیسو ہو دام الفت
 غمزدہ دھرا ہو کوئی نہ انجمن میں
 محو خرام ہم تم دھڑوں ہوں اک چمن میں



شیون عروس

سو گیا باش پہ سر رکھ کر دم فکرِ سخن
 ناگہاں آئی نظر اک لعبتِ سیمیں بدن
 الجھے سلجھے بال، مستانہ ادا، متوالی چال
 ٹیکھی چتون، گورے گورے گال، چھوٹا سا دہن
 ننھی ننھی اگلیاں، پتلی کر، بوٹا سا قد
 اس پہ سونے میں سہاگہ، جامہ زہی کی پھین
 گوری گوری ساقی سیمیں، پیاری پیاری اڑیاں
 قد چھریا، جسم سانچے میں ڈھلا نازک بدن
 ننھے ننھے دانت، کلیاں موتیا کی خوش نما
 پتلے پتلے نرم و نازک ہونٹ برگِ یاسمن
 تھے لب رنگین پہ منی کی اوداہٹ کے نشان
 اودے اودے فالسوں کا تھا شگفتہ اک چمن

دوش پہ زر کش ہوا، چہرے پہ زریں نقاب
 سیم قامت، سیم بر، سیمیں بدن سیمیں دقن
 لب میں تھی جاں پروری آنکھوں میں سحر سامری
 قد میں تھی فتنہ گری، رفتار میں تھا بانگین
 رخ کی افشاں کا عجب عالم تحیر خیز تھا
 دن میں آتی تھی نظر تاروں بھری اک انجمن
 دست قدرت نے بنائی تھی عجب زلف سیاہ
 کس دیا گویا کسوٹی پر تھا کندن سابدن
 تھا نزاکت کا اشارہ یہ دم مشق خرام
 ایسے نازک کو ہو اک ہلکی سی پھولوں کی فتن
 گودے گودے ہاتھوں میں تھیں دھانی دھانی چوڑیاں
 پیارے پیارے بازوؤں میں ہلکے ہلکے نورتن
 بھینی بھینی بس کہ آتی تھی تن نازک سے بو
 صانع قدرت نے صندل کا بنا یا تھا بدن
 ابھرا سینہ، اس پہ جالی کی وہ محرم پخت پخت
 اٹھتا جوین، اس پہ اودی اودی کرتی کی پھین
 کیا کہوں اس نازنیں کا عالم حسن شباب
 اک نمونہ تھی یہ قدرت کا کافر الغرض
 بھولی بھولی شکل تھی اور گورا گورا تھا بدن
 حسن کی ماتی ہوئی اک اک سے اٹھلاتی ہوئی

چلبلی، چنچل، رگیلی، سانولی غنچہ دہن دہن
 جب نظر اس دھج سے آئی وہ عروس مہ لقا
 لے گئی دل کو اڑا کر صاف گھونگھٹ کی پھین
 پھر کہا آہستہ میں نے یوں بھد اظہار شوق
 اور رگیلی! لیے گھونگھٹ والی شرمیلی دہن
 کیا ترا نام و نشان ہے؟ کیا حسب ہے؟ کیا نسب؟
 ہے کہاں تیرا گھرانہ، اور کدھر تیرا وطن
 کس کے نازوں کی ہے تو پالی ہوئی اے نازنیں؟
 کس کی آنکھوں کی ہے پتلی، اے بت تقویٰ شکن
 شمع محفل جس کی تو ہے، وہ شبستاں ہے کدھر؟
 تو کلی ہے جس کی، پھولوں کا کہاں ہے وہ چمن؟
 ہیں کسی عاشق کے قبضے میں جوانی کے ثمر
 یا اچھوتا او حسین! ہے ترا سبب ذقن؟
 مجھ سے سن کر یہ سخن، گردن جھکا کر شرم سے
 یوں ہوئی گویا زباں سے وہ عروس سیم تن
 یاد گار عزدشاں دولت اسلامیہ
 دلی والی ہوں میں اردوئے معلیٰ کی دہن
 شاہزادی تھی کبھی دلی کی میں ادبے خبر
 میرے سر پر چتر شاہی تھا کبھی سایہ قلن
 پھر کہا اس شعلہ رونے یوں بھد سوز و گداز
 شمع محفل جس کی تھی میں، اٹھ گئی وہ انجمن

جس پہ لہرایا کیا صدیوں تک اسلامی نشان
 نذر طوفاں ہو گیا وہ تختہ عہد کہن
 بھینی بھینی جس میں امیدوں کی کلیاں تھی کھلیں
 تختہ مشق خزاں ہے اب وہ پھولوں کا چمن
 اب کہاں وہ افسر زرتینہ و اورنگ و تاج
 اب نہ چٹے میں ادا ہے اور نہ طرے میں پھین
 خانہ ویرانی برستی ہے در و دیوار پر
 نقش عبرت اب ہیں آثار ضا دید کہن
 ہند میں اسلام کا جھنڈا ہے اب یوں سرگرم
 کھا کے نیزہ خاک پر جیسے گرے کوئی ہرن
 گل کھلاتی رزم میں تھی جن کی تیغ خون فشاں
 ان کے مرقد پر ہے پھولا لالہ خونیں کفن
 چھپ گئے کتم عدم میں کیسے کیسے حکمراں
 لگ گیا افسوس کس کس ماہ کال کو گہن
 سر پہ دلی کے جہاں داری کا سہرا اب کہاں
 شاہ ماتم نشیں ہے، اب یہ الیہی / دہن
 اب وہ آہنگ قیث ہے ، نہ وہ کوس نشاط
 اب نہ وہ بزم شبانہ ہے نہ لطف انجمن
 میں کہاں ، دلی کی اب وہ پرفضا گلیاں کہاں
 بائے وہ قصر مرصع، اور وہ ایوان کہن
 مٹ گئے سب رفتہ رفتہ میری عظمت کے نشان

رہ گیا باقی فقط افسانہ رنج و مرن
 وہ مرا نہھا سا سن، وہ جان فزاں طفلی کے دن
 وہ شرارت وہ نزاکت وہ ادا، وہ بانگین
 آرزوئیں تاجتی پھرتی تھیں جھم جھم سانے
 پیاری پیاری تھی عجب کم سن امیدوں کی پھین
 باتیں کرنا سیکھتی تھی بیگمیں کی گود میں
 ڈھل رہا تھا حسن کے سانچے میں اندازِ سخن
 اک طلسم نوکلیڈ شوخی تقریر تھی
 قفل ابجد بن کے کھل جاتا تھا چھوٹا سا دہن
 جب ہوا ہوتا سا قد نشو و نما پا کر بڑا
 رکھ دیا سر پر فصاحت نے مرے تاجِ سخن
 لے اڑی پردے سے باہر پھر تو شوخی حسن کی
 بن کے قصہ مختصر یاروں میں آئی میں دلہن
 کچھ دنوں بارے رہی دلی میں سرگرم نشاط
 جا کے چکایا ہر اک محفل میں رنگ انجمن
 رفتہ رفتہ لکھنؤ کو پھر مرا چالا ہوا
 بن کے میکے سے گئی سرال شریلی دلہن
 نیچی نظروں نے کیا کتنے جوانوں کو شہید
 کر گئی کتنوں کو بسل میرے گھونگھٹ کی پھین
 میرے مقدم کے بہت دن سے تماشائی جو تھے
 بول اٹھے ”مرحبا“ بے ساختہ اہل سخن

سر میں برسوں سے جو تھا جوشِ غزل خوانی بھرا
 آکے چپکے حسن کے پھولوں پہ مرغانِ چمن
 شاعروں نے ایشیائی طرز پر ڈھالا مجھے
 کر دیا اس پر طبع تھا جو کندن سا بدن
 زلف میں شانہ کیا، کاجل لگایا آنکھ میں
 بھینی بھینی بدھیاں پھولوں کی کیس زیب بدن
 کچھ عجب انداز سے کھینچا مرا نقش وجود
 کر دیا معدوم دونوں کو ، کمر کیا کیا دہن
 رخ پہ گل گو نہ ملا، مہندی لگائی ہاتھ میں
 رنگ دیا رنگِ تصنع میں مراسرا بدن
 لوحِ ہستی پر بنا کر آہ میرا کالبد
 رنگ بھر بھر کر بگاڑا، پیکر حسنِ سخن
 اورنگیلی قوم، اودلدا دے رنگِ نشاط!
 اوشبید جلوۂ حسنِ بتاں سیم تن
 او شرابِ عشق کی مخمور! او بدستِ عیش!
 تاکجا! شوریدۂ سودائے زلف پر شکن
 تاکجا! سرِ گرم افکار پر پریشانِ کمر
 تاکجا! نکتہ طراز فکرِ مضمون دہن
 او خود آرا! تاکجا! ترتیبِ بزمِ حسن و عشق
 کب سے ہے اجڑی پڑی افسوس تیری انجمن

ہے سپہر قوم پر چھائی ہوئی ہے رونقی
 لگ رہا ہے آہ! دونوں چاند سورج کو گہن
 چھا رہا اسلام پر ہے اب بڑھاپا سر بر
 قوم کا پتلا ہے اب پیر نحیف و خستہ تن
 کچھ خبر بھی ہے تجھے اونیند کے ماتے ہوئے
 بن رہی ہے اب تری شہر غموشاں انجمن
 اب تو اٹھ سو کر کہ سوتے سوتے صدیاں ہو گئیں
 اب تو تو کروٹ بدل، بدلا زمانے نے فشن
 اب تو ظالم! کھول دے زلفِ دوتا کی بیڑیاں
 ہے تجھے انجام دینے کو پڑی قوی مشن
 اب تو کر دے مرغِ دل کو دام گیسو سے رہا
 سامنے ہے خوش نما نیچر کے پھولوں کا چمن
 ایشیائی وضع سے جی میرا گھبرانے لگا
 مجھ کو صدیاں ہو گئیں پہنے ہوئے یہ پیرہن
 او زمانہ! وہ بھی ہوگا کوئی دور روزگار
 بن کے جب پردے سے نکلے گی میں نیچر کی دلہن
 میں سپہر قوم پرچکوں گی بن کر آفتاب
 وہ بھی دن ہوں گے کوئی اے دورہ چرخ کہن

عنفوان شباب

کی گزشتہ خود پرستیوں کی حسرت آلود یاد

حسرت! اے عنفوان برنائی
 رخصت! اے کارروانِ رعنائی
 اب وہ سودائے خط و خال کہاں
 نہ وہ ہم ہیں، نہ وہ خود آرائی
 گل رخسار یوں ہیں پژمرده
 جیسے کلیاں چمن میں مرجھائی
 نہ وہ لہجہ رہا، نہ طرزِ مقال
 نہ تکلم، نہ ہے وہ گویائی
 نہ رہی وہ لبوں میں۔ اگلی سی
 شکر افشانی و شکر خالی
 نہ رہا ان کا سلسلہ ہے ہے!
 ہم تھے جن گیسوؤں کے سودائی
 ہو رہے ہیں سپید موئے سیاہ
 صبح پیری ہے شامِ برنائی
 مٹ گئی اف! وہ چاند سی صورت
 جس پہ تھا ہم کو ناز یکنائی

سلک دنداں کا جب خیال آیا
 لب پہ روتی ہوئی ہنسی آئی
 لطمہ سیل عمر رفتہ میں
 بہہ گیا تجھے شکیبائی
 رحم! اے سوچِ رعشہ چیری
 اپنی کشتی بھنور میں چکرائی
 مدد! اے آنسوؤں کی طغیانی
 آگ سوز دروں نے بھڑکائی
 دل کے داغوں کو مرہم کا فور
 صبح چیری نہ لے کے تو آئی
 تجھ کو او آسمان کج رفتار
 نہ ہماری روش پسند آئی
 ہم بہت سر اٹھا کے چلتے تھے
 تو نے آخر زمین دکھلائی
 نہ رہا آہ! وہ حدیقہ عیش
 جس میں تھے جو نغمہ آرائی
 کھل کے مرجھا گئے وہ پھولِ افسوس
 روح افزا تھی جن کی رعنائی
 اب وہ جلے کہاں ہیں یاروں کے
 ہم ہیں اور آہ! کج تنہائی

وہ شب و سرود مطرب دارغنون و شہنائی
 سبزہ و باغ و ساقی و معشوق
 شیشہ و جام و بادہ پیائی
 گر میوں کی وہ چاندنی راتیں
 نیلا نیلا وہ چرخ بینائی
 دن انگلوں کے سن جوانی کا
 کچھ تڑپ دل میں کچھ ٹھکیبائی
 شب کو باغوں میں غنچہ احباب
 سرود و شمشاد کی صف آرائی
 آہ! وہ منھی منھی کلیوں میں
 کسی کم سن حسیں کی رعنائی
 پتے پتے میں حسن کا عالم
 بوٹے بوٹے میں شان برنائی
 پانی کی ہلکی ہلکی موجوں میں
 دل کا انداز نا ٹھکیبائی
 ٹھنڈی ٹھنڈی ہوا کے جھوکوں میں
 لب جاں بخش کی مسیحاتی
 نہ رہے وہ شباب کے جلے
 حسرت! اے ذوق محفل آرائی
 روئیں کس کس کو کس کو یاد کریں
 اف ! وہ ہنگامہ خود آرائی

تلوے گھائل ہیں پنڈلیاں کمزور
 نہ رہی تاب گام فرسائی
 ضعف پیری نے ہے بنا رکھا
 گھر میں پابند قید تنہائی
 ہائے! وہ دن بھی تھے قیامت کے
 چال میں جب تھی محشر آرائی
 ہم کو اے تازہ واردان شباب
 کیا دکھاتے ہو شان برنائی
 اس مرقع میں صورتِ تصویر
 ہم بھی تھے نقشِ تازِ یکتائی
 لب میں اعجاز آنکھ میں جادو
 قد میں شوخی تھی ، خد میں زیبائی
 چوڑا سینہ، بھرے بھرے بازو
 اے دریغ! وہ شانِ برنائی
 کبھی ہم بھی جوانِ رعنا تھے
 یوں نہ چہرے پہ تھی خزاں چھائی
 دن میں کپڑے بدلتے تھے سو بار
 گرم تھی محفلِ خود آرائی
 ہم نے تھے، نئی ہماری وضع
 نئی ج دھج، نئی تھی رعنائی

دن کو یاروں کے رہتے تھے جلے
 شب کو پیوں سے صحبت آرائی
 بن کے یوسف جو جاتے تھے بازار
 جمع ہو جاتے تھے تماشاۓ
 سر پہ کج تھی کلاہ عجب و غرور
 زیب برتھی قبائے رعنائی
 کبھی منہدی لگائی ہاتھوں میں
 کی کبھی رخ پہ غازہ آرائی
 دیکھتے تھے کبھی جو آئینہ
 پہروں رہتے تھے ہم تماشاۓ
 لیکن اگلی سی اب کہاں باتیں
 نہ وہ صورت رہی نہ رعنائی
 روٹھ کر ہم سے چل دیا جو شباب!
 اف! یہ کس کی ادا تھے بھائی
 تجھ سے صبر و قرار تھا دل کو
 تجھ سے تھی روح کو شکستہائی
 حیف تیری نہ قدر کی ہم نے
 کھو کے آئی سمجھ تو کیا آئی

داغ کے پھول

اے نظم! تیرا عشق دل جو کدھر گیا سر جڑھ کے بولتا تھا وہ جادو کدھر گیا
 شانہ وہ کیا ہوا، خم گیسو کدھر گیا چوٹی کا پھول داغ سمن بو کدھر گیا
 کلیاں کدھر گئیں ترے دامن ناز کی
 بو بھینی بھینی کیا ہوئی زلفِ داز کی
 اے حسن! تیرا نغمہ اعجاز کیا ہوا اے عشق! تیرا سوز فرا ساز کیا ہوا
 وہ طوطی جناں کا ہم آواز کیا ہوا وہ عندلیب زمزمہ پرداز کیا ہوا
 وہ صحبتیں، وہ انجمن آرائیاں کہاں
 وہ آہ! داغ کی چمن آرائیاں کہاں
 چبھتے ہوئے جگر میں وہ خنجر کدھر گئے تھے جو خلش فروش، وہ نشتر کدھر گئے
 برجِ سخن کے وہ مہ و اختر کدھر گئے وہ ہونٹ تھے جو برگ گل تر کدھر گئے
 محو سکوت ہیں لب رنگین نوائے داغ
 پھولوں میں اب پہلے داغ کے بوئے قبلے داغ
 سانچے میں وہ ڈھلی ہوئی تقریر کیا ہوئی جذبات حسن و عشق کی تصویر کیا ہوئی
 وحشت فرا جنون کی وہ تاثیر کیا ہوئی طوقی گلو کدھر گیا، زنجیر کیا ہوئی
 زلفِ سخن کا آہ! وہ دیوانہ کیا ہوا
 پریاں کدھر گئیں، وہ پری خانہ کیا ہوا

سونپا زمیں میں کس مہ اوج کمال کو چھوڑ آئے لوگ دشت میں یہ کس غزال کو
ٹھکرا کے کس نے شیشہ بزم خیال کو توڑا طلسم عشوہ و غنج و دلال کو
پریوں کا لیشا کی وہ جھرمٹ کدھر گیا

بند نقاب کیا ہوئے گھونٹ کدھر گیا
یہ کس کے ساتھ رونق باغ خن گئی سنبل کے چچ، تازگی یا سن گئی
کلیوں کی شان پھولوں کی دلکش پھبن گئی رعنائی عروں بہار چمن گئی
وہ لیشا کا آہا چمن زلہ کیا ہوا

پھولوں کا پھول داغ وفادار کیا ہوا
کھلا گئے حدیقہ بزم خن کے پھول کچھہ گئے جھڑے ہوئے باقی دہن کے پھول
مرقد پہ آہ! داغ غریب الوطن کے پھول لے چل صبا چڑھانے کو دیا سن کے پھول
گلگوں کفن ہے جلوہ صبح بہار داغ

چل کر کریں دکن میں طواف مزد داغ
ہاں! او فرداغ داغ جبین نیاز عشق! تیرے بغیر کون اٹھائے گا ناز عشق
کس برج میں ہے تو مہ جلوہ طراز عشق لالہ میں کیا ہے داغ غم جاں گداز عشق
کس حور عین کی بزم میں ہے گل فروش داغ

تو غلد میں چلو ترے پھولوں میں جوش داغ
مضمون حسن و عشق کے اوتار جہاں چہک بزم خن میں داغ فصیح البیاں چہک
اے ہم صغیر طوطی غلد آشیاں چہک مطلع یہ اپنا بلبل ہندوستان چہک
”کس نے کہا کہ داغ وفادار مر گیا“
”وہ ہاتھ مل کے کہتے ہیں کیا یاد مر گیا“

زلفِ عروس بندش مضمون کدھر گئی نیچر کی شوخی قدموزوں کدھر گئی
 وہ موجِ جنبش لبِ گلگوں کدھر گئی سیلِ سرشکِ دیدہ پر خوں کدھر گئی
 ڈوبے ہوئے لہو میں وہ پیکاں کدھر گئے
 وہ زخم کیا ہوئے وہ نمکِ دلاں کدھر گئے
 اے عمر رفتہ! تو ہی بتا کچھ نشانِ داغ کس راہ سے عدم کو گیا کاررواں داغ
 زرخس میں بوئے داغ نہ لالہ میں نشانِ داغ ہے ہے! کدھر گیا جس بے خزانِ داغ
 وہ پھول کیا ہوئے ، وہ چمن زار کیا ہوا
 کلیاں کدھر گئیں، وہ سمن زار کیا ہوا
 وہ سروِ نازِ رختِ بستاں کدھر گیا وہ تختہ بند سنبلِ دریاں کدھر گیا
 ویراں چمن ہے مرغِ غزلِ خواں کدھر گیا خاموشِ بزم ہے وہ سخنِ دلاں کدھر گیا
 وہ شوخیِ ادائے تکلم کہاں گئی؟
 جو نطق کی پری تھی، کدھر وہ زباں گئی
 وہ ایشیا کا مرغِ چم زار کیا ہوا وہ عندیہ گلشنِ ایجاد کیا ہوا
 وہ درسِ گاہِ عشق کا استاد کیا ہوا کہتے تھے جس کو داغ وہ ناشاد کیا ہوا
 پہلو میں اب وہ درد ہے جو پہلے داغ تھا
 اب ہے جگر کا داغ جو گھر کا چرلغ تھا
 او! یادِ گارِ ذوقِ معانی طرازِ نظم کری نشیں کہاں ہے تو لو نقشِ نازِ نظم
 اٹھتے ہی تیرے ہو گیا خاموشِ سازِ نظم اک تیرے دم سے داغ تھا سوز و گدازِ نظم
 محفل میں اک چرلغ کہن تھا، سو بھ گیا
 پہلو میں ایک داغ کہن تھا ، سو بھ گیا

اردو کے باغ میں گل رنگین ادا تھا ایک سارے جن میں بلبل رنگین نوا تھا ایک
 داغوں میں داغ عشق کا لذت فزا تھا ایک تاجِ سخن وری میں دُرے بے بہا تھا ایک
 بن کر وہ چشمِ دہر سے آنسو ٹپک گیا
 اے دل! ٹپک کہ داغ وفا خود ٹپک گیا
 کس کی لحد پہ آہ! چراغِ سحر ہے تو پھولوں میں کس غریب کے داغ جگر ہے تو
 وہ چرخ کس زمیں پہ ہے جس کا قمر ہے تو بُرجِ سخن کے اواسط کمال کدھر ہے تو
 خالی کا چاند ہے ترے غم میں ہلالِ عید
 ماتمِ نشیں ہے لیلیٰ شام و صالِ عید
 او نقشِ بند پیکرِ حسنِ مقالِ نظم او غازہ ریزِ شاہدِ رنگیں جمالِ نظم
 او بلبلِ حدیقہ سحرِ حلالِ نظم او ماہتابِ اوجِ سپہرِ کمالِ نظم
 کس بُرج میں ہے تو تری منزل کدھر ہے آہ!
 جس دل میں داغِ عشق ہے وہ دل کدھر ہے آہ!
 لالہ میں ہے کہ ہے مہ کمال میں داغ تو ہے کس کی بزمِ ناز کا آخر چراغ تو
 چھلکا مئے سخن کے نہ بھر کر لیاغ تو او آسماں! بہت نہ دکھا سبز باغ تو
 اے صرصرِ زمانہ! نہ داغوں پہ داغ دے
 جو بُجھ گئے، وہ بزمِ سخن کے چراغ دے
 داغ و میر کے لبِ اظہار بھیج دے نطقِ فصیح و شوخیِ گفتار بھیج دے
 تاجِ سخن کے گوہرِ شہوار بھیج دے منگولتی ہے نظام کی سرکار بھیج دے
 ان موتیوں کو خاکِ دکن کیا کرے گی تو
 کس پر نثار یہ دُرے یکتا کرے گی تو

سوتے ہیں ایک برج میں زیر مزار حیف دو مہر و ماہ لوج سخن کے ہزار حیف
 دو خاک میں نہاں ہیں دُور آبدار حیف گُلگوں کفن ہیں دو گل رنگیں بہار حیف
 دہلی کا ایک پھول ہے، اک لکھنؤ کا پھول
 لالہ کا ایک پھول ہے، اک ناز بوکا پھول



شیون داغ

پھولوں میں آہ! کس کے ہے بوئے قبائے داغ
 آتی ہے بھینی بھینی کہاں سے ہوا اے داغ
 منہ اپنا آئینے میں ذرا دیکھ ، او قبر!
 دے مجھ کو دور سے نہ فریب اداے داغ
 آعندلیب تل کے کریں آہ و زار یاں
 تو ہائے گل پکار، میں چلاؤں ہائے داغ
 دل سوز اک ہے تو شب غم میں چراغ گور
 آتی ہے تیرے پھولوں سے بوئے وقائے داغ
 خاموش ہیں بہار میں مرغان نغمہ سخ
 ہے ہے! کدھر ہے نالہ رنگیں نوائے داغ
 نیر گئیوں پہ ناز نہ کر چرخ یا رکش
 لینا ہے تجھ سے حشر کے دن خون بہائے داغ
 چھپتے ہی آہ! عید کا تو چاند ہو گیا
 نکلا نہ ایک شب مہ جلوہ فزائے داغ

نکلے شکوہ سے کہ جنازہ ہے داغ کا
 گلگوں قبائے داغ ہو، رنگین رولے داغ
 اٹھی زمیں سے آہ! نہ اے گنبد مزار
 خاموش ہو کے بیٹھ گئی کیا صدائے داغ
 تلووں سے مل کر پھینک دیا کیوں عروس دہر
 چوٹی کا پھول تھا گل رنگیں ادائے داغ
 پڑھتے ہیں ماہ و مہر شب و روز فاتحہ
 جس سرزمین پہ آہ! ہے خلوت سرائے داغ
 ہنستے نہیں حدیقہ بزمِ سخن کے پھول
 اے دائے! موج خندہ دندان نمائے داغ
 پھولا ہوا ہے لالہ صحرا مزار پر
 جوشِ جنوں! ہے دید کے قابل فضائے داغ
 منہ میں زباں کہاں ہے؟ کہ زخمِ جگر کریں
 شرحِ حدیثِ نطقِ ترنم سرائے داغ
 اے چرخ وہ بھی مٹ گیا، قصہ ہوا تمام
 لوحِ سخن پہ ایک تھا نقشِ وفائے داغ
 ہم کیا کہیں جو ہم کو دکھائے ہیں سبز باغ
 دغوں پہ اے فلک ہیں دئے تو نے ہائے داغ
 تھا بزمِ آرزو میں ابھی ماتمِ امیر
 اب دل سے آری ہے صدا ہائے ہائے داغ
 ہر دمِ زمانہ داغِ دگر گو نہ دردِ ہر
 یک داغِ نیک ناسدہ داغِ دگر وہ

سال گزشتہ

زمیں پہ برف زمستان ہے تا بزاو آہ
 لب نسیم پہ ہیں نالہائے دل جو آہ
 کہو کہ چرچ کا گھنٹہ ذرا سنبھل کے بیجے
 صدا ہو دھیمی، کلیجہ مسل مسل کے بیجے
 تمام سال گزشتہ ہوا دریغ دریغ
 رفیق مجھ سے ہوا اک جدا دریغ دریغ
 مرے رفیق مرے نغمسار واویلا
 کدھر گئے ترے لیل و نہار واویلا
 نشاط عمر کو تو آہ! لے کے آیا تھا
 نئی اُمگلوں کو ہمراہ لے کے آیا تھا
 ہر ایک حال میں میرا شریک حال رہا
 کہ غم غمساں مرا تو تمام سال رہا
 نگاہ پھیر کے اد یار بادفا مجھ سے
 یہ کیا ستم ہے کہ ہوتا ہے تو جدا مجھ سے



پڑا ہے بے حرکت آہ! جسم زار ترا
 جگر پہ داغ محبت ہے یاد گار ترا

نظر نہ آئے گا اب جلوۂ سحر تجھ کو
 نہ ہوگی آہ! نئے سال کی خبر تجھ کو
 جہاں سے مٹ گئی ہستی بے ثبات تری
 ملے گی تجھ کو نہ گزری ہوئی حیات تری
 وہ آہ تیری رفاقت، وہ شرط غم خواری
 وہ اختلاف، وہ اف ری تری وقاداری
 جہاں سے آہ! مرے باوقا گزر نہ ابھی
 سرائے ہستی فانی سے کوچ کر نہ ابھی
 سمند عمر سے کہہ دے، ذرا ٹھہر جائے
 چڑھا ہے نہ خواب اجل اتر جائے
 جدا نہ مجھ سے ہو، میرے رفیق تنہائی
 بہت دنوں سے رہا گرم صحبت آرائی
 پئے ہیں جام مئے انبساط کے تونے
 بسر کیے ہیں بہت دن نشاط کے تونے
 خبر نہ تھی کہ مٹائے گا سال نو تجھ کو
 نہ ہوگی آہ! مبارک یہ قال نو تجھ کو



جہاں کی بزم میں جب تک قیام تھا تیرا
 مئے نشاط سے معمور جام تھا تیرا

ملے گا تجھ سا نہ اب سال شادماں تجھ کو
 دکھائے گا نہ ترا دور آسماں مجھ کو
 پھلک گیا ترا جام سرور واویلا
 رہا نہ وہ تری آنکھوں میں نور واویلا
 اگر چہ کہتے ہیں دشمن ترے بُرا تجھ کو
 دعائیں دیتا ہوں میں یار با وفا تجھ کو
 جہاں سے قصد عدم کا نہ کر دروغ دروغ
 اٹھا ابھی سے نہ زنجیر سفر دروغ دروغ
 کروں میں جی کے مرے غم گسار کیا تنہا
 کہ لطف ہستی نا پائدار کیا تنہا
 وہ لطف صحبت و ہنگامہ نشاط دروغ
 وہ قہقہے، وہ صدائیں وہ اختلاط دروغ



ہنسی خوشی کے ترے دن کدھر گئے ہے ہے
 وہ خوش گوار مشاغل گزر گئے ہے ہے
 وہ تیرا نور نظراف ری تیری حسرت شوق
 اڑائے آتا ہے بگٹٹ سمند سرعت شوق
 قضا سے پہلے نہ پہنچے گا جاں نشین تیرا
 نصیب ہوگا نہ دیدار واپس تیرا

یہ رات تاروں بھری سرد سرد واویلا
اڑی ہوئی تری رنگت یہ زرد واویلا
فلک ہے آہ! کہیں میں تجھے مٹانے کو
نئی اُمنگ لیے سال نو ہے آنے کو



ہزار حیف! کہ تو بے کسی کی ہے تصویر
ابھی سے مرغ کے لب پر ہیں نالہ شب گیر
چراغ شام میں اگلی سی وہ ضیا نہ رہی
نظر فریب ستاروں کی وہ ادا نہ رہی
رہے نہ لیلیٰ شب کے وہ دوش پر گیسو
کہ بڑھ کے آگئے اب آہ! تا کر گیسو
ٹھہر ٹھہر، کہ تجھے ہم کنار کرلوں میں
دم اخیر ہے، جی بھر کے پیار کرلوں میں
ملے تو موت کے بدلے تجھے شقا لاؤں
جو آخری ترا ارشاد ہو بجا لاؤں



وہ تازگی، وہ صباحت رہی نہ چہرے پر
کہ وہ گلاب سی رنگت رہی نہ چہرے پر
رہا نہ آہ! مرا غم گسار واویلا!
کہ چل بسا وہ غریب الدیار واویلا

کھلی ہے بند کرو چشم خوش ادا کوئی
 زمیں کو سوئپ بھی دو میرے با وفا کوئی
 خروش نالہ بے اختیار رہنے دو
 اجل نصیب کو زیر مزار رہنے دو
 در مزار پہ ہے منتظر کھڑا کوئی
 زمیں پر ہے نیا آہ! نقش پا کوئی
 نہاں ہے خاک میں آف! آف! وہ چاند سا چہرہ
 کہ آ رہا ہے نظر مجھ کو اک نیا چہرہ



اجڑی ہوئی دلہن

اوعروسہ مہ لقا! او شاہد ماتم نشیں
 آہ! اور نگیں ادا! اودتی والی نازنیں!
 یاد آیا میکہ تھی تیری جوانی جوش پر
 چکیاں لیتی تھی دل میں ہر ادائے دل نشیں
 ہائے وہ راتیں کہ تھی تو شمع بزم آرزو
 تیرے پروانے تھے ہم اے غیرت ماہ بین
 ہائے وہ دن دل کو تھی جب حسرت ذوق خلش
 نوک نشتر تھی رگ جاں میں تری چین نہیں

جلوہ گر تھی ہر مرقع میں تری تصویر حسن
 محفل ہستی میں تھی تو نقش نازِ دل نشیں
 تاکر لگی ہوئی وہ آہ! جعد خمِ بنم
 ابھی سلجھی دوش پر، بکھری وہ زلفِ عنبریں
 آہ! وہ عشوہ گری، وہ گردشِ چشمِ سیاہ
 ہائے وہ شرمیلی چتون، وہ نگاہِ شرمیں
 قدِ موزوں پر چکن کے وہ دوپٹے کی پھبن
 سرو پر پھیلی ہوئی گویا تھی شاخِ یا سمین
 ابھرے سینے پر وہ آغازِ جوانی کے نشاں
 تازِ بو کے پھول یہ وہ عطرِ صندل کی زمیں
 وہ تبسمِ ہائے شیریں، وہ نوائے جانِ نواز
 وہ لبِ شکرِ شکن، شکرِ فروش و شکرین
 دوشِ نازک پر دوپٹے کا وہ آنچلِ سرخِ سرخ
 ہلکی ہلکی آہ! وہ رخ پر نقابِ ریشمیں
 قد میں شوخی، خد میں رعنائی بھری تھی کوٹ کر
 آنکھ میں تھا زہرِ قاتل لب میں قند و آئین
 قیسِ آشفۃ تھی اس خلقِ خدا تیرے لیے
 ہائے! وہ راتیں کہ تھی تو لیلیٰ محفلِ نشیں
 ہائے! وہ طفلی کا عالم اور وہ جوشِ شباب
 بھولی بھولی اف! وہ صورت وہ نگاہِ شرمیں

آہ! وہ بوٹا سا قد وہ منھی منھی انگلیاں
 آہ! وہ تیرے لڑکپن کی ادائے نازنین
 ماں کی لوری جنبش موج تکلم تھی تجھے
 اور شمیم جاں فزائے غلد تھی خواب آفریں
 پھول جھڑتے تھے لب رنگین سے یوں وقت کلام
 گلن بداماں ہو چمن میں جیسے صبح یا سہین
 سر پہ طرہ نظم کا تھا، فرق پر تاج سخن
 نطق کے پھولوں کا جھومر زیب آغوش جبین
 آسمان ناز سے عالم فریبی کے لیے
 بن کے اتری تھی مگر تو حور فردوس بریں
 تیر لستہ تھا رواں اے شاہزادی چار سو
 یاد آیا میکہ دلی تھی ترے زیر نگین
 لیکن اب تجھ میں کہاں وہ جلوہ شان غیور
 جھڑ گئے سب آہ! تیرے تاج شہرت کے نگین
 چھا رہی ہے اب اداسی آسمان حسن پر
 اب نہ وہ تاروں کا جھرمٹ ہے نہ وہ ماہ میں
 تیری آنکھوں میں کہاں اب مستی حسن شباب
 تیرے شیشوں میں کہاں اب وہ شراب آتشیں
 اب کہاں وہ ذوق صہبائے سخن وہ بزم ہے
 اب کہاں وہ مجمع رندان میخانہ نشیں

اب ہوا میں ہے پریشاں تیرے پردوں کی خاک
 تیرے دیوانے ہیں اب شہرِ فموشاں کے کئیں
 اب کہاں اگلی سی وہ کاشا نہ افروزی کہ ہے
 چشمِ حسرتِ حلقہ در نقشِ عبرتِ شہِ نشیں
 جن کے دامن میں پٹی تھی آہ! تو اے ملقا!
 اب وہ انجمِ خوابِ آسائش میں ہیں زیرِ زمیں
 گوشِ عبرت میں مزارِ خفگانِ خاک سے
 آری ہے دھیمی دھیمی آہ! فریادِ حزیں
 بر مزارِ ماغریبانِ چراغے نے گلے
 نے پر پروانہ سوز، نے صدائے بلبلے



حسرتِ وطن

نہ ہم نفس ہے نہ ہے کوئی غم گسارِ وطن
 وطن کی یاد ہے غربت میں یادگارِ وطن
 وطن سے آہ! میں نکلا جلا وطن ہو کر
 ہزار حیف! کہ مجھ سے چھٹا دیارِ وطن
 رلا رہی ہے تمنا کو خونِ یادِ وطن
 غریب کب سے ہے غربت میں سوگوارِ وطن
 مزارِ حسرتِ مردہ سے آری ہے صدا
 کہ زیرِ خاک ہوں اب بھی میں جاں نثارِ وطن

وطن سے لے کے مباحثہ پیام آئی ہے
 کہ آری ہے اڑائے ہوئے غبار وطن
 خبر تو وحشت دل بڑھ کے اک ذرا لانا
 کہ میرے بعد ہوا آہ! کیا فشاں وطن
 زمیں پہ گر نہ پڑوں میں غریب غش کھا کر
 سنبھال اٹھ کے مجھے درد انتظار وطن
 وہ جاں نثار وطن میں غریب ہوں افسوس
 کہ میرے غم میں نکلتی ہے جان زار وطن
 وہ اودی اودی گھٹائیں وہ جوش لالہ و گل
 ہزار حیف! وہ رعنائی بہار وطن
 کہاں وہ صحبت مرغانِ خوشنوا ہے ہے!
 کہاں وہ کج کہاں اب وہ سبزہ زار وطن
 جگر کے داغ جو دھوتے تھے دادیوں میں کبھی
 وہ دل فریب کہاں آہ! آبشار وطن
 قفس میں پھول نہ صیاد رکھ تسلی کو
 عزیزان سے ہیں آنکھوں کو میری خار وطن
 اسیر دام ہوا میں فلک زدہ کس وقت
 شرویع موسم گل جوشش بہار وطن
 ہوں جاں نثار ترا ہو نہ بدگماں صیاد
 کرم! کرم کہ ہوں غربت میں بے قرار وطن

نوح نواب محسن الملک مرحوم

جستجو میں تیری ہیں دامانگانِ کارواں
 اودھم کو جانے والے تیری منزل ہے کہاں؟
 تیرے نظارے کو ہے چشم تماشا بے قرار
 تو کہاں ہے پردہ دارِ خلوت رازِ نہاں
 آہ! دیرانے میں ہے تو اب گلِ دستارِ قوم!
 لالہ خونیں کفنِ تیری بہارِ بے خزاں
 ہے دُرِ نایاب تو اے قطرۂ بارانِ فیض
 ابرِ رحمت اب ہے تیری خاک پر گو ہر فنشاں
 ظلمتِ غم چھا گئی ادبِ سپہرِ قوم پر
 تیرا جلوہ ہو گیا کیا آہ! آنکھوں سے نہاں
 سر کو سودا ہے ترے طوفِ مزارِ پاک کا
 دل کو حسرت ہے کہ رہنے آہ چل کر پاسباں
 موجِ تحریکِ فغاں سینے سے ہے رخصتِ طلب
 تیرے پھولوں میں رہے بن کر شمیمِ بوستاں
 ادبِ محفوظِ محبت ہے تری لوحِ مزار
 تیرا تعویذِ لہد ہے مرنے والے حرزِ جاں

قوم ہے حرمان نصیب اس پر ترم کی نگاہ
 آہ! او محو سکوت لذت خواب گراں
 اٹھ گیا تو ہائے کیا او قافلہ سالار قوم
 آ رہی ہے دل سے آواز درائے کارواں
 چارہ ساز درد دل ، بخیہ گر زخم جگر
 کس پہ ٹوٹا ہائے تو اے دست مرگ ناگہاں
 قوم کی حالت پہ ہے اب بھی تاسف کی نظر
 سونے والے خوب دانت تیری آنکھوں میں کہاں
 اب بھی حب قوم میں ہے نالہ کش زیر مزار
 اٹھ رہا ہے روزن مرقد سے آہوں کا دھواں
 اب بھی ہے تصویر غم تو اے گل خنیں جگر
 تیرے پہلو میں شگفتہ اب بھی ہیں دایغ نہاں
 تیرے نالوں میں وہی اب بھی ہے غم افزا اثر
 خون رلاتا ہے تمنا کو ترا رنگ فغاں
 قوم کے درد محبت کی خلش اے فخر قوم
 تیرے پہلو میں چھوٹی اب بھی ہے نوک سنان
 مرنے والے! درد رس اب بھی تیسوں کا ہے تو
 لے رہی ہیں ان کی آپس تیرے دل میں چکیاں
 ان کے نالے ہیں کلیجے میں گزرتے بن کے تیر
 اب بھی اکھیں ہیں تری یہ جوں کے غم میں خوں فشیں

آ رہی ہے تیری تربت سے صدائے دردناک
 مجھ پہ ڈھایا یہ ستم کیسا زمین و آسمان
 خدمتِ کائنات سے مجھ کو کر دیا محروم آہ!
 مجھ سے کیا ایسی عداوت تھی نصیب دشمنان
 خاک اڑا سر پر کہ اب اے قوم کے دارالعلوم
 گنجِ مرقد میں نہاں ہے تیرا گنجِ شائے گاں
 حشر تک تیرے کلیجے سے نہ جائے گایہ داغ
 تجھ پہ لہر اے گا صدیوں آہ! ماتم کا نشان
 نالہ کر، فریاد کر، اے قوم! اے حرام نصیب!
 ایسا محسن اب ملے تجھ کو یہ قسمت ہے کہاں
 دستِ شفقت کون رکھے گا جگر پر اب ترے
 اٹھتے جاتے ہیں جہاں سے آہ! محسن سب ترے

+++

ماتمِ آرزو

اے دلِ مردہ! کہاں اب روزِ گارِ آرزو
 نا امیدی کر چکی کب کا فشارِ آرزو
 ہائے! وہ دل جس میں امیدوں کی تھی بزمِ نشاط
 اس میں ہے اک آہ! چھوٹا سا مزارِ آرزو

مٹ نہ جانا، تجھ کو میری نا امیدی کی قسم
 اے جگر کے داغ! ہے تو یاد گار آرزو
 چارہ گر دستِ تسلی میرے سینے پر نہ رکھ
 آہ! اس مقل میں پنہاں ہیں شرار آرزو
 اب کہاں بزمِ تمنا۔ اے دل خمیازہ کش
 میں ہوں، تو ہے، اور تکلیفِ خوار آرزو
 حسرتِ مردہ کے غم میں ہائے میرے غم گسار
 مرنا کیا تو بھی شوقِ بے قرار آرزو
 خارِ زارِ یاس و حرماں آہ! اب پہلو میں ہے
 دل کہ تھا اک باغِ نیرنگِ بہار آرزو
 ہائے! وہ راتیں مرادوں کی اُمنگوں کے وہ دن
 ہائے! وہ تسکینِ فزا لیل و نہار آرزو
 ہلکا ہلکا ہائے! وہ جامِ تمنا کا سرور
 ہائے! وہ ذوقِ شرابِ خوش گوار آرزو
 چارہ گر! سینے پہ رکھ کر دیکھتا ہے ہاتھ کیا
 دل تڑپتا ہے پڑا، زیرِ مزار آرزو
 بے کسی بزمِ نشاطِ دل میں کیا رکھا ہے اب
 جمع ہے کچھ گردِ حسرت کچھ غبارِ آرزو
 میرے پہلو میں تڑپتا ہے جگر بھی دل کے ساتھ
 آہ! یہ بھی ہے شہیدِ انتظار آرزو

آج وہ بھی مٹ گیا۔ لو ہو گیا قصہ تمام
 داغِ حسرتِ دل میں تھا اک یادگار آرزو
 کیا خبر تھی ایک دن مجھ سے جدا ہو جائے گا
 تیرا آغوشِ تنہا اے کنارِ آرزو
 دل کی کشتی تیری موجوں میں ہی جاتی ہے ہائے!
 آہ! سل گریہ بے اختیار آرزو
 چل دیا پامال کر کے آہ! دل کو تو کہاں
 اے سمندرِ مستی نا پائیدار آرزو
 سو جگہ سے چاک ہے کب تک کرے گا تو رنو
 اے رفوگر! دامنِ صبر و قرارِ آرزو
 ہے دلِ مردہ کی تربت بھی وہیں اے بے کسی!
 جس جگہ ہے میرے پہلو میں مزارِ آرزو
 ایسا ٹوٹا آبلہ کاٹا کہ اے دس جنوں
 مرتے مرتے بھی نہ نکلا دل سے خارِ آرزو!
 اے رفیقِ صحبتِ دیرینہ بزمِ نشاط
 دل میں آجا! اے خیالِ غم گسارِ آرزو
 تجھ کو بھی رونا پڑے گا ایک دن اے بے کسی
 تو رہی یوں ہی جو چندے سو گوارِ آرزو



دل بے قرار سو جا!

کسی مست خواب کا ہے عبث انتظار سو جا
 کہ گزر گئی شب آدھی، دل بے قرار سو جا
 یہ نسیم ٹھنڈی یہ ہوا کے سرد جھونکے
 تجھے دے رہے ہیں لوری مرے غم گسار سو جا
 یہ تری صدا ے نالہ مجھے متہم نہ کر دے
 مرے پردہ دار سو جا مرے راز دار سو جا
 مجھے خوں رلا رہا ہے ترا دمدم تڑپنا
 ترے غم میں آہ! کب سے ہوں میں شک بار سو جا
 ابھی دھان پان ہے تو نہیں عاشقی کے قاتل
 یہ تپش کا آہ! شیوہ نہ کر اختیار سو جا
 نہ تڑپ زمیں پہ ظالم تجھے گود میں اٹھالوں
 تجھے سینے سے لگا لوں، تجھے کرلوں پیار سو جا
 تجھے جن کا ہے تصور ارے مست جام الفت
 انہیں اکھڑیوں کے صدقے مرے بادہ خواہ سو جا



مرغ و صیاد

مصنفہ ڈاکٹر حکیم چند نیر جب سرور اپنے لخت جگر کو نذر آتش کر کے لوٹ رہے تھے تو راستے
 میں اپنے ایک دوست منشی عبداللہ خاں کے مکان پر بیٹھ گئے یہاں انہوں نے ”دل بے قرار

سو جائے“ کے نام سے اپنے لخت جگر کے لیے ایک لوری لکھی اور کاغذ اپنے دوست کو تھما کر چل دیے۔ یہ سرور کے دکھے دل کی آواز تھی۔ مدتوں یہ لمبری ماؤں کے درد زباں رہی۔ (بحوالہ صفحہ ۹۶ سرور جہاں آباد کا حیات اردو شاعری۔)

اے نسیم صبح! اے گہوارہ جنانِ چمن
 ہو اگر تیرا گزر سوئے جوانانِ چمن
 ان سے کہنا میری جانب سے بھدا ظہار شوق
 ساتھ کے کھیلے ہوئے ہیں وہ جو یارانِ چمن
 اک گرفتارِ قفس نے ہے کہا تم کو سلام
 اور پوچھا ہے مزاجِ سرور و ریحانِ چمن
 پھر یہ دنیا میری جانب سے نوید جاں فزا
 میر گلشن ہو مبارک تم کو مرغانِ چمن
 خاک اڑا کر پہلے چپ ہو جائیو، بادِ صبا
 حال پوچھیں کچھ جو میرا، ہم صغیرانِ چمن
 پھر یہ کہنا، کھینچ کر سینے سے آؤ جاں گداز
 ہے قفس میں قید وہ مرغِ خوش الحانِ چمن
 اب نہ سیرِ لالہ و گل ہے نہ وہ گلِ کشتِ باغ
 حسرتِ پرداز ہے، اب اور ارمانِ چمن
 اب نہ وہ پھولوں کا تختہ ہے نہ کنجِ خوش گوار
 وہ نہالانِ چمن ہیں اب، نہ میدانِ چمن
 نکلے چٹا ہے پڑا کنجِ قفس میں اب غریب
 آشیاں کیسا؟ کہاں کی فکر سامانِ چمن؟

توڑتا ہے خانہ صیاد میں دم ہائے ہائے
 ہو رہا ہے بلبل تصویر ماتم ہائے ہائے
 چھیڑتی ہے کیا قفس میں ہم کو اے باد نسیم
 اس چمن میں ہم بھی تھے پروردہ ناز قدیم
 تھی ہماری بھی کبھی سر سبز کشتِ آرزو
 ہم پہ بھی اے ابر رحمت! تھا ترالطف عیم
 لوٹتے تھے آہ! دن کو سبزہ زاروں کے مزے
 شب کو رہتے تھے تر و شاداب کنجوں میں مقیم
 یا چمکتے پھرتے تھے باغوں میں ہم اے ہم صغیر!
 یا قفس میں چیختے ہیں آہ! بے یار و ندیم
 ہم کہاں کے خوش نوا تھے ہم کہاں کے بذلہ رخ
 ہم پہ اے صیاد ٹوٹا جو ترا قہر عظیم
 ہم صغیران چمن کے کیا تغافل کا گلہ
 جب قفس میں پھنس گئے کیسی رہ و رسم قدیم
 ذبح اے صیاد کر بھی چمک کہ جھگڑا پاک ہو
 ہم سے اب دیکھا نہیں جانتا ہے یہ حال سقیم
 پھونک دے اے سوز غم ہائے نہانی پھونک دے
 بن کے ادا ظالم! بھڑک اٹھ، فعلہ، نارِ جیم
 ہم ہیں پابند قفس، کیسا چمن؟ کیسی بہار؟
 کس کو مژدہ دینے آئی ہے تو اے باد نسیم

دید گل سے واسطہ کیا ہم اسیروں کے لیے
 سیر گلشن ہو مبارک ہم صفیروں کے لیے
 لالہ و گل کی تھی قسمت میں فضا دو چار دن
 ہم نے کھالی سبزہ زاروں کی ہوا دو چار دن
 پھر سنے گا ہائے کس کے زمزمے صیاد تو
 ہم قفس میں اور ہیں، نغمہ سرادو چار دن
 حسرت پرواز بھی جاتی رہے گی ابے اجل!
 ہم سے اڑلیں اور مرغان ہوا دو چار دن
 پھر کہاں صیاد ہم، اور پھر کہاں کنج قفس
 آب و دانہ ہے مقدر میں ترا دو چار دن
 گھٹ کے اس زنداں میں جائے گا کبھی تو دم نکل
 اور ہیں حسرت کشِ ذوقِ فنا دو چار دن
 یاد اے صیاد! ہم کو بھی کرے گا تو کبھی
 از ترپالے قفس میں بے وفا دو چار دن
 دیکھ کر خالی قفس کو جی بھر آئے گا ترا
 پیٹ کر روئے گا سر، بعد فنا دو چار دن
 کر رہے ہیں جس طرح ہم نالہ ہائے درد ناک
 تو رہے گا یونہی مصروفِ بکا دو چار دن
 یاد جب صیاد آئیں گے ہمارے زمزمے
 گھر میں تنہا تیرا جی گھبرائے گا دو چار دن

دستِ حسرتِ تل کے اے میاں! پچھتائے گا تو
 ایسا لائے گا کہاں سے آہ! مرغِ خوش گلو
 جب بنائے گا ہمارا آہ! چھوٹا سا مزار
 چپکے چپکے تو ہمارے غم میں ہوگا اٹک بار
 یاد رہ رہ کر جنائیں اپنی آئیں گی تجھے
 اور ہماری بے کسی پر روئے گا تو زار زار
 لے کے خالی گھر کو جب گلشن سے لوٹے گا قلنس
 پیچھے پیچھے خاک اڑاتی آئے گی بادِ بہار
 سن کے اے میاں! تیرے نالہ ہائے جاں گداز
 راستے میں لوگ پوچھیں گے کہ کیوں ہے سو گوار
 تو کہے گا، مرگئی وہ نلیل رنگیں نوا
 وصلِ گل سے واسطے تھی جو قفس میں بے قرار
 گل کھلیں گے سبزہٴ نورس اُگے گا قبر پر
 ہم نہ ہوں گے اور آئے گی گلستاں میں بہار
 سوتے ہوں گے تیرے گہوارے میں اے کج لحد
 خوابِ راحت میں غل ہوگی نہ گل باغِ ہزار
 اپنی مٹی ہے کہاں کی کیا خبر بادِ صبا!
 ہو پریشاں دیکھئے کس کس جگہ مشبِ غبار
 وہ بھی آزادی کے دن تھے ہائے کتنے جاں فزا
 تیرے بندھن سے تھے جب سقیہٴ سستیِ دستِ گل
 لوٹتے تھے اپنے گلشن میں بہاروں کے مزے

سبزہ زاروں کی تھیں سیریں جو بہاروں کے مزے
 ہم سرود طائرانِ قدس تھے، ہم بھی مہیا!
 قید ہستی کی کشاکش میں نہ تھے یوں جتلا
 بولتے تھے اپنی دھن میں پیاری پیاری بولیاں
 ہائے وہ دن! شاخ طوبیٰ پر تھے جب نغمہ سرا
 لوٹتے تھے ہم بہاریں گلشنِ فردوس کی
 تھی عجب دلکش ہمارے سبزہ زاروں کی فضا
 کھل رہے تھے چار سو پھولوں کے کنج خوشگوار
 تھیں رواں شیر و غزل کی ان میں نہریں جا بجا
 اپنے پھولوں پر تو اتراتی ہے کیا اے عندلیب!
 تو نے دیکھی ہی نہیں ہے شاہدِ گل کی ادا
 کر کے ہم کو تو اسیرِ حلقہٴ دامِ فریب
 کھینچ کر کس وادی پُر خار میں لائی فضا
 ہم نہ پھنتے کس طرح صیاد تیرے جال میں
 آبِ دوانہ تھا مقدر میں ترے گھر کا لکھا
 ہم قفس میں کب تک بے بال و پر تڑپا کریں
 ٹوٹ بھی جا! اے ظلمِ قید ہستی! ٹوٹ جا!
 تیرے مرغِ دست پر درہم ہیں صیادِ ازل!
 خواہ ہم کو ذبح کر تو، خواہ ہم کو کر رہا
 من نہ آنِ مرغِ کہ نالم از جھائے تیغ تو
 ذبح کن صیاد! قربانِ ادائے تیغ تو

لالہ صحرا

پسند لالہ صحرا! تری فضا ہے مجھے چمن کے پھولوں سے دلکش تری ہوا ہے مجھے
 بہشت خانہ ترا کج خوش نما ہے مجھے جنوں میں تیرا نظارہ سکوں فزا ہے مجھے
 گلوں سے ہے مجھے ترے جگر کا داغ پسند

وہ رند ہوں کہ ہے تیرا مجھے لیاغ پسند
 مئے نشاط کا تیری، سرور ہے دل میں تری شراب جھلکتی ہے آنکھ کے تل میں
 گلوں کا عکس شفق گوں ہے تیری منزل میں شراب رخ کے شیشے ہیں تیری محفل میں
 عجب بہار ہے رنگیں جمالیوں میں تری
 جھلکتی ہے مئے امریالیوں میں تری

مجھے بھی بھر کے کوئی جام خوش گوار پلا جنوں کا جوش ہے سر میں مئے بہار پلا
 تری شراب کا ہوں رند بادہ خوار، پلا ہزار جام پلا او ہزار بار پلا
 پلا وہ مئے کے خمار وطن نہ ہو جس میں
 پلا وہ پھول کہ خار وطن نہ ہو جس میں

فریب خوردہ بزم نشاط دنیا ہوں میں انجمن میں صدائے نکست مینا ہوں
 نہ پوچھ ساقی صحرا کہ کن ہوں کیا ہوں شہید ناک بے مہری احبا ہوں
 سرشک خن سے ہے غربت میں یں گریل سرخ
 لہو بھرا کسی گل کا ہو جیسے داماں سرخ

فلک نے مجھ کو دکھائے ہیں بزمِ باغ بہت مئے نشاط کے چھلکائے ہیں ایام بہت
 کیے ہیں بزمِ تنہا کے گل چراغ بہت دے ہیں اہل وطن نے جگر پہ دلا بہت
 کہاں کہاں کے دکھاؤں میں آہ! داغ تجھے
 جلا نہ دیں مرے بسوز! یہ چراغ تجھے
 سناؤں کیا تجھے غربت میں رونداد وطن میں بد نصیب وطن ہوں میں نامراد وطن
 ستم رسیدہ ہوں کیسا خیال یاد وطن سوا گھر نگاہوں میں ہے سوا وطن
 دل فرودہ ہوں پہلوے داغ خوردہ ہوں
 صبا بچائے گی کیا! میں چراغ مردہ ہوں
 خیال محبت احباب کیا؟ وہ دل ہی نہیں جگر میں وہ تپش شوق متصل ہی نہیں
 وہ آگ تھی جو کلیجے میں مشتعل ہی نہیں وطن کی خاک کا سوتا تھا، اب وہ گل ہی نہیں
 گئے وہ دن کہ تھی غربت میں آرزوئے وطن
 مشام جاں کو ہے اب ناگوار بوئے وطن
 ذرا ہی رہنے کو بے کنج دل نشیں میں جگہ مجھے بھی تھوڑی سی صحرا کی سرزمین میں جگہ
 شرار غم ہوں، دل داغ آفریں میں جگہ ملے اگر ترے آغوش نازیں میں جگہ
 دکھاؤں اپنے وطن کی بہار باغ تجھے
 تپ دلوں کے پھولے جگر کے داغ تجھے

نوحہ وفات

شمس العلماء مولانا آزاد مرحوم

تو کہاں ہے آہ! اب او نازش بزم سخن
 محشرستان عزاداری ہے تیری انجمن
 تیرے غم میں تیرے دیوانے ہیں سرگرم تپش
 بجھ گئی شمع اور پروانے ہیں سرگرم تپش
 چھپ گیا کیا آہ! تو اے نیراوج کمال
 شام غم کا ہے یہ خانہ تری بزم خیال
 تری محفل میں کہاں اب وہ چراغ آرزو
 اب نظر آتا ہے اک دھندلا ساداغ آرزو
 اب نہ وہ صحرا نوردی ہے نہ وہ ایذائے خار
 اب اڑائے پھرتی ہے بلو صبا تیرا غبار
 اب کہاں دلی کی گلیاں اب کہاں جوش جنوں
 اب کہاں زلف پریشاں دوش بردوش جنوں
 اب رگ جان میں کہاں وہ ٹوک نشتر کی خلش
 جسم لاغر میں کہاں اب تار بستر کی خلش
 اب کہاں وہ آہ سر پر طرہ دستد کج
 جوش وحشت میں کہاں وہ شوخی رفتار کج

اب کہاں وہ صحبت احباب سے بے گانگی
 نازش فرزاںگی اب وہ کہاں دیوانگی
 تیری آشفۃ بیانی کا وہ عالم اب کہاں
 شہد مضمون کے وہ گیسوئے برہم اب کہاں
 ساز ہستی اب ہے تیرا بے صدا زیر زمیں
 تیرے ماتم میں ہے اک محشر پنازیر زمیں
 پڑے پڑے ہے لحد میں اب گریبان کفن
 ہنجر وشت سے ہے صد چاک دامن کفن
 کچھ عجب دل کش ہے اب انداز تیرے خواب کا
 گھٹھ مرقد ہے گہوارۂ دل بیتاب کا
 مرجا لے مانش آموز دبستان ادب
 تو وہ دیوانہ تھا قائم تھہ سے تھی شان ادب
 ایسے دیوانے کہاں پیدا ہیں اب روشن دماغ
 ہوگئی مرنے سے تیرے برسم دہلی بے چراغ
 اک ترے دم سے تھی قائم شان معراج خن
 آسماں رکھے گا کس کے سر پہ اب تاج خن
 چٹکیاں پہلو میں لے گا کس کا انداز بیباں
 کس کی باتیں لب ہنمیں گی دل میں بن کر چھپیں
 دل کو برائے گی کس کی ٹوک مرگاں کی خلش
 کچھ عجب لذت فرا تھی تیرے پیکان کی خلش

آہ! یوں کھینچے گا لقمہ دہتر کی تصویر کون؟
اپنے دیوانوں کو پہنائے گا لب زنجیر کون؟

□□□

گل خزاں دیدہ

خوشا وہ دن کہ میں آرائشِ صحن گلستاں تھا
خوشا وہ دن کہ میرے فرق پر تاج درخشاں تھا
خوشا وہ دن کی شوق جامہ زہی تھا گلستاں میں
شیم ناز سے میرا معطر جب گریباں تھا
بہار جلوہ حسن ازل تھا پردہ گل میں
وہ جگنو تھا کہ کاشانہ فروز صحن بستاں تھا
نگاہیں بلبل گلچیں کی بیڑھب مجھ پہ پڑتی تھیں
بہار حسن تھی، جوشِ شبابِ قند سا ماں تھا
صبا گہوارہ جنباں، قصہ گو بانگِ عتادل تھی
مرا چھوٹا سا بستر خواب آسائش کا سا ماں تھا
فضائے لالہ دریاں و گل، پریوں کی محفل تھی
شیم صبح کا جھونکا جو تھا، تنہا سلیمان تھا
شیم غلہ اترائی ہوئی پھرتی تھی گلشن میں
ہر اک گل اک طلسم جلوہ نیرنگ امکان تھا

ترنم ریز تھا شاخوں پہ میری طائر سدرہ
 چمن کا میرے دست آموز اک مرغ غزل خواں تھا
 جواب خط کشمیر میرا کج دگلش تھا
 بہار مہرہ دگل تھی، ہجوم سروریاں تھا
 ادھر سنبل کو تھا ناز اپنے گیسوئے مسلسل پر
 ادھر زرخس کو گلشن میں غرور چشم کشاں تھا
 کلی دوشیزہ ناکھدا اک اک تھی گلشن میں
 شکوفہ جو چمن میں تھا، عروس گل بداماں تھا
 موافق مجھ سے تھی آب وہوائے دہرائے ہدم!
 مباح تھی عطر آگین، ابر رحمت گوہر افشاں تھا
 نہ تھا یوں منتشر شیرازہ جمعیت اجزا
 برگ بوندہ جھوکوں میں ہوا کے یوں پریشاں تھا
 ارم خانہ تھا مجھ کو آہ! کج دل نشیں سیرا
 زمیں پر یوں نہ سلی خوردہ ریگ بیاباں تھا
 نہ یوں لچھے ہوئے تھے خاں خرا میرے دامن سے
 نہ یوں ڈوبا ہوا خون میں ہر اک تار گریباں تھا
 گل خنداں تھا میں بھی باغ عالم کے مرقع میں
 نہ میں حسرت کا پتلا تھا نہ میں تصویر حراماں تھا
 نہ یوں نالہ کش بے تاب دل تھا بیاباں میں
 نہ یوں شکوہ طراز گردش آشوب دوراں تھا

کہاں لائی اڑا کر آہ! تو بادِ خزاں مجھ کو
 کہیں خارِ مگیاں تھے کہیں غولِ بیاہاں تھا
 یہ افسانہ ہے کل کا، کیا کہوں اے ہم نشیں تجھ سے
 چمن میرا وطن تھا، میرا کاشانہ گلستاں تھا
 بہارِ عالم نیرنگ تھی ہر پتھری میری
 نہ تھا معلوم، رنگ انقلاب دہرِ پنہاں تھا
 حقیقت کھل گئی دورِ خزاں آیا جو گلشن میں
 نہ تھا غازہ رخ گل رنگ پر خون شہیداں تھا
 ضیائے ہستی موہوم موجِ فعلۂ خش تھی
 چمن میں میں گلِ شمع سرگورِ غریباں تھا
 طلسم بے ثبات دہر تھا رنگ بقا میرا
 بساطِ گوشہ مرقد مری ہستی کا میداں تھا
 تحیرِ زما تھا منظرِ آہ! اک اک باغِ ہستی کا
 وجودِ عالم امکان، مگر خواب پریشاں تھا



نوحہ وفات شہنشاہ ایڈورڈ ہفتم

گھٹا چھائی ہوئی ہے چار سو کیوں آج ماتم کی عروں شب نے کس کے غم میں مغپے لطف پر ہم کی
 صلئے جل گسل ہے لب پہ کیل فریاد ہم کی غلش کیل شنگ جان میں ہے یلب نشتر غم کی
 رواں ہے سہل خون آرزو کیوں چشم گریاں سے
 ٹپکتا ہے لبو بن کر جگر کیوں نوک مڑگاں سے
 غم و اندھو حساں ہیں یہ کس کے سو گواروں میں تمنا پختی ہے وہ کے سر کیوں اشک باروں میں
 یہ غم ہے کس کی مرگ ناگہاں کا غم گسلاں میں فضلے ذلیل ہی پھل کب کے جل شملہ میں
 لگائی آگ تو نے ملہ آتش فشاں کیسی
 تڑپتی آری ہیں آساں سے بجلیاں کیسی
 زباں پر ہے یہ ہم آج شور الا ماں کیا جگر سے اٹھ رہا ہے آہ! سوزاں کا دھواں کیا
 کلجہ آ رہا ہے منہ کو ہنگام فغاں کیا یہ ہنگامہ قیامت کا ہے مرگ ناگہاں کیا
 اعزاز اور ہے بالین پہ ہیں یہ کس کے ماتم میں
 کاک اک اشک طوفاں خیر غم ہے چشم پر ہم میں
 نشان لہر رہے ہیں ہند میں کیوں آج ماتم کے یہ ہے کیسی غم آرائی، یہ کیوں سامان ہیں غم کے
 لبو کے آؤ! انوارے ہیں چھینٹے اشک ہم کے کہ حلقے بزم ماتم کے ہیں حلقے چشم پر ہم کے
 قیامت کی تپش ہے آؤ! قلب ناٹھکبا میں
 غلش ہے نوک نشتر کی رگ جان تمنا میں

یہ کیا اندھیر ہے تلخیاں گھٹل میں جہل کی ہے سوادِ بزمِ ماتم خطہ ہندوستان کیوں ہے
محیطِ حلقہ گرداب چشمِ خوں فشال کیوں ہے غریقِ بلغم کشتی عمر رواں کیوں ہے
نہ پوچھو کچھ قیامت کا ہے صدمہ قلب مضطرب

الہی خیر ہو شیشہ گرا ہے آج پتھر پر

یہ ماتم قصرِ شہ میں ہے نصیب دشمنان کس کا فلک کو جلا ہے آج یہ تحفہ رواں کس کا
خمیدہ بارغم سے خاک پر ہے یہ نشان کس کا نہاں زیرِ زمیں ہے آفتابِ عروجِ جاں کس کا
جو پنہاں ہوئی آنکھوں سے وہ تصویر کس کی تھی
بیایا نقشِ حسرت ہم کو وہ تصویر کس کی تھی

جگر میں کچھ نہ باقی تو نے اے سوزِ نہاں رکھا نہ غم کا حوصلہ رکھا نہ پائے فغاں رکھا
ملائک نے یہ کس کے سر پہ تاجِ آسمان رکھا قدمِ فردوس میں یہ کس نے مرگِ ناگہاں رکھا
اٹھایا ہاتھ کس نے آما یہ دولتِ پناہ سے
چمکتے ہیں گہر بن بن کے آنسو تاجِ شامی سے

کیسا میں نظر آتی ہیں کیوں ہر سو صفیں غم کی صدا کیوں آوی ہے چمک کے گھٹنے سے ماتم کی
روی ہے پیہر کس کے غم میں حالتِ تل عالم کی کلیجے میں نہیں طاقت ہے اب فریادِ جہم کی
وفاتِ شاہِ دریاں کی ہے لندن سے خبر آئی
پیامِ روحِ فرسا نے کے ہے بادِ سحر آئی

مبذلِ غم سے نقشہ آہِ قصرِ دل نشیں کا ہے کہ عالم کچھ عجب حسرتِ فزا میں دیکھیں کا ہے
فلک ہے کانپتا تھر تھر کلیجہ شقِ زمیں کا ہے کہ ماتم آج شاہِ ایٹمڈ ہفتیں کا ہے

عزادری کے سماں ہوتے ہیں آہِ لندن میں

گہریل چاک ہیں گلِ ندری ہے خاکِ گلشن میں

نہ اب وہ طرہ زریں، نہ ہے وہ تاج سلطانی نہ اورنگِ مرصع ہے نہ ایوانِ جہاں بانی
 جہاں کل تک نشاط و عیش کی ہر سوتیلی اڑاتی دلوں میں ہے وہاں رنج و الم کی آج مہمانی
 لعلی غم کی اب ایوانِ شامی پر برستی ہے
 زیارت کو شہِ ذی جاہ کی خلقت رستی ہے
 نشاطِ عرفانی چار دن کی آہ! مہماں ہے بہارِ زندگی چار دن کی آہ! مہماں ہے
 شکوہِ خسروانی چار دن کی آہ! مہماں ہے عروس کا مرنی چار دن کی آہ! مہماں ہے
 گداہو یا ہوشِ اک دن فنا انجام ہستی ہے
 یہ معمولہ نہیں ہے عیش کا عبرت کی بستی ہے



نسیم سحر

کیا بھنی بھنی آہ! نسیم سحر ہے تو آرام جاں ہے، راحتِ قلب و جگر ہے تو
 نور نگاہِ دیدہ اہل نظر ہے تو سرمایہٴ فردغِ حیاتِ بشر ہے تو
 تو وہ کہ تیرے دم سے معطر مشامِ شوق
 کرتی ہے اک نگاہ میں سرمست جامِ شوق
 صد چاک تیرے عشق میں جیبِ قبلے گل دامن کی ہر کلی میں ہے بوئے دفائے گل
 تیری شیم ہے نفسِ عطر سائے گل پھرتی ہے ہر روشِ پہ چمن میں قفائے گل
 مشاطہٴ عروسِ بہارِ چمن ہے تو
 زینتِ گلوں کی آئینہ دارِ چمن ہے تو

آتی ہے تو چمن میں جو لے کر پیام صبح بھرتی ہے آب گوہر شبنم سے جام صبح
 آنے سے تیرے بلغم میں لے خوش خرام صبح ہوتا ہے ہر روش پہ نیا اہتمام صبح
 کلیاں شگفتہ ہوتی ہیں غنچے چٹکتے ہیں
 شاخوں پہ طائران غزل خواں چپکتے ہیں
 گل گشت باغ کیا جو گلستاں میں تو نہ ہو سبزی نہ ہو گیہاں میں پھولوں میں بونہ ہو
 یہ جوش گل چمن میں یہ جوش نمونہ ہو سبزہ میں ہارگی یہ لب آب جو نہ ہو
 تو بھر کے ہاتھ سے نہ پلائے جو جام شوق
 تازہ نہ ہو گلوں کا چمن میں مشام شوق
 یوں بھینی بھینی موسم گل کی ہوا نہ ہو شاخوں پہ عندلیب رنم سرا نہ ہو
 سبزہ میں یہ لہک یہ چمن کی فضا نہ ہو دانہ لگے زمیں پہ تو نشوونما نہ ہو
 شبنم کی آندو ترے جوش کرم سے ہے
 پھولوں میں رنگ دینقظاک تیرے ہم سے ہے
 گھوگٹ الٹ الٹ کے رخ نازنین سے تو کرتی ہے چھینر سلسلہ عنبریں سے تو
 ہونے کو ہم کنار گل ویا سمیں سے تو چلتی ہے بس کے عطر میں غلد بریں سے تو
 یوں دھیمی دھیمی آتی ہے تاروں کی چھاؤں میں
 مہندی لگا کے جیسے چلے کوئی پاؤں میں
 اک صحن باغ ہی نہیں خلوت سرا تری خلی کس انجمن میں نہیں آٹا جارتی
 ہر جام میں بھری ہے مے جاں فزا تری ہر سدا سے نکلتی ہے دلکش ادا تری
 محفل میں آئی شمع سحر کو بجھا گئی
 سینے کی آگ سدا جگر کو بجھا گئی

ٹھہری نہ اک جگہ ادھر آئی ادھر گئی وقت خرام نہ عجب گل کتر گئی
 چہرے پہ بہن کے زلف معمّر بکھر گئی چڑھتے ہی دن کے صاف گمناسی اتر گئی
 سورج بڑھا فلک پہ ادھر اور صبا نہ تھی
 جھونکے وہ سرد سرد، وہ ٹھنڈی ہوا نہ تھی
 اے نازش بہار چمن، لے لے سیم تاز تو مایہ بقا ہے تری عمر ہو دلاز
 دلکش ہر لیکدھن میں ہے تیری صدائے ساز ہر رنگ میں ہے یوں تو لدا تیری جاں نواز
 گرمی میں حسن کا ترے نقشا ہی اور ہے
 ٹھنڈا جگر ہو جس سے وہ جھونکا ہی اور ہے



رویائے اکبر

کیوں مائی چھوٹی شے کس رخ روشن پہ ہے؟ کس گل گل سے شوق بھولی مائی ماسن پہ ہے؟
 دل ہے جلال کا قصہ لعل بے تاب کیوں؟ آہ آتش زیر پا ہے آج یہ سیلاب کیوں؟
 دروغانی رنگ ہے کیوں دیہۂ بے خواب کا؟ چشمہ خوں میں ہے کیوں عالم گل شلاب کا؟
 کچھ تو ہوا شلاب پر مہر خاموشی ہے کیوں؟
 چشم حیروں آہا عو آئینہ پوشی ہے کیوں؟

سرگزشتِ سوزِ غم ہائے نہانی کیا کہوں تجھ سے سب سب میں غم کی کہانی کیا کہوں
 ہوں سراپا آہ تصویرِ حدیثِ دردِ غم ترجمانِ دل ہے، تفسیرِ حدیثِ دردِ غم
 دیکھئے ہو جانشینوں کا مرے انجام کیا رنگِ میرے بعد لائے چرخِ نیلی فام کیا
 طرہ شاہانہ کس کے فرق پر ہو دیکھئے کس کے قبضے میں مری تیغِ ظفر ہو دیکھئے
 میری عظمت کا نشانِ زیرِ زمین ٹھنڈا نہ ہو

سرگندہ خاک پر یارب! مرا جھنڈا نہ ہو

میری نسلیں ہارِ تختِ نگین ہل میرے بعد میرے پیر و پادشاہ میرے جانشین ہل میرے بعد
 سر پہ یارب! غیر کے تاجِ جہانداری نہ ہو میرے گلشن میں ہولے چرخِ رنگاری نہ ہو
 میں نے سینچا ہے نہیں خونِ جگر سے آسمان میرے پھولوں کو نہ پہنچے آہ! آسیبِ خزاں
 دیکھئے ہوتی ہے میرے خواب کی تعبیر کیا میری نسلوں کو دکھائے گردشِ تقدیر کیا
 کیا کہیں دیکھا ہے ہشتِ ناک میں نے خلب کیا

چاہے گرا ب ذکرِ تسکینِ دل بیت کیا

دیکھتا کیا ہوں کہ تجھ کو آہ! غمِ خوارِ قدیم دیکھتا ہے قہرِ آلودہ لگا ہوں سے سلیم
 تو نے گویا بھر کے جامِ کفر میں اے غمِ گسار شرک کی مجھ کو پلا دی ہے مئےِ ناخوشِ گوار
 پھر دکھایا طرفہِ نیرنگِ فسوںِ تقدیر نے کھینچ دی تصویرِ بختِ واژگوںِ تقدیر نے
 اٹھ گئی جو ایک جانبِ چشمِ نظارہ پسند اک پہاڑی پر کیا تعمیر اک قصرِ بلند
 وہ معبد تھا کہ جس میں رسمِ طاعت تھی جدا مسجد و بت خانہ سے شانِ عمارت تھی جدا
 مسکنِ عدل و محبت تھا یہ کاخِ دل نشیں راتی دامن تھے گویا اسی گھر کے مکین
 وادِ عفو و کرم تھے خلقِ پر لیل و نہار جھوٹے آتے تھے نسیمِ غلد کے بے اختیار
 دیکھ کر اس قصرِ عالیشان کو اے نکتہ داں ہوا تھا دل میں میں خوش اور تو تھا شاد ماں

اک طرف سے ناگہاں آئی صدائے قہقہہ جس طرح بے ساختہ کوئی لگائے قہقہہ
 پھر کیا پیدا طلسم خواب نے ساماں نیا یعنی چلا کر کسی نے یہ کہا "قرآن" نیا
 پھر نظر آیا عجب نظامہ وحشت اثر گر پڑا تو ہو کے مردہ یعنی فرش خاک پر
 میرا مرغِ مدح بھی پھر کھا کے چنگال اجل ہو گیا مغلوب شاہین قوی بال اجل
 تھے مگر جو تماشا دیدہ عبرت نگر کیونکہ بعد مرگ بھی ہے ہستی سمع و بصر
 تھا ابھی پیش نظر جو آہ! قصر استوار

جانشینوں نے مرے وہ ڈھا دیا انجام کار

اب نہ وہ گھر تھا، نہ وہ کاشانہ راحت فزا ٹوٹے پھوٹے سامنے تھے کچھ کھنڈر عبرت فزا
 اٹھ رہا تھا جن سے مظلوموں کی آہیں کلاہاں جن میں پیوے زمیں تھا آہ لاکھوں خستہ جاں
 اب نہ تھے عدل و محبت آہ! اس گھر کے کیس تھے کسی اجڑی ہوئی منزل میں ویرانہ نشیں
 نقشِ عبرت اب مری اجڑی ہوئی تعمیر تھی عظمتِ دیرینہ کی مٹی ہوئی تصویر تھی
 جی بھر آیا یہ طلسمِ رنگِ عبرت دیکھ کر انقلابِ آسمان بے مروت دیکھ کر
 ناگہاں مغرب سے اک بیگانہ قوم لے نکلتے سچ عدل گستر، خلق پرور، کس مرتجاں کس مرغ
 آئی اور آکر ہوئی مصروفِ تعمیر مکاں کھینچ گئی پھر ہو، ہو آنکھوں میں تصویرِ مکاں
 راستی و امن و انصاف و محبت ہم نشیں! آ کے پھر اس قصرِ دلکش میں ہوئے مسکن گزین
 اب نہ مظلوموں کی چیخوں سے یہ گھر تھا گونجتا لحنِ آزادی سے اک اک بام و در تھا گونجتا
 بس تھی بے پل کی آہوں کی سیہ خانوں میں آگ بس تھیں کی چٹوں کی تھی میدانوں میں آگ

میں نے کھایا مدتوں جس کے لیے خون جگر

ہوئی تکمیل اس مقصد کی قصر مختصر



سوز بیوگی

عجب رقت بھری اے چارہ گرا ہے داستاں میری
 جگر میں چٹکیاں لیتی ہے رہ رہ کر فغاں میری
 پسند آئی نہ آرائش تجھے او آساں میری
 اتاریں بدھیاں بے درد توڑیں چوڑیاں میری
 مہڈل غم سے شادی ہو گئی او جان جاں میری
 کہ ٹپکی بن کے خوں آخر شراب ارغواں میری
 فلک نے چھین لیں مجھ سے شہابی چندریاں میری
 پہنٹی سرخ جوڑا، ایسی قسمت تھی کہاں میری
 کہاں کا شوق زینت، جل رہی ہیں ہڈیاں میری
 گراتی مجھ پہ اب برق ستم ہیں بجلیاں میری
 ہوا کیا اے جوانی! وہ لڑکپن کا مرے زیور
 کدھر ہے طوق منت کا کہاں ہیں ہنسلیاں میری
 لگائی آگ آرائش کو آخر سوز نالہ نے
 اڑی ہونٹوں کی مٹی بن کے آہوں کا دھواں میری
 بہا جاتا ہے دل آنکھوں سے خون آرزو ہو کر
 یہ روتا ہے رہے گی بے کسی یارب کہاں میری
 بنایا ہے یہ کس کے سوگ نے ماتم نشیں مجھ کو

تمنا نالہ کش میری ہے حسرت نوحہ خواں میری
 وہ نقش نامرادی ہوں، سراپا درد ہوں غم ہوں
 مرقع میں جہاں کے آہ! میں تصویر ماتم ہوں
 وہ دکھیا ہوں نہیں درد نہاں کا راز داں کوئی
 وہ بے کس ہوں نہیں سنتا ہے میری داستاں کوئی
 کرے رو رو کے کب تک شکوہ درد نہاں کوئی
 بہائے آہ! کب تک سیل اشک خونچکاں کوئی
 بنایا ہے سراپا داغ حسرت سوز حراں نے
 پنہائے آہ! پھولوں کی نہ مجھ کو بدھیاں کوئی
 جگر سے میرے تھم تھم کر دھواں اٹھتا ہے آہوں کا
 جلاتا ہے کسی کو یوں بھی اے سوز نہاں کوئی
 تقاضا لذت ذوق خلش کا ہے شب غم میں
 مرے پہلو میں رکھ دے چیر کر نوک سناں کوئی
 کلیجہ قوم ہی نے کر لیا ہو اپنا جب پتھر
 تو پھر ہو خاک یارب شکوہ سنج آساں کوئی
 زمانہ ہو رہا ہو آہ! جب تاریک آنکھوں میں
 سنوارے بام پر کیا گیسوئے عنبر فشاں کوئی
 سنبھال اے ضبط! اٹھ کر خطر اب دل سے ڈرتی ہوں
 کہ نازک ہے زمانہ، ہو نہ مجھ سے بدگماں کوئی
 ہوئے کیا کیا نہ آنسو خاک میں پامال گر گر کر

نہ لکلا قوم میں ان موتیوں کا قدرداں کوئی
 جلایا چپکے چپکے آتش خاموش غم تو نے
 بھائی آہ! کب دل کی گلی ابر کرم تو نے
 گھنائیں چھاری ہیں آہ! دل پر یاس درماں کی
 انگلیں خوں رلاتی ہیں شباب فتنہ ساماں کی
 نہ دے باد صبا! تکلیف گل کشت گلستاں کی
 کہ صورت ہے ہر اک گل میں وہاں زخم خداں کی
 میں وہ تصویر حسرت ہوں شکستہ رنگ ارباں کی
 کہ مہندی ہے نہ ہاتھوں میں نہ سرنخی لب پہ پاں کی
 گئے وہ دن کند شوق تھے جب دوش پر گیسو
 درازی آہ! اب زلفوں میں ہے شب ہائے جبراں کی
 یہ ہے کس کا سوں باد صبا! یہ کس کے پھولوں سے
 لپٹ کر روہی ہیں خون کلیاں میرے داماں کی
 نہ رکھا پیرہن میں تار باقی دست وحشت نے
 الہی! شرم تیرے ہاتھ ہے اس جسم عریاں کی
 دماغ عرض شرم آرزو ہے چارہ گر کس کو
 بگڑتا کیوں ہے منت کش نہیں میں تجھ سے درماں کی
 پرائے جی کی وہ جانے کہ پتا ہو پڑی جس پر
 کسی کو کیا خبر ہو آہ! میرے درد پنہاں کی
 مرے درد نہاں کو آہ! تو بیدرد کیا جانے

گزرتی ہے جو مجھ دکھیا پہ وہ تیری بلا جانے
 نشاط افروز شادی تو ہے منعم بزم عشرت میں
 بسر ہوتی ہے تیری شاہد و مطرب کی صحبت میں
 محائل ہاتھ تیرے گردن مینا میں ہیں شب کو
 کہ مست بے خودی ہے ذوق صہبائے سرت میں
 کسی گل پیر ہن سے شب کو پہلو گرم ہے تیرا
 بہار صبح جنت کا ہے جلوہ شام غلوت میں
 گزرتے ہیں ترے بدن لطف سے یاہوں کے جلسوں میں
 بسر ہوتی ہیں راتیں تیری خواب استراحت میں
 سمجھتا ہے مال زندگی تو عیش دنیا کو
 کبھی ہے فکر سالماں میں کبھی ہے حرص دولت میں
 خبر کیا، تجھ کو اودلداء ذوق تن آسانی
 کہ کتنے ہیں کسی بے کس کے دن کیوں کر مصیبت میں
 اثر ہو تجھ کو کیا بیدار مجھ دکھیا کے نالوں کا
 نعل صوفی ہے فطرت میں نہ غم خلدی ہے طبیعت میں
 کسی بے کس کا تو او بوالہوس! ڈھانکے گا کیا پردہ
 توقع چارہ درد نہاں کی کیا کرے کوئی
 کہ ہمدردی نہیں جائز ہے ظالم! تیری ملت میں
 کہ ہیں تیری نگاہیں رخنہ گردان عصمت میں
 کہاں کی پردہ داری، پاس ناموس وفا کیسا
 توقع قوم ہی سے اٹھ گئی یارب! گلا کیسا

بھونرے کی بے قراری

نہ وہ کیچکی کی پھین رہی، نہ وہ موتیا کی ادا رہی
 نہ وہ نستران نہ سمن رہی، نہ وہ گل رہے نہ فضا رہی
 نہ گلوں کے اب ہیں وہ قہقہے، نہ وہ بلیوں کے ہیں چہچہے
 نہ غزل سراوہ لوے رہے، نہ وہ قمریوں کی صدا رہی
 نہ وہ سرو ہے نہ وہ آب جو، نہ وہ ہم صفر ہیں خوش گلو
 نہ بنفشہ ہے نہ وہ تازبو، نہ وہ جعفری نہ حنا رہی
 نہ وہ صبح کی ہیں تجلیاں، نہ شفق کی آہ! وہ جھلکیاں
 نہ وہ اودی اودی ہیں بدلیاں، نہ وہ بھنی بھنی ہوا رہی
 نہ انگلیں ہیں وہ شباب کی، نہ وہ پتیاں ہیں گلاب کی
 نہ ہوا میں بو ہے شراب کی، مجھے مست تھی جو بنا رہی
 وہ کنول غضب کے تھل پہا جہل ڈرتے تھے مرے ہنوا
 مگر اب نہ ان کی ہے وہ ادا، نہ وہ پوری نہ صفا رہی
 لب آب جو تھی فضا غضب، وہ بہار کی تھی ہوا عجب
 مرے گنج میں مجھے روز و شب، مئے بے خودی تھی پلا رہی
 وہ غضب کی کو کو وہ زمرہ، وہ سریلی درد بھری صدا
 سر شام سرو پہ فاختہ، مجھے لوریاں تھی سنا رہی

ہیں کنول کی خشک جو چپیں مری خواب گتھی کبھی یہاں
 یہیں شب کو دے دے کے تھکیاں تھی نسیم مجھ کو سلا رہی
 نہ گلوں میں بوئے وفا رہی، نہ وہ دلربا ہی ادا رہی
 نہ چمن رہا فضا رہی نہ وہ دن رہے نہ ہوا رہی
 نہ روش پہلے وہ سپہری، نہ گلوں میں بو ہے وہ مہر کی
 کہ ہوا ہے گلشن دہری، مجھے سبز باغ دکھا رہی



فریاد آدم

ہے ہے کدھر گئی وہ نسیم بہار غلد
 وہ جوش گل ہے آہ! نہ وہ سبزہ زار غلد
 دل کش ادا تھی جن کی وہ کلیاں کدھر گئیں
 وہ پھول کیا ہوئے، تھے جو آئینہ دار غلد
 خون ہو کے دل کہیں مری آنکھوں سے بہہ نہ جائے
 مجھ کو لہو رلا نہ غم انتظار غلد
 الجھا ہوا ہے کانٹوں میں دامن شوق اب
 دامن میں یا کبھی تھے گل نو بہار غلد
 پہلو بدل رہا ہے اب آغوش دہر میں
 وہ دل جو آہ! تھا کبھی زیب کنار غلد

حد اضطراب شوق کی کم بخت ہو چکی
 پہلو میں اب تڑپ نہ دل بے قرار غلہ
 اے مہر و ماہ اے سحر و شام آرزو
 دو دن کو پھیر دو مجھے لیل نہار غلہ
 وہ دن خدا کرے، لب کوثر پھر ایک بار
 بھر کر پیوں میں جام مئے خوش گوار غلہ
 مجھ کو مئے طہور طے ساقی ازل
 آنکھوں میں میری ہے ابھی باقی غمار غلہ
 پائے طلب شکستہ ہوں میں کوئے شوق میں
 ہوں منزل جہاں میں غریب الدیار غلہ
 مجھ پر کرم کہ بندۂ عاصی ہوں اے کریم!
 میں درد مند غلہ ہوں میں بے قرار غلہ
 مرغ اسیر ہوں مجھے میرا چمن طے
 پھٹرا ہوا وطن سے ہوں مجھ کو وطن طے
 میں خوش بہشت میں مرے پرور دگار تھا
 دنیا کی فکر تھی نہ غم روز گار تھا
 پابند تھا نہ قید علائق میں میں غریب
 بیزی نہ کوئی پاؤں میں تھی دستگار تھا
 محفوظ تھا قضا سے میں ، کیا غم فنا
 نا آشنائے ہستی ناپائدار تھا

ناکام آرزو تھا نہ اس غم کدے میں میں
 تسکین تھی جان زار کو دل کو قرار تھا
 واقف نہ تھا جہاں کے سپیدو ساہ سے
 لب پر نہ میرے شکوہ لیل و نہار تھا
 ہے ہے کدھر گیا وہ مرا بچ دل نشیں
 میں آہ! جس میں زمرہ بچ بہار تھا
 تھا موج بوئے گل سے معطر مرا شام
 ایک ایک پھول نافہ مشک تار تھا
 ہر سو ترانہ بچ تھے مرغان خوشنوا
 اک طائروں کا شور سرشاخار تھا
 دل کو لگی ہوا بھی نہ تھی باغ دہر کی
 کائنات نہ کوئی میرے کلیجے کے پار تھا
 آنکھوں میں بس رہی تھی کچھ ایسی بہار غلہ
 دم بھر فراق اس کا مجھے ناگوار تھا
 دنیا میں آکے مجھ پہ حقیقت یہ کھل گئی
 غم آہ! میرے عیش کا پایان کار تھا
 اب میں ہوں آہ! اور غم ایام آرزو
 پتلا ہوں بے کسی کا میں ناکام آرزو

+++

نوروز

نسیم لائی ہے نوروز کا پیام نشاط
 چمن میں پھرنے سر سے ہے اہتمام نشاط
 ترانہ ریز ہیں شاخوں پہ طائران چمن
 چنگ کے دیتے ہیں غنچے صلائے عالم نشاط
 شراب ذوق ترنم سے مست ہے قمری
 چمن میں سرو ہے مینائے سبز قام نشاط
 نگاہ شوق کو بے خود بنا رہی ہے بہار
 گلوں کے بادۂ شبنم سے بھر کے جام نشاط
 کنار جو نہیں بہ بہار کا دامن
 ہوا کے دوش پہ پھیلا ہوا ہے دام نشاط
 نسیم پھرتی ہے صحن چمن میں اترائی
 شمیم گل سے ہے مہکا ہوا مشام نشاط
 سوار نکھت گل ہے ہوا کے گھوڑے پر
 کدا رہی ہے سمند سبک خرام نشاط
 بیاض روئے سمن ہے کہ جوش صبح بہار
 سواد گیسوئے سنبل ہے یا ہے شام نشاط
 بھری ہوئی ہے ہوا میں شراب کی تاثیر
 عجب نہیں کہ رگ گل ہو خط جام نشاط
 فلک پہ کہتا ہے بادہ کشوں سے یہ خورشید

شراب ناب صہجی سے بھر کے جام نشاط
 پیو! پیو کہ کہاں پھر ترانہ نوروز
 صدائے عیش کہاں، پھر کہاں پیام نشاط
 لپک رہی ہے نگاہوں سے مستی نوروز
 مسوں کی آنکھ کی گردش ہے دور جام نشاط
 ہر اک چمن ہے طلسم نگار خانہ عیش
 ہر ایک گل میں ہے رنگِ مئے دوام نشاط
 فلک پہ شاہد خورشید ہے صہجی کش
 زمیں پہ ہنجرِ رعنائے گل ہے جام نشاط
 لندھارہا ہے غمِ عیش ساقی گردوں
 خوشا! نویدِ مسرت، خوشا، پیام نشاط
 ترے کرم سے ہیں محروم اک ہمیں ساقی
 ہمیں ہیں اک تری محفل میں تشنہ کام نشاط
 نگاہ مہر تری اک فقط ہمیں پہ نہیں
 وگرنہ کس پہ نہیں تیرا لطفِ عام نشاط
 تمام سال پیا ہو جنھوں نے خونِ جگر
 وہ غم نصیب نہیں بھر کے خاکِ جام نشاط
 نصیب میں ہو غمِ قضا جن غریبوں کے
 اڑائیں چاہے دشمن کیا وہ تلخ کام نشاط
 ازل سے تھا جو مقدر میں اپنے جرمِ غم
 ہمار خون تھا شربِ مئے دوام نشاط
 ہوائے گل کا قلنس میں دماغ ہے کس کو

سنا نہ ہم کو نسیم سحر پیام نشاط
 جلا رہا ہے زمانہ وہ غم نصیب ہیں ہم
 ہمارے خون جگر سے چراغ شام نشاط
 دکھائے ہم کو تمنا نے سبز باغ بہت
 لیے فلک نے بہت ہم سے انتقام نشاط
 تیری امید پہ مر مر کے آہ! ہم رنجور
 بے تو خاک جنے او! خیال خام نشاط
 الم نصیب ہے تو قوم! یہ کہاں امید
 ترانظام معیشت بنے نظام نشاط
 وہ دن بھی ہوں گے کہ خورشید خادہ نورز
 سپہر قوم پہ چمکے گا بن کے جام نشاط



سارس کا جوڑا

اوبد نصیب سارس! جوڑا کہاں ہے تیرا کیوں آہ! شام کو تو لیتا نہیں بئیرا
 یہ دردناک چھین تیری یہ گھپ اندھیرا کیوں اڑ کے کرہا ہے تو آسمان کا پھیرا
 پھرنا کشاں کشاں ہے تو کس کی جستجو میں
 تصویر کس کی پھرتی ہے چشم آرزو میں

یہ کس کا کر رہا ہے غم بے قرار تجھ کو پاتا ہوں آہا ہر شب میں سو گھر تجھ کو
 دل پر نہیں ہے اپنے کیوں اختیار تجھ کو میں جانتا ہوں جس کا ہے انتظار تجھ کو
 جوڑا بچھڑ گیا ہے او غم نصیب ! تیرا

خلد بریں میں یعنی اب ہے حبیب تیرا
 پھرتا ہے سر پھٹتا کیوں کو ہمار میں تو بھرتا ہے ٹھنڈی سانس کیوں بزمہ زار میں تو
 دل گیر آہ! کیوں ہے جوش بہار میں تو کیوں کر رہا ہے نالے شب ہائے تار میں تو
 دنیا میں خیر ممکن ہے اب وصال اس کا
 ناداں محو کر دے دل سے خیال اس کا

کب تک صدائے ہیمن یہ نالہ و نفاں کی آخر ہے انتہا بھی تیرے غم نہاں کی
 چوٹیں جگر پہ کب تک اندوہ جانتاں کی فریاد آہ! سن لے مجھ زار و خستہ جاں کی
 تیری طرح ہوں غمِ فرقت نصیب میں بھی

کھمکے ہوئے ہوں یعنی اپنا حبیب میں بھی
 جس طرح آہا تجھ کو جڑا ہے اپنا پیلا مجھ کو بھی دردِ فرقت یوں ہی نہیں گوارا
 راتوں کو جس طرح تو پھرتا ہے مارا مارا میں نے بھی چھان ڈالا یوں ہی جہاں سہارا
 بلوغِ جہاں میں لیکن اس گل کی بو نہ پائی
 لہجہ جدا جدا تھا وہ گھنگو نہ پائی

جس طرح لوٹتا ہے تو دردِ جانتاں سے ہوں بے قرار میں بھی یوں ہی غم نہاں سے
 حسرتِ ٹپکتی ہے دھنوں کی داستاں سے دھنوں کے یارِ دلبرِ رخصت ہوئے جہاں سے
 رہی ہوئے عدم کو دھنوں کے یا رجائی
 چھینڑوں میں قصہ غم، تو جگر کی کہانی

کب تک یہ سبز کوئی کب تک یہ جوش ماتم کب تک یہ شور مالد کب تک یہ آہ و پیہم
 نظروں میں بے کسی کا کب تک یہ آہ! عالم چپ چاپ شام غم میں آہل کے تو زدیں دم
 در آہن ہے دنیا، دلوں الم سے چھوٹیں
 تھل تھل جہل سے جائیں فوت کے غم سے چھوٹیں
 خلد بریں میں اپنے جوڑے سے جا ملے تو اور ہو نصیب مجھ کو، میرا نگار خوش خو
 دلوں کے زریب برہوں دلوں کے یار دل جو ہوں روضہ جہاں میں دلوں کے گرم پہلو
 تو سبزہ زار میں ہو، میں کج دل نشیں میں
 حسرت نہ عیش دنیا کی ہو دل حزیں میں



بلبل اور میں

لو چیخ کر قفس میں فریاد کرنے والے اوٹھنڈی ٹھنڈی سائیں ماتوں کو بھرنے والے
 او حسرت چمن میں جی سے گزرنے والے او عندلیب شیدا! پھولوں پہ مرنے والے
 حسرت نصیب ہے تو، میں درد آشنا ہوں
 پنجرے میں قید تو، میں زنداں میں جتلا ہوں

نالے فراق گل میں تیری زبان پر ہیں صدے مفارقت کے نٹھی سی جان پر ہیں
 تو ہے اسیر طفلی، اور دھان پان پر ہیں زنداں میں سو جفا کیں مجھ ناتوان پر ہیں
 پابند قید غم ہیں اک سلسلے میں دونوں
 فریاد ہیں جرس کی اک قافلے میں دونوں
 پتلا میں غم کا ہوں تو تصویر ہے محن کی ارماں مجھے وطن کا حسرت تجھے چمن کی
 حسرت بھری صدا ہے مجھ زار و خستہ تن کی لے غم فرا ہے تیری فریاد جاں شکن کی
 قید جفا میں تو، میں زنداں میں مہماں ہوں
 تو نالہ کوٹش ہے میں منت کش نغاں ہوں
 بنجرے میں آہ! تو ہے سرگرم نوحہ خوانی جھڑتے شرر ہیں منہ سے فدی چپ نہانی
 زنداں میں تلخ میری ہے آہ! زندگانی زنجیر کی صدا ہے اور غم کی ہے کہانی
 مہجور آہ! تو ہے مرغانِ نغمہ خواں سے
 اور میں بچھڑ گیا ہوں یارانِ خوش بیاں سے
 مجھ خیال گل تو میں مجبِ دوستان ہوں فرقت نصیب تو میں بے یار و خانماں ہوں
 تو مرغانِ خستہ جاں ہے میں زلمہ ناتواں ہوں تو آہِ مشت پر ہے میں شستِ اتخواں ہوں
 بے چین کر رہی ہے خواہش تجھے چمن کی
 لہ خوں ملا رہی ہے حسرت مجھے وطن کی
 کب تک زباں پہ شکوے صیاد و آسمان کے کب تک جگر پہ چر کے تیغ غم نہاں کے
 پتلے دل دگر ہیں پہلو میں سوز جاں کے شعلے بھڑک رہے ہیں آہِ شرر فشاں کے
 دنوں کو پھونک دے ہاں! موجِ شرار ہستی
 قید جفا میں آخر کب تک فشاں ہستی

زنداں میں آہنی ہے دونوں کی آہ! جاں پر خستہ ہیں پاؤں میرے اور تیرے ناتواں پر
 فریاد شامِ غم میں دونوں کی ہے زباں پر پھینکیں کند تالہ آہ! مل کے آسمان پر
 زندانیوں پہ شاید کچھ لطف کی نظر ہو
 حصار کو خبر ہو، صیاد پر اثر ہو
 حبِ وطن کے نغمے، گانوں میں پھر وطن میں چھیڑوں نئے ترانے یاروں کی انجمن میں
 اک عمر آہ! گزری قیدِ غم و محن میں آزاد میں وطن میں تو شاد ہو چمن میں
 محو شائے گل ہو تو شاخِ آشیاں پر
 ہوں الفتِ وطن کے نغمے مری زباں پر



آنے والی گھڑی

ہے نشاط افزا عجب تو آنے والی او گھڑی!
 تو نہیں دلچسپیوں سے آہ! خالی او گھڑی!
 کتنی امیدیں ترے دامن کی ہیں پالی ہوئی
 گود تیری آہ! ارمانوں سے کب خالی ہوئی
 بے کسی میں ہے غریبوں کا سہارا آہ! تو
 یاس میں ہے غم نصیبوں کا سہارا آہ! تو

رہبر کوئے تمنا ہے مگر تیرا عصا
ہر شکستہ پا کے ہے تو ہاتھ کا گویا عصا



تو وہ نقشِ دل نشیں ہے آنے والی او گھڑی
وہ طلسمی دور ہیں ہے آنے والی او گھڑی
جس میں اربانوں کی ہر سو جلوہ گر ہیں صورتیں
تیرے الہم میں عجب پیش نظر ہیں صورتیں
دردِ فرقت کا ستایا عاشقِ حراما نصیب
کردنیں شب بھر ہے بستر پر بدلتا جو غریب
ڈالتا ہے آہ! جب تیرے مرقعے پر نظر
اپنی معشوقہ کو اس میں دیکھتا ہے جلوہ گر
اور بیٹے کی تمنا ہے جسے وہ باپ آہ!
دیکھتا ہے اپنا جیتا جاگتا نورِ نگاہ
اور وہ ماتم نشیں، مایوس بیوہ غم نصیب
ہے غمِ شوہر میں ناکام تمنا جو غریب
یاس کے عالم میں بھی ہے اپنے دل میں شادماں
ہیں ترے صورتِ کدے میں کچھ عجب دلچسپیاں
روٹیوں کو آہ! وہ محتاجِ فاقہ کش یتیم
شب جو کرتا ہے بر جاڑوں میں بے دلق و گلیم
آئینہ خانے میں تیرے بے کسوں کی غم گسار!

دیکھتا ہے چہرہ امید کے نقش و نگار
 گوشہ گیر کنج عزلت آہ! وہ خانہ نشین
 جس نے باہر گھر کی چوکھٹ سے قدم رکھا نہیں
 دیکھتا ہے تجھ میں گھر بیٹھے ہوئے دنیا نئی
 ہے تری بزم تماشا بھی تھیرا نئی
 وہ اسیر وادی غربت، وہ ناکام وطن
 گوشہ حسرت جس کے ہیں مشتاق پیغام وطن
 جس کو ہیں گھیرے ہوئے رنج و غم کی صورتیں
 دیکھتا ہے تجھ میں یاران وطن کی صورتیں
 تو تمناؤں کی محفل ہے وہ قصہ مختصر
 جس میں امیدوں کا جلوہ سب کو آتا ہے نظر



آنے والی او گھڑی! او مایہ صبر و کلب
 محفل ہستی میں ہے تو اک ظلم دل فریب
 تیرے دامن کی ہے اک اک آرزو بزم نشاط
 آنے والی آرزوں کی ہے تو بزم نشاط
 آہ! اک دلکش تمناؤں کی دنیا تجھ میں ہے
 تو وہ محفل ہے کہ اس طرفہ تماشا تجھ میں ہے
 سیکڑوں ارمان وابستہ ترے دامن سے ہیں
 پھول امیدوں کے چنتے ہم ترے گلشن سے ہیں

دل پہ جب ہوتی ہے طاری کثرت افکار غم
 ناامیدی بن کے چھا جاتے ہیں جب آثار غم
 تو اٹھا دیتی ہے چہرے سے مسرت کی نقاب
 دیکھتے ہیں شام غم میں آہ! ہم خوشیوں کے خواب



باندھتے رہتے ہیں اپنے دل میں منصوبے جو ہم
 ٹھوہو جاتے ہیں سب آتے ہی تیرے یک قلم
 اپنے دل سے ہم اگر چہ عہد و پیاں کرتے ہیں
 یہ کریں گے، ”پیشتر سے فکر ساماں کرتے ہیں
 تیری صورت دیکھتے ہی ہم مگر اے غم گسار!
 محو کر دیتے ہیں دل سے آہ! سب قول و قرار
 جیسے کر دیتے ہیں ہم ”موجودہ گھڑیاں“ رائے گاں
 یوں ہی کھودیتے ہیں غفلت میں تجھے اے جان جاں



سچ بتا کیا تو ہے وہ ناظورہ ناز آفریں
 روح فرسا جس کے ہیں نقش و نگار دل نشیں
 وہ پری کیا تو ہے؟ جس کا وصل ہوتے ہی نصیب
 گھٹ کے مر جاتے ہیں دل میں آہ! سب ارمان غریب

جانتاں کب چشمِ پُرفن کا ترے جادو نہیں
 وصل میں بھی آہ ! تو آسائش پہلو نہیں
 تو نے دی تسکینِ عالم! کب کسی ناکام کو
 ساتھ لے کر کب نہ آئی مجمعِ آلام کو



تیری صورت سے اگر چہ دل فریبی ہے عیاں
 تجھ میں جلوہ آہ! سچی کامیابی کا کہاں
 کھینچتی تیری ادا ہے گرچہ دامنِ نظر
 حسن میں تیرے خیالی ہیں کرشمے جلوہ گر
 سامنے ہے یہ جو ”آئندہ“ کی دل کش سرزمین
 اس پہ کیسی کیسی تعمیریں تھیں قائم ہم نے کیں
 کیسے کیسے اس پہ لگوائے تھے باغِ خوش نما
 دید کے قابل تھی جن کے لالہ دگل کی فضا
 تیرے دامن تک پہنچتے ہی مگر دستِ مراد
 ہو گئی شہرِ فموشاں اپنی بزمِ خوش سواد
 ایسا نقصانِ عظیم ایسا ضرر ایسا زیاں
 قلبِ نازک کے لیے کیوں کر نہ ہو سوہان جاں



اک فسوں تازہ ہے تو آنے والی او گھڑی
 عیش کا خمیازہ ہے تو آنے والی او گھڑی

جتنی آئندہ کی حالت میں ہے تو غم خوار غم
 اتنی ہی موجودگی میں دل میں ہے دیوار غم
 کاش تو آتی نہ ظالم، غم نصیبوں کے قریب
 تکتے رہتے راہ تیری عمر بھر فرقت نصیب
 آہ! اے عمر رواں کے ابلق لیل و نہار
 کاش ! ہوتا اک جگہ پر تیری گاڑی کو قرار
 اور کر کے حال موجودہ سے ہم قطع نظر
 جس میں لاکھوں زحمتیں ہیں اور ہزاروں ہیں ضرر
 دیکھتے رہتے ہمیشہ یوں ہی امیدوں کے خواب
 آرزوؤں کے نہ غم میں ، دل کو ہوتا بچ و تاب



موسم گرما کا آخری گلاب

یہ آخری گلاب کا ہے یاد گار پھول
 اور شاخ پر کھلا ہوا تنہا چمن میں ہے
 بے کس، غریب، فرقتِ احباب میں ملول
 دھندلا سا اک چراغِ سحرِ انجمن میں ہے



ہے کوئی غم گسار، نہ ہم دم کوئی قریں
 بچیں کے آشنا ہیں نہ وہ خاندان کے پھول

رخصت ہوئے چمن سے رفیقان ہم نشیں
بکھرے پڑے ہیں خاکِ پیاب گلستان کے پھول



نہی سی کوئی آہ! کلی بھی نہیں قریب
ڈالے جو عکس پھول سے رخ کا غریب پر
کچھ درد دل کا حال کہے جس سے غم نصیب
جو اس کی آہ سرد کو سن کر ہو نوحہ گر



ٹکھلانے دوں گا تجھ کو میں تنہا نہ شاخ پر
ڈر ہے - نہ کنج میں تری مٹی خراب ہو
احباب سو رہے ہیں جہاں تیرے بے خبر
جا تو بھی ان کے ساتھ ہم آغوش خواب ہو



کب تک زباں پہ فرقت احباب کا گلا
اب تیری پتیاں میں بچھاتا ہوں خاک پر
ہیں جو خواب مرگ جہاں تیرے آشنا
تجھ کو بھی ان کے ساتھ سلاتا ہوں خاک پر
رحبت سفر اٹھاؤں گا میں بھی جہاں سے جلد
احباب مجھ سے جب مرے ہو جائیں گے جدا

چھوٹوں کا سر کے ہجر کے دردِ نہاں سے جلد
تنہا کوئی جہاں میں جیا بھی تو کیا جیا



کیا لے کے کوئی آہ! کرے عمرِ جاوداں
سلکِ وفا میں جب نہ رہے دُورِ آبدار
یارانِ رفتہ کا ہے زیارتِ کدہ جہاں
میری بھی بے کسی کا بنے گا وہیں مزار



جب اٹھ گئے جہاں سے یارانِ زندہ دل
جی کر غمِ فراق کے صدمے سے گا کون
کڑیاں تری اٹھانے کو اے دردِ جاںِ غسل
اس غمِ کدے میں آہ! اکیلا رہے گا کون



خاتمہ ہستی

بے خاتمہ کا بھی دل میں کبھی خیال آیا
تمہارے لب پہ بھی ہے یہ کبھی سوال آیا
یہ ماہ و سال یہ دن سب کا خاتمہ ہوگا
شباب و شب کا سن سب کا خاتمہ ہوگا
نہ یادِ گار یہ راتیں رہیں گی بچپن کی
نہ پیاری پیاری یہ باتیں رہیں گی بچپن کی

بقا پذیر نہیں دہر میں وجود بشر
 کہ خاتمہ ہے کسی دن مال بود بشر
 وہ چیز کیا ہے کہ جو خاتمہ پسند نہیں
 اجل سے ہستی فانی کو کب گزند نہیں
 ہماری عمر اگرچہ گراں بہا ہے مگر
 یہ صید وہ ہے، جو تیر اجل کی ہے زد پر
 یہ آفتاب کا شام و سحر طلوع و غروب
 ہے دیکھنے میں بظاہر اگرچہ خوش اسلوب
 کشاں کشاں لیے جاتا ہے ہم کو سوئے اجل
 پہنچتے جاتے ہیں یعنی قریب کوئے اجل
 یہ خاتمہ ہے وہ جس کی خبر نہیں ہم کو
 قضا کب آئے گی اس کی خبر نہیں ہم کو
 گمان یہ کبھی دل میں نہ بھول کر کرنا
 کہ عمر ہے ہمیں کافی ابھی بسر کرنا
 یہ ہے رکیک خیالی، یہ فہم کی تقصیر
 نہیں ہے زیت میں گنجائش قلیل و کثیر
 عجب نہیں ہے کہ سرمایہ زیت کا کھوجائے
 چراغ عمر کا گل آج ہی کی شب ہو جائے
 تن نحیف میں جاں کیے لیے قرار کہاں
 ثبات عرصہ ہستی مستعار کہاں

سمیہ جہد کو سر گرم مدعا رکھو
 کہ کل پہ کام نہ تم آج کا اٹھارکھو
 ہو کل کو تم کہ نہ ہو، اعتبار کل کا نہیں
 کہ وقت آہ! معین کوئی اجل کا نہیں



ہم ایسے وقت پہ ہوں گے اجل کا آہ! شکار
 سفر کو ہوں گے نہ دنیائے دوں سے جب تیار
 بغرض ہم نے نہ کی ہے کوئی غلط کاری
 نہیں ہے پھر بھی مکمل یہ آہ! تیاری
 وہ کون ہے کہ جو اس خاتمہ کو ہے تیار
 بتاؤ سچ ہمیں، ہم بھی سنیں تو آخر کار
 بدن سے روح دم بزع جب جدا ہوگی
 خبر ہے کس کو جو حالت پس فنا ہوگی
 جہیہ سفر عاقبت ضروری ہے
 یہ وہ سفر ہے کہ کوسوں کی جس میں دوری ہے
 عدم کو منزل ہستی سے جب گزر ہوگا
 نہ راہبر کوئی ہوگا نہ ہم سفر ہوگا
 خبر نہیں کہ پس مرگ میرا حال ہو کیا
 سیاہ کار ہوں، بعد فنا کمال ہو کیا
 بڑھانہ میرے گناہوں کا طول عمر رواں

گناہ گار نہ کر، اے حصول عمر رواں
 اجل سے مجھ کو نہ شرمندہ سخت جانی کر
 سیاہ کار ہوں میں ختم عمر فانی کر
 بہت قریب وہ دن ہیں کہ آہ! رب کریم
 کھڑا حضور میں ہوں گا ترے بحال مقیم
 پس فنا نہ قیامت میں مٹھکے ہو مرا
 یہ التجا ہے کہ بالآخر خاتمہ ہو مرا



دید مقدس کی روشنی

ہوا تیرے جلوے سے عالم منور
 کہ چمکی ہمالہ کی تو چوٹیوں پر
 وہ گنگا کی لہریں سہانی وہ کرنیں
 وہ کہسار کا پُر فضا آہ! منظر
 وہ نور سحر اور وہ تیری جلی
 وہ دادی وہ جھرنے وہ پانی کی چادر
 وہ پھولوں کی خوشبو وہ کونل کی کوکو
 سریلی وہ تانیں پیہیے کے لب پر

وہ دل کش فضا میں وہ ٹھنڈی ہوائیں
 وہ جھونکے کہ جن سے تھا جنگل معطر
 عجب صبح کا وہ سہانا سماں تھا
 کہ اتری تھی جب تو فلک سے زمیں پر
 ہوئی بزم ہستی میں جب جلوہ آرا
 تو دریا میں نور ازل کے نہا کر
 سمجھ کر تجھے دیوتاؤں نے دیوی
 پنہایا تجھے لاکے پھولوں کا زیور
 وہ دترے جو تھے شب کی عظمت میں پنہاں
 زمیں پر چپکنے لگے بن کے اختر
 زمیں پر جو نور ازل بن کے چکی
 کیے تو نے استھان سارے منور
 تری جوت پر یاگ میں جا کے چکی
 زیارت کدے بن گئے تیرے مندر
 ادا میں تری لے گئیں صاف دل کو
 کہن کر جو تو گیان کا ٹکلی زیور
 اندھیری گہائیں ہوئی تجھ سے روشن
 کہ تو بن میں رشیوں کی چکی جیوں پر
 جو یونان میں بن کے تو شمع چکی
 بنی ماہ کال عرب میں پہنچ کر

جو گم گشتہ اس دشت میں کارواں تھے
 بنی تو شب تار میں ان کی رہبر
 تجلی تری شرق سے غرب پہنچی
 خوشا تیرا جلوہ خوشا تیرا منظر
 ترے حسن کا خاص مرکز تھا بھارت
 نگاہیں زمانے کی پڑتی تھیں جس پر
 مگر اب کہاں آؤ! اگلا زمانہ
 نہ تو ہے نہ اب وہ ترا پہلا منظر
 نہ وہ روشنی ہے نہ اب وہ چمک ہے
 کہ چھائی ہوئی غم کی ظلمت ہے تجھ پر
 بہت دن سے نظریں تجھے ڈھونڈتی ہیں
 چمک جا ہمالہ کی پھر چوٹیوں پر



ترانہ وحدت

دل میں آنکھوں میں ترے حسن کی ہے جلوہ گری
 یہ وہ شیشے ہیں کہ جن میں مئے وحدت ہے بھری
 تو وہ خود ہیں و خود آراء کہ پس پردہ تاز
 محو آئینہ تمکین ہے تری عشوہ گری

میں وہ سرگرم تھیر، کہ دم آرائش
 تک رہی ہے ترامنہ میری پریشاں نظری
 دین و دنیا کار ہا ہوش نہ سے خواروں کو
 تری آنکھوں نے پلائی وہ مئے بے خبری
 تجھ کو سینے سے میں کیوں کر نہ لگائے رکھوں
 اس کے کوچے کی ہوا آتی ہے چاک جگری
 محفل یار میں دل اور کوئی دم جلتا
 ساتھ تو نے نہ دیا آہ! چراغ سحری
 او خود آرا تجھے انداز تغافل کی قسم
 تو نے دیکھی ہے کبھی میری پریشاں نظری
 اشک کہتے ہیں کہ پیکا ہے ابھی رنگ وفا
 المدد! المدد! اے لہجہ خوں جگری
 اس کے کوچے میں مری خاک کو کرنا برباد
 آخری تجھ سے وصیت ہے نسیم سحری
 دم نظارہ چھپا جاتا ہے آنکھوں سے کوئی
 حسرت! اے مجمع اندوہ پریشاں نظری
 دل بے تاب ہے جولا نگہ مدد برق پیش
 رخصت! اے قافلہ مبروہ شکیب جگری
 حسن پنہاں ہے چراغ نہ داماں ترا
 برق بے پروہ ہے، پردے میں تری جلوہ گری

چشم تر نے یہ کیا خون خرابہ دل کا
 ٹوک مڑگاں پہ ہے اک قطرہ خون جگری
 دل ہے افسوں کدہ عالم نیرنگ وفا
 اسی شیشے میں ترے حسن کی ہے بند پری
 دیکھے جاتے نہیں سوزن سے مرے زخم جگر
 شق کلیجہ ہوا جاتا ہے دم بچہ گری
 یاد گار اپنی تجھے کج قفس میں دم مرگ
 چھوڑے جاتے ہیں ہم اے حسرت بے بل و پری
 تیرے دیوانے کے چھپتے نہیں انداز جنوں
 صاف سینے سے نظر آتا ہے چاک جگری
 اف! مری حسرت دیدار ہر آئینے میں
 لکھ دیکھ جو ہر ہے پریشاں نظری
 بس یہی دو ہیں نشان عشق کے پیاروں کے
 کبھی لب شک کبھی آنکھوں میں آنکھوں کی تری
 کج تاریک لمحہ ہے ترے دم سے روشن
 رکھے اللہ سلامت! تجھے داغ جگری
 شعبہ ہوتے تھے برپانہ جہاں میں ہر روز
 تری آنکھوں میں یہ پہلے تو نہ تھی فتنہ گری
 تیری محفل میں مئے ناب ملے غیروں کو
 میرے حصے میں جو آیا بھی تو خون جگری

اٹھ گیا دامن صحرا سے ترا دیوانہ
 سر چپکتی ہوئی اب پھرتی ہے شوریدہ سری
 بزم ہستی سے سفر ہم بھی ہیں کرنے والے
 ہم بھی لینے کو سنبھالا ہیں چراغ سحری
 خشک آنسو مرے اے ضبط غم عشق نہ کر
 انہیں چھینٹوں سے مری کشت تنہا ہے ہری
 کوئی دن اور ہے اڑنے کی تمنا میاد
 خاک اڑائے گی کبھی حسرت بے بال و پری
 میری جانب سے دم سرد یہ بھر کر کہنا
 اس کے کوچے میں گزر ہو جو نسیم سحری
 الٹی سانسیں ترا بیمار وفا لیتا ہے
 تیری فرقت میں نہیں تاب ٹکلیب جگری
 شدت ضعف سے ہے گریہ پیہم دشوار
 نام کو بھی نہیں آنکھوں میں اب اشکوں کی تری
 نہ وہ فریاد کی طاقت ہے نہ پارے نغاں
 اب نہ وہ نالہ شب گیر نہ آو سحری
 نقش حسرت ہے سر بستر اندوہ وفا
 اور ہے بالیں پہ قضا وقف غم نوحہ گری
 نکلتی ہے تیرے تصور میں دم باز پس
 ہائے کس یاس سے منہ سب کا پریشاں نظری

اپنے بیمار محبت کی خبر لے اب تو
کہ ہے مہمان کوئی دم کا یہ چراغ سحری

□□□

بیر بہوٹی

آہ! ننھے سے کیڑے نازش صحرا ہے تو دشت میں اک سرخ چھوٹا سا گل رعنا ہے تو
صفیہ ہستی پہ اک نقشِ تحیرِ زرا ہے تو شعلہ زارِ حسن کی چھوٹی سی اک دنیا ہے تو
برقِ عالم سوز کی ننھی سی ہیکل ہے کوئی
آتش یا قوت کی چھوٹی سی مقل ہے کوئی
کچھ عجب عالم ہے تیرے حسن کے انداز کا سرخ ڈورا ہے کسی چشمِ فسوں پر طار کا
قطرہ مضطر ہے خونِ کشتگانِ ناز کا قلبِ خوں گشتہ ہے مڑگاں پر کسی جلتار کا
یا شفق کا کوئی ٹکڑا ہے زمیں پر جلوہ گر
جامِ زریں میں ہے یا صہبائے احمر جلوہ گر
گلِ بد اماں ہے شفق میں شعلہ تنویرِ حسن خونِ عاشق یا زمیں پر ہے گریباں گیرِ حسن
یا عقیق سرخ کی چھوٹی سی ہے تعمیرِ حسن نقشِ نیرنگِ فسوں ہے یا کوئی تصویرِ حسن
جلوہ گل ہے نضائے وادیِ پُر خار میں
سرخ تکمہ ہے قبائے سبزہ کہسار میں

محضر خون شہیداں ہے ترا دامن سرخ یا ہے خون کشنگان عشق کا عنوان سرخ
یا کسی کے ناکہ بندہ خوں کا ہے پیکان سرخ اشک گلگوں یا ہے زیبہ شہزادگان سرخ
رنگ آمیزی ہے قدرت کی تری تصویر میں

اک دل آویزی ہے قدرت کی تری تصویر میں

حسن میں تیرے ہمارے مظلومہ ناز آفریں فندقی پائے حسیناں کیا ادائے دل نشیں
جلوہ رخ سے ترے گلگوں ہے دامن زمیں بزم صحرا میں ہے تو جام شرب آتشیں
باد گلگوں ترے چھوٹے سے پیمانے میں ہے

عالم نیرنگ افسوں تیرے میخانے میں ہے

دانی پڑ خار میں اک بحر سوزاں ہے تو دامن کہسار میں اک شعلہ عریاں ہے تو
کشتزار حسن میں اک دامن مرجاں ہے تو یا کسی گلگوں قبا کا گوشہ دہلیاں ہے تو
ناز ہے صحرا کو تیری شوقی رفتار پر

دوڑتا ہے خوں کا قطرہ سبزہ کہسار پر

گل بداماں ہے کوئی دوشیزہ کم سن مگر ہلکی پھلکی سرخ پھولوں کی ہے چادر دوش پر
وقف رعنائی ہے یا کوئی عروس سہم روئے زیبا پر ہے غارہ سرخ جو ازب بر
لوتا ہے کوئی بسمل سبزہ بیگانہ پر

یا مئے گلگوں کا قطرہ ہے لب پیانہ پر

جلوہ گل سے ہے نگین روئے زیبائے بہار ناز نہیں ہے یا کوئی عجب تماشا ئے بہار
یا مئے گلرنگ سے گلگوں ہے مینائے بہار یا ہے آہستہ بخون داغ سیدائے بہار

سبزہ کہسار نے یا لعل ہے اگلا کوئی

چمن رسی ہے پھول یا دوشیزہ رعنا کوئی

سودائے عشق

مے سوز عاشقی کا، جو نصیب جام ہوتا میں سحر کو بھی نہ بھتا، وہ چراغِ شام ہوتا
 وہ جگر کا داغِ بنہ دم حشر بھی نہ مٹتا دل و جاں کو پھونک دیتا وہ تپِ مہم ہوتا
 نہ میں بجھنے والا شعلہ نہ شرارِ خام ہوتا
 شبِ غم میں بن کے ٹپکوں کی چشمِ تر سے آنسو میں بنو سحر کا تارہ نہیں مجھ کو یہ گھبرا
 شبِ ہار میں چمکتا نہ ہوتا پہ بن کے جگنو جو فردِ غِ عشق دیتا مجھے چمخِ فتنہ آنا
 میں جگر پہ داغ کھا کھا کے مہ تمام ہوتا
 کسی مہ لقا کے غم میں دمِ سرِ شب کو بھرتا کسی اجمن میں بننا میں سرودِ عاشقانہ
 کبھی سر پہ خاک اڑاتا کبھی آہ و تالہ کرتا مری شورِ شوں کا ہوتا لبِ خلق پر فسانہ
 مرے دشمنوں کو یارب غمِ تنگ و نام ہوتا
 دل بے قرار ملتا جو مجھے مزاحمت کا مجھے کیا بڑی تھی سنت جو میں کرتا چارہ گر کی
 جو زمانہ ذوق دیتا مجھے لذتِ خلش کا وہ جگر پہ بچوٹ کھاتا کسی دھڑے نظر کی
 مرے زخموں کو نہ ہرگز کبھی التیام ہوتا
 جو ازل میں آہ ملتا دل حق شناس مجھ کو نہ بتوں کا عشق ہوتا، نہ غمِ مجاہد ہوتا
 نہ قلقِ جفا کا ہوتا، نہ وفا کا پاس مجھ کو کسی چشمِ سرگیں کا نہ شہیدِ ناز ہوتا
 کسی زلف پر شکن میں نہ امیر نام ہوتا
 نہ کسی کی نوکِ مڑگاں کی خلشِ جگر میں ہوتی نہ کند شوقِ حلقے کسی زلفِ غمیری کے
 شبِ غم میں تیرہ دنیا نہ مری نظر میں ہوتی ننلا نہ بھر کے گلے نہ کھیڑے ہوسدیں کے
 مجھے تجھ سے کام ہوتا تجھے مجھ سے کام ہوتا

نہ چمن میں گل کا شیدا، نہ میں مندلیب ہوتا نہ فلک سے برق گرتی مری شاخ آشیاں پر
ترا داغ سوز الفت جو مجھے نصیب ہوتا میں شرار بن کے اڑتا شبِ غم میں آسمان پر

نہ ہلالِ عید بنتا نہ مہِ صیام ہوتا

تو جو بے حجاب ہوتا تو میں زار زار روتا کہ ازل سے حسن پہنل کاہل تیرے آشنا میں
مجھے شرم دید آتی، کہ بجومِ خلق ہوتا تجھے رشک سے اٹھا کر نہ نگاہ دیکھتا میں

دمِ حشر تیری رویت کا جواذن عام ہوتا

پس پردہ ازل بھی ترے روشناس تھے ہم تجھے انجمن میں لایا ترا شوقِ خود نمائی
تیری گزر میں ہوتی صفِ خلق یوں نہ ہم تری چال میں نہ ہوتی جو یہ شانِ دل ربائی

تو قدم قدم پہ اک دل نہ دمِ خرام ہوتا

کبھی جیتے جی نہ جاتا درِ بیکدہ سے اٹھ کر یہیں سر پکٹتا رہتا، یہیں سختیاں اٹھاتا
تیری جستجو میں پھر تانہِ بسانِ بادِ صرصر نہ طوافِ کعبہ کرتا، نہ حرم میں خاک اڑاتا

اگر ان بتوں پہ مرنا نہ مجھے حرام ہوتا



ستی

اے ستی! اے جلوہ گاہِ شعلہِ تنویرِ حسن
پاک دامانی کا نقشہ ہے تری تصویرِ حسن
یہ تنِ نازک ترا، یہ شعلہِ ہائے آتشیں
یہ چتا کی آتشِ سوزاں، یہ جسمِ تازنین

صاعقہ ہے برق کا تیرے دل مضطر کی آگ
 پھونک دیتی ہے تجھے سوز غم شوہر کی آگ
 خاک ہو کر بھی ترے داغ جگر بجھتے نہیں
 آہ! تیری راکھ کے برسوں شرر بجھتے نہیں
 ہند کو ہے ناز تیری ہمتِ مردانہ پر
 تو چراغِ کشتہ ہے خاکستر پروانہ پر
 آگ میں ہے تو پسند شوق جلنے کے لیے
 شمع ماتم ہے شب غم میں کچھلنے کے لیے
 گرمی ہنگامہ محشر ترے محفل میں ہے
 سرد جو ہوتی نہیں وہ آگ تیرے دل میں ہے
 کب گوارا آہ ہے سوز غم شوہر تجھے
 ہے ہر اک تارِ نفس اک شعلہ مضطر تجھے
 اف ری شوہر کی چتا پر شعلہ افروزی تری
 جیتے جی سوزِ محبت میں جگر سوزی تری
 جاں گدازی کی ادا یہ شمع محفل میں کہاں
 گرمی سوزِ وفا یہ شمع محفل میں کہاں
 وہ چتا کی آتش جاں سوز ، وہ دود سیاہ
 شوہرِ مردہ کا سرودہ زانو نازک پہ آہ
 آگ کے وہ ہائے شعلے، اور وہ کھڑا چاند سا
 لب پہ کم کم شوخی برقِ تبسم کی ادا

ہلکا پھلکا جسم نازک پر دو پٹہ سرخ سرخ
 وصل روحانی کی شادی سے وہ چہرہ سرخ سرخ
 عالم دو یہ وہ زلف عنبر فام میں
 دوڑنے والے وہ شعلے حلقہ ہائے دام میں
 آتش سوزاں میں بھی وہ آہ شوہر کا خیال
 اور وہ دل میں گرمی ہنگامہ شوق وصال
 جل کے سوز اضطراب شوق میں پروانہ وار
 خلد میں شوہر سے ہوتا ف! وہ خوش خوش ہم کنار
 ڈال دینا وہ گلے میں ہنس کے باہیں پیار سے
 دل لبھالیتا ادا ے شیوہ گفتار سے
 ہلکی ہلکی چاندنی کیفیت گل گشت باغ
 وہ لب جو آہ! حسن و عشق کے دوشب چراغ
 تجھ پہ اے ناز آفریں شوہر پرستی ختم ہے
 اک شراب آرزو میں تری ہستی ختم ہے



آہ! اے شمع محبت! نکتہ آموز وفا
 ہے جگر سوزی تری کا شانہ افروز وفا
 آہ! اے عفت کی دیوی! اے زیارت گاہ خلق
 آہ! اے جاباز شوہر! اے عقیدت گاہ خلق

دیوتا کھاتے ہیں تری پاک بازی کی قسم
 پاک دامانی کی، شان بے نیازی کی قسم
 ایک میلہ سا لگا رہتا ترے مندر میں ہے
 محو خواب جاں فزا تو پہلو شوہر میں ہے
 یادگار سوز الفت ہیں غم شوہر کے داغ
 جل رہے تیرے شوالے میں ہیں یاگھی کے چراغ
 تیرے گنبد پر برستے آسمان سے پھول ہیں
 اے سنی مصوٰن ترے جو خزانے سے پھول ہیں



مار یا سمین

آ! کلیجے سے لگا لوں تجھ کو مار یا سمین
 ہیں کسی گیسو کے خم تجھ میں کسی ابرو کی چین
 یہ قیامت کی شکن اور یہ بلا کے بیچ و خم
 آہ! کس کا فرادا کی تو ہے زلفِ عنبریں
 ہے ترے حسنِ سیہ سے دل کو اک دل بنگلی
 قیس میں ہوں۔ آہ! تو لیلیٰ محلِ نشیں
 مجھ کو وہ لذت ہے ملتی آہ! تیرے زہر میں
 میں سمجھتا ہوں کہ ہے تیری زباں میں انگلیں

شب کو بانی سے دلہن بن کر نکلتیوں ہے تو
 بال کھولے گھر سے نکلے چسے کوئی مہ جنیں
 گرمیوں میں چسے صندل ہے حسینوں کو پسند
 ڈھونڈتا پھرتا ہے یوں ہی تو بھی شاخ صندلیں
 پہن اٹھا کر آہ! مستی میں وہ لہراتا ترا
 جیسے ہو جو بن کی متوالی کوئی ناز آفریں
 سبزہ زاہوں میں ہے شب کو اک عروں بے نقاب
 دن کو بانی میں ہے تو اک شاہد پردہ نشیں
 افسوس گر آہ! ہوں میں کشید زلف دراز
 مجھ کو ڈس لے تیرے ڈسنے کا مجھے شکوہ نہیں
 تجھ سے سیرے گیسوؤں والے کی ملتی ہے ادا
 میری نظروں میں تو ہے تو سو حسینوں کا حسیں
 اوسم گر! آہ! کب کالا سمجھتا ہوں تجھے
 میں تو اپنا گیسوؤں والا سمجھتا ہوں تجھے
 طول شب ہائے جدائی تو ہے یا زلف دراز
 تجھ کو ظالم! اپنے قامت کی درازی پر ہے ناز
 اک ادائے عشق بھی مضر ہے تیرے حسن میں
 تو وہ نیرنگ فسوں ہے آہ! او عشوہ طراز
 مہ دھوں کی شام خلوت میں ہے تو زلف سیاہ
 اور شب غم میں ہے دود ناہائے جاں گداز

کر دیے گل آہ! کتنے قلب سوزاں کے چراغ
 تیری آنکھوں نے کئے کیا کیا درختہ نہ باز
 مرنے والے کیوں نہ جی انھیں تیری آواز میں
 بین کے نفوس کی ہے ظالم! صدائے جاں نواز
 پاؤں میں پڑتا جو میرے بن کے تو زنجیر عشق
 اپنی زلفوں پر نہ ہوتا گیسوؤں والوں کو ناز
 جب نظر آئے کسی گیسو میں تیرے پیچ و خم
 مجھ پہ ظالم کھل گیا دل کی گرفتاری کا راز
 ہوں اسیر زلف۔ ہاتھوں پر کھلاؤں آ! تجھے
 میں نہیں ہوں شیوہ رسم وفا سے بے نیاز
 میری نظروں میں ہیں دونوں مارو گیسو آہ! ایک
 دے نہ دھوکا آہ! مجھ کو تو نگاہ امتیاز
 نوٹ بھی جا! اے طلسم دام ہستی نوٹ جا
 اٹھ بھی جا آنکھوں سے تو اے پردہ عشق مجاز
 دوست دشمن میں رہے باقی نہ تھا مجھ کو تمیز
 کھینچ دے تصویر یک رنگی دل آئینہ ساز
 میں سمجھ کر تاکسی کافر کی زلفِ عنبریں
 آستیں میں اپنی پالوں آہ! مار یا کہیں



نور جہاں کا مزاد

لیلیٰ شب نے جو رکھ دی کر کے نہ کالی قبا
 صبح صادق نے دکھائی اپنے جلوے کی ضیا
 بھینی بھینی وہ نسیم فرحت افزائے سحر
 پیار پیارے بتل بوٹے ٹھنڈی ٹھنڈی وہ ہوا
 وہ سحر کا وقت وہ پھولوں کی بھینی بھینی بو
 وہ لہک سبزہ کی وہ شبنم کے قطرے واہ وا
 چومتی تھی پیار سے پھولوں کا منہ بادِ سحر
 گود میں لے کر کھلاتی تھی شکوفوں کو ہوا
 بازوں کو تول کراہ سوئے گلشن اڑ چلے
 سر جھکائے گولبلوں میں تھے جو مرغانِ ہوا
 جس کو تلوؤں سے سینوں کے جدا ہونا تھا شاق
 خاک پر پھیکی گئی وہ رات کی باسی حنا
 نور چھن چھن کر برستا تھا در و دیوار پر
 ایک عالم تھا زمیں پر لمحہ انوار کا
 کھل کھلا کر ہنس رہا تھا خنجرِ صبح بہار
 پھرتی تھی گلشن میں اترائی ہوئی بادِ صبا

دیکھ کر یہ صبح کا دل کش سماں بے اختیار
 اپنے بستر سے اٹھا اور جانب صحرا چلا
 ٹھنڈی ٹھنڈی سبزہ صحرا کی دلکش تھی لہک
 بھینی بھینی بوے گل میں تھی بسی باد صبا
 لے گئی عبرت مجھے گورِ غرباں کی طرف
 ٹوٹی پھوٹی تربتیں دو تین دکھلا کر کہا
 دیکھ تو یہ کس پری کا روضۂ انوار ہے
 یہ جو آغوشِ لہ میں اک کرا ہے بنا
 نور بن بن کر برستی ہے دردِ دیوار سے
 کس کے جلوے کی چلی کس کے پر تو کی ضیا
 کس کا شانہ صبح کو اٹھ کر ہلاتی ہے نسیم
 گد گداتی ہے کسے آہستہ آہستہ صبا
 سور ہی ہے کون رکھ کر بالشِ سیمیں پہ سر
 محو خواب ناز ہے یہ کس کی چشمِ نیم دا
 پردہ گئی کس نازنیں کے حسن کے پھولوں پہ اوس
 کس پری تمثال کا بوٹا سا قد کھلا گیا
 کس کے غم میں بھر رہی ہے ٹھنڈی سانسیں بادِ سرد
 کس شیون کر رہے ہیں آہِ مرغان ہوا
 کس پری ویش نازنیں کا عجزِ افشاں ہے کفن
 بھینی بھینی کس کے بالوں کی مہک سے ہے ہوا

منتشر ہیں کس پریشاں ناز میں کے سر کے بال
 کس کے رخساروں پہ ہے بکھری ہوئی زلفِ دوتا
 اک حسیں کے خواب آسائش کا گہوارہ ہے یہ
 میٹھی نیندیں سو رہی ہے اس میں اک شیریں ادا
 روضہ پر نور ہے، ایک حور جنت کا یہ آہ
 اک پری کی خواب گاہ ناز ہے اے خود نما
 سو رہی ہے اس میں اک ناظورۂ عابد فریب
 محو آسائش یہاں ہے ۔ اک عروس مہ لقا
 جلوہ گاہ ناز ہے اک چاند کے ٹکرے کی یہ
 ہے یہ اک خاتون مہ تمثال کی خلوت سرا
 اب کہاں وہ دل فریبی ہے نگاہ ناز میں
 خواب آلودہ بہت دن سے ہے چشم سرمہ سا
 اب نہ وہ اعجاز ہے اس میں نہ وہ جاں پروری
 اب تبسم سے نہیں ہوتے لب تر آشنا
 گو نظر آتی نہیں اب وہ نگاہ دل فریب
 دید کے قابل مگر پھر بھی ہے آنکھوں کی حیا
 اب وہ اعجازِ تکلم کی کہاں ہیں شوخیاں
 اب نزاکت سے نہیں ہوتے لب گل رنگ وا
 قدموزوں میں کہاں اب حشر کی اٹھیلیاں
 چال اب کرتی نہیں ہے فتنہ محشر بپا

حشراب توام نہیں ہے شوقی رفتار سے
 گھنگھروں کی اب نہیں کانوں میں آتی ہے صدا
 مار ہزن دل کے ڈس جانے کو اب گیسو نہیں
 پھانسیاں دیتی نہیں عشاق کو زلفِ دوتا
 حسن کے پھولوں میں اب وہ بھیجی بھیجی بو کہاں
 گوشہ مرقد میں ہے بوٹا سا قد نخلِ عزا
 اب کہاں ہے عارض گل گو پہ گل گونے کا رنگ
 دست نازک میں نہیں اب شوقی رنگ جتا
 حشراب اٹھتا نہیں ہے شوقی رفتار سے
 قامت موزوں میں اب عالم ہے مدِ آہ کا
 سرمہ تبخیر کے آنکھوں میں ڈورے اب نہیں
 زگس بیمار ہے برسوں سے چشمِ نیم وا
 یوں اداسی چاند سے کھڑے پہ ہے چھائی ہوئی
 جیسے چہرہ ہو کسی بیمار کا اترا ہوا
 ہر درودیوار پر چھائی ہوئی ہے بے کسی
 دھیمی دھیمی آری ہے کنج مرقد سے صدا
 کون لایا کھینچ کر گورِ غریباں میں مجھے
 کس نے سونپا خاک کو اے چرخِ دوں پتلا مرا
 کیا ہوا وہ ہائے نازوں کا پلا بوٹا سا قد
 چھا رہا تھا سر سے پائیک جس پہ عالم حسن کا

لب پہ ہے مہر خموشی میں ہوں اوج مزار
 اب نہ وہ موج تبسم ہے نہ ہنسنا بولنا
 وہ جوانی کی انگلیں ہیں نہ وہ انگلیاں
 اب نہال قد موزوں میں کہاں نشو و نما
 کیا ہوئی وہ شونی برقی نگاہ دل فریب
 کیا ہوئی وہ میری چشم سامری فن کی حیا
 لبیاں لیتے نہیں اب طرہ ہائے دل شکن
 ایڑیوں تک بڑھ کے اب آتی نہیں زلف رسا
 ایک دن وہ تھامرے جلوے پہ غش تھا اک جہاں
 یا یہ صورت ہے کہ اب کوئی نہیں ہے پوچھتا
 چار آنسو کب بہائے تو نے اے شمع مزار
 تجھ سے کب آئی جگر سوزی کی بو بعد فنا
 کب ہوا بے تاب سبزہ میرے غم میں خاک پر
 میرے ماتم میں زمیں کا کب کلیجہ شق ہوا
 لے کے کب وہ پھول آئی تو لحد پر بعد مرگ
 تو ہی تہلا دے مجھے اے جنبش باد صبا
 میرے غم میں کب ہوئے مرغان گلشن نالہ کش
 کان میں آئی نہ اب تک شور بلبل کی صدا
 پوچھنے والوں نے اتنا بھی نہ پوچھا بعد مرگ
 تجھ سے کیوں کر اٹھ سکا صدمہ فشاں گور کا

جی ہے کیسا۔ کئے پوچھی آہ مجھ سے اتنی بات
 منہ نکل آیا ہے کیوں کب کہنے والوں نے کہا
 تجھ سے بھی آئی نہ ہمدردی کی بوائے بے کسی!
 تو نے چھاتی سے مری میت کو کب لپٹا لیا
 کب جگایا مجھ کو خوابِ ناز سے وقتِ سحر
 تو نے شانہ کب ہلایا میرا اے بادِ صبا
 تجھ کو ہے مشاطگی کا کیا سلیقہ اے نسیم
 تو نے شانہ کب مری زلف پریشاں میں کیا
 میری مردہ ہڈیوں میں کس نے پھونکی روحِ آہ
 عمر رفتہ نے دکھایا کب اثرِ اعجاز کا
 کج مرقد میں کیا کس نے مری میت کو پیار
 کس نے لوٹا میرے جوہن کا مزا بعدِ فنا
 کون آیا کانٹے خوابِ عدم کی بیڑیاں
 مدتوں کج لحد میں میں نے سر ٹپکا تو کیا
 میرے جیتے جی جدائی جن کو میری شاق تھی
 چھوڑ کر مجھ کو اکیلا چل دیے وہ اقربا
 ہاتھ اٹھایا میں نے کیا دنیا سے ہنگام سفر
 حسرتِ داندوہ کا چھاتی پہ پتھر رکھ لیا
 یاس و حرام کا مری بالین پہ تھا کیا کیا ہجوم
 چھا رہا تھا جب مری آنکھوں میں عالمِ نزع کا

اقربا کا منہ وہ تکتا پیار کی نظروں سے ہائے
 وہ نگاہِ یاس سے دیوارِ دور کو دیکھنا
 سسکیاں بھر کر وہ رہ جانا کلیجہ تھام کر
 روکے ہوتا ہائے وہ اپنے پرانے سے جدا
 یوں زبانِ حال سے کہتی تھی چشمِ سحر ساز
 بند ہو کر اب نہ ہوں گی گوشہٴ مرقد میں وا
 اب نہ آئے گا نظر مجھ کو یہ قصرِ زر نگار
 اب نہ دیکھوں گی میں یہ کاشانہٴ نزہتِ فزا
 مجھ سے چھٹتا ہے ہمیشہ کے لیے اورنگِ دتاج
 اب نہ آئے گی نظر ایوانِ شاہی کی ضیا
 اب نہ دیکھوں گی میں دنیا کا طلسمِ دل فریب
 اب نہ آئے گا نظر یہ جلوہٴ حیرتِ فزا
 خارِ حسرت ہو رہی ہے وہ نگاہِ دل فریب
 لوٹتی تھی جو کبھی پھولوں کے جوہن کا مزا
 سیر کے قابل نہیں دنیا کا کوئی سینِ آہ!
 ہے تماشا گاہِ ہستی بھی عجب عبرتِ سرا
 کون جن کر لے گیا دو پھول اس گلزار سے
 چاروں کلیوں سے ہنس کر دل جو بہلایا تو کیا
 مسندِ مرا حسرت سے تکتی تھی نگاہِ واپس
 منہ چلی تھی نزع میں کچھ کچھ جو چشمِ نیم وا

آرہا تھا سیکڑوں باتوں کا رہ رہ کر خیال
 حسرتوں نے دل میں کر رکھا تھا ہنگامہ بچا
 بے کسی کہتی تھی چھوڑا تو نے کس پر تخت و تاج
 عقل سمجھاتی تھی کوئی جانشین ہو تجھ کو کیا
 کیا اورنگ شہی کیسی شکوہ سلطنت
 کیا ایوان مرصع۔ کیا قصر دل رہا
 کیسی شان مملکت۔ کیا جہانگیری کا خط
 چار دن فرماں روائی کی اگر تو نے تو کیا
 کیا جیفہ۔ کیا طرہ کیسی کلفتی۔ کیا تاج
 تخت شاہی پھر کہاں جب آگئی سر پر قضا
 لے گیا سر پر اٹھا کر افسردہ اورنگ کون
 چل بے دار فنا سے سیکڑوں فرماں روا
 وہ ملوک ہفت کشور۔ وہ شہ والا نژاد
 جن کی نصرت کا الم لہرا رہا تھا جابجا
 کانپتے تھے جن کی سطوت سے زمین و آسمان
 جن کی صورت دیکھ شیروں کا زہرہ آب تھا
 جن کے در پر بیج رہا تھا روز شب کوس ظفر
 جن کے سر پر تھا جہاں داری کا سہرا بیج رہا
 ہاتھ آیا ہستی فانی سے کچھ بھی وقت مرگ؟
 لے گئے دنیا سے کچھ بھی یاس و حسرت کے سوا

لے گیا کچھ بھی سکندر وقت رحلت اپنے ساتھ
 ہاتھ خالی دونوں تھے دائرِ فنا سے جب چلا
 ہیں یہ سب دنیا کے جھگڑے ورنہ غافل بعد مرگ
 کون آیا دیکھنے کو تختِ زرین کیا ہوا
 جب جہاں داری کا سہرا اٹھ گیا سر سے ترے
 تجھ کو کیا وارث ہو کوئی افسرد اورنگ کا
 تجھ کو کیا اوشا ہزادی اب کوئی ہو حکمراں
 تجھ کو کیا تختِ شہی پر ہو کوئی فرماں روا
 اک کشاکش میں غرض تھی میری جان ناتواں
 حسرت و اندوہ کا تھا ایک ہنگامہ بچا
 حرص کہتی تھی لیے چل افسرِ واد رنگ ساتھ
 اور یہ دولت کا تقاضا تھا نہ مجھ کو چھوڑنا
 عقل یوں کرتی تھی رہ رہ کر نصیحت گستری
 مال و دولت کون اس دائرِ فنا سے لے گیا
 کس کشاکش سے غرض آنکھوں سے نکلی جان زار
 روحِ قالب سے ہوئی کس یاس سے مل کر جدا
 یاد ہے اب تاکہ مجھے ہو جیسے کل کی سرگزشت
 نزع کے عا کا وہ افسانہ حیرت فزا
 میں نے دیکھے بہد سے کیا کیا لحد تک انقلاب
 اور ابھی یہ گردشِ دوراں دکھائے جانے کیا

میں یہ کب کہتی ہوں میں ہوں نازش نسل شہی
 سایہ انگن چتر دولت سر پہ ہے لیکن رہا
 میرے نازوں کا ہے گہوارہ وہ دشت ہولناک
 کچھ نظر آتا نہ تھا جس میں بگولوں کے سوا
 باد صرصر منہ مسافر کا جھلتی تھی جہاں
 چلنے دیتی تھی نہ رہرو کو سموم جاں گزا
 اک شرارِ آشتیں تھا ریت کا ذرہ تھا جو
 یوں زمیں تپتی تھی ہو جلتا ہوا جیسے توا
 پاؤں رکھنے کو نہ تھی کوئی اقامت کی جگہ
 اور ٹھہرنے کو نہ تھی کوئی دہاں مہماں سرا
 مجھ کو سونپا گور کو اس دادی پُر خار میں
 مجھ کو پھینکا خاک پر ہو مہر مادر کا بُرا
 جب کیا مجھ کو کلیجہ سے جدا ماں باپ نے
 دوڑ کر چھاتی سے حسرت نے مجھے لپٹا لیا
 لعل انگن یوں مرے جلوہ کی ضوتھی دشت میں
 جیسے کلزا چاند کا کوئی زمیں پر ہو پڑا
 جوشِ مادر تھا نہ آغوشِ پدر کا تھا پتہ
 دشتِ گہوارہ تھا دایہ تھی سموم جاں گزا
 بیکی کا لوٹا ہو جیسے پتلا خاک پر
 چھا رہا تھا مجھ پہ یوں عالم سراسر یاس کا

آگنی تھی بھوک سے ہونٹوں پہ ننھی سی جو جاں
 رو رہی تھی چپکے چپکے میری بالیں پر قضا
 سسکیاں بھر کر زمیں پر وہ بلکنا بار بار
 بھوک کے مارے وہ ننھا سا انگوٹھا چوسنا
 سر پٹکتی تھی مری بالیں پہ روکر بیکسی
 کان میں آتی تھی یہ آہستہ آہستہ صدا
 پھٹ گئی چھاتی نہ تیری ہائے مہر مادری
 ننھے بچے کو کیا تو نے کلیجہ سے جدا
 پھینکا ہے کوئی کانٹوں پر مسل کر یوں بھی پھول
 خاک میں یوں بھی ملاتا ہے کوئی درِ صفا
 رکھ لیا چھاتی پہ پتھر تو نے بھی مہر پدر
 تو نے بھی پوچھا نہ یہ اس ننھی جاں کو کیا ہوا
 بیکسی بکتی تھی منہ حیرت سے میرا بار بار
 باپ کا سایہ نہ تھا سر پر نہ ماں کی مامتا
 خاک کے اڑتے تھے صحرا میں گولے ہر طرف
 کچھ نظر آتا نہ تھا گردِ قیمتی کے سوا
 مہدِ راحت تھی زمیں گہوارہ جہاں آسمان
 گود میں لے کر کھلاتی تھی سموم جاں گزا
 میں ادھر روتی تھی قسمت مسکراتی تھی ادھر
 ایک عالم تھا نگاہوں میں سحاب و برق کا

مسکرا کر مجھ سے کہتی تھی کہ آئی وہ ہنسی
 تھی لب نازک پہ یہ آستہ آہستہ صدا
 تاج شاہی میں جگہ دوں گی تجھے میں ایک دن
 ملے دوں گی خاک میں تجھ کو نہ اے درِ صفا
 چترِ دولت گھومتا ہوگا ترے سر پر کبھی
 ہوگی لورنگ شہی پر تو کبھی فرماں روا
 لے چلوں گی کاخِ دولت میں تجھے میں اپنے ساتھ
 تجھ کو دکھلاؤں گی میں شاہوں کے قصرِ دل رہا
 تجھ سے ایوانِ شہی ہوگا منور اے پری
 کو ندتی ہوگی کسی دن تیرے جلوہ کی ضیا
 سج رہا ہوگا ترے سر پر جہانگیری کا تاج
 تیرے دروازے پہ ہوگی کوسِ دولت کی صدا
 فرشِ گل پر تجھ کو سونا ہے ابھی اے سیمبر
 تجھ کو ہوتا ہے ابھی شاہی حرم اے مہ لقا
 تو نے دیکھا ہی ہے کیا اے ماہِ سیمانازنیں
 دودھ کی بومہ سے آتی ہے ابھی نامِ خدا
 اپنی آنکھوں میں جگہ دوں گی تجھے اے ماہِ دُش
 تجھ کو نظروں سے گرایا مہرِ مادر نے تو کیا
 مزدہٴ جان بخش یہ مجھ کو سنا کر پیار سے
 میں جو روتی تھی تو دیتی تھی مجھے قسمت ہنسا

تگہاں آیا نظر اک تاجروں کا کارواں
 کارواں کیا تھا تھی یہ بھی ایک شان کبریا
 میری قسمت نے اٹھا کر مجھ کو آخر ہاتھوں ہاتھ
 کارواں سالار لشکر تک مجھے پہنچا دیا
 چھٹ گیا غربت میں جب گہوارہ دشتِ جنون
 پھر تو پھولوں میں مرا بوٹا سا قد چلنے لگا
 رفتہ رفتہ ہو گیا بوٹا سا قد سروِ رواں
 اور ہی عالم نظر آیا نہالِ حسن کا
 نعلِ قد میں پھر نکل آئے جوانی کے ثمر
 ہو گیا پھر اور سے کچھ اور عالم حسن کا
 ہر ادائے دل ربا میں دل فریبی چھا گئی
 ایک عالم تھا نظر میں لمحہ انوار کا
 اب نہ پڑنے دوں گی نامحرم کی میں تجھ پر نگاہ
 اب نہ پردہ سے نکلنے دوں گی کہتی تھی حیا
 چکیاں لیتی تھی رہ رہ کر جوانی کی اُمتگ
 دل کا جو ارمان تھا پہلو میں تھا مچلا ہوا
 وہ جوانی کی اُمتگیں اور وہ جو بن کا ابھار
 چھارہا تھا سر سے پائیک مجھ پہ عالم حسن کا
 دل سلنے کو چھلا وہ شوخی مشقِ خرام
 کاٹ کرنے کو قیامت بڑش تیغ ادا

پار ہونے کو جگر میں ہر نظر نوک سناں
 خون عاشق کو وہ ضد پر شوخی رنگ حنا
 مار رہزن دل کے ڈس جانے کو گیسوئے سیاہ
 دونوں طومار قضا، دونوں بلا کے جاں گزا
 آئینہ کو میرے رخ پر تاب نظارہ نہ تھی
 دو بدو ہو مجھ سے دیدہ آری کاکب یہ تھا
 رہنمائی تھی جو قسمت کو مری مد نظر
 رفتہ رفتہ قصر شاہی تک مجھے پہنچا دیا
 جٹ الٹ دی قصر شہ میں میں نے چہرہ سے نقاب
 اک پری آئی ہے اذکر قاف سے غل جچ گیا
 ایک عالم لمحہ انوار کا تھا ہر طرف
 قصر شاہی میں تھا ٹوٹا اک ستارہ نور کا
 گوہر شہوار تھی لیکن تھی ناسفہ ابھی
 یعنی تھی نام خدا دوشیزہ ناکھدا
 چولی دامن کا تعلق تھا جو منظور نظر
 مجھ کو قسمت نے بنایا پھر عروس مہ لقا
 رفتہ رفتہ کردیا پھر شہ نے میرا ازدواج
 شیرالگن سے جو تھا بنگال کا فرماں روا
 دونوں مہر و ماہ پھر ایک برج میں رہنے لگے
 خوب لوٹا ہم نے اپنے اپنے جوہن کامزا

یاد ہے اب تک مجھے وہ لطف شب ہائے وصال
 ایک ہنگامہ تھا خلوت میں حجاب و شوق کا
 بے حجابی کی جو ضد تھی شوق دامن گیر کو
 پر وہ داری میری رکھ لینا یہ کہتی تھی حیا
 واں کسی کے دست نازک ہلے آغوش شوق
 یاں خم گردن میں اک عالم ہلال عید کا
 شوق دامن گیر کا گھونگٹ الٹ کر بار بار
 مجھ سے کہنا وضع داری کی پڑی ہے تجھ کو کیا
 وہ حیا کا امتحاں اور شوق کی وہ بے خودی
 یاد ہے اب تک جوانی کی وہ راتوں کا مزا
 رخ سے آہستہ کسی کا وہ الٹ دینا نقاب
 وہ نگاہ شریکیں وہ پردہ داری وہ حیا
 میرے شوہر پر غرض نازل ہوا شاعی عتاب
 ہو گیا نذر اجل میدان میں وہ تیغ آزما
 الغرض لائی گئی قصر شہی میں میں بہ زور
 سامنے آیا وہی دن جس کا کھٹکا تھا لگا
 کچھ نہ پوچھو مجھ سے شوہر کا برا ہوتا ہے غم
 سال بھر تک میں نے پہنا آہ جوڑا سوگ کا
 لوٹا تھا سانپ چھاتی پر مرے بے اختیار
 ڈھارہا تھا اک ستم دل پر اُجڑنا مانگ کا

تھی جو بچپن سے طبیعت کے لیے وابستگی
 مجھ سے شہ کا ازدوا جانہ تعلق ہو گیا
 رفتہ رفتہ مجھ کو قسمت نے دکھایا پھر عروج
 افسردہ اورنگ مجھ کو کر دیا شہ نے عطا
 سلطنت شاہی رہی برسوں لگس راں تخت پر
 چتر دولت جلوہ آگن مدتوں سر پر رہا
 اٹھ گیا فرق شہی سے پھر جہانداری کا تاج
 کھینچ کر لائی مجھے گور غریباں میں قضا
 اک مرقع خواب کا تھا وہ طلسم ولفریب
 کچھ بھی آتا ہے نظر اب یاس و حسرت کے سوا
 اب نظر آتا نہیں وہ تختہ اورنگ حیف
 کان میں آتی نہیں اب کوس دولت کی صدا
 اک فسانہ خواب عبرت کا ہے میری سرگزشت
 ہستی فانی کی یہ ہے ابتدا یہ انتہا
 لوح تربت پر یہ کیا لکھا ہوا ہے دیکھ لو
 دیدہ عبرت کشا دہر نگر انجام ما
 ”بر مزار ما غریباں نے چراغے نے گلے
 نے مہ پر دانہ سوزد نے صدائے بلبلے“



نیچرل شاعری

شب کہ تھا میں چار سو بستر پہ نظارہ کناں
 چھا گیا آنکھوں میں میری یک بیک خواب گراں
 ناگہاں آئی نظر اک ماہ سیما تازہ نیاں
 اک چھلا وہ سر سے پائیک تھی وہ کافر الا ماں
 وہ جلی حسن کی خورشید ہو جس پر غار
 وہ ضیا عارض کی جس پر ماہ کامل کا گماں
 وہ جلی وہ ضیا وہ جلوہ حیرت طراز
 سر سے پائیک برق بے پردہ تھی کافر الا ماں
 دونوں شانوں پر تھی زلف خم مجم لکلی ہوئی
 جمعہ عنبر بار تھی ڈسنے کو کافر الا ماں
 سادگی کا اف وہ عالم اور وہ حسن دل فریب
 وہ جوانی کی انگلیں وہ غضب کی شوخیاں
 پتلے پتلے وہ لب نازک وہ چھوٹا سا دہن
 پتلی پتلی وہ کمر وہ پتلی پتلی انگلیاں
 دونوں آنکھیں سامری فن دونوں لب سحر ملال
 دونوں گیسو دل کے ڈس جانے کو مار دو زبان

تھے رخ پر نور پر بکھرے ہوئے سر کے جو بال
 ماہِ کامل ہے گہن میں صاف ہوتا تھا عیاں
 شوخی رفتار میں وہ گردشِ دوراں کا ڈھنگ
 قد موزوں میں قیامت کا وہ عالمِ الاماں
 وہ نگاہِ شرمیلیں غارت گر صبر و حکیم
 دل کے لے جانے کو ضد پر ہر ادائے دلستاں
 قد موزوں خود قیامت اُس پہ وہ مشقِ خرام
 سادگی کا اف وہ عالمِ اُس پہ وہ نیرنگیاں
 پیاری پیاری موئی صورت تھی صورتِ حسن کی
 سر سے پاتک سادگی چھائی ہوئی تھی الاماں
 وہ کفِ نازک ہو جن پر برگ گل کا اشتہا
 ہاتھ وہ ہو پنچہ خورشید کا جن پر گماں
 سادگی ہی سادگی تھی تھا قصع کا نہ رنگ
 دستِ نازک میں نہ تھیں رنگِ حنا کی شوخیاں
 پتلے پتلے ہونٹ مٹی نے کیے تھے کب کبود
 سرمہ اعجاز کے آنکھوں میں ڈورے تھے کہاں
 فتنہ محشر نہ کرتی تھی پامستانہ چال
 اور دم رفتار کرتے تھے نہ کھنگرو شوخیاں
 گل سے عارض پر جمایا تھا نہ گلگونے نے رنگ
 یعنی اب تک تھیں اچھوتی حسن کی نیرنگیاں

جب نظر آئی مجھے اس دھج سے وہ کافر ادا
 لے گئی پہلو سے دل کو ہر ادائے دلستاں
 اف وہ مستانہ ادا وہ شوخی مشقی خرام
 قد موزوں میں بھری تھیں کوٹ کر اٹھیلیاں
 گیسوؤں سے پھوٹ نکلی تھی جو عارض کی ضیا
 کالے کالے بادلوں میں کوندتی تھیں بجلیاں
 جب مری بالیس پہ یوں آئی وہ اٹھلاتی ہوئی
 میں نے پوچھا اس پری رو سے کہ اے آرام جاں
 از کجائی آئی اے سرمست خوبی محو ناز
 عطر آگئیں تاپہ داماں تاکر عنبر نشاں
 وہ پرستاں کون سا ہے تو جہاں کی ہے پری
 ہے وہ جنت کون سی تو جس کی ہے حور جاناں
 تو ہے کس کی لاڈلی کس کے چمن کی ہے کلی
 ناز سے جس میں پلی تو ہے وہ گہوارہ کہاں
 کس کے دوش ناز پر پائی ہے تو نے پردریش
 کس نے سکھلائیں ہیں معشوقانہ تجھ کو شوخیاں
 کس کے نازوں کی ہے تو پالی ہواے ناز میں
 ہے کدھر تیرا وطن تیرا گھر انا ہے کہاں
 کس کی آنکھوں کی ہے پتلی کس کے گھر کالور ہے
 شمع ہے تو کس کے کاشانے کی اے آرام جان

کون سے رنواس کی رانی ہے تو اے مہ لقا
 کون سے بنگلے کی تو نو چیز مس ہے الاماں
 کس کے خاتم کی ہے نقش دل نشیں اے نازنیں
 کون ہے تو کیا ہے اوکا فر ترا نام و نشان
 مجھ سے سن کر وہ بہت شیریں دہن یہ گفتگو
 یوں لب لعل شکر خاسی ہوئی شکر فشاں
 حیف تو مجھ کو نہیں پہچانتا او بے خبر
 پوچھتا ہے مجھ سے کیا سیرے وطن کا تو نشان
 ہے جہاں نیچر کے گل ہائے مضامیں کی بہار
 رہنے والی ہوں اسی گلشن کی میں اے نکتہ داں
 حور جنت ہوں۔ نہ اندر کے اکھاڑے کی پری
 ہوں میں نو خیز اور یورپ ہے میرا خاندان
 کہنے والے مجھ کو کہتے ہیں بہ لندن نژاد
 ایشیا کی رہنے والی میں نہیں اوبدگماں
 ہوں مسوں کی سادگی کا جلوہ حیرت طراز
 گورے گورے گال ہیں اور بھوری بھوری پتلیاں
 بل نہیں عشاق سے کرتی مری زلف دراز
 میری جعد خم نجم دیتی نہیں ہے پھانسیاں
 خون عاشق میری ملت میں نہیں ناداں روا
 میری چتون کو نہ کہنا برش نوک سناں

ایک میں جادو بھرا ہے۔ ایک میں اعجاز ہے
 حشر کے فتنے مری آنکھوں میں اے خود میں کہیں
 پاکی ہے نیچر کے گہوارہ میں میں نے پرورش
 حور جنت ہوں اسی فروں کی اسے نکتہ واں
 میری باتیں سن کے زاہد کی ٹپک پڑتی ہے رال
 گھولتی ہوں قدلب سے ہوں وہ میں شیریں وہاں
 مجھ پہ شش ہے اک زمانہ میں وہ ہوں نیچر طراز
 نازش شعرو سخن ہے میرا انداز بیاں
 نخل قد میں میری کیا شائیں نکالے گا کوئی
 میری رگ رگ میں بھری ہیں کوٹ کر موزونیاں
 کھینچتی ہوں ہو بہو ہر واقعہ کی میں شبیہ
 مجھ کو بھاتی ہیں تصنع کی نہ رنگ آمیزیاں
 سادگی میری اداؤں میں بھری ہے کوٹ کر
 میرے جلوے میں تلون کی نہیں نیرنگیاں
 ہوں چمن میں میں گل و بلبل کا افسانہ اگر
 شمع و پرورانہ کی ہوں ہر انجمن میں داستاں
 نیند کا جب وقت چپکے چپکے آتا ہے قریب
 چھوٹے بچوں کو ہوں میں جا کر سناتی لوریاں
 لب پہ مطرب کے ہوں میں نیچر کی دل کش راگنی
 اور پس پردہ تھیٹر میں کبھی ہو نقد خواں

ہوں میں لبرل میری رگ رگ میں فریڈم کا ہے جوش
 روکنے والا نہیں ہر گز کوئی میری عنان
 رن میں جب کڑکے سناتی ہوں دلیروں کے لیے
 جھوم جاتے ہیں مری آواز سن کر نوجواں
 گزرے ہیں یورپ میں جتنے شاعر نچر طراز
 کارنامے سب کے اب تک ہیں مرے دروزباں
 وہ ایڈسن ساخنور با کمال و بے مثال
 اور وہ کوپر سا اف اف شاعر جادو بیاں
 وہ سخن دانوں میں یکتائے زمانہ شیکسپیر
 گولڈ اسمتھ سا وہ ناظم نکتہ سنج و نکتہ داں
 میرے گہوارہ میں پائی تھی جنھوں نے پرورش
 میرے گلشن کے کبھی تھے ہائے جو سرورواں
 میرے خرمن کے کبھی جو خوشہ چیں تھے اے فلک
 اب نظر آتا نہیں ہے ان کی قبروں کا نشان
 کیا ہوئے وہ میری بزم عیش کے چشم و چراغ
 میری آنکھوں کے وہ تارے ہیں خدا جانے کہاں
 میرے بچپن کا وہ گہوارہ کہاں ہے اے فلک
 ناز سے جس میں پلی تھی وہ ہنڈولا ہے کہاں
 میرے جلوہ کی جھلک یورپ میں اب بھی ہے مگر
 ہند میں کوئی نہیں افسوس میرا قدر داں

اچھی صورت کا یہاں ہے آہ کس کو امتیاز
 کرچکی میں بار ہا اہل نظر کا امتحان
 کیا کسی عاشق کا دل پیسوں میں ہنگام خرام
 میری چالوں میں قیامت کی نہیں اٹھیلیاں
 بھولی بھالی ہوں پری چہرہ مس لندن نژاد
 ہیں کہاں مجھ میں بتان ہند کی سی شوخیاں
 کیسی چشم سر گئیں کیسے مسمی مالیدہ لب
 کیسی آرائش کہاں کا شوق زینت الاماں
 کیسوں کے سچ کیسے کیسی زلفوں کی شکن
 کنگھی چوٹی کا ہے اوداں کسے لپکا یہاں
 یہ نمود ظاہری ہے چاردن کی ٹیپ ٹاپ
 ہیں طلسم نقش حیرت اس کی رنگ آمیزیاں
 نیچرل بیوٹی سے بڑھ کر کوئی آرائش نہیں
 سادگی کا لطف اوداں قصع میں کہاں
 کر ہیں گوش سامعین کیسا ترانہ کیسا ساز
 کس کو نیچر کی سناؤں میں ترنم ریزیاں
 پردوش کس نے کیا اردو کے دامن میں مجھے
 ایک بھی پیدا ہوا ہے ہے نہ ایسا نکتہ داں
 نام لیوا کون ہے میرا سخن دانوں میں حیف
 بند میں ملتا نہیں ہے میری نسلوں کا نشان

میرے جلوہ کو دیا اہل سخن نے کب فروغ
 ایک دن بھی ہند میں چکا نہ میرا خاندان
 میری مردہ ہڈیوں میں پھونکتا نیچر کی روح
 ایک بھی ہیرو نہیں پیدا ہوا ایسا یہاں
 میرے نفوس کا نہیں ہے آہ کوئی ہم صغیر
 مجھ کو کیا گوسیکڑوں ہوں بلبل ہند وستاں
 کچھ بھی آتا ہے انھیں ہر زہ سرائی کے سوا
 ہند میں کہنے کو گو ہیں سیکڑوں اہل زباں
 ان سے ہونا کیا ہے منہ پر صاف کہہ دوں برملا
 جن کے مضمونوں میں حسن و عشق کی ہے داستاں
 مل گیا کیا آگیا جو ہاتھ مضمون کر
 کیا ہوا باندھا وہاں یار کو جو بے نشان
 میں بھی دیکھوں تو وہ امنام خیالی ہیں کدھر
 ہے کمر معدوم جن کی اودھن ہے بے نشان
 حشر ہوتا ہے پیا کیوں کرتوں کی چال سے
 فتنہ رفتار کی میں بھی تو دیکھوں شوخیاں
 جنبش لب سے ہوا زندہ نہ عاشق ایک بھی
 سر چمک کر مر گئے لاکھوں میجائے زماں
 کس کو اعجاز میجائی کا دعویٰ ہے بتو
 ڈالتا ہے کون دیکھیں قوم کے مردے میں جاں

کس کو بھاتی ہے تری روکھی زباں روکھا کلام
کیوں ہے یہ ہرزہ سرائی اے سرو دہشتہ جان



بے ثباتی زمانہ

شب کہ تھا میں عالم رویا میں نظارہ کناں
تا کہاں آیا نظر اجڑا ہوا اک بوستاں
ڈھل گیا تھا شاہدان باغ کا حسن شباب
زرد تھا ہر گل کا چہرہ صورتِ برگ خزاں
چومتی تھی منہ نہ پھولوں کا نسیم عطر ہیز
اب نہ تھیں شاخوں پہ بادِ صبح دم کی شوخیاں
ڈالیں پر تھے نہ مرغانِ چمن نغمہ سرا
شور گل رنگِ حنا دل شاخ گل پر تھا کہاں
شاخ گل پر ہر گل نورس تھا مرجھایا ہوا
اب نہ تھیں پیشِ نظر وہ حسن کی نیرنگیاں
کچھ نہ تھا دو چار ٹکڑوں کے سوا اب یاد گار
شاخ گل پر تھا جو بانہا بلبلوں نے آشیاں
شوخیاں کرتی نہ تھی اٹھلا کے اب بادِ بہار
تھی نہ شاخوں پر نسیم صبح دمِ غیر فشاں

دیکھتی تھی دیدہ عبرت سے انجام چمن
 زگس بیمار کی آنکھوں سے آنسو تھے روان
 اب نہ تھا قمری کی کوکو کا سماں وہ دل فریب
 اب پیسے کی وہ شاخوں پر نہ تھی رٹ پی کہاں
 اب نہ بل کرتی تھی زحید سہلیں عشاق سے
 پھانسیاں دیتے نہ تھے اب گیسوے عبرت شاں
 اب نہ آتے تھے پری وں نازنین گل گشت کے
 اب نظر آتا نہ تھا وہ جلوہ حسن بتاں
 چھوٹی چڑیاں اب نہ شاخوں پر ترنم ریز تھیں
 اب نہ مرغان چمن کرتے تھے نغمہ بنیاں
 جھومتے پھرتے نہ تھے اب نوجوانان چمن
 لالہ و گل کا نظر آتا نہ تھا اب کارواں
 رنگ پھیکا پڑ گیا تھا سرمہ تسخیر کا
 زگس بیمار کی آنکھوں میں ڈورے تھے کہاں
 پھول چننے کو حسین آتے نہ تھے اب باغ میں
 اب نہ مرجھائے ہوئے غنچوں میں تھیں وہ شوخیاں
 اب نہ دیتے تھے خن و رقد رجاناں سے مثال
 اب نہ تھیں وہ مصرع شمشاد میں موزونیاں
 اب نہ آتی تھی نظر کیفیت سیلان آب
 اب نہ تھیں پانی کی نہریں صحن گلشن میں رواں

اب نہ تھی غنچوں کے لب پر وہ صدائے قہار
 خندہ گل کی نظر آتی نہ تھیں اب شوخیاں
 ڈھل گیا تھا سبزہ نورس کا سارا رنگ روپ
 لہلہا کر اب نہ کرتا تھا لب جو شوخیاں
 سوکھے پودوں میں نہ تھی اب قوت نشوونما
 سینچتا تھا اب نہ پانی دے کے ان کو باغباں
 شاخ گل پر اب نہ تھا وہ عندلیبوں کا ہجوم
 اب نہ تھیں نغمہ سرا سرو چمن پر قمریاں
 تھا ہر ایک کبک دربی بے تاب انگارے پہ یوں
 لوٹا ہو خاک پر جیسے کوئی آتش بجاں
 مند گئی تھی ہر گلی یوں شاخ گل پر ہائے ہاے
 نزع میں آنکھیں نہ کھولے جیسے کوئی خستہ جاں
 سلعہ جاناں کی شوخی ہنچے گل میں نہ تھی
 اب نہ تھیں اس میں بد قدرت کی وہ صنایع
 تنکے چختے تھے نہ اب گلشن میں مرغان چمن
 باندھتے تھے اب نہ شاخوں پر عنادل آشیاں
 سو گھٹتے تھے اب نہ پھولوں کو مسل کرنا زمین
 چومتے تھے اب نہ کلیوں کو بیت رنگین وہاں
 تیل بوٹوں میں نہ تھے اب حسن کے نقش و نگار
 اب نہ تھیں ان میں بد قدرت کی رنگ آمیزیاں

منہ نکل آیا تھا کلیوں کا ذرا سا اے سرور
 گھرے گالوں میں وہ رخ کی جھلک تھی اب کہاں
 رہ گیا میں دونوں ہاتھوں سے کلیجہ تھام کر
 نقش حیرت ہو گیا دیکھا جو یہ ہو کا سماں
 نونہالان چمن کا دیکھ کر یہ حال زار
 چپکے چپکے ہو گئے منہ پر مرے آنسو رواں
 دل میں کہتا تھا یہ کیا نیرنگ ہے بار خدا
 غنچہ دگل کا نظر آتا نہیں کوسوں نشاں
 دیکھ کر مجھ کو حقیر مجھ کو عقل نکتہ سنج
 یوں لب لعل شکر خاسے ہوئی شکر فشاں
 یہ چمن وحشت سرا ہے اس کا کیا ہے اعتبار
 سیر کے قابل نہیں نادان یہ گلزار جہاں
 ہستی فانی نہیں ہے منزل آرام و عیش
 ہر درود یوار سے حسرت برستی ہے یہاں
 کب یہاں کی اوج و پستی کو ہے نادان ثابت
 خاک کا تو دم ہیں دونوں کیا زمیں کیا آسمان
 کون ٹھہراہائے اس دار فنا میں چار دن
 گردش دوراں ٹھہرنے دیتی ہے کس کو یہاں
 چل بے اس عالم فانی میں رہ کر چند روز
 کیسے کیسے لعبت شیریں ادا شیریں زباں

کیا ہوئے وہ عاشق و معشوق اے دنیائے دوں
 قیس و لیلیٰ ہیں کہاں فرہاد شیریں ہیں کہاں
 اب نظر آتے نہیں وہ ماہ سیمانازمین
 دفن ہیں وہ نور کے پتلے خدا جانے کہاں
 کیا ہوا امنگا ہوا وہ نازنیوں کا شباب
 کیا ہوئی وہ مہ جبینوں کی ادائے جانتاں
 جن کے ایوانوں کی رفعت آسماں سے تھی بلند
 ان کی قبروں کا نظر آتا نہیں ہے اب نشان
 یہ لب گور غریباں بھی صدا دیتے نہیں
 کس سے پوچھیں آہ یارانِ عدم کا ہم نشان
 کیسی منزل کیسی آواز جس کیسا غبار
 نقش پا ملتا نہیں کیسا سراغ رفتگاں
 پیش داری وہ کہاں ہیں وہ کہانی ہیں کدھر
 رفعت اہرام مصری کے وہ بانی ہیں کہاں
 اب سکندر ہے نہ دارا ہے نہ کیاؤس ہے
 لے گئی یہ ہستی فانی خدا جانے کہاں
 سعدی و خاقانی و فردوسی نیچر طراز
 وہ سخن کے اب پیہر ہیں خدا جانے کہاں
 اب وہ انداز غزل خوانی کہاں اے نکتہ سنج
 بلبل شیراز کا خالی پڑا ہے آشیاں

کیا ہوئے یونان کے وہ فلسفہ داں اے فلک
 اب وہ مردم خیز نقطہ ہے خدا جانے کہاں
 کب ہوا سقراط سا پیدا زمانے میں حکیم
 ایک بھی گزرا نہ دنیا میں ارسطوے زماں
 اب پتہ ملتا نہیں بقراط دجالینوس کا
 اب نظر آتا نہیں ہے وہ طیب نکتہ داں
 دفن ہیں کس سرزمین میں ہائے اے چرخِ دنی
 وہ منجم وہ مہندس وہ ادیب نکتہ داں
 کس کو میدان قضا میں آہ تھی تابِ نبرد
 ہو گئے چت گور کی بغلی سے کیا کیا پہلوں
 نقش دیوار شکستہ کے سوا و احسرتا
 کچھ نہیں ملتا ضنا دیدِ عجم کا اب نشان
 ہو گئے مٹی کے پتلے کیسے کیسے تاجور
 اب فریدوں ہے نہ دارا ہے نہ ہے نوشیرواں
 تیری ہستی کیا ہے تو کیا چیز ہے او خود نما
 مٹ گئے جب ایسے تاجداروں کے نشان
 اصطلیل گھوڑوں کا اب وہ قصر بونا پارٹ ہے
 سطوت شای تھی جو خواب آسائش جہاں
 ہستی فانی میں او خود ہیں بقا کا ذکر کیا
 کون آیا ہے عدم سے لے کے عمر جاوداں

تشنہ لب آیا سکندر چشمہ ظلمات سے
 کس کو پینے کو ملا آبِ بقا اے نکتہ داں
 اب پتہ ملتا نہیں کچھ تعلق و تیور کا
 اب نظر آتی نہیں ہے ہے وہ نسل راجگاں
 ہستی موہوم بھی طرّف تماشا گاہ ہے
 ایک پہلو پر نہیں جس کی کبھی نیرنگیاں
 ہیں زمیں کو گردشوں پر گردشیں لیل و نہار
 یہ وہ گہوارہ ہے جس میں خواب آسائش کہاں
 تو سن عمر رواں بھی ہے غضب کا بد لگام
 ہے لکھ کو ب حوادث ہر بشر اے نکتہ داں
 غلطی کا مبدا وہی صنّاعِ بچپن ہے وہی
 ہے بقا کس کو بجز ذاتِ خدائے دد جہاں
 علتِ اولیٰ ہر ایک شے کی وہ روح پاک ہے
 اس کی وحدت سے یہ کثرت کا تماشا ہے عیاں
 ہے اسی کے نور عالم تاب کی ان میں ضیا
 یہ جو اقدار و کواکبِ آسماں پر ہیں عیاں
 اس نے وحدت سے کیا کثرت کو پیدا کس طرح
 کوئی کیا جانے بجز اس کے یہ اسرارِ نہاں
 کثرت و وحدت ہے دونوں سے عیاں ان کا جلال
 ہے وہ خلوت اس کی اور یہ اس کی بزمِ آرائیاں

خاک کے ناچیز پتلے کو کیا کیا کیا عطا
 لمس و شمع ذوق و بھر نطق و بیاں کام و زبان
 خاک کے پتلے کا ہے ربط عناصر سے وجود
 اس کی حکمت کا ہے شاہد اختلاط جسم و جاں
 اس کی صنعت کا مرقع یہ طلسم دہر ہے
 ذرہ ذرہ میں یہ قدرت کی ہیں صنایاں
 قطرہ ناچیز سے پیدا کیا انسان کو
 خاک کے پتلے میں اس نے پھونک دی روح رواں
 اس کی سیاروں میں صوبے اس کی ذروں میں چمک
 اس کے جلوہ گاہ ہیں دونوں زمیں و آسماں
 ہستی فانی ہے کیا شے اس کی کیا ہے کائنات
 ہے بقا کس کو بجز اس کے یہاں اسے نکتہ داں
 بحر ہستی میں ہوئے لاکھوں شاد و غرق آہ
 کون نکلا بچ کے سیلاب حوادث سے یہاں
 یوں ہوئی مجھ سے مخاطب پھر مری عقل رسا
 کر چکی جب بزم وحدت میں ترنم ریزیاں
 میں نے دیکھے ایسے دیسے جانے کتنے انقلاب
 محو حیرت ہو گیا تو دیکھ کر رنگ خزاں
 پھول بے چاروں کی ہستی کیا ہے یہ کیا چیز ہیں
 مٹ گئے جب ایسے ایسے نامور اے نکتہ داں

ڈھل گیا جب نازنیوں کا شباب دل فروز
 ہو گئے مٹی کے پتلے جب حسینان جہاں
 ان کی بوان کی ہنسی ان کی صباحت ان کا رنگ
 ان کا جو بن ان کی شوخی ان کی نکبت بے زیاں
 ہیں یہ سب نقش خیالی ان کی ہستی ہے ہی کیا
 ان کے جلوہ کی جھلک ہے چارون کی مہماں
 ہے بھرا ہر پیکر تصویر میں رنگ فنا
 ہر مرقع جلوہ نقش تخیر ہے یہاں
 چشم عبرت چاہیے رنگ خزاں ہر گل میں ہے
 اس چمن کے ہر شگوفے سے ہے نیرنگی عیاں
 کیسی پھولوں کی نمائش کیسا جو بن کیسا روپ
 کیسی گل گشت چمن کیسی فضائے بوستاں
 اک گل بے خار بھی دیکھانہ ہم نے اے سرور
 اس چمن میں کیسی گل گشت بہار بے خزاں



مبارک باد عید

(عزیز از جان محمد عبد الواحد سلمہ الرحمن)

قطعہ

عید قرباں تمہیں ہزار برس
 واحد خوش سیر مبارک ہو
 لے کے آئی صبا پیام نشاط
 یہ مبارک سحر مبارک ہو
 شب کو عیش و نشاط دن کو سرور
 تم کو نور نظر مبارک ہو
 ہو تمہیں عمر نوح و خضر نصیب
 سر پہ ظن پدر مبارک ہو
 تم کو اے مائے نشاط پدر
 سنج لعل و گہر مبارک ہو
 سر پہ لہرائے پرچم اقبال
 در پہ کوس ظفر مبارک ہو
 فرق نیکو پہ اے فختہ پے
 تاج علم و ہنر مبارک ہو

پیار بہنوں کا التفات پدر
 تم کو جان پدر مبارک ہو
 سر پہ دست پدر رہے زر پاش
 بارش سیم و زر مبارک ہو
 میری چشم امید کو آقا
 سرمہ خاک در مبارک ہو

□□□

رباعیات

(سال نو)

تصویر جمال عالم آر بن کر
 زیبا صنم و نگار یکتا بن کر
 نوروز آیا ہے لے کے پیغام نشاط
 چوٹی کی دلہن عروس رعنا بن کر

□□□

او بے خبر! او مستِ مئے جام نشاط
 اٹھ سو کے کہ ہیں مقتسم ایام نشاط
 ہے مژدہ نوروز سے کیا رنگ چمن
 ہر پھول ہے شاہدِ گل اندام نشاط

□□□

کافور ہے دل جلوں کو تنویر سحر
 ٹھنڈک ہے کلیجوں کی طبا شیر سحر
 جی انھیں دلوں میں آرزوئیں مرکز
 کیا روح فزا ہے واہ! تاثیر سحر

□□□

پھر عیش دوام لے کے آیا نوروز
 پھر بزم میں جام لے کے آیا نوروز
 لایا ہوں میں سال نو کی خوشیاں ہم راہ
 یاروں کو پیام لے کے آیا نوروز

□□□

اے ! نحو نشاط ہونے والو! اٹھو
 سرمایہ عمر کھونے والو! اٹھو
 آتی ہے وہ قافلہ سے آواز جس
 نکلا خورشید۔ سونے والو ! اٹھو

□□□

پھر لالہ و گل ہیں زیب دامان چمن
 پھر جھوم رہے ہیں سرود ریحان چمن
 ہیں صحن چمن میں تہنیت سنج بہار
 یعنی ہیں ترانہ ریز مرغان چمن

□□□

(ادیب الہ آباد کا خیر مقدم)

نکلا ہے ادیب بن کے نیرنگِ نظر
آنکھوں سے کہو۔ کہ دیکھ لیں رنگِ نظر
سن تو یہ کدھر سے آج اے گوشِ خیال
آتی ہے صدائے نغمہ ، چنگِ نظر

□□□

ہیں اوجِ کمال کے نمونے اس میں
نیرنگِ خیال کے نمونے اس میں
وہ پیکرِ حسن ہے کہ آتے ہیں نظر
دلکش خط و خال کے نمونے اس میں

□□□

وہ گل ہے یہ بوئے آرزو ہے اس میں
ہر گل کی بہارِ رنگ و بو ہے اس میں
وہ آئینہٴ ادب نما ہے یہ سرور
تصویرِ کمال ہو بہو ہے اس میں

□□□

دنیا میں رہے ادب کا زیور ہو کر
چمکے تاجِ سخن میں گوہر ہو کر
اقلیمِ سخنوری میں شہرت اس کی
اڑتی رہے کاکبِ گل تر ہو کر

□□□

گلدستہ گلہائے معانی ہے ادیب
 گنجینہ اسرار نہانی ہے ادیب
 نیرنگ فسوں تازہ ہے ہر مضمون
 مجموعہٴ اعجاز بیانی ہے ادیب

□□□

شیشوں میں جھلکتی ہے مے تاب نظر
 ہوں آکے شریک بزم احباب نظر
 ہے نور نگاہ دیدہ شوق ادیب
 آنکھوں سے لگائیں کیوں نہ ارباب نظر

□□□

اربابِ سخن بزمِ سخن میں آئیں
 مرغانِ غزل سرا چمن میں آئیں
 یعنی ہے صلائے عام یاروں کے لیے
 احبابِ نظر کی انجمن میں آئیں

□□□

اتری ہے فصاحت کی پری شیشوں میں
 یا نطق کی ہے جلوہ گری شیشوں میں
 اوراقِ ادیب میں ہیں اشعارِ سرور
 یا ہے مے لالہ گوں بھری شیشوں میں

□□□

دانہ جانے کہاں لے جائے۔ اور کیا کیا آتیں
 اور صعوبتیں برداشت کرنی پڑیں۔
 دوست آں باشد کہ گیرد دست دوست
 اور پریشاں حالی و در ماندگی

منتظر کرم

ناچیز سرذر

(حاشیہ کی تحریر) برادر م۔ اس خط کو ملاحظہ فرماتے ہی سب کام چھوڑ
 کر فوراً..... روانہ فرمائیے..... بخدا بے حد ذلیل ہو رہا ہوں۔
 صدق دل سے قسم کھاتا ہوں کہ مدت العریک وطن میں صورت نہ
 دکھاؤں گا۔

منی آرڈر ضرور بوالہی روانہ فرمائیے۔

۱۔ یہاں تین الفاظ پڑھے نہیں جاسکے۔ مغموم

□□□

سرور کا کچھ کلام جوان کے مطبوعہ مجموعوں میں شامل نہیں

ایک انگریزی نظم کا ترجمہ
وہ روشنی عطا کر عمر رواں کو یارب!
چمکوں میں شمع بن کر اس تیرہ انجمن میں
میری شمیم سے ہوتسکیں جہاں کو یارب!
مہکوں میں پھول بن کر اس وادی کہن میں

.....
یارب بنادے میری ہستی بے بقا کو
اک گیت پیارا پیارا، اک نغمہ دل آرا
اور وہ فسوں دکش دے لحن جاں فزا کو
ہوں اہل انجمن کے جینے کا میں سہارا

.....
اس زیست کو بنادے یارب! وہ جام زریں
ہو جلوہ ریز جس میں تیری شراب وحدت
دنیا کی کاہشوں سے ہرگز نہ ہوں میں غمگین
لب پر ہو جوش مستی میں نغمہ مسرت

رباعیات

بت خانے جدا ہیں، خانقاہیں ہیں جدا
ارباب پرستش کی نگاہیں ہیں جدا
جو یا ترے شیخ و برہمن ہیں دونوں
منزل تری ایک ہے، پہ راہیں ہیں جدا

۲

آغاز ہے کچھ ترا، نہ انجام ترا
بندوں پہ ہمیشہ لطف ہے عام ترا
مند میں ہے ”ہر“ ”خدا“ ہے تو مسجد میں
چپتے ہیں شیخ و برہمن نام ترا

۳

گل چیں جو گلوں کو لے چلا چن چن کر
کلیوں نے کہا یہ منہ سے سر کو دھن کر
”کل آہ! یہی ہمارا ہوگا انجام“
رویا کیا میں بہت صدا یہ سن کر

۴

یارب! ہے یہ دفن کس کی میت دل میں؟
سر پیٹ کے رو رہی ہے حسرت دل میں
پالی ہوئی آہ! ہے یہ نازوں کی مری
اے یاس! ہو بے کسی کی تربت دل میں

□□□

غزل

شب وصال مزہ دے رہی ہے ”تو“ تیری
 لیوں سے گھولتی ہے قد، گفتگو تیری
 مسئل سمجھ کے دل درد مند کو میرے
 کہ اس میں رہتی ہے بیدرد! آرزو تیری
 تری زباں کو بگاڑا رقیب بد خو نے
 کہ بات بات میں گالی تو تھی نہ خوتیری
 لگا رہا ہے جا کون تیرے ہاتھوں میں
 رلا رہی ہے مجھے خون، آرزو تیری
 ترے سکوت میں بھی اک ادا نکلتی ہے
 کہ ہے چھپی ہوئی پردے میں گفتگو تیری
 نہ چاک کر دلی بے تاب کو مرے ظالم!
 نکل کے ہو کہیں رسوا نہ آرزو تیری
 کبھی ہے قصد حرم کا، کبھی ہے عزم کنشت
 کشاں کشاں لیے پھرتی ہے آرزو تیری

(ماخوذ از ماہنامہ ”اویب“ (الہ آباد مارچ) 1911)

(صفحہ 145-146)

غزلیں

(1)

سر پگھلتی ہے بے کسی دل کی
 تو نے ظالم! خبر نہ لی دل کی
 چیخا، سر کو پٹینا، رونا
 ساری باتیں ہیں۔ یہ اسی دل کی
 وہ بھی پہچانتے ہیں، افسوس،
 کیا بری شکل ہو گئی دل کی
 ان کے پہلو سے چل دیا اٹھ کر
 نہ گئی ہائے! بے خودی دل کی
 میرے خط کا جواب کیا لایا
 نامہ نر! کچھ خبر ملی دل کی؟
 چٹکیوں میں مسل کے پھینک دیا
 تم نے پوچھی نہ بات بھی دل کی
 درد اٹھ اٹھ کے کہہ رہا ہے سرور!
 مجھ سے اٹھتی نہیں کڑی دل کی

(2)

فقیروں پہ اپنے کرم اک ذرا کر
 ترے در پہ بیٹھے ہیں دھونی رما کر
 گسائیں ہیں ہم برج کے رہنے والے
 ذرا اے شرِ حسن! ادھر دیکھ آکر
 بہت دیر سے در پہ سادھو کھڑے ہیں
 فقیروں پہ داتا! دیا کر، دیا کر!
 پھرے تیری نگری میں ہم تیرے کارن
 جگایا الگھ ہم نے دھونی رما کر
 نہیں ہم کو خواہش کسی اور شے کی
 ہمیں اپنے جوبن کا صدقہ عطا کر
 سردران کی نگری میں برسوں پھرے ہم
 فقیرانہ بھیں اپنا اکثر بنا کر

(3)

بخدا عشق کا آزار بُرا ہوتا ہے
 روگ چاہت کا بُرا، پیار بُرا ہوتا ہے
 جاں پہ آہنتی ہے جب کوئی حسیں بنتا ہے
 ہائے، معشوق طرحدار برا ہوتا ہے
 یہ وہ کانا ہے نکلتا نہیں مجھ کر دل سے
 خلشِ عشق کا آزار بُرا ہوتا ہے

ٹوٹ پڑتا ہے فلک سر پہ شبِ فرقت میں
 شکوہ چرخِ ستم گار بُرا ہوتا ہے
 آہی جاتی ہے سینوں پہ طبیعتِ ناصح!
 سچ تو یہ ہے کہ دل زار بُرا ہوتا ہے

(4)

خطا ہو گئی ہے گنہگار ہوں
 جو چاہو سزا دو، سزا دار ہوں
 بُرا ہو ترا عشقِ خانہ خراب!
 کہ میں تیرے ہاتھوں سے بے زار ہوں
 مری آرزوؤں کا خون ہو گیا
 یہ کس کا میں یارب دلِ زار ہوں؟
 مدد! نہیں میرے دکھ کا سرور!
 میں اب ایسے جینے سے بے زار ہوں

□□□

متفرق اشعار

تمام شب میں رہا انتظار میں بیدار
حضور خواب میں آئیں گے یہ خیال نہ تھا
سوال وصل پہ آپ اتنا روٹھ جائیں گے
تمہارے سر کی قسم، یہ مجھے خیال نہ تھا
”ادیب“ (الآباد) مئی 1911

پیاری بہنو!

ہر اک درد دکھ کا مداوا تمہیں ہو
تمہیں چارہ گر ہو، مسجا تمہیں ہو
مصیبت میں، پتا میں کام آنے والی
شریک غم و رنج دنیا تمہیں ہو
نہ ہو تم تو تاریک ہے بزم ہستی
اندھیرے گھروں کا اجالا تمہیں ہو
مجسم ہو تصویر تم نیکیوں کی
حیا اور عصمت کا گہنا تمہیں ہو
جو آنکھوں میں تم نور ہو پتلیوں کا
تو دل میں بھی خاک سویدا تمہیں ہو
تمہیں ہو وفا دار غم خوار شوہر
مگر اپنے قیوں کی لیلیٰ تمہیں ہو

بھرا جس میں صانع نے رنگ وفا ہے
 تھیں ہو، وہ تمثالِ زیبا تھیں ہو
 لڑکپن میں ماں باپ اور بھائیوں کی
 شکیبِ دلِ ناکھلیبا تھیں ہو
 جوانی میں شوہر کی، ساس اور خسر کی
 تھیں راجہ جاں، تمنا تھیں ہو
 رضا جو و دل جو، وفا دار و خوش خو
 مجسمِ وفاؤں کا پتلا تھیں ہو
 تپش بھی ہے، نورِ محبت بھی دل میں
 تھیں شمع ہو اور پتنگا تھیں ہو
 مصیبت کی کلفتی ہیں گھڑیاں تھیں سے
 کہ جینے میں دکھ کا سہارا تھیں ہو
 جو غمِ خوار ہو تم تو غم بھی ہے شادی
 شبِ غم میں صبحِ تمنا تھیں ہو

(عصمت جون 1908)

فریاد بیوہ

لگا دیتی ہے لب پر مہر خاموشی حیا میری
زباں پر خوں ہو جاتی ہے آکر التجا میری
ہلا جاتا ہے دل، حسرت بھری ہے دہ صدائ میری
جگر میں چٹکیاں لیتی ہے آہ نارسا میری

اثر سے ہے مگر بے گانہ خویا رب! دعا میری
جلایا تو نے برسوں سوز آہ آتشیں مجھ کو
دیے داغوں پہ تو نے داغ اے چرہ بھریں مجھ کو
بنا کر چار دن ظالم! عروسِ ناز نہیں مجھ کو
بنایا تو نے آخر لیلیٰ ماتم نشیں مجھ کو

غم شوہر میں رخ پر کھول دی زلفِ دو تا میری
مرے پہلو میں میری دُفنِ حسرت ہو تو کیوں کر ہو
تمناؤں کی دل میں آہ! تربت ہو تو کیوں کر ہو
علاجِ صدمہ اندوہِ فرقت ہو تو کیوں کر ہو
عدم کو آہ! جانِ زار رخصت ہو تو کیوں کر ہو
بلائے سے بھی اب آتی نہیں یارب! قضا میری

بنایا تیرے غم نے آہ! ایسا تا توں مجھ کو
گلے کی آہ! ہیکل ہو گئی طوقِ گراں مجھ کو
شبِ غم میں نہ دے زلفِ چلیپا پھانسیاں مجھ کو
مٹائے گا جو یوں ہی آہ! دورِ آساں مجھ کو

پھرے گی خاک اڑاتی کو بہ کو بادِ صبا میری
جگر کے اُڑ رہے ہیں آہ! پر کالے شر بن کر
بجھی جاتی ہوں میں اے سوزِ غم! شمعِ سحر بن کر
بہا جاتا ہے دل آنکھوں سے خوں تابِ جگر بن کر
الہی! خیر ہو، یہ کس کے غم میں نیست بن کر

کھٹکتی ہے رگِ جاں میں نگاہِ سرمہ سا میری
برستی بے کسی ہو جس پہ وہ تمثالِ حسرت ہوں
مرقع میں جہاں کے آہ! میں تصویرِ عبرت ہوں
نہ سرگرمِ خود آرائی، نہ محوِ شوقِ زینت ہوں
ذرا سامنے نکل آیا، میں وہ بیمارِ فرقت ہوں

رہی وہ چاندی صورت، نہ وہ دلکش ادا میری
بنایا آہ! ماتم نے یہ کس کے نوحہ گر مجھ کو
رلایا خونِ تو نے مدتوں اے چشمِ تر مجھ کو
جلی ایسی، ہوئی اپنے نہ جلنے کی خبر مجھ کو
جلایا تو نے ایسا آہ! اے سوزِ جگر مجھ کو

کہ آکر پھر گئی مایوسِ بالیں سے قضا میری

پریشاں ہو کے چوٹی آہ! تیری غم میں لٹکا کی
 مری جان خزیں سینے میں میرے آکے انکا کی
 رگ جاں میں تمنا نوک نشتر بن کے کھٹکا کی
 دم رخصت تیری بالیں پہ پہروں سر میں پٹکا کی

سنی آہ و فغاں لیکن نہ تو نے بے وفا! میری

خبر کیا تھی کہ یہ کافر شبِ غم میں بلا ہوگی
 نگل جانے کو مجھ کو اڑدہا زلفِ دوتا ہوگی
 نصیبوں کی گرہ ابھی ہوئی کب آہ! وا ہوگی
 عروسی کی نہ مہندی آہ! کیا پھر زیب پا ہوگی
 بنے گی آہ! خونِ آرزو کب تک حنا میری

بے ثباتی دنیا

عدم سے آکے ہو کوئی غریب کیا آباد	کہ ہے سرائے سہنجی جہاں ست نہاد
قضا کیس میں ہے یوں مرغِ روح کی جیسے	جن میں ہو کسی بلبل کی تاک میں صیاد
سفر سے پھر کے نہ آئے غریب دنیا میں	عدم میں قافلے واپس پہ کیا پڑی افتاد
قضا نے لوٹ لیا رہروان ہستی کو	کسی غریب مسافر کی کب سنی فریاد
یہ آ رہی ہے صدا بستیوں سے کانوں میں	کہاں ہے آہ! وہ شیریں کدھر گیا فریاد
کہاں وہ جگہ لیلیٰ! کہاں وہ بخند کابین	ہوا کے جھونکوں میں بجوں کی خاک ہے برباد

کہاں وہ شوکتِ ملا کہاں وہ مسندِ جم کہاں وہ قصرِ فریدوں کہاں وہ تاجِ قباد
نگارِ خانہ ہستی بے ثبات میں آہ! مٹائے کھینچ کے لاکھوں فلک نے نقشِ مراد
جہاں بر آب نہا دست و زندگی برباد

غلام ہمت آنم کہ دل برباد نہ نہاد

بھری ہیں کوٹ کے نیرنگیاں ہزار ہزار کہ ہے مرقعِ عبرتِ طلسمِ لیلِ فہد
خرامِ ناز سے فتنے اٹھا رہا ہے فلک مٹا رہا ہے زمانے کواف! یہ کج رفت
چمن میں چلتی تھی دامن اٹھا کے جن کا نسیم اڑاے پھرتی ہے صحرا میں ان گلوں کا غبار
وہ مژدین جنھیں پھلوں کی بدھیاں تھیں گراں دے پڑے ہیں تہ خاک آہ! زیرِ مزار
ندہ مراووں کی راتیں نہ ہیں شباب کے دن نہ وہ نمودِ جوانی نہ حسن کا ہے ابھار
نہ وہ ادا میں ہے تمکین، نہ ذوقِ آرائش نہ آئینہ ہے نہ شانہ نہ زلفِ غبر بار
ندہ دوپٹے کا آنچل نہ ہے وہ طرفِ نقاب کفن کے چاک میں لپٹا ہوا ہے جسمِ نزار
عروسِ دہر نہیں التفات کے قابل نظر سے کہہ دے نہ کھائے فریبِ نقش و نگار

جہاں بر آب نہاد دست و زندگی برباد

غلام ہمت آنم کہ دل بر دانہ نہاد

وہ ہم رہے نہ وہ ہنگامہ خود آرائی گئی شباب کے ہم راہ شانِ برنائی
وہ ابھرنی ابھری جو بن وہ بھرے بھرے بازو وہ خط و خال و نقش و نگارِ رعنائی
وہ جن چڑھا ہوا جوشِ شباب کا سر پر خوشا! وہ دن کہ نہ تھا جب خیالِ رسوائی
وہ لطفِ صحبتِ یارانِ زندہ دل ہے ہی! وہ جامِ شیشہ و ساقی وہ بادہ پیمائی
وہ حسن و عشق کی گھاتیں۔ وہ پیار کی باتیں پری دشنوں سے وہ راتوں کو خلوتِ آرائی
شباب کا وہ کہاں لطف آہ! پیری میں کہ بے خردش ہے بزمِ نشاطِ آرائی

نگار خانہ عالم میں صورت تصویر وہ دن بھی تھے کہ تھے ہم نقش نازیکائی
 جہاں کی آہ! ہر ایک شے ہے انقلاب پسند شباب کھوکے یہ آخر ہمیں سمجھ آئی
 جہاں بر آب نہاد دست و زندگی برباد

غلام ہمت آنم کہ دل بر دانہ نہاد

بندھا جوانی کے زخموں کا آہ! کب انگور کہ صبح پیری نے رکھا نہ مرہم کا نور
 دہان زخم لب ناطقہ کرے پیدا کہ دل کو آج ہے پھر شرح آرزو منظور
 گلے پہ چلتی ہیں کیا کیا قضا کی تلواریں نفس کے تار میں ہے بڑش دم ساطور
 لب مزار غریباں سے آرہی ہے صدا کہاں ہیں قیصر و بہمن کدھر گیا نفور
 شکستہ آہ! ہے یوں کا سر سر جمشید کہ جیسے سنگ پہ شیشہ ہو گر کے چکنا چور
 قضا کسی کا کہاں عذر لنگ سنتی ہے کہ تخت چھوڑ کے دنیا سے چل بسا تیور
 یہ حال اب ہے گر انباری علاق سے تھکا ہوا کوئی دن بھر کا جیسے ہو مزدور
 اجل کا جام جو پینا ہے پی لو تشنہ لبو محیط دہر میں آب بقا کا کیا مذکور
 جہاں بر آب نہاد دست و زندگی برباد

غلام ہمت آنم کی دل بردانہ نہاد

بھرا جو ظلمت شب سے فلک کا پیانہ تو چھا گیا میری آنکھوں میں خلب مستانہ
 میں کیا کہوں کہ کہاں مجھ کو لے گئی عبرت کہ دور گوہ غریباں سے اک تھا دریانہ
 عجیب انجمن بے خروش تھی وہ جگہ کہ تھا ترانہ بلبل نہ سوز پرانہ
 زمیں پھوٹتے تھے لے لے کے پچکیں شیشی وہ تہقے تھے نہ اب وہ صدائے مستانہ
 زبان حل سے عبرت نے پھر کہا مجھ سے کبھی نشاط کدہ تھی یہ بزم رندانہ
 یہاں حسینوں کا جگمگٹ یہاں تھا مجمع عیش یہاں تھا راتوں کو رقص و سرود مستانہ

یہاں تھی نہر یہاں چھوٹے تھے فوارے یہاں تھے پھولوں کے گلے یہاں تھا سخا نہ
 فلک نے خاک کا پیوند کر دیا جن کو یہ ان کینوں کا اجڑا ہوا ہے کاشانہ
 جہاں بر آب نہاست و زندگی برباد
 غلام ہمت آسم کہ دل براد نہ نہاد
 □□□

وصف زبان 1

تیرے نطق میں ہے عجب جاں فزائی شکستہ دلوں کو ہے تو موسمیائی
 بھری تجھ میں ہے کوٹ کر دل ربائی تری ہر ادائیں رنگین ادائی
 وہ جادو بیان نطق کی تو دلہن ہے
 کہ لٹ ترے گیسو کی زلف خن ہے
 جواہر کی لڑیاں ہیں فخرے مسلسل کہ ہے تو فصاحت کی گردن کی ہیکل
 ستم! تیری شوقی غضب! تیری چھل بل مگر ہے کسی بت کی پاؤں کی چھاگل
 تکلم کی گھنگر و بجاتی ہے چھم چھم
 کہ تو نا ٹھہ کو نچاتی ہے چھم چھم
 چہیا کبھی بن کے تو بولتی ہے کبھی بن کے طوطی شکر گھولتی ہے
 ہر ایک راز سر بستہ کو کھولتی ہے کہ کانٹے میں پھولوں کو تو تولتی ہے
 خن سنج ہے تیری میزان دانش
 تیرا نطق ہے جو ہر کان دانش

بنایا عجب تیرا قدرت نے پیکر ملا نطق کا روغن قاز منہ پر
کیا نظم نے زیب سرا کے جھومر پنا یا تجھے نثر نے اپنا زیور
بلاغت نے ہاتھوں میں مہندی لگائی

فصاحت نے زلفِ معمر بنائی
دہن میں جو تو بن کے تقریر آئی تیرے ساتھ لفظوں کی تاثیر آئی
لیے حسن معنی کی تنویر آئی کہ تو نطق کی بن کے تصویر آئی
بجاتی ہوئی ارگن نطق آئی
اڑاتی ہوئی تو سن نطق آئی

وہ دلچسپ نیچر کا چھیڑا ترانہ کہ غش ہو گیا جس کو سن کر نلنہ
کیا نطق نے تیرے گیسو میں شانہ کہ تھی وضع تیری عجب شہانہ
تجھے قال نے اپنے سانچے میں ڈھالا
رنگیلی! غضب تو نے جو بن نکالا

فصاحت کے پھولوں کی اوگہنے والی تکلم کے پردے میں او رہنے والی
کسی کی کڑی تو نہیں سہنے والی کہ ہے ایک کے منہ پہ دس کہنی والی
نہیں تجھ کو صولت پنا ہوں کی ہیبت
کہ غالب نہیں تجھ پہ شاہوں کی ہیبت

سناں ہو کہ نیزہ چھری ہو کہ خنجر زرد ہو کہ بکتر ہو یا خود و مغفر
ہوا و رنگ و دہم یا ناج و افسر ہیں تیرے لیے اے زباں سب برابر
وہ آزادہ زد ہے کہ رکتی نہیں تو
وہ سر ہے درشہ پہ جھکتی نہیں تو

جو شیلے جوانوں کو لڑوانے والی اکھاڑے میں شیروں سے بھڑ جانے والی
 سواروں کے نیزوں کو چمکانے والی شجاعت کے شعلوں کو بھڑکانے والی
 جو تو بڑھ کے کڑکے سناتی ہے دن میں
 دلیروں کی ہمت بڑھاتی ہے دن میں
 بندھاتی ہو تو راٹھ بیوؤں کی ہمت تیموں سے کرتی ہے اظہار شفقت
 مریضوں کو دیتی ہے تسکین صحت کہ ہے تیرے لب کی مفرح حلاوت
 تیرے ہونٹ ہیں نوشداروے سادہ
 مقوی ہیں یا قوتیوں سے زیادہ
 کہانی سے راتوں کو تو ہے سلاتی کہ بچوں کو تو لوریاں ہے سناتی
 کلیجے سے ماں کی طرح ہے لگاتی کہ یوں ہولے ہولے ہے تو گاتی جاتی
 اری نیند! آجا! اری نیند! آجا
 مرے لال کو تیرے صدقے! سلاجا
 کہیں شہد ہے تو کہیں قند ہے تو مواظ کہیں ہے کہیں پند ہے تو
 دہن میں نظر بند ہر چند ہے تو مگر وقت تقریر کب بند ہے تو
 روائی میں ہے سیل چلنے میں مصر
 چھلاوہ ہے شوفی میں تیزی میں خنجر
 عیاں ہیں تیرے نکتہ نبوں پہ جوہر کہ ہے تو بشر کے فضائل کا زیور
 ہر اقلیم میں ہے ترا سکتہ زر کہ زیر تنگیں ہیں تیرے ہفت کثیر
 چمک تیری ہر تاج و دہم میں ہے
 نئی شاہزادی ہر اقلیم میں ہے

جو توائے زباں! ایشیا کی پری ہے تو یورپ کی لیڈی شرارت بھری ہے
 کہیں پہلوی ہے کہیں تو دری ہے خن کے حدیقہ کی کبک دری ہے
 کہیں تو ہے بھاشا کہیں فارسی تو
 کہ ہے شاہد نطق کی آرسی تو
 ترانہ کہیں تو ہے مطرب کے لب پر کہیں تو ہے جلاہ پیانوں کے لکچر
 کہیں بذلہ گوہے کہیں پند گستر کہ ہے طوطی شکرستان نیچر
 زمانہ ہے شیدا تیرا او رنگیلی!
 ادا ہے ریلی صدا ہے سریلی
 یہ رنگیں ادائی۔ یہ رنگیں نوائی تیرے روز مرہ کی آف! یہ صفائی
 بشر کو کہاں طاقت لب کشائی کہ ممکن نہیں تیری مدحت سریلی
 عجب نطق کی موہنی تو ہے مورت
 ہوا ہے جنم تیرا کیا سہ صورت

□□□

بلبل و پروانہ

گرا رہا ہے ترا شوق شمع پر تجھ کو مجھے یہ ڈر ہے نہ پہنچے کہیں ضرر تجھ کو
 فروغ شعلہ کہاں اور فروغ حسن کہاں ہزار حیف! کہ اتنی نہیں خبر تجھ کو
 تڑپ تڑپ کے جو بے اختیار کرتا ہے نہیں ہے آگ کے شعلہ سے آہ! ڈر تجھ کو
 یہ ننھے ننھے پیدل یہ ستم کی تپش ملا ہے آہ قیامت کا کیا جگر تجھ کو
 قریب شمع کے آکر جو تھر تھراتا ہے نہیں ہے جان کے جانے کا غم مگر تجھ کو
 ملے گی خاک بھی دھوٹے نہ تیری محفل میں صبا اڑاے پھرے گی دم سحر تجھ کو
 سمجھ نہ شمع کو دل سوز عافیت دشمن جلا کے آہ رہے گی یہ مشب پر تجھ کو

نہیں ہے تو ابھی سوز و گداز کے قابل

نہیں ہے عشق کی عرض و نیاز کے قابل

تپش یہ بزم میں فانوس پر نہیں اچھی کہ آگ لاگ کی لا بے خبر نہیں اچھی
 کڑی ہے آج محبت کی شمع محفل سے لگا وٹیں ارے تفتہ جگر نہیں اچھی
 تڑپ تڑپ کے نہ دیوانہ وار شمع پہ گر تپش یہ شوق کی، اومشت پر نہیں اچھی
 یہ جاں گدازئی سوز وفا سر محفل کہیں نہ ہوتے جی کا ضرر نہیں اچھی
 لڑا نہ شمع سے آنکھیں کہ ہے عدوتیری تری نگاہ محبت اثر نہیں اچھی
 یہ ننھے ننھے پروں کی تڑپ یہ بے تابلی حریف شوخی برق نظر نہیں اچھی

یہ پر سیٹ کے فانوس پر ترا گرنا یہ بے خودی ارے شوریدہ سر نہیں اچھی

چمن میں چل کہ دکھاؤں بہار شاہد گل

نظر فریب ہیں نقش و نگار شاہد گل

میں بواہوس نہیں سمجھا ہے تو نے کیا مجھ کو پسند شاہد گل کی نہیں ادا مجھ کو

جنوں نہیں کہ ہوسودائی گل چمن میں مجھے سمجھ نہ اپنی طرح آہ بے وفا مجھ کو

فراق گل میں منت کش خفاں ہوں دروغ یہ داغ سوز جدائی نہ دے خدا مجھ کو

دل گداختہ لے کر ازل سے آیا ہوں بنایا بزم میں ہے سوز آشنا مجھ کو

ڈھل جواگ کے شعلے سے، بواہوس میں نہیں فنائے سوز محبت میں ہے بقا مجھ کو

جلے وہ بزم میں چپ چاپ اور میں نہ جلوں بعید عشق سے ہے ہو غم فنا مجھ کو

تری نگاہ میں جاں سوز ہے جو اے بلبل وہ آہ! آگ کا شعلہ ہے جاں فنا مجھ کو

کھلا ہے تجھ پہ ابھی آہ! راز عشق کہاں

تو بواہوس ہے، تجھے امتیاز عشق کہاں

□□□

حسرت بھری صدا

وہ ایذائے خلش ہے آہ، میرے قلب مضطرب نظر آتا ہے اک قطرہ لبو کا نوک نشتر پر

شب غم میں گریں کچھ آہ لسی جلیاں سر پر گمان نبض رگ شعلہ کا ہے ہر تار بستر پر

شرر جنت کا دھکا ہے مجھ کو جسم لافز پر

تپ سوز صحن نے دل میں ڈالے سکڑوں چھالے جگر کے اڑیے ہیں نالہ سوز الی سے پر کالے

پریشاں رخ پہ گیسو ہیں کہہ راتے ہیں نکالے شب غم میں کہاں آنکھوں میں ہر دم کے تالے

برستی ہے اداسی ہجر میں اب دیدہ تر پر

چھوٹا ہے مرے پہلو میں رہ کر کوئی نشتر نکپتا ہے کلیجہ چشم تر سے اشک خوں ہو کر
 برنگ لالہ داغوں سے شگفتہ ہے دل مضطر دوپٹے کا کہاں اب سرخ آنچل دوش نازک پر
 کہہ جے جا بجا اب اشک گلگوں کے ہیں چادر پر
 وہ نقشہ اب کہاں اگلا سا شان دل ربائی کا وہ عالم قدہ رعتا میں کہاں رنگیں ادائی کا
 گلہ کس سے کردوں میں بخت بد کی نارسائی کا نہ پوچھو مجھ سے کچھ عالم خلش ہائے جدائی کا
 شب غم میں بدلتی کروٹیں ہوں نوک خنجر پر
 درود یوار سے سر پھوڑتی ہوں کج عزالت میں تڑپتی لڑکتی ہوں رات بھر آغوش حسرت میں
 یہ رونے ازل سے ہے دو بیت میری قسمت میں لڑی گھر پہ ایسی چھادی ہے شام فرقت میں
 گماں حلقہ ماتم ہے مجھ کو حلقہ در پر
 کوئی کالی بلا ہے یا پریشا رخ پہ ہیں گیسو قضا کے نیچے وہ شام غم میں ہیں مگر ابرو
 نہ آنکھوں میں وہ جلاو ہے نہ اب وہ عشوہ دلجو رواں ہیں چپکے چپکے عارض گلگوں پہ یوں آنسو
 جن میں جس طرح شبنم کے قطرے بہل گل تر پر
 نہ نکلے جس کے لہلہ وہ دل درد آشنا ہوں میں فغاں بے اثر ہوں نالہ حسرت فراہوں میں
 نگل گونہ ہوں چہرہ کا نہ ہاتھوں کی حنا ہوں میں وہ بے کس ہوں شہید برش تیغ جفا ہوں میں
 نہ پوچھو کچھ قیامت کے ہیں تہ کے قلب مضطر پر
 کہوں کیا کس کشاکش میں ہے جان ناتواں میری کلیجہ تھام کر ٹھتی ہے اب دل سے فغاں میری
 وہ جھڑا ہے عروسی کا ہے نہ اب وہ چندریاں میری وہ بے کس ہوں کتوڑیں آسمان نے چٹیل میری
 وہ شیشہ ہوں کہ دے پکا فلک نے مجھ کو پتھر پر
 نہ آب ذوق آرائش نہ ہے وہ شان برائی سیاہی اب ہے زلفوں کی سولو شام تنہائی
 نہ آئینہ ہے خلوت میں نہ شوق جلوہ آرائی کہاں چپا کلی میں آہ وہ اگلی ہی رعنائی
 خزاں چھائی ہوئی ہے حسن کے پھولوں کی زیور پر

وہ ڈور سب کہاں سرسکے میری چشم نیل میں کلا کھل میں جہل تلک پہ شہلے ہجر میں
 نہیں اب طاقت فریاد مری قلب نالاں میں گرایا تا تو انی نہ ہے جب سکے حمل میں
 لگاتا ہے زمانہ مجھ کو ٹھوکر آہ! ٹھوکر پر

یہ دل ننھا سا پہلو میں، یہ صدمہ دردِ فرقت کا جوانی کی یہ راتیں لاریہ عالم یاس و حسرت کا
 کبھی شکوہ مقدر کا کبھی رونا ہے قسمت کا بدلے کا بھی صدمہ ان ہے صدمہ کس قیامت کا
 اٹھاؤں کس طرح کم بخت ٹوٹا ہے فلک سر پر
 کلچر چٹکیوں میں کوئی رہ رہ کر مستا ہے کئی قلمِ تھم کے ہاتھ سے طی مضطر کو مستا ہے
 برنگِ شمع مغز اتھوان شب بھر پھلتا ہے نہ آتی ہے اجل مجھ کو نہ میرا دم نکلتا ہے
 قضا بھی رحم اب کرتی نہیں مجھ زار و لابر پر

□□□

شکوہِ صیاد

میں مشت پر ہوں مجھ کو نہ ظالم ہلاک کر صیاد! تیر مار نہ یوں دل پہ تاک کر
 میرے جگر کو دشمنِ غم سے نہ چاک کر مجھ کو مٹا کے آہ! نہ پیوید خاک کر
 نالوں سے بدگماں مرے بیدا خون نہ ہو
 بے کس سمجھ کے درپے آزار تو نہ ہو
 مجھ پر جھائے تازہ عبث بدگماں نہ کر برباد میرے خار و خس آشیاں نہ کر
 مجھ کو اسیرِ حلقہ طوقِ گراں نہ کر مجھ نا تو اں پہ یہ ستم ناگہاں نہ کر
 مرجاؤں گا نصیب جو کجِ قفس ہوا
 مجھ پر ستم کا دار جو اب کی برس ہوا

وہ دل نہیں رہا وہ طبیعت نہیں رہی تیرے ستم اٹھانے کی طاقت نہیں رہی
 دل سرد ہو گیا۔ وہ حرارت نہیں رہی وہ نالہائے گرم کی عادت نہیں رہی
 مجھ کو نہ کر اسیر کہ میں صید خستہ ہوں

صحن چمن میں طائر بازو شکستہ ہوں
 یہ جوش لالہ و گل رنگین ادا درلغ یہ بھینی بھینی جنبش باد صبا درلغ
 یہ اودی اودی آہ! لب جو گھٹا درلغ یہ کج دل نشیں۔ یہ چمن کی فضا درلغ
 پر میرے کس کے باندھ نہ سیاد باغ میں
 اڑنے بھی دے مجھے مرے کج فراغ میں

چمکے نہ تیغ کے دل اندوہ گیس کو دے ظالم! نہ آب دشنہ چین جہیں کو دے
 پرداگی جو شورش آہ حزیں کو دے اذن فغاں جو تو نفس آشتیں کو دے
 افسانہ چھیڑ کر الم جاں گزار کا
 شکوہ سروں تیرے ستم جاں گداز کا

بھولا نہیں ستم ہوں وہ اگلی بہار کے نیرنگ یاد ہیں فلک دوں شعار کے
 نالے نفس میں اف! وہ دل بے قرار کے سودائے گل وہ آہ! وہ دن انتظار کے

وہ ذوق آشیاں وہ فراق چمن درلغ
 وہ تیلیان نفس کی وہ قید محن درلغ
 دن بھر فراق گل میں تر پناہ چیخ کر بنجرے کی تیلیوں سے پکنا وہ آہ! سر
 حسرت سے دیکھنا وہ مرا آہ! سوئے در یاد چمن میں نالہ پیہم زبان پر
 وہ جوش اشک وہ نالہ خوں بار ہائے ہائے
 ڈوبی ہوئی لہو میں وہ منتقا رہائے ہائے

وہ موسم بہار وہ سنج قفس درلغ فریاد متصل وہ برگ جرس درلغ
 وہ خوں طرازی رگ تار نفس درلغ وہ قید غم وہ سلسلہ پیش و پس درلغ
 لب پر وہ آہ! شکوہ زنجیر الاماں

وہ ہاؤ ہوئے نالہ شب گیر الاماں
 کڑیاں اٹھا چکا ہوں میں مجھ پرستم نہ کر مجھ کو اسیر حلقہ زنجیر غم نہ کر
 میں صید بادفا ہوں۔ مجھے مہتم نہ کر سیری قضا کے قید میں ساماں بہم نہ کر
 اتنا نہ آہ! میری اسیری کو طول دے
 آزادی چمن کے مجھے آہ! پھول دے

پروانہ مجھ سے پوچھ نہ کس انجمن کا ہوں غربت زدہ۔ مسافر بے کس وطن کا ہوں
 کیوں کر کہوں کہ بلبل گویا چمن کا ہوں پتلا قفس میں میں غم درنخ دمن کا ہوں
 پابند حلقہ ہائے سلاسل نہ کر مجھے
 میں صید زخم خوردہ ہوں بکل نہ کر مجھے

□□□

نیرنگ زمانہ

وہ بزم ہے، نہ وہ ساقی، نہ وہ مئے گل رنگ
 وہ ساز ہے، نہ وہ مطرب، نہ شورِ نغمہ چنگ
 کہاں حسینوں کی وہ دل فرسہی تماش
 وہ ایشیا کا کہاں اب مرقع ارژنگ
 نئے نئے نظر آتے ہیں روز و شب الم
 نئے نئے ہیں مناظر نئے نئے نیرنگ
 مسوں کی آنکھوں پہ افسوں کچھ ایسا پھونک دیا
 کہ بت نظر نہیں آتے ہیں سیکڑوں فرنگ
 وہ لیڈیوں کے خدنگ نظر سے اب ہیں شہید
 جو دل حسینوں کی تیغِ ادا سے تھے چورنگ
 ہوا میں ہو کوئی بیلون 1 جس طرح اڑتا
 اڑائے پھرتے ہیں دلیوں پر پوشان فرنگ
 یہ سادگی نے کیا خون رنگ آرائش
 کہ مہندی پھکی ہے، لاکھا ہے پان کا بدرنگ
 اڑائیں دستِ زمانہ نے دھجیاں ان کی
 وہ زیبِ برجِ حسینوں کے کرتیاں تھیں تنگ

زباں سے گو نہ کہیں کھل کے شرم سے لیکن
 حجاب پردہ ہے اب مردوشوں کو باعث تنگ
 لباس ملک میں ہے اب نئی تراش و خراش
 رہے نہ اگلے سے قطع و برید کے وہ ڈھنگ
 نہ اب وہ جُبہ و دستار ہے نہ شانِ قبا
 کہ سر پہ ہیٹ ہے زیب بدن ہے جاکٹ تنگ
 مسوں کا ذکر ہے کہتے ہیں کس کو صوم و صلوٰۃ
 وضو کے بدلے ہے ہوٹل میں بادۂ گل رنگ
 بلا یہ عام ہے اسلام ہی پہ کیا موقوف
 بدل گیا ہے طبائع کا ہندوؤں کی بھی رنگ
 نہ بت کدوں میں وہ ناقوس کی صدائیں ہیں
 نہ لہر اگلی سی اٹھان کی ہے اب لب گنگ
 نیا لباس نئی وضع ہے حسینوں کی
 وہ ہلکی ہلکی کہاں آہ ساریاں خوش رنگ
 زمانہ دیکھ کے نغمہ نے رنگ بدلا ہو
 گلابیاں مئے یورپ کی اب ہیں کاسہ رنگ
 نہ وہ مذاق قدیم اب نہ وہ ہے ذوق سلیم
 دکھا رہا ہے زمانہ نئے نئے نیرنگ
 نئے نئے ہیں جواں اور نئے نئے ارماں
 نیا شباب جوانی نئی نئی ہے اُمّنگ

کلب میں کھیلتا ہے لیڈیوں سے تاش کوئی
 مسوں کے ساتھ کوئی بال میں ہے ہم آہنگ
 سبق پڑھایا ہے تعلیم نے ہمیں الٹا
 اٹھا کے طاق پہ رکھدی ہے عقل کی فرہنگ
 وہ حسن و عشق کے فرسودہ اب کہاں آداب
 شب وصال کہاں اب حجاب شوق میں جنگ
 ہو اے عشق مسوں کی نہ دل کو راس آئی
 زمیں پہ ٹوٹ کے آخر کو گر گیا یہ پتنگ
 انھیں جراحت پہاں سے قوم کی مطلب!
 نگاہِ ناز کے جو دل پہ کھا چکے ہیں خدنگ
 سرور جس میں نہ حُب وطن کا ہو احساس
 وہ دل ہو چور کہ بہتر ہے اس سے پارہ سنگ



قیدہستی 1

وہ زمانہ بھی تھا کیا اے ہستی نا پاکدار
 تجھ سے ہم بیگانہ خوتھے ہم سے تو بیگانہ وار
 ہائے! وہ دن غلد میں تھی ہم کو آزادی نصیب
 ہائے! وہ راتیں، کہ تھے اس قید غم سے رستگار
 لوٹتے تھے یوں نہ انگاروں پہ اے سوز جگر
 یوں نہ راتوں کو اڑا کرتے تھے آہوں کے شرار
 یوں نہ تھے نالے کنارِ شب میں سرگرم پیش
 یوں نہ تھے کنجِ قفس میں دردِ دل سے بے قرار
 یوں فراقِ شاہدِ گل میں نہ تھے، اے ہم صغیر
 دجلہ زیرِ ایکِ گلکوں دیدہ خوبابہ بار
 یوں کلیجہ منہ کو آتا تھا نہ ہنگامِ فغاں
 نکلا پڑتا تھا نہ یوں پہلو سے دل بے اختیار
 یوں نہ تھا کنجِ قفس میں آہ! اے جوشِ جنوں
 پُر زے پُر زے تیرے ہاتھوں سے گریبانِ قرار
 یوں نہ تھا دل میں مزارِ آرزوئے اے بے کسی!

یوں نہ تھے ہم حسرتِ مردہ کے غم میں سوگوار
 غم نہ زنجیرِ علاق کی گراں باری کا تھا
 یوں نہ تھے محنت کش قیدِ حیاتِ مستعار
 لوٹتے تھے خوابِ راحت کے نشیمن میں مزے
 دانہ رہتے تھے قفس میں دیدۂ اختر شمار
 بھینی بھینی روحِ پرور، وہ نسیم صبحِ دم
 وہ فضائے جوشِ گل، وہ لطفِ ایامِ بہار
 ٹھنڈی ٹھنڈی وہ پھواریں، ہلکی ہلکی وہ جھڑی
 اودی اودی وہ گھٹائیں وہ سہانا سبزہ زار
 چھاؤں وہ تاروں کی کم کم وہ سحر کی روشنی
 وہ ہوا کے سرد جھونکے وہ نسیم خوش گوار
 وہ لہکنٹا سبزۂ خوابیدہ کا وقتِ سحر
 شبنم تر کے وہ ننھے ننھے قطروں کی پھوار
 دل ربا پانی کی موجوں کا وہ اندازِ خرام
 پُر فضا وہ وادیاں بپتے ہوئے وہ آبشار
 وہ چمن میں طائرانِ خوش نوا کے زمزے
 آہ! وہ قمری کی کو کو اور وہ گلباگِ ہزار
 وہ عروجِ شوکتِ پرواز و ہ گلگشتِ باغ
 مل کے گانا سب کا ہم آہنگیوں سے وہ ملار
 وہ کچلنا ناز سے شاخوں کا ہنگامِ سحر
 تہہ منا وہ نونہالانِ چمن کا بار بار

خوش نما پھولوں کا وہ تختہ، وہ بادِ عطر بیز
 وہ سُہانا کجج وہ سر سبز نخل میدہ دار
 کالی کالی وہ لب جو آہ متوالی گھٹا
 ہلکا ہلکا وہ شفق گوں دامن ابر بہار
 اب کہاں وہ شاخ گل پر صحبت مرغان قدس
 اب کہاں کجج قفس میں آہ! وہ جوش بہار
 جلوہ گل اب کہاں گلباگ بلبل اب کہاں
 اب رواں آنکھوں سے ہچاک جوئے خوں لیل و نہار
 اب کہاں پچھلے پہر کی ٹھنڈی ٹھنڈی چاندنی
 ہیں گھس کی تیلیاں اور ظلمت شب ہائے تار
 مار رکھا قید ہستی کی کشاکش نے ہمیں
 اب دل زندہ کا ہے افسوس مردوں میں شمار
 تیرے حسرت کش کوئی دن اور ہیں خواب اجل
 پھر کہاں ہم پھر کہاں آنکھوں کو تیرا انتظار
 دل میں کیا رکھا ہے اب اے دست بیدار فلک
 حسرتوں کا کچھ لبو ہے کچھ تمناؤں کے خار
 تیرے منت کش ہوں کیا اے شوخی برق ستم
 پھونکنے کو بال و پر کیا کم ہے آہ شعلہ بار
 ہم قفس میں مدتوں بے بال و پر تڑپا کئے
 اے فضاے باغ ہستی دیکھ لی تیری بہار

نوحہ 1

(غشی بالکند صاحب گیتا مرحوم۔ ایڈیٹر بھارت مترکلتہ)

آنکھوں کیوں ہے بارش خون جگر پسند
ہونٹوں کو کیوں ہے نالہ شورش اثر پسند
غم کیوں ہے تجھ کو اے دل شوریدہ سر پسند
دنیا سے آہ! کس کو ہے عزم سفر پسند
جاتا ہے آج منزل ہستی سے آہ کون
نظروں میں کرچلا یہ زمانہ سیاہ کون
خاموش کیوں ہے بزم سخن آہ کیا ہوا
ہندوستان سے دارِ محن آہ کیا ہوا
پہنا یہ کس نے آج کفن آہ کیا ہوا
یہ نالہ ہائے تاب شکن آہ کیا ہوا
کشتی تباہ کیوں ہے دل درد مند کی
دنیا سے کس نے آہ یہ رحلت پسند کی
کیوں بے قرار اے دل خونیں جگر ہے تو
کیوں اشک بار اے مژہ چشم تر ہے تو
اے صبر! کیا ہوا تجھے کیوں نوحہ گر ہے تو
اے داغ کس کے غم میں چراغ سحر ہے تو
یہ آہ! کون محفل ہستی سے اٹھ گیا

خیمہ یہ کس کا منزل ہستی سے اٹھ گیا
 اے شام درد و غم کی سحر و مصیبت
 باندھا یہ کس نے رخت سفر و مصیبت
 یہ کس کے غم میں اہل نظر و مصیبت
 ویران ہے بزمِ علم و ہنر و مصیبت
 پنہاں ہے آہ! ماہِ سپہرِ ادب یہ کون
 اک داغ دے گیا دلِ حسرتِ طلب یہ کون
 اک آگ لگ رہی تپ سوزِ نہاں کی ہے
 گرمی جگر میں اف! یہ الہی کہاں کی ہے
 دل میں خلش یہ کس الم جاں ستاں کی ہے
 پہلو میں آہ! نوکِ کھلتی سناں کی ہے
 نشتر ہے غم کا شہِ رگ جاں میں بچل رہا
 ہے چپکے چپکے کوئی کلیجہ مسل رہا
 اے بے کسی یہ سانچہ جاں گزا ہے کیا
 یہ ہائے ہائے نالہ خونِ نوا ہے کیا
 اے دردِ اٹھ کے دیکھ یہ آہ دہکا ہے کیا
 لب پر یہ جوشِ نالہ حسرتِ فزا ہے کیا
 تسکینِ قلب ہے نہ ٹکلیبِ جگر ہے تو
 اے صبرِ کس کے سوگ میں وحشتِ اثر ہے تو
 پہلو میں دردِ اے دلِ خوں گشتہ رہ گیا
 تو کس کے غم میں خونِ جگر ہو کے بہہ گیا
 دنیا کو خیر باد کوئی آج کہہ گیا

ماہ سپہر فضل و ادب آہ گہہ گیا
 ظلمت غم و الم کی مسقط جہاں پہ ہے
 صدمہ غضب کا آہ دل ناتواں پہ ہے
 اوج کمال کا نہ کمال کدھر گیا
 تھا ایک چراغ رونق محفل کدھر گیا
 دیران ”متر“ ہے تیری منزل کدھر گیا
 ہے ہے ! ترا اڈیڈ فاضل کدھر گیا
 وہ مہر آسمان فصاحت کہاں ہے آج
 وہ آفتاب اوج بلاغت کہاں ہے آج
 اوتاج نثر کے دریکتا کہاں ہے تو!
 بارغ ادب کے اے گل رعنا کہاں ہے تو
 اد کلبن ریاض تنہا کہاں ہے تو
 نظریں ہیں ڈھونڈتی تجھے ”گیتا“ کہاں ہے تو
 شوخی کہاں وہ اب لب رنگین نوا میں ہے
 تیرا غبار آہ! پریشاں ہوا میں ہے
 ہے ہے وہ تیری شوخی طرز بیاں دریغ
 اے مرگ ناگہاں! یہ غم جاں ستاں دریغ
 ایسا گہر ہو آہ! زمیں میں نہاں دریغ
 اے مرگ ناگہاں! یہ غم جاں ستاں دریغ
 یہ جوش غم یہ رنج و الم و امصیبتا

اے چرخ یارکش! یہ ستم دامصیبا
 خاموش کیوں ہے طوطی شکر نشاں چمک
 باغ سخن کے بلبل رنگین بیاں چمک
 آ ایک بار بزم احبا میں ہاں چمک
 روح القدس سے غلہ میں ہے ہم زباں چمک
 مدت ہوئی کہ تیرے ترانے سنے نہیں
 خواب عدم کے آہ فسانے سنے نہیں
 وہ آہ! تیری شوخی تحریر کیا ہوئی
 فہرے وہ چست چست وہ تقریر کیا ہوئی
 طرز بیاں کی وہ تری تاثیر کیا ہوئی
 جس کے اسیر ہم تھے وہ زنجیر کیا ہوئی
 لب ہیں خموش طرز تکلم کو کیا ہوا
 جنبش نہیں ہے موج تبسم کو کیا ہوا
 خاموش آہ بزم احبا کیے ہوئے
 جاتا کہاں ہے داغ جگر پر دیے ہوئے
 ہم تیرے سوگ میں غم دنیا لے ہوئے
 بیٹھے ہیں آہ خون تمنا پئے ہوئے
 دیکھے جو تو تو تجھ کو دکھائیں جگر کے داغ
 ناسور ہو گئے ہیں دل نوحہ گر کے داغ
 اوجانے والے! پھر کے ادھر دیکھ لے ذرا

آنکھوں سے رنگ خون جگر دیکھ لے ذرا
 اپنی گلی میں خاک بسر دیکھ لے ذرا
 اک بار تو اٹھا کے نظر دیکھ لے ذرا
 ہم کب سے آہ! خاک اڑاتے ہیں راہ میں
 اور سو رہا زمیں کی ہے تو خواب گاہ میں
 نقش حیات تیرا زمانہ مٹا چکا
 رنگ نشاط بزم شبانہ مٹا چکا
 رنگین نوائیوں کا ترانہ مٹا چکا
 جادو نگاریوں کا فسانہ مٹا چکا
 باقی ہوا میں اب نہیں ترا غبار بھی
 اڑتے نہیں ہیں راکھ سے تیرے شراب بھی
 اوجم آسمان فصاحت کہاں ہے تو
 او نیر سپہر بلاغت کہاں ہے تو
 او طوطی ریاض ظرافت کہاں ہے تو
 او عندلیب گلشن جدت کہاں ہے تو
 ہے ہے! ترے خیال کی وہ تازہ کاریاں
 دلکش وہ تیرے نثر وہ جادو نگاریاں
 تو او ادیب مصر معانی کدھر گیا
 ہمراہ تیرے دفتر علم دہنر گیا
 دنیا سے آہ کیا ترا رنج سفر گیا

پہلو سے صبر دل سے ٹکلیب جگر گیا
 اب تک وہی تیرا الم جاں شکن ہے حیف
 اب تک وہی ترا غم درماں شکن ہے حیف
 پہلو میں اٹھ کے درد مرے چٹکیاں نہ لے
 یہ الٹی الٹی سائیں دل ناتواں نہ لے
 میں خود ستم زدہ ہوں مرا امتحاں نہ لے
 یہ انتقام اے ستم آسماں نہ لے
 میرے جگر پہ آہ! نہ یہ غم کا داغ دے
 سوداغ دے مگر نہ یہ ماتم کا داغ دے
 بیکس سمجھ کے مجھ پہ نہ کر آسماں ستم
 تیرے ستم بلا کے ہیں نامہرباں ستم
 یہ حادثہ غضب یہ غم ناگہاں ستم
 اف! اف! یہ داغ یہ الم جاں ستاں ستم
 باد اجل! بجھا نہ تو ایسے چراغ کو
 نوکا لگا نہ میرے کلیجے کے داغ کو
 ہے کس کو روندنا فلک یکہ تاز تو
 کیا ڈھارہا ہے ستم ہے یہ اوقتنہ ساز تو
 کس پر کرے گی فکر رسا آہ تاز تو
 ایسا کہاں سے لائے گی جادو طراز تو
 سانچے میں کون ڈھالے گا اردو زبان کی نثر

تھی لا جواب طوطی شکر نشاں کی نثر
 شیو شہجو کے وہ چھٹے تراجم و شوخ و سنگ
 اردو میں آہ وہ ترے طرز بیان کا رنگ
 وہ تیرا زور طبع وہ تحریر کی اُمتگ
 تیری صریح کلک تھی یا تھی صدائے جنگ
 جادو بھرا تھا کوٹ کے تیری زبان میں
 شوخی غضب کی تھی ترے طرز بیان میں
 ندرت طراز و ناشر شیو ا بیاں تھا تو
 نکتہ شناس دیکھتے رس دیکھتے داں تھا تو
 یکتائے روزگار و وحید الزماں تھا تو
 ہے سچ تو یہ کہ نازش اردو زباں تھا تو
 اعجاز تھا قلم میں تو جادو زباں میں تھا
 نیرنگ سامری تیری طرز بیاں میں تھا
 ہے آہ! تیرے سوگ میں یزہم ہنر خموش
 پردا نے تفتہ جاں ہیں چراغ سحر خموش
 لب پر ادھر ہیں نالہ شورش اثر خموش
 اور توبہ زمیں ہے اف! اف!! ادھر خموش
 کیا جانے آہ! محو ہے تو کس خیال میں
 رنگ سکوت اب ہے، تری بول و چال میں
 تیرے قلم کی آہ! روانی کدھر گئی

ندی چڑھی تھی طبع رواں کی اتر گئی
 ہم راہ تیرے تاب شکیب جگر گئی
 افسوس دل کے ساتھ تنہا بھی مر گئی
 حسرت غریب بھی ترے ماتم میں مر گئی
 اک بے کسی تھی وہ بھی ترے غم میں مر گئی
 اُف اف یہ حادثہ ستم آسماں دریغ
 ہے ہے یہ سانحہ اجل ناگہاں دریغ
 لب پر یہ شور نالہ آہ فغاں دریغ
 یہ ہائے ہائے اے دل فریاد خواں دریغ
 غم مجھ کو ہے نہ تو کہیں اس غم میں مر گئی
 حسرت نہ مرنے والے کی ماتم میں مر گئی
 دیوانہ ہو گیا ہے ذرا! اب تو صبر کر
 ادبتلائے کرب و بلا اب تو صبر کر
 ہے گرچہ غم یہ ہوش ربا اب تو صبر کر
 کب تک یہ شور ہیں و بکا اب تو صبر کر
 پہلو میں میرے اب نہ دل خستہ جان تڑپ
 اتنا بھی غم سنبھل کے ذرا ناتواں تڑپ
 ڈرتا ہوں آرزو کا کہیں دم نکل نہ جائے
 پہلو میں اٹھ کے درد تنہا چل نہ جائے
 گردن پہ بے کسی کی چھری غم کی چل نہ جائے

دل خون ہو کے جوشش گریہ اہل نہ جائے
 ارمان مرثیوں گے نہ ان کا فشار کر
 کم بخت اب تو صبر ذرا اختیار کر
 صدمہ بھی جب ہو صبر شکن تو کہاں کا صبر
 آساں نہیں ہے حادثہ ناگہاں کا صبر
 دشوار ہے بہت ستم آساں کا رنگ ہنر
 پڑ جائے اے اجل نہ کسی خستہ جان کا صبر
 دستِ ستم نہ آہ! تمنا پہ کردراز
 کہ ریسماں ظلم نہ ہو بیدار گرد راز
 ہے بے قرار درد تمنا ترے لیے
 لائیں کہاں سے ڈھونڈ کے گیتا ترے لیے
 ماتم نشیں ہے بزم احبا ترے لیے
 روتی ہے نظم و نثر کی دنیا ترے لیے
 او بلبل ریاض معانی کہاں ہے تو
 او عندلیب سحر بیانی کہاں ہے تو
 جادو نگار و سحر رسم وا مصیبتا
 تو اور سکوت خواب عدم وا مصیبتا
 یہ رنج یہ قلق یہ الم و مصیبتا
 او آساں یہ طرز ستم و مصیبتا
 گیتا آہ تو ہمیں داغ فراق دے

بجلی گرا کے سوز غم اشتیاق دے
 بے مہر دے وفا! تجھے دنیا کہے گی کیا
 ماتم کدہ ہے بزم احبا کہے گی کیا
 لوٹی گئی ہے تجھ کو یہ دکھیا کہے گی کیا
 خون ہوگئی غریب تمنا کہے گی کیا
 تیرے ستم سے آہ! کوئی داد رس نہیں
 بے درد تو کسی کا بھی فریاد رس نہیں
 صیاد مرگ شوق سے ہم کو ہلاک کر
 یوں تیر غم نہ مار کلیجے پہ تاک کر
 پہلو کو یوں نہ رشہ ماتم سے چاک کر
 جھگڑا ہماری ہستی فانی کا پاک کر
 مٹ جائیں گاش دہرے ہم سے ستم نصیب
 ہوں آہ! جیتے جی تو نہ یہ داغ غم نصیب
 چڑکوں پہ اے اجل! نہ یہ چڑکے جگر پہ دے
 ظالم! نہ آب نوک سناں نیشتر پہ دے
 یہ داغ بے کسی نہ دل نوحہ گر پہ دے
 دیتے نہ ماہ و مہر سپر ہنر پہ دے
 تارے نہ اوج عالم امکان کے توڑ تو
 خوش رنگ ہیں یہ گل نہ گلستاں کے توڑ تو
 رنگیں ادا ہیں آہ! یہ باغ سخن کے پھول

چوٹی کے پھول ہیں یہ ہمارے چمن کے پھول
 کلیاں ہیں موتیا کی نہ یہ یا من کے پھول
 جادو نگار ہیں یہ ہمارے وطن کے پھول
 اے آسمان! ان پہ نہ برق ستم گرا
 نازک یہ پھول ہیں نہ کوہ الم گرا
 باغ ادب کے گل ہیں یہ دست اجل نہ توڑ
 ہیں خوش نما غضب کے یہ ظالم! کنول نہ توڑ
 نورس ہیں آہ! نخل تمنا کے پھل نہ توڑ
 ان کا کہاں زمانے میں نعم البدل نہ توڑ
 ہے ان گلوں کا رنگ فصاحت ٹپک رہا
 ان سے مشام علم و ہنر ہے مہک رہا
 داغوں پہ اے فلک! ہیں دیے تو نے آہ داغ
 نیرنگیوں نے تیرے دکھائے ہیں سبز باغ
 بے مہریوں سے تیری ہے ظالم کے فراغ
 تو نے جلا جلا کے بجھائے بہت چراغ
 تیرے ستم غضب کے جفا میں بلا کی ہیں
 گردش میں تیرے آہ! ادائیں قضا کی ہیں
 اے رام تیرا دل سے ابھی غم گیا نہ تھا
 ہم سو گوار تھے ترا ماتم گیا نہ تھا
 سینے سے جوش نالہ پیہم گیا نہ تھا

دل سے بخار آہِ شردم گیا نہ تھا
 منجدھار میں پڑی ہوئی کشتی سکوں کی تھی
 آنکھوں سے آہ! نہرواں موجِ خوں کی تھی
 تھا ہم کو تیرا رنگِ تصوف رلا رہا
 اور تو گلوں پہ غلہ کے تھا چھپا رہا
 وحدت کا گیت تو لبِ کوثر تھا گا رہا
 مرغانِ قدس کو تھا ترانے سنا رہا
 جوشِ بکا ادھر دل اندوہ گیس میں تھا
 اور تو ترانہ ریز بہشت بریں میں تھا
 اے چرخِ تو نے اور دیا دل پہ ایک داغ
 بزمِ سخن کا کر دیا گل اور اک چراغ
 چھلکا یا اور ساقیِ گردوں نے اک ایام
 ٹھکرایا اور بزم میں اک کاسہ دماغ
 اب یہ ادیبِ فاضل یکتا بھی اٹھ گیا
 رختِ سفر اٹھا ترا گپتا بھی اٹھ گیا
 اک اور وارِ دل پہ ہوا آسمان کا
 الٹا ورقِ زمانے نے ہندوستان کا
 لو حشر ہو گیا خمِ اردو زبان کا
 پیانہ بھر گیا مرے رنگیں بیان کا
 سوئے مزارِ دوش پہ احباب لے چلے

تیرے لیے زمیں ذرِ نایاب لے چلے
 رکھنا سنبھال کر یہ ودیعت ہماری ہے
 محشر میں تجھ سے لیں گے امانت ہماری ہے
 ہاں تجھ سے اے زمیں یہ منت ہماری ہے
 ہے یہ حسب اس سے محبت ہماری ہے
 پیوند خاک یہ دریکنہ آہ! ہو
 پرشش نہ تجھ سے حشر میں او روسیاء ہو
 اے گنج شایگان فضیلت کہاں ہے تو
 کیا آہ! خاک تم عدم میں نہاں ہے تو
 کس بوستاں کا بلبل رنگین بیاں ہے تو
 کس آسماں کا ماہ تجلی فشاں ہے تو
 تارے کدھر گئے ترے اوج کمال کے
 سیارے کیا ہوئے ترے برج خیال کے
 تو کیا گیا فصاحتِ اردو زباں گئی
 فکر بلند وجدتِ طرزِ بیاں گئی
 کیا تیری روح جانبِ باغِ جناں گئی
 رونقِ خن کی بلبل ہندوستاں گئی
 رنگینی بیانوں کے جھڑتے دہن سے پھول
 دامن میں چھتے ہم ترے باغِ خن کے پھول
 ہیں تیرے غم میں آہ! احبا ملول اب

چختے ہیں تیرے گورغریباں میں پھول اب
 رگنی بیاں ہے نہ حسن قبول اب
 وحشت فزا ہیں باغِ خن کے بول اب
 افسوس! وہ گلاب کے تختے کدھر گئے
 وہ نثر لا جواب کے تختے کدھر گئے
 شیرازہ خیال ہے ”گیتا“ کہاں تیرا
 جاتا کدھر ہے تو سن عمر رواں تیرا
 جائے گا جیتے جی نہ غم جاں ستاں تیرا
 برسوں رلائے گا الم خونچکاں تیرا
 جب تیری یاد آئے گی احبابِ روئیں گے
 آنکھوں سے سیل بارشِ خوں تاب روئیں گے
 او جانے والے ہم کو بھی لے چل سوئے عدم
 تیری مفارقت کا اٹھے گا نہ ہم سے غم
 کس کس کو روئیں کیسے کریں ہائے صبر غم
 ہم ناتواں دہر میں یہ کیونکر سمجھیں ستم
 ”گیتا“ کا داغ ”رام“ کا غم و مصیبت
 اے جرج! یہ ستم پہ ستم و مصیبت
 یہ نالہ ہائے تاب شکن آہ! تاکجا
 اے دل یہ جوشِ رنج و محن آہ! تاکجا
 لب پر یہ دردِ ناک خن آہ! تاکجا

ہے ہے یہ ذکر گورو کفن آہ! تاکجا
 ہم کس کو روئیں آہ! یہ دنیا ہے رفتی
 اے چشم ترا! یہ بزم تماشا ہے رفتی
 غمخانہ آرزو کا یہ دارالحسن ہے حیف
 انجام کا ردہر کا دو گز کفن ہے حیف
 ہے ساز نالہ جس میں یہ وہ انجمن ہے حیف
 بقضہ خزاں کا جس میں ہے یہ وہ انجمن ہے حیف
 وہ پھول ہے کہ جس میں شیم وفا نہیں
 وہ داغ ہے کہ کس کے جگر پر لگا نہیں
 کر صبر نالہ کش دل آشفته سر نہ ہو
 اے بے کسی! ہے غم کی بھی حد فوجہ گر نہ ہو
 اے صبر مجھ غریب سے وحشت اثر نہ ہو
 اے موج گر یہ لچہ خون جگر نہ ہو
 عبرت سرا ہے دہر یہ رونے سے فائدہ
 اے دل! تڑپ نہ جان کے کھونے سے فائدہ
 دل ہی نہ ہو تو کیا کوئی آہ و فغاں کرے
 کیا سرگذشت درد تمنا بیاں کرے
 تجھ پر ہزار بار ستم آسماں کرے
 ٹھنڈے جلا جلا کے ترے استخوان کرے
 ہاں او ادیب منشی جادو نگار نثر
 برسوں اڑیں گے راکھ سے تیرے شرار نثر

روٹھی رانی¹

اے زمیں کیلہ! اے روکش عرش بریں
ابر رحمت کا ہے سایہ کس کی چھتری پہ فلک!
عطر افش کس کی چوٹی کے ہی پھولوں سے مشام
کس ستی کی یہ زیارت گاہ ہے! او آساں!
مرحبا! اے شمع عصمت خانہ ناموس حسن
پاک دامانی کی ہے تو وہ مقدس یادگار
تیرے دامن تک نہ پہنچا دست دامن گیر شوق
ایسی ضد کا کیا ٹھکانا! اف ری! خود داری تری

تو وہ ستون تھی اے پروردہ دامن حسن

بن کے ٹوٹا شیعہ ہستی ترا بیان حسن

ننگ و ناموس وفا کی اد مبارک یادگار
اے قاتل عشق! اے جازادہ سوز وفا
ہیں تری تقدیس کے لب تک زباں پر زمزمے
آہ! اے سچی ستی! اے زندہ جاوید عشق
آتی ہے اب تک زیارت کو تری خلق خدا
لالہ گل ہیں شگفتہ اب بھی چھتری پر تری
اب بھی تیری خاک پر اے لعبت رنگیں ادا!

لاکھ جانیں پاک دیوی! تیری عصمت پر نثار
تیرے خاکستر میں اب تک آہ! باقی ہیں شرار
حدیں اب تک آکے کرتی ہیں ترا طواف مزار
تیری شہرت کے نشاں ہیں آہ! اب تک یادگار
جمع ہوتے ہیں پرستش کو تری اہل دیار
تیرے پھولوں میں سہل بھی آہ! اک جش بہار
بھینی بھینی پڑ رہی ہے ابر رحمت کی بھہار

تو لیے جاتی تو ہے پر ہے۔ امانازک مزاج بار خاطر ہوں نہ اوباد صبا! پھولوں کے ہار
 منہ چھپا کر ناز نہیں پھولوں کی چادر میں ابھی
 سو گئی ہے روٹھ کر آغوش شوہر میں ابھی

۱۔ منظومہ 1907 کیلئے مشہور رانی اماوے بھٹانی جو روٹھی رانی کے نام
 مشہور ہیں سنی ہوئی تھیں۔ اب یہیں ان کی سادھی بنی ہوئی ہے۔



چتوڑ کی گزشتہ عظمت

خاک میں تیری بسالت کے وہ جو ہر ہیں کہاں
 مرگوں ہے اب زمیں پر تیری عظمت کا نشان
 رزم گہ میں باندھ کر اپنی ہوا دو چار دن
 کھول کر کیوں تو نے رکھ دی اوتیغ و خون فشاں
 اب وہ مغفّر ہے۔ نہ بکتر ہے۔ نہ جوشن ہے نہ خود
 تیرے مردانِ دلاور کا وہ زیور ہے کہاں
 آہ! جس لوہے پہ اے چتوڑ تھا تجھ کو غرور
 تیرے پاؤں میں پڑا آخر وہ بن کر بیڑیاں
 خون رلائی ہے تیری لوک سناں کو دل کی یاد
 بن کے نشتر لیتی ہے اب تک جگر میں چکیاں
 او کہاں کش! یاد کر کے کارناموں کو ترے

روتی ہے رکھ رکھ کے پلہ تیر کامنہ پر کماں
 دل میں گھر کرتی نہیں اب تیری نیزوں کی خلش
 نوک کی لیتی نہیں اب آہ! تیری برچھیاں
 بجھ کے ٹھنڈی ہوگئی خون میں وہ تیغ آبدار
 آگ جس میں آہ! تھی دوزخ کے شعلوں کی نہاں
 صفحہ تاریخ جن قصوں سے خوں میں ہیں رنگے
 تیرے سواروں کے لب پر ہیں وہ اب تک خون چکلاں
 مٹ گیا افسوس! تیرے تاجداروں کا غرور
 وہ بسالت کے نہ طرے ہیں نہ باکی کلفیاں
 پھول ہیں شہرت کے تیرے آہ! کھلائے ہوئے
 تیرے گلشن میں ہے اب چھائی ہوئی ہر سوخڑاں
 خونچکاں ہے تیرے کشتوں کا کفن زیر زمیں
 رنگ لایا آہ! آخر انقلاب آسمان
 وہ غرور تاجداری ہے نہ وہ شان شہی
 خاک کے پیوند ہیں اب آہ! تیرے حکراں
 جن پہ طرے تھے بسالت کے لٹکتے اب دوسر
 کج مرقد میں ہیں وقف بالمش سگ گراں
 رزم میں داد شجاعت دی تھی اکبر کے خلاف
 خون پانی ایک کر کے تیرے شیروں نے جہاں
 مدتوں لوہے سے لوہا ہر جگہ بچتا رہا

تھے جہاں تیغ آزما کلمہ بہ کلمہ دو 2 جواں
 کارناموں کو تیرے بھولی نہیں وہ سر زمیں
 تیری عظمت کی ہے اب تک آہ لب پر داستان
 اب کہاں ہے آہ! وہ بحر تہور کا نگ
 جس کی ہیبت سے دہلتے تھے زمیں و آسمان
 خوں اگلتی ہے لہد میں اب وہ تیغ شعلہ رنگ
 جس نے برسوں تھیں حریفوں پر گرانی بجلیاں

□□□

معرکہ عشق

مرحبا! مرحبا! اے شاہدِ رعنائے جمال حبذا! حبذا! اے بختِ زیبائے جمال
 مرحبا! مرحبا! اے انجمنِ آرائے جمال حبذا! حبذا! اے برقِ تجلّائے جمال
 شوخیِ حسنِ خود آرا ہے قیامتِ تیری
 ہے ہر اک پیکرِ تصویر میں صورتِ تیری
 جلوہ گر ہے جو ترا عشوۂ جانا نہ حسن بزمِ قدرت کا مرقع ہے پری خانہ حسن
 تیری محفل میں مد و مہر ہیں پروانہ حسن کہ تجلی ہے تری زینت کا شانہ حسن
 بزمِ ہستی میں وہ آئینہ خود میں ہے تو
 ہو کے ظاہر بھی حجابِ رخِ تزئین ہے تو

لاکھ پردوں میں ہے پھر بھی تری تصویر عیاں کہ ہے بے پردہ ترے حسن کا انداز نہاں
تو ہے وہ عشوہ گر حسن وہ صنایع جہاں کہ ترے صف میں قاصر ہے فرشتوں کی زباں

جلوہ افروز جو تو پردہ ایجاد میں ہے

شونجی برق ازل حسن خداداد میں ہے

دختر اک والی قنوج کی تھی ماہ جبین پیکر حسن خدا داد و سراپا حکمین
زبرہ و ش حور لقا و سمن اندام و حسین غنچہ لب غیرت گل پاک نظر پردہ نشین
سادگی میں وہ ہوا تھی کہ پری زاد تھی وہ

شونجی حسن میں برق ستم ایجاد تھی وہ

کوٹ کر سحر بھرا چشم فسوں ساز میں تھا لب میں اعجاز تھا جادو نگہ ناز میں تھا
فتنہ حشر کا عالم قد طناز میں تھا جلوہ برق ازل حسن کے انداز میں تھا
فتنہ حشر تھے گیسوے معنیر دونوں

کہ درازی میں تھے قامت کی برابر دونوں

قد میں وہ فتنہ گری تھی کہ قیامت تھی غار رخ میں وہ جلوہ گری تھی کہ قرآئینہ دار
دن مردوں کے تھے اور جوش جوانی کا ابھار نغمہ حسن میں رہتی تھی وہ ہر دم سرشار

شکل زیبا بھی عجب اس پہ عجب زیبا نام

یعنی اس لعبت زیبا کا تھا سنجنا نام

در فردوس تھی۔ دھبہ سمن اندام نہ تھی تھی پرستاں کی پڑی شاہد گلغام نہ تھی
صدمہ عشق سے آگاہ وہ خود کام نہ تھی گردش چشم سیہ گردش ایام نہ تھی
مرغ جاں پھنس کے کسی زلف کا بخیر نہ تھا

دل کو اندوہ گراں باری زنجیر نہ تھا

تھی جو دو شیزہ وہ ماطنورہ عصمت پیکر اس مسیحا کو نہ تھی دردِ محبت کی خبر
شہ نے جب دیکھا کہ ہے قابلِ شادی دختر چولی دامن کا تعلق ہوا منظور نظر

دل میں سوچا کہ بیانی ہوئی اب دختِ حسین

کسی آغوش کے ہالے کی بنے ماہِ جبین

اس زمانے میں جو تھی رسمِ سوئبر کی ضرور منعقد کی شہِ ذی جاہ نے اک بزمِ سرور

سن کے شادی کی خبر حسبِ رواج و دستور رونقِ افروز ہوئے بزم میں شاہانِ غیور

جمع اس غیرتِ یوسف کے خریدار ہوئے

دولتِ حسن کے چہرے سر بازار ہوئے

بھونے منڈلاتے ہوئے گلِ ترائے اڑ کے فانوس پہ پردانہ مضطر آئے

جاں نثار ان وفا بزم میں اکثر آئے سرفروشی کو ہتھیلی پہ لیے سر آئے

جلوہ افروز مگر راجہ دہلی نہ ہوا

قیس آشفستہ پئے غیرت لیلیٰ نہ ہوا

راجہ! جے چند کو کب تھی یہ گوارا تحقیر ہوا برگشتہ ندامت سے مزاجِ دلگیر

آج دہلی کی جو منظور نظر تھی تشہیر سرِ محفل یہ دیا حکم کہ شہ کی تصویر

صفِ خدام میں استادہ ہو دریاں ہو کر

انجمن میں نہ رہے زیبِ شبستاں ہو کر

ناگہاں بزم میں آیا نظر اک شعلہ طور یعنی خلوت سے برآمد ہوئی وہ غیرتِ حور

حسن وہ حسن سر تا بقدم بقعہ نور بادۂ خوش خوانی میں غضب کی مہمور

صفِ عشاق کو کرتی ہوئی بیکل آئی

بادک، تاز لگاتی سرِ محفل آئی

خوش نما ساعد سیمیں میں وہ کنگنا زیبا دست نازک حنا آلودہ وہ زیبا زیبا
قد موزوں پہ عروسی کا وہ جوڑا زیبا گوری گوری وہ جہیں چاند سا کھڑا زیبا
رخ گل رنگ پہ گلگو نہ شادی کا وہ رنگ

اس پہ سونے میں سہاگہ تھی جوانی کی اسنگ

ہاتھ میں ہار لیے رشک گلستاں ہو کر آئی وہ آفتِ جاں فتنہ دودراں ہو کر
حسن چکا جو چراغِ تہہ داماں ہو کر رہ گئے اہل نظر بزم میں حیراں ہو کر
کون اس آئینہ سیما کا طلبگار نہ تھا
فیصلہ قسمت عشاق کا تھا ہار نہ تھا

نگہ ناز سے ایک ایک جواں کو تاکا اک نشانہ سے ہزاروں دل و جاں کوتا کا
سوگھا اس پھول کو اس سرور و ان کوتا کا حسن اور عشق کے انداز نہاں کوتا کا
نظر آیا نہ مگر عقد کے قابل کوئی
کر سکا آہ ! نہ صیاد کو بھل کوئی

جتنے تھے راج کنور پیکر حسرت ہو کر رہ گئے بزم میں آئینہ حیرت ہو کر
پھر گئی چشم سیہ گردشِ قسمت ہو کر کہہ رہا ہار وہ تصویر کی زینت ہو کر
کسی پردانہ کی گردن میں حائل نہ ہوا
شعلہ حسن چراغِ سر محفل نہ ہوا

سر محفل جو پتنگوں کا نصیباً بگڑا کھینچ کے اس انجمن عیش کا نقشاً بگڑا
شاہزادی سے مزاج شبہ دالا بگڑا کہا اودھن ناموس ترا کیا بگڑا
بزم میں پیکر آئینہ تزئین ہو کر
رنگ محفل کا بگاڑا بہت خود میں ہو کر

پھر کہا شہ نے کدے دخت کو ہیدہ خصال میری عزت کا نہ افسوس ہوا تجھ کو خیال
آہ! اے سیمراے گوہر یکتائے جمال تیرے قابل نہیں ہر گز یہ برنجی تمثال

نقش کیوں دل پہ محبت تری تصویر کی ہے

یہی کم بخت تو باعث مری تحقیر کی ہے

جمع ہے بزم میں دلدادہ و شیدا اکثر ہیں ہوا خواہ ترے اے گل رعنا اکثر

سر ہیں سودا زدہ زلف چلیپا اکثر تیرے پروانے ہیں ادشع دل آہوا اکثر

کیا کوئی اور نہیں عقد وفا کے قابل

کتنے دل ہیں گرہ زلف دوتا کے قابل

غضب آلودہ خن یہ سر محفل سن کر کانپ اٹھی شعلہ صفت بزم میں وہ رشک قمر

پھر بصد عجز و ساجت ہوئی گویا کہ پدر آپ مختار ہیں میں آپ کی ہوں لخت جگر

منہ سے راجوں کے مگر یہ نہیں زیبا تقریر

دل شکن یہ مجھے کیونکر ہو گوار تقریر

آپ کی آہ بجا لاؤں ہدایت کیوں کر توڑوں میں رشتہ پیمان محبت کیونکر

ہو گوارا کسی بیگانے سے نسبت کیونکر اب نبوں غیر کے آغوش کی زینت کیونکر

کسی گردن میں حائل ہو یہ وہ ہار نہیں

آہ آرائش محفل ہو یہ وہ ہار نہیں

دیکھ کر رنگ یہ حیرت زدہ راجا ہو کر رہ گیا غصہ و اندوہ کا پتلا ہو کر

شہ کی چتون جو پھری آہ نصیب ہو کر پابہ زنجیر ہوئی شاہد رعنا ہو کر

رہی کاہش میں جو پابند سلاسل ہو کر

رہ گئی چاند کا کلڑا نہ کامل ہو کر

بیڑیاں آہ! پڑیں پاؤں میں چھاگل بن کر طوق گردن میں رہا حسن کی ہیکل بن کر
 سایہ بختِ سیہ زلفِ مسلسل بن کر دوش نازک پہ پریشاں ہوئی آنچل بن کر
 زیور حسن جو اترا نہ سلاسل ہو کر
 ہنسلیاں رہ گئیں گردن میں حائل ہو کر
 دل فریبانہ وہ اب حسن کا انداز نہ تھا دم بخود تھے لب جاں بخش پہ اعجاز نہ تھا
 نشتر جاں تا خدنگ نگاہ نہ تھی نقش اندوہ وفا تھا قدِ طراز نہ تھا
 جوئے خوں جگر کی غارِ رعنائی تھی
 حیرت آئینہ تزئین میں خود آرائی تھی
 پایہ زنجیر جنوں وہ گل رعنا ہو کر سب کی آنکھوں میں کھلنے لگی کانٹا ہو کر
 رہ گئی عشق کے آزار کا پتلا ہو کر گھل گئی دردِ محبت سے مسیحا ہو کر
 بند زنجیروں میں بھی وہ مکالمہ کب تک
 کہ خیالِ رخِ دلمدار سے غافل کب تھی

□□□

شہر آشوب¹

نہ جوش گل ہے نہ وہ کج خوش گوار چمن
 رہی نہ آہ! وہ رعنائی بہار چمن
 کیا خزاں نے عجب رنگ سے فشار چمن
 رہا نہ آہ! کوئی پھول یادِ گار چمن

ہوا بدل گئی باد صبا کے دن نہ رہے
 برس رہی ہے اُداسی گھٹا کے دن نہ رہے
 وہ لالہ زار وہ پھولوں کی انجمن ہے کہاں
 وہ جوش سنبل دریاں وہ یاسیں ہے کہاں
 نکلی کلیوں میں وہ دُڑبا پھین ہے کہاں
 وہ کم سنی کی ادائیں وہ بانگین ہے کہاں
 وہ رنگ روپ عروس بہار کا نہ رہا
 شباب ڈھل گیا عالم اُبھار کا نہ رہا
 گلوں کی سرخ قبائیں کدھر گئیں ہے ہے
 وہ بلبلوں کی صدائیں کدھر گئیں ہے ہے
 وہ بھینی بھینی ہوائیں کدھر گئیں ہے ہے
 وہ اُودی اُودی گھنائیں کدھر گئیں ہے ہے

1۔ یہ مسدس اس وقت کا لکھا ہوا ہے جب فخر ہند لالہ لاجپت رائے صاحب کی
 جلاوطنی اور انڈیٹر ہندوستان لاہور کی سزایابی کا رنج تازہ تھا۔ جب راولپنڈی کے بے گناہ مجبان
 وطن ایک سخت الزام ناروا کی بلا میں گرفتار اپنی قوی محبت کی پاداش میں حوالات کی مصیبتیں
 جھیل رہے تھے۔ اب شکر ہے کہ ان کی بے گناہی اور بے لوثی ایک منصف جج کی عدل
 پروری کی بدولت تمام دنیا میں ثابت ہو گئی۔ اور برٹش عدالت کی ساکھ ملک میں مضبوط ہو گئی۔
 ملک معظم کی سالگرہ کے دن لالہ لاجپت رائے بھی اپنے ملک اور وطن کو واپس ملے۔ گویا
 یوسف گم گشتہ پھر کنعان میں آیا۔ بہر حال یہ مسدس ایک تاریک مطلع کی پُر درد یادگار ہے۔

گلوں میں اگلی سی رعنائی جمال کہاں فضائے باغ کہاں لطف برشکال کہاں
 رہے نہ آہ! وہ ساون کے خوش نما جھالے / نہ وہ گھٹا ہے نہ بادل ہیں بجلیوں والے
 نہال خشک ہیں پھولوں کے خشک ہیں تھالے
 نسیم کی ہیں زباں پر جلے بھنے نالے
 سموم دشت کی باد صبا میں ہے تاثیر رگ شرار کی موج ہوا میں ہے تاثیر
 شگفتہ پہلوئے گل میں ہیں سیکڑوں ناسور چمن میں آبلہ دل ہیں خوشہ انگور
 تپ دروں سے ہوئی زرد زرگس مخمور
 گلی یہ کس کی نظر جو غریب ہے رنجور
 رہے نہ آنکھوں میں کیف شراب کے ڈورے کدھر گئے مئے حسن شباب کے ڈورے
 چمن میں آہ! وہ تختے گلاب کے نہ رہے میان نہر وہ خیمے حباب کے نہ رہے
 نظارے آہ! وہ سیلان آب کے نہ رہے
 وہ ہلکے ہلکے کنورے گلاب کے نہ رہے
 رہیں نہ آہ! وہ موجوں میں شوخیاں باقی کہ آب جو کافظ رہ گیا نشاں باقی
 گلوں کے ساتھ گئی رونق بہار چمن زمیں دشت بنی تختہ مزار چمن
 نہ وہ شجر ہیں نہ وہ گل نہ برگ و بار چمن
 نظر میں شہر خموشاں ہے اب دیار چمن
 گلوں کے آہ! نہ رنگ بقا نصیب میں تھا کہ اک چراغ تھے سوز فنا نصیب میں تھا
 چمن میں خاک اڑاتی ہے اب نسیم بہار وہ ٹھنڈی ٹھنڈی ہوائیں نہ بھینی بھینی پھو ہار
 رہی نہ آہ وہ بگلوں کی دل فریب بہار
 نہ قریوں کی صدا میں ہیں اب نہ بانگ ہزار

وہ لطف صحبت مرغان خوشنواں رہا کہ باغ میں کوئی مرغ غزل سرا نہ رہا
 سواد صحن چمن ہے سیاہ خانہ زاع کہ اب لٹھیں بلبل ہے آشیانہ زاع
 صدائے چغدادھر ہے ۔ ادھر ترانہ زاع
 کہ شاخ گل پہ ہے شورش فزا فسانہ، زاع
 خروش نالہ خاطر شکن ہے سح خراش صدائے گرس دیوم وزغن ہے سح خراش
 گیا بہار کا موسم خزاں کا دور آیا شکست رنگ گل و ارغواں کا دور آیا
 پکارتی ہے صبا۔ امتحاں کا دور آیا
 سکوت نالہ و ضبط نفاں کا دور آیا
 کرے نہ شکوہ صیاد بلبل دل گیر نہیں اجازت نالہ نہ ہو بلند صغیر
 ہوائے دہر کی بگڑی ہے کچھ عجب تاثیر ریاض قوم ہے اب انقلاب کی تصویر
 وہ طائران چمن زاد تھے جو خوش تقریر
 ترانہ نئی کے باعث ہوئے قفس میں اسیر
 غریب قید میں شام و سحر ترپتے ہیں قفس میں بند ہیں بے بال و پر ترپتے ہیں
 فلک زدوں کا نہیں آہ! درد رس کوئی نہ ہم زباں ہے نہ مونس نہ ہم نفس کوئی
 ہے آہ محو نفاں صورت جس کوئی
 پکارتا ہے یہ فریادی قفس کوئی
 اسیر سنج قفس آہ! میں غریب ہوا یہ خوشنوائی کا مجھ کو صلہ نصیب ہوا
 نسیم لے کے نہ غربت میں آئی ہوئے وطن کہ یاس بن کے رہی دل میں آرزوے وطن
 رہی نگاہ کو ہر چند جستجوئے وطن
 بنا نہ آنکھ کا سرمہ غبار کوئے وطن

میں وہ غریب ہوں میرا وطن چھنا مجھ سے وہ عندلیب ہوں۔ میرا چمن چھنا مجھ سے
 قفس میں آہ! ہوا میں غریب زندانی نہ آئی خوش مری صیاد کو خوش المانی
 وطن سے ہو کے میں نکلا امیر سلطانی
 مرے نصیب میں تھی آہ! خانہ دیرانی
 تپاں ہوں صورت پر دانہ انجمن کے لیے کہ بے قریب ہوں۔ غربت میں میں وطن کے لیے
 ستم زدہ ہوں نہ بے باکیاں کرے مجھ سے سمجھ کے بادِ سحر شوخیاں کرے مجھ سے
 صبا نہ دشت میں اکھیلیاں کرے مجھ سے
 کہ ماجرائے وطن کچھ بیاں کرے مجھ سے
 بہت دنوں سے وطن کی خبر نہیں آئی کوئی رہائی کی صورت نظر نہیں آئی
 ہوا نہ کچھ مری فریاد کا اثر اب تک کہ ہے پھری ہوئی صیاد کی نظر اب تک
 یہ بدگماں کو کسی نے نہ کی خبر اب تک
 کہ چیخا ہے وہ مرغِ شکستہ پر اب تک
 زباں پہ شور ہے فریاد صبح کا ہی کا کہ ہے قفس میں گلہ اپنی بے گناہی کا
 ہزار جرم بغاوت کا ہے شکار غریب خدا گواہ ہے شہ کا ہے جان نثار غریب
 اگرچہ قید میں ہے خستہ و زار غریب
 وطن کی پھر بھی ہے خدمت کو بے قرار غریب
 زبانِ پیاب بھی ہیں حب وطن کے گیت وہی کہ دیں سے ہے بدلی کو اب بھی پیٹ وہی
 وہی وطن کا ہے سواد۔ وہی ہے یاد وطن کہ دشت میں بھی ہے پیش نظر سواد وطن
 جگر خراش ہے غربت میں روداد وطن
 سنا ہے وقف خزاں ہیں گل مراد وطن

قبائے سبزہ نوری ہے تابداں چاک چمن میں لالہ گل غم سے ہیں گریباں چاک
نہ آبر دے نہ وہ رنگ و بو نہ حسن قبول کہ ہیں زمیں پہ پامال اب وطن کے پھول
جہاں گلوں کے تھے تختے وہاں جے ہیں بول

ہوائے دہر کا ہے آہ! کچھ عجب معمول
ہوا ہے دقِ خزاں آہ! گلشنِ پنجاب کہ بلبلوں سے ہے خالی نشیمن پنجاب
ادھر ”یگانہ“ خدنگ جفا کا ہے منجیر کند غم میں ادھر بندے ماتم ہے اسیر
دکھا رہی ہے عجب رنگ گردشِ تقدیر
کہ پائے اہل قلم میں ہے اہنی زنجیر

الہی خیر ہو یہ شور داروگیر ہے کیا یہ حال ملک کا اے داورِ قدیر ہے کیا
ادھر اسیر ہے زندان میں آہ! پنجابی سرشک خون سے ہے آنکھوں کا رنگ عنابی
ادھر ہے کشتی ”ہندوستان“ بھی گردابی

محیطِ دہر کی گردشِ مگر ہے دولابی
یہی ہے حال تو ہے قوم کا خدا حافظ فلکِ کمیں میں ہے۔ سر پر قضا خدا حافظ
عجب طرح کا ہے طاری دلوں پہ نیم دہر اس ہر اک بشر کے ہے لب پر صدائے حسرت ویاں
نہیں ہیں قوم کے اجزا کے آہ! جمع حواس

کہ ہے دلوں پہ ہجومِ الم برونِ زقیاس
نہ ہے اجازت شیون نہ حکمِ نالوں کا شریک کون ہو یارب شکستہ خالوں کا
زدال کی نظر آتی ہے چار سو تصویر یہ انقلاب ہے کیا! یا نصیب! یا تقدیر
نہیں ہے ملک کی حالت جو قابلِ تحریر
زباں کلک پہ فریاد ہے بجائے صریر

دلوں سے عیش گیا رنج و غم کا دور آیا کہ سال نو نہیں آیا ستم کا دور آیا
اسیر طوق گراں ہیں وہ بد نصیب دکیل جو آہ! ملک کے محسن تھے قوم کے تھے کفیل

زبان پہ شکوہ بیداد ہے نہ قال نہ قیل

عدد کیں میں ہیں۔ حکام درپے تذلیل

بلا کشوں پہ ہیں یہ سخت گیر یاں کیسی غضب کی ہیں کھلے بندوں اسیر یاں کیسی
گھٹا دلوں پہ ہے بیم دہراس کی طاری ستم زدوں کی کرے آہ کون غم خواری

نہ پاس مہر و وفا ہے نہ وہ خود ایثاری

کہ آہ! قوم کا شیوہ ہے اب دل آزاری

فلک زدوں کا ہو کیا خاک چارہ جو کوئی طے لگا کے شہیدوں میں کیوں لہو کوئی
دہائی کتنی ہی آفت زدہ مچائے کوئی پڑی ہے کیا جو کسی کی لگی بجھائے کوئی

ہزار سوز تپ سے تھملائے کوئی

پرانی آگ میں کیوں اپنا گھر جلائے کوئی

گرے جو برق تو کس کی مدد کرے کوئی فلک جو ٹوٹے تو کیا جہد و جد کرے کوئی
کسی کے غم میں جگر کو نہ تو گداز کرے دفا جفا میں نہ اے قوم امتیاز کرے

نثار تجھ پہ کوئی کیا سرنیاز کرے

تری دفا پہ کوئی آہ! خاک تاز کرے

دفا کا حوصلہ تیری سرشت میں ہے کہاں یہ لفظ آہ! تری سرنوشت میں ہے کہاں
ملا ہے دل کے عوض آہ! تجھ کو پارہ سنگ نہ جوش حب وطن ہے نہ درد ہے نہ اُمتنگ

بجا ہی تیغ حوادث سے تو جو ہے چورنگ

کہ پاس وضع ہے تجھ کو نہ آہ! غیرت و ننگ

دماغ ست خیالات پست ہیں تیرے گلے اسیر کند شکست ہیں تیرے
 جگر پہ کھائیں جو تیرے لیے سناں کا دار کمر کا سینے، پہلوے ناتواں کا دار
 انھیں پہ ہو تیری تیغ شرر نشاں کا دار
 تیرے شہید بچائیں کہاں کہاں کا دار
 تڑپ تڑپ کے نہ توڑیں غریب دم کیونکر کہ ناتواں ہیں۔ یہ دہرے سہیں ستم کیونکر
 ترے لیے ہوں جو پابند حلقہ زنجیر ترے لیے جو بہ شہرہ دیار ہوں تشہیر
 بنائیں جو ترے ذروں کو آہ! مہر منیر
 کریں عروج کی تیرے جو کوشش و تدبیر
 انھیں کی جان کی خواہاں ستم شعار ہو تو الجھ کے آہ! انھیں کے گلے کا ہار ہو تو
 جگر نگار جدا دل ہے درد مند جدا کہ قومیت کے ہے پتلے کا بند بند جدا
 روش جدا ہے طریقہ جدا پسند جدا
 کہ ایک ایک کے ہے درپے گزند جدا
 یہ غیریت مرے پردردگار کیسی ہے روش یہ قوم بنے کی اختیار کیسی ہے
 یہ آہ! قوم میں ہنگامہ خروش ہے کیا یہی وطن کی محبت کا آہ! جوش ہے کیا
 یہ شور مجمع یاران کینہ کوش ہے کیا
 کہ دارد گیر یہ چرخ ستم فردش ہے کیا
 غضب کی ملک میں ہیں شورہ پشتمیاں کیسی کہ ہیں یہ قوم کے دنگل میں کشتیاں کیسی
 عجب سکوت کے عالم میں ہیں اکابر قوم کہ ہیں نگاہ میں وحشت فزا مظاہر قوم
 ہیں ان کی سال عجب بد نما مناظر قوم
 کہ فرد فرد ہے مجموعہ عناصر قوم

نفاق کی یہ مسلط دلوں پہ ہے تاثیر عجب نہیں کہ نہ ہو اتراج شکرو شیر
 یہ انقلاب ہے کیا! آسمان ناہنجار کہ سارا ملک ہے اب خانہ جنگیوں کا شکار
 نفاق و بغض و حسد آہ! قوم کا ہے شعار
 کہ ہیں عروج کے بدلے زوال کے آثار
 ہراک دیار میں بازارِ رست خیز ہے گرم ہر ایک شہر میں ہنگامہ ستیز ہے گرم
 چھپے ہوئے نہیں کچھ واقعات بارے سال کہ ہے عجب کشاکش میں مشرقی بنگال
 غضب کا ملک میں ہلچل مچا ہے اب کی سال
 فلک زدوں کی مصیبت کا کچھ نہ پوچھو حال
 ہزاروں دامن ناموس و تنگ چاک ہوئے ہزاروں لاکھ کے گھر جل کے آہ! خاک ہوئے
 چراغ اسن داماں تھا جو آہ! جلوہ فروش وہ بجھ کے صرصر قند سے ہو گیا خاموش
 بہت غریب ہیں صحرا میں آہ! خانہ بدوش
 صدائے نالہ کا پہنچا ہے آسمان پہ خروش
 فلک زدوں کا نہیں آہ! غم گسار کوئی کرے نہ شکوہ بیداد روزگار کوئی
 وہ نامراد ہیں ٹوٹے ہیں ہم پہ قہر بہت کہ اب کی تختہ مشق ستم شہر ہیں بہت
 فلک نے اگلا ہے آفت زدوں پہ زہر بہت
 خلاف چل رہی ہے آب ہوائے دہر بہت
 ابھر ابھر کے مٹے آہ! حوصلے اکثر کہ ہیں کند سے گھونٹے گئے گلے اکثر
 شہید تیغ جفا کوئی غم نصیب ہوا عدد زمانہ ہوا۔ آسمان رقیب ہوا
 اسیر خانہ زنداں کوئی غریب ہوا
 جدا وطن سے وطن کا کوئی حبیب ہوا

شکار تہمت بے جا ہے غم زدہ کوئی اسیر طوق بلا ہے ستم زدہ کوئی
 فلک کا طرز ستم آہ! ہو گیا ہے اصول ہر اک طرف ہے بلاؤں کا آسماں سے نزول
 نہ پھول سا ہے وہ چہرہ نہ آب وہ حسن قبول
 کہ آہ! قوم کی حالت ہے قریب ذبول
 گھلا دیا ہے تپ سوزش نہانی نے کیے ہیں ظلم بہت دور آسانی نے
 مئے نفاق ہے لبریز آگینوں میں کہ جوش حب وطن اب کہاں یکنوں میں
 کدورتیں ہیں دلوں میں عناد سینوں میں
 کہ تفرقہ ہے قیامت کا ہم نشینوں میں
 نفاق و کینہ ہے ایمان قوم وادبلا کہ فرد فرد ہیں ارکان قوم وادبلا
 بھنور میں قوم کا بیڑا ہے پار کیونکر ہو نجات دیکھئے پردردگار کیونکر ہو
 زمانہ ہم سے جو ہو سازگار کیونکر ہو
 نہ باغیوں میں ہمارا شمار کیونکر ہو
 جبیں سے آہ! بغاوت کا خاک داغ مئے مئے یہ جب کہ تعصب کا سبز باغ ملے
 ہو حشر دیکھئے کیا ہم سے روسیاہوں کا کہ گھونٹا ہے گلا چرخ بے گناہوں کا
 شریک حال نہیں کوئی داد خواہوں کا
 دھواں فلک پہ ہے پہنچا ہماری آہوں کا
 پولس کی آہ! یہ خفیہ ہیں سازشیں کیسی یہ مارلی کی ہیں ہم پر نوازشیں کیسی
 نہ ڈھنگ کر مرے صیاد اختیار نیا کہاں سے لائے گا ہر روز اک شکار نیا
 چڑھا نہ تیر پہ پیکان آبدار نیا
 کہ روز روز ملے گا نہ جاں نثار نیا

بچاؤ نادرک بیداد سے اگر کوئی ملے گا دوش پہ ڈھونڈے نہ تجھ کو سر کوئی
 بدن میں تیرے اسیروں کے آہ! جان کہاں لگا نہ تیر کہ یہ وقت امتحان کہاں
 ترا خیال کدھر ہے ترا گمان کہاں
 قیاس پہنچا ہے تیرا خدا کی شان کہاں
 بنا جگر کو نشانہ نہ تاک کر صیاد کہ طائران چمن ہیں شکستہ پر صیاد
 چمن میں گیت انھیں آزاد یوں کے گانے دے وطن کے پھولوں پہ صیاد! چھپانے دے
 فلک کو ان پہ نہ برق ستم گرانے دے
 کہ ان کی کشت تمنا کو لہلانے دے
 اسیر دام محبت یہ مرغ ہیں صیاد کرم! کہ درخور شفقت یہ مرغ ہیں صیاد
 خدنگ غم سے ہیں بے دل و جگر ہیہات ترے اسیر ہیں صید شکستہ پر ہیہات
 ثار قدموں پہ تیرے ہزار سر ہیہات
 شہا! ادھر بھی کوئی لطف کی نظر ہیہات

کرم! کرم! کہ ہیں ہم تیرہ روز گاروں میں
 کرم! کرم! کہ ہیں تیرے وفا شعاروں میں



بد نصیب بنگال

آہ! اے بنگال! آلام و مصائب کے شکار
 آہ! اے کرزن کی پالیسی کی صید بے قرار
 آہ! اے ٹخیر ناک خوردہ دست اجل
 آہ! اے خونیں جگر خونیں کفن خونیں مزار
 آہ! اے محنت کش درماں نصیب و دردمند
 آہ! اے برگشتہ ایام و پریشاں روزگار
 آہ! اے مجر فردز آتش سوز دروں
 آہ! اے خونبان بہ زیر گریہ بے اختیار
 آہ! اے لذت حش ذوق مئے حب وطن
 آہ! اے جرمہ کش زہراب تنغ روزگار
 آہ! اے آماج گاہ ناک جوہر فلک
 آہ! اے صید زبوں شوریدہ حال و بے قرار
 آہ! اے بنگال! اے ذلت نصیب و مبتذل
 کیا ہوئی وہ تیری عظمت کیا ہوا تیرا وقار
 مل گئیں تیری دفا میں خاک میں سب ہائے
 ہو گیا حکام کی نظروں میں تو بے اعتبار

اٹھ گیا فرق سعادت سے ترے تاج شرف
 اشک حسرت بن کے ٹپکے تیرے درشاہوار
 اب نہ وہ تو ہے نہ تیری سرزمین عیش ہے
 اب نہ وہ دن ہیں نہ راتیں ہیں نہ دور روزگار
 اب نہ راتیں ہیں نہ صبح ہے نہ یہ ہے نہ ہے
 اب نہ وہ تیری شبستاں ہے نہ لیل و نہار
 اڑ رہی آہ! اب تیرے سید خانے میں خاک
 شام ماتم سے مبدل ہے تیری صبح بہار
 تیرے پھولوں میں ہے عالم زخم دامن دار کا
 خوں رلاتی ہے نگاہ شوق کو تیری بہار
 اب کہاں وہ تیرے مرغان چمن کے زمزمے
 اب نہ وہ قمری کی کو کو ہے نہ گلاب گہزار
 اب نہ وہ پھولوں کا تختہ ہے نہ گنج خوش نما
 ہیں چمن میں کچھ خس دہشتاک عبرت یادگار
 چھا گئی کیوں تیرے پھولوں پر خزاں بے وقت آہ!
 کس نے ہے ہے لوٹ لی تیری گلستاں کی بہار
 دل کو برساتا ہوا گزرا جگر سے کس کا تیر!
 ہو گیا تو کس شکارا قلن کے ناک کا شکار
 کس کی تیغ ناز نے دل پر تیرے چر کے دیے
 مرغ ہسل کی طرح جو ہے زمیں پر بے قرار

کر کے دو ٹکڑے کیلجے کے تیرے یہ آہ! کون
 چل دیا تجھ کو تڑپتا چھوڑ کے بیگانہ وار
 کیوں ابھی سے چھاگئی تاریکی شب ہائے غم
 تیرا سورج آنے پایا تھا نہ! تانصف النہار
 کیوں پچھاڑوں پر پچھاڑیں کھارہا ہے ہائے تو!
 تیرے ارمانوں کا کس نے آہ! کر ڈالا فشار
 پھر گئی کرزن کی تجھ سے آہ! کیوں چشم کرم
 آسمان گردش میں ہے تیرے مٹانے کے لیے
 جاں فروشی تیرا شیوہ جاں نثاری تھا شعار
 دیکھیے ہوتا ہے تیرا حشر کیا انجام کار
 کرزن بیداد ضو اہل پولس حکام وقت
 تو ہوا اف اف نہ کس کس کی جفاؤں کا شکار
 لب پہ تھی جو آہ! اک اظہار ماتم کی صدا
 کچھ سکون تھا جس سے تیرے دل کو کچھ مبرقرار
 شاق گذری دل پہ ایسی نکتہ چینوں کے ترے
 ہو گئی خاموش وہ بھی گونج کر۔ پایاں کار

ہے تباہی پر تباہی اور ستم پر ہیں ستم
 رحم کے قاتل ہے لب افسوس تیرا حال زار
 اضطراب دل سے ہو بس اب نہ سرگرم فروش
 صبر کر آخر ہے مظلوموں کا بھی پروردگار
 تیری شہرت کے نشاں بنگال امٹ جائیں گے کیا
 میٹ دے سو بار تجھ کو آہ! دور رزگار



نرم و گرم فریق 1

فخر وطن ہیں دونوں اور دونوں مقتدر ہیں ہیں پھول اک چمن کے اک نخل کے ثمر ہیں
 اے قوم تیرے دکھ کے دونوں ہی پارہ گز ہیں دونوں جگر جگر ہیں لیکن دگر دگر ہیں
 آپس کے تفرقوں سے ہیں آہ! خوار دونوں
 اغیار کی نظر میں ہیں بے وقار دونوں
 مل کر چلو کہ آخر دونوں ہو بھائی بھائی بھائی سے کیا لڑائی بھائی سے کیا برائی
 کب تک یہ خانہ جنگی کب تک یہ خود ستائی زیبا نہیں بڑوں کو پندار خود نسائی
 مل کر گلے نکالو دل کا غبار دونوں
 اک خاک کے ہو پتلے پایاں کار دونوں

تاچند یہ فسانے غم ہائے متصل کے غیروں کو کیا دکھاتے ہو داغ اپنے دل کے
آلے ہوئے ہیں پہلو میں زخم آہ! پھل کے ہو جائے پار کشتی کو شش کرو جو مل کے

برپا ہے شور طوفاں ہو ہوشیار دونوں

کرد و بھنور سے قومی بیڑے کو پار دونوں

ریشک جتاں بناؤ ہندوستان کو مل کر خون جگر سے سینچو اس گلستاں کو مل کر

لہراؤ آسماں پر قومی نشاں کو مل کر دو آب جاں ثناری نوک سناں کو مل کر

میدان جدوجہد کے ہو شہسوار دونوں

حب وطن پہ کردو دل کو ثار دونوں

□□□

ایک غریب الوطن محبت¹ قوم

اک محبت قوم کی ہو آرزوؤں کا فشار

تجھ پہ ٹھٹھ ہے! تجھ پہ تھپ! اے انقلاب روزگار

آہ! اک فخر وطن ہو خانہ برباد وطن

وادی غربت میں ہو یاد وطن میں بے قرار

اک حبیب قوم ہو تجھ سے جدا اے قوم حیف!

تیرے غم میں نوحہ خواں غربت میں ہو اک غم گسار

ایک جاں باز وطن کا قصہ ایثار نفس

آہا یوں اہل وطن کی ہو زباں پر یاد گار

غم کی زنجیروں میں ہو جکڑا ہوا اک فخر قوم
 ایک ناکر دہ گنہ کا مجرموں میں ہوشیار
 ایک مرغ نو گرفتار قفس صحرا میں آہ!
 ہم صغیران چمن کے غم میں ہو سینہ فگار
 دل میں ہو یاد وطن آنکھوں میں ہولنت جگر
 اشک گلگوں یوں دکھائیں آہ دامن پُ بہار
 اک وطن کا پھول یوں آنکھوں میں کھلے اے فلک
 آہ! یوں نشتر رگ جاں میں چھوئے نوک خار
 ملک کی خدمت سے ہو محروم اک جاں باز ملک
 توڑتا زنداں میں دم ہو ملک کا اک جاں نثار
 وادی غربت میں ہو سرگرم آہنگ خروش
 لب پہ ہو یاد وطن میں نالہ بے اختیار
 ہو جو دل سے جاں نثار دولت برطانیہ
 آہ! ایسے با وفا کا باغیوں میں ہوشیار
 بدگماں ہو بے سبب اپنے وفاداروں سے تو
 آہ! اے برٹش حکومت! آہ اے نصف شعار
 ہائے! اک فخر وطن کو ہو جلا وطنی نصیب
 تیرے دامن پر رہیں گے کتنے دھبے یادگار
 کس کو روئیں کس کو پیش کس کا ہم ماتم کریں
 اے زمیں اے آسمان! اے گردش لیل و نہار

آہ! اے قوم! آہ! اے حرمان نصیب و درد مند
 اٹھتے جاتے ہیں جہاں سے آہ! تیرے جاں نثار
 برق خائف ہے کہیں میں اور فلک ارہ بکف
 تیرے نخل آرزو میں خاک آئیں برگ و بار
 دل پہ تو نے اور اک چمکا دیا او آسماں!
 رام 2 کے غم میں ابھی تھیں اپنی آنکھیں اشک بار
 اس سے بہتر ہے کہ مٹ جائے جہاں سے قوم تو
 ہم سے اب دیکھا نہیں جاتا یہ تیرا حال زار

1۔ منظومہ 1907 2۔ سوامی رام تیر تھ مرحوم

فتانی الملک لالہ لاجپت رائے¹

اے شہید ہمت مردانہ ایثار نفس اے فتانی القوم! اے پروانہ ایثار نفس
 آہ! اے جرم کش پیانہ ایثار نفس تو کہاں ہے! اے چراغ خانہ ایثار نفس
 تیرے غم میں آہ! اے جاندار سوز نہاں
 ہیں برنگ برق مضطر تیرے پروانے تپاں
 کیا خبر تھی انقلاب آسماں ہونے کو ہے تیرا جلوہ آہ! آنکھوں سے نہاں ہونے کو ہے
 یک بیک تجھ پر بغاوت کا گماں ہونے کو ہے تو شکار اتہام دشمنان ہونے کو ہے
 جس کے پیچھے تو ہوا پاداش الفت میں اسیر
 تیرے ترکش میں وہ آخر کون سا ایسا تھا تیر

اے محبت قوم! اے سرمایہ جان وطن مرحبا! اے نازش اجڑاے ارکان وطن
حبذا! اے جلوہ افروز شبستان وطن آفریں! صد آفریں! اے جوہر کان وطن

ہو کے طوفان میں اسیر حلقہ گرداب تو

بن کے چکا تاج شہرت کا دُرِ نایاب تو

ہم نے یہ مانا کہ اب تصویر جیرانی ہے تو نقش حسرت ہے! سراپا درد پنهانی ہے تو

جرم الفت میں اسیر قید سلطانی ہے تو جاں نثار تاج ہے اب بھی وہ زندانی ہے تو

اے حبیب ملک! تو اب بھی وفاداروں میں ہے

دولتِ برطانیہ کے اب بھی غمخواروں میں ہے

تجھ سے یاران وطن کو سرگرائی ہو تو ہو تجھ پہ نازل آہ! جوہر آسانی ہو تو ہو

تیری جانبازی کا افسانہ کہانی ہو تو ہو تجھ سے مسر مار لے 2 کو بدگمانی ہو تو ہو

داستان غم ہے یوں تو آہ! طولانی تری

بے گناہی کی ہے شاہد پاکدامنی تری

ہم کہیں کیوں کر تری تقریر کو ہم نے دیکھا ہے ترے جذبات کی تصویر کو

حلق تھا وطن سے خاطر و لگیں کو تجھ سے نسبت آہ! کیا تھی نیزہ و شمشیر کو

باغیانہ آہ تیرا کون سا انداز تھا

تو کہاں کش تھا نہ آخر کوئی تیرا انداز تھا

راست گو تھا تو خوشامد تیری عادت میں نہ تھی صلح کل تھا فتنہ پردازی طبیعت میں نہ تھی

شہسنگیزی بلزل سے تیری خلقت میں نہ تھی آہ! داد! جاں فروش تیری قسمت میں نہ تھی

تو وہ بلبل تھا کہ تھا صیاد تیری تاک میں تو وہ آہو تھا کہ تھی تیری جگہ فتراک میں

آہ! اے فخر وطن! اے جاں فروش دجاں نثار اے شہید ملک! اے برطانیہ کے غم گسار

مصلحان قوم کے مطلع پہ تاروز شمار تیری شہرت کی رہیں گی آہ! کرنیں یادگا
تو نہ ہوگا اور تری عظمت کی ہوگی داستاں
گیت گائیں گے تری تقدیس کے پیرو جواں

1۔ منظومہ 1907۔ یہ نظم لالہ لاجپت رائے صاحب کے جلاوطنی پر برما میں لکھی گئی تھی

2۔ اس وقت کے صاحب وزیر ہند



نیرنگ زمانہ

کچھ ایسی اب کے بدلی ہے ہوائے چرخ زنگاری
بجائے آب جو ہے بوستاں میں سیل خوں جاری
کہاں وہ ٹھنڈی ٹھنڈی آہ جھڑیاں ابر رحمت کی
کہاں وہ آتش گل کی چمن میں گرم بازاری
ریلی وہ کہاں آنکھیں لیلی وہ کہاں چتون
کہ ہے اب زگس مستانہ کویرقاں کی بیماری
کہاں قمری کی وہ کوکو کہاں وہ نغمہ دل جو
کہاں وہ آہ! طوطی شکر خاک کی شکر باری
کہاں وہ شوفی موج خرام ناز کا عالم
ٹپکتا ہے زمیں پر آہ! سرکو بک کہساری
خروش نالہ زاغ و زغن ہے صحن گلشن میں

کہاں وہ نغمہ بلبل کہاں وہ نغمہ گفتاری
 الہی کیا عروسان چمن کا ڈھل گیا جو بن
 نہ ذوقِ جامہ زیبی ہے نہ شوقِ آئینہ داری
 نہیں تھمتے ہیں آنسورات بھر شبنم کے گلشن میں
 فراق شاہد گل میں کیا محو عزاداری
 ہر اک گل میں ہے عالم دیدہ نگوں بار عاشق کا
 ہر اک شاخ خمیدہ میں ہے طالع کی گلوں ساری
 خزاں چھائی ہوئی ہے کیوں الہی اپنے گلشن میں
 نہ کلیوں میں ہے رعنائی نہ پھولوں میں طرح داری
 جواب خطہ فردوس اپنا کج دکلش تھا
 تری نہریں تھیں اے بارانِ رحمت! جا بجا جاری
 تڑپتے تھے قفس میں یوں نہ مرغان چمن ہم دم
 نہ تھی صیاد کو مد نظر مشق دل آزاری
 وہ گل جن کی شیم ناز سے گلشن معطر تھا
 وہ کلیاں آہ! جن میں تھی کبھی بوئے وفاداری
 گریباں چاک و خاک آلود ہیں صحنِ گلستاں میں
 رخِ گلگوں کی رنگت بھیجی بھیجی از گئی ساری
 نگاہوں میں ہے اب وحشت کدہ کا شانہ بستاں
 برا ہو تیرا نیرنگ جلسم چرخِ دواری
 بلاؤں پر بلائیں چھاری ہیں ہند پر یارب!
 ادھر طاعون وہیضہ ہے ادھر ہی قحط و ناداری

وطن ہی وہ نہیں حب وطن کا ذکر کیا ہم دم
 نہ ہمدردی ہے اپنوں میں نہ دل سوزی نہ غم خواری
 ارادے کر دیے ہیں پست یاروں کی غلامی نے
 خیال پاس حفظ وضع ہے دل میں نہ خودادری
 کہاں جس تجارت کا وہ سودا آہ! اب سر میں
 کہاں ہے صنعت و حرفت کی اب وہ گرم بازاری
 تلاش رزق انکار معیشت خانہ ویرانی
 نصیبوں میں تری اے قوم! اب ہے ذلت و خواری
 شرار غم نہاں تھا تیرے دامان قعیش میں
 تری بزم طرب کی صاعقہ تھی گرم بازاری
 زمیں پر سرگلندہ ہے نشاں اب تیری سطوت کا
 نہ ہے وہ طرزہ زرکش نہ وہ تاج جہاں داری
 ادھر پابند ہیں ہم آہ! زنجیر غلامی میں
 ادھر طوق و سلاسل کی ہے زنداں میں گراں باری
 ٹھکانا دین د دنیا میں نہیں آفت رسیدوں کا
 اٹھاتے ہیں جو کچھ افتاد پڑتی ہے یہ نا چاری
 الٰہی حاکم و محکوم میں یہ کیسی آن بن ہے
 یہ کیسی سخت مشکل ہے یہ کیسی سخت دشواری
 کبھی مرہون منت، ہائے عظمیٰ ہم بھی تھے شاہا!
 کبھی ہم بد نصیبوں پر بھی تھے الطاف سرکاری
 نہ تھے اہل قلم پابند زنداں مذلت میں
 خوشا! وہ دن کہ تھی طوق و سلاسل سے سبکداری

تشدد ہائے بے جا ہیں عبث تقصیر الفت پر
 قیامت ہے کھلے بندوں اسیروں کی گرفتاری
 نفس میں چیختے ہیں ہم صغیران چمن ہے ہے!
 کبھی شیون زباں پر ہے کبھی ہے گریہ و زاری
 دعائیں مجلس بیداد میں بھی شہ کو دیتے ہیں
 زبانوں پر ہے اب بھی آہ اظہار وفا داری
 یہ مانا ہم نے مفسد ملک میں ہیں چند ایسے بھی
 طبیعت جنگجو ہے جن کی شیوہ جن کا غدا ری
 مگر یہ کیا کہ ہانکا جائے سب کو ایک لالچی سی
 یہ باتیں ہیں خلاف عدل و آئین جہاں داری
 رعیت پروری میں شک نہیں تیری مگر شاہا
 خدا جانے کہ بدظن ہم سے کیوں ہیں تیری درباری
 عطا ہو حکم آزادی گرفتاران الفت کو
 بجا لائیں گے یہ ہو کر رہا حق شرط غم خواری

□□□

قومی نوحہ

ڈھانچے میں قوم! تیرے کچھ ہڈیاں ہیں باقی اجڑے ہوئے چمن میں کچھ آشیاں ہیں باقی
 اسلاف کے جہاں میں کچھ کھنشاں ہیں باقی وہ جو ہر شرافت تجھ میں کہاں ہیں باقی
 ٹھٹھ! ہے قوم! تیری حسرت نصیبوں پر
 ذلت نصیبیاں ہیں ذلت نصیبوں پر
 دل سرد ہیں رگوں میں گویا لہو نہیں ہے حب وطن کی ہم میں وہ آہ! بو نہیں ہے
 وہ دلو لے نہیں ہیں وہ آرزو نہیں ہے گم ہیں رہ طلب میں وہ جستجو نہیں ہے
 گم کردہ کارواں ہیں جو میر کارواں تھے
 بے نام و نشان ہیں جو صاحب نشاں تھے
 ہم فتنے لے گئے تھے نعت میں اک چہل سے اونچی زمیں ہماری تھی بام آساں سے
 موتی کبھی برستے تھے تاج درنشاں سے آنسو ٹپک رہے ہیں یا چشم خونچکاں سے
 ٹکڑے جو لعل کے تھے لخت دل حزیں ہیں
 جو شب چراغ تھے وہ فریاد آتشیں ہیں
 محفل میں جھملا تے ہیں کچھ چراغ اپنے سب اٹھ گئے جہاں سے روشن دماغ اپنے
 ہیں یادگار حسرت کچھ دل میں داغ اپنے چھلکائے آساں نے بھر کر لیاغ اپنے
 اب آہ! وہ کہاں ہے بزم کہن کا نقشہ
 بگڑا ہوا ہے یعنی اپنے وطن کا نقشہ

زانغ و زغن کا مسکن ہے آہ! اب چمن میں دھندلی سی شمع ہے اک یاروں کی انجمن میں
 پتلا ہے بیکسی کا لپٹا ہوا کفن میں اڑتی ہی خاک حسرت اب کو بہ کو وطن میں
 کیسا وطن! وطن کا اک نام رہ گیا ہے
 اس میکدہ میں باقی اک جام رہ گیا ہے
 دادکماں گری دی ارچن نے جس زمیں پر بھیشم ساسورما تھا جس جا پر کوہ پیکر
 مٹی سے جس کی اٹھا پر تاپ ساد لا اور میدان میں رہا جو برسوں حریف اکبر
 گھر تھا دلاوروں کا کیا یہ وطن وہی ہے
 سینچا گیا تھا خوں سے کیا یہ چمن وہی ہے؟
 جو ہر وہی ہیں تجھ میں کیا ادا! وطن کی مٹی رنگیں ہے اب بھی خون سے کیا تو چمن کی مٹی
 برباد ہو رہی ہے بزم کہن کی مٹی یاروں کی خاک اگل دے ادا! انجمن کی مٹی
 نقشہ وہی نظر میں کھب جائے پھر وطن کا
 پھر رنگ روپ نکھرے اجڑے ہوئے چمن کا
 بام فلک سے اونچا ہو پھر نشاں ہمارا سارے جہاں میں ہم ہوں سارا جہاں ہمارا
 عرش بریں کا زینہ ہو آسماں ہمارا جنت نشاں بنے پھر ”ہندوستان ہمارا“
 پھوٹیں نئے شگوفے پھر نخل آرزو میں
 گرمی بڑھے دلوں میں سرعت بڑھے لہو میں

جلوۂ امید

شب کہ وقف باش تسکین دل بے تاب تھا
 عالم رویا میں ، میں سرمست ذوق خواب تھا
 بس کے پھولوں میں عجب انداز سے باد نسیم
 چل رہی تھی بھینی بھینی ناز سے باد نسیم
 نیلا نیلا سامنے تھا اک سہانا کوہسار
 جیسے دامن میں رواں تھا ایک دلکش آبشار
 پڑ رہی چوٹی پہ تھیں سورج کی کرنیں زور زور
 ٹھنڈی ٹھنڈی روح پرور تھی عجب کچھ باد سرد
 آسمان پر اک اٹھا تھا زمرہ ریز نشاط
 اور شفق آلودہ تھا، دامن صبح انبساط
 جلوہ آرا تھی لب ساحل پہ اک تصویر حسن
 پاکدامنی کا پتلا، شعلہ تنویر حسن
 بزم قدرت کے مناظر تھے اگرچہ دل نشیں
 نقش حسرت تھی مگر وہ بعت ناز آفریں
 گل سے رخساروں کے تھی آہستہ آہستہ فغاں
 ماجرائے درد دل کرتی تھی ہوں روکر بیاں

اومری آنکھوں کے تارو، او مرے نور نظر
 او مرے دل بند، او آسائش قلب و جگر
 تم کو میرے شیوہ مہر و محبت کی قسم
 تم کو ماں کی مامتا، او ماں کی شفقت کی قسم
 تم کلیجے کی ہو ٹھنڈک تم مرے دل کا سرور
 پتلیوں کی روشنی ہو اور مری آنکھوں کا نور
 قابلِ عبرت ہے اب افسوس! رودادِ وطن
 تم رہو گے آہ کب تک خانہ بربادِ وطن
 اپنے یارانِ وطن کو تم نہ پہچانو گے کیا
 ہم صغیرانِ چمن کو تم نہ پہچانو گے کیا
 کیا کشاکش میں رہیں گے یوں ہی ارکانِ وطن
 جمع ہوں گے کیا نہ اجزائے پریشانِ وطن
 حیف! تم کو ہے مری درد سناں کی بھی خبر
 مر رہی دکھیا ہے کچھ ہے پیاری ماں کی بھی خبر
 میں نے کس کس ناز و نعمت سی تمہیں پالا ہے آہ
 میں نے جھیلیں ہیں جو کڑیاں میری شفقت ہے گواہ
 تم مرے لختِ جگر ہو، میری خدمت فرض ہے
 پالا پوسہ ہے! تمہیں مان کی اطاعت فرض ہے
 بڑھ گئی ہے حد سے اب ناچاری اہلِ وطن
 تم پہ لازم آہ! ہے غم خواری اہلِ وطن

قلب نازک میں ادھر اک مجمع اندودہ تھا
 اور شریک نالہ پیہم سکوت کوہ تھا
 ارغوانی تھیں ادھر عکس شفق سے چوٹیاں
 نیلی نیلی تھی عجب دلکش فضا ئے آسماں
 تھی سہانی وادیاں اور پر فضا تھا کوہسار
 چل رہی تھی مہوم کرباد صبا مستانہ وار
 وہ صدا تھی یا مسرت کا ترانہ تھا کوئی
 خواب و راحت کا مگر دلکش فسانہ تھا کوئی



رخصت اے عہد گزشتہ! رخصت اے ایام غم
 صبح عشرت سے بدلنے والی ہے اب شام غم
 سہتے سہتے قوم کو غم آہ! صدیاں ہو گئیں
 آرزوئیں کتنی مٹ کر خانہ ویراں ہو گئیں
 دور ہونے والی ہے اب گردش لیل و نہار
 آرہا ہے امن و آسائش کا دور روزگار
 قوم و ملت کے بکھیرے ختم ہونے والے ہیں
 موج طوفاں کے تھپیرے ختم ہونے والے ہیں
 پھیلی جاتی ہے پھر حب وطن کی روشنی
 ہو چلی ہے تیز شمع انجمن کی روشنی

آ رہا ہے ہند میں پھر کاروانِ اتحاد
یعنی قائم ہونے والی پھر ہے شانِ اتحاد
قید قوم و رنگ و ملت دور ہونے والی ہے
ظلمتِ شب ہائے غم کا نور ہونے والی ہے



لے کے آئی جب صدا یہ جنبشِ بادِ سحر
چھا گیا تسکین کا اک عالم دل بے تاب پر
جن لبوں پر تھی ابھی آہستہ آہستہ فغاں
مسکراہٹ کی تھی اب دلکش جھلک ان پر عیاں
یاس و حرماں کا مرقع جو دل صد پارہ تھا
اب جو دیکھا، آرزوؤں کا وہ اک گہوارہ تھا



خوش نما چوٹیِ ہمالہ کی تھی اک پیشِ نظر
تھا سکوتِ شب میں اس پر اک ستارہ جلوہ گر
ہلکی ہلکی کچھ عجب تسکینِ فزا تھی روشنی
پیاری پیاری تھیں شعاعیں، دل رہا تھی روشنی
روے روشن کی ضیا تھی جلوہ افروز نشاط
تھا فردغِ حسنِ دل کش، شمعِ بزمِ انبساط
نجمِ نورانی نہ تھا اک کوکبِ امید تھا
پر تو حسنِ ازل تھا جلوہ جاوید تھا

کچھ عجب دلکش ادا سے تھا فلک پر جلوہ گر
 تھا نگاہ ناز کا جادو مسلط خلق پر
 یہ وہ جادو تھا، دلوں پر جس نے افسوں کر دیا
 موتیوں سے دامن امید جس نے بھر دیا
 تھے پریشاں آہ! اک مدت سے جو اجڑائے قوم
 متحد ہو کر آخر بن گئے شیدائے قوم
 بھائی بھائی آہ! جو برسوں سے تھے پھڑے ہوئے
 تھے جو زنجیر نفاق قوم میں جکڑے ہوئے
 ان میں یک رنگی کا عالم پھر نظر آنے لگا
 اور ہم آہنگی کا عالم پھر نظر آنے لگا
 سونے والو! خواب سے چونکو، سحر ہونے کو ہے
 آفتاب حب قوی جلوہ گر ہونے کو ہے

□□□

پھولوں کا کنج

پھولوں کا کنج دل کش بھدیت میں کہہ سکتا نہیں
 حب وطن کے اس میں پودے نئے لگائیں
 خون جگر سے سینچیں ہر نخل آرزو کو
 اشکوں سے تیل بوٹیوں کی آبرو بڑھائیں
 ایک ایک گل میں پھونکیں روح شمیم وحدت
 اک اک کلی کو دل کی دامن سے دیں ہوائیں
 وسعت کدے میں دل کے فلوں کا کچن ہو
 جھوٹی سی چشم ترکی اک آب جو بنائیں

فردوس کا نمونہ ہو اپنا کج دل کش
سدا جہل کی حس میں ہوں جلوہ گر فضا میں
چھایا ہو ابر رحمت کا شانہ چمن میں
رم جھم برس رہی ہوں چاروں طرف گھٹائیں
اپنے چمن کے گل ہوں اپنے چمن کی مٹی
غیردوں سے پوجا کر کیوں مستعار لائیں
مرغانِ باغ بن کراڑتے پھریں چمن میں
نغمے ہوں روح افزا، اور دل ربا سدا میں
حب وطن کے لب پر ہوں جاں فزا ترانے
شاخوں پہ گیت گائیں پھولوں پہ چچھائیں
روئیں چمن میں رونا اگلی بہار کا یوں
گنگدھن کی نہریں آنکھوں سے ہم بہائیں
پھولوں میں حس چمن کے ہے بوئے جلن فدا کی
حب وطن کی قلمیں ہم اس چمن سے لائیں
چھائی ہوئی گھٹا ہو موسم طرب فزا ہو
جھونکے چلیں ہوا کے اشجار لہلہائیں

پھولوں کا دربا ہو منظر ہر اک ردش پر

گل جیسے نہ ہو چمن میں کانٹے نہ ہوں خلش پر

اس کج دل نشیں میں قبضہ نہ ہو خزاں کا
جو ہو گلوں کا تختہ تہہ ہو اک جتاں کا
بلبل کو ہو چمن میں صیاد کا نہ کھکا
خوش خوش ہو شاخ گل پر غم ہونہ آشیاں کا
امن دامن کے بادل برسا رہے ہوں موتی
اور ہو نزول ہر سو ابر گہر فشاں کا
ہر سو ہو آتش گل بھڑکی ہوئی چمن میں
شعلہ نہ مشتعل ہو سوز غم نہاں کا
حب وطن کامل کر سب اک راگ گائیں
لہجہ جدا ہو گر چہ مرغان نغمہ خواں کا
نغموں کی دھن سریلی در ہو صدا رسیلی
طرز بیاں ہو دل کش ہر مرغ خوش بیاں کا
ایک ایک لفظ میں ہو تاثیر بوئے الفت
انداز دل نشیں ہو ایک ایک داستاں کا
مرغانِ باغ کا ہو اس شاخ پر نشین
پہنچے نہ ہاتھ جس تک صیاد و آسماں کا
اک ایک غنچہ میں ہو دل بستگی کا عالم
ایک ایک گل مرقع ہو عیش جادواں کا
موسم ہو جوش گل کا اور دن بہار کے ہوں
عالم عجیب دل کش ہو اپنے گلستاں کا

ہم محدودید گل ہوں اس کج دل نشیں میں کیسے جہاں کے جھگڑے دنیا کا غم کہاں کا
 رنگ نشاط ٹپکے ہر گل کے پیرہن سے نقشہ نہ ہو نظر میں نیرنگی خزاں کا
 مل مل کے ہم ترانے حب وطن کے گائیں
 بلبل ہیں جس چمن کے گیتاں چمن کے گائیں

□□□

قطعات تاریخ خمخانہ سرور

از نتیجہ مطبع گرامی جناب منشی الہی بخش صاحب اعجاز لکھنوی

ترجمان خیال بو قلموں آہ در گاسہائے کامل فن
 اف ری رنگیں بیانیاں تیری چپ جنھیں سن کے ہو ہزار چمن
 طرز گفتار تھا وہ پاکیزہ جس کے مداح تھی سب اہل سخن
 پھر چھپیں تیری نظمیں بعد فنا کیوں نہ دیں جاں ان پر اہل فن
 فکر تاریخ ہے اگر اعجاز

کہہ دے مرغوب شاعران زمیں

مست صہبائے شعر و فن طب یعنی دگاسہائے نیک شعور
 حیف در عالم جوانی مرد کامل فن شعر بد مغفور
 سر پیکانہ بہر سال بگیر
 نوحہ میخانہ کلام سرور

□□□

فضائے برشکال اور پروفیسر اقبال

اتھا وہ جھوم کے ساقی چمن میں ابر بہار
سہمی قدموں کا ہے جھگھٹ کنار آب رواں
ترانہ ریز ہے یوں شاخ سرو پر قمری
کلی کلی نے نکالا ہے روپ یوں جیسے
حنائی پیچہ ہے یوں شاخ شاخ لالہ و گل
ہے موتیوں کی لڑی یا قطار بگلوں کی
عجب نشاط ہے بادہ کشو چلو تو سہی
پلا شراب کہ ہیں مغنم یہ دن ساقی

بہار آئی شگفتہ ہوائے گل پنجاب

چمک چمک! کہ بہار آئی بلبل پنجاب

ترانہ لب شیریں نوا کے دن آئے
عروس نظم نے کا جل لگایا آنکھوں میں
ادھر بھی کوئی آیا بغے سخن ساقی!
شباب جوش پہ آیا پری جمالوں کا
بتوں نے ہاتھوں میں مہندی لگائی سادہ کی
نسیم جوم کے کہتی ہے منہ شگوفوں کا
غزل سرا ہو کہ تیری صدا کے دن آئے
فسوں عشوہ و ناز و آدا کے دن آئے
اٹھے وہ جھوم کے بادل گھٹا کے دن آئے
بڑھی نگاہ میں تمکین حیا کے دن آئے
شہید چونک اٹھے خوں بہا کے دن آئے
مئے نشاط تبسم فزا کے دن آئے

چلو شراب کی بوتل کوئی بھرا لائیں سرور! دعوت آب دہوا کے دن آئے
 ترانہ سنج ہو اولہ بل ریاض سخن! کہاں ہے تو؟ کہ جن میں فضا کے دن آئے

ترے بغیر ہیں مرغان نغمہ زن خاموش

ترے بغیر ہے یاروں کی انجمن خاموش

علامہ اقبال نے جب انگلستان جا کر خوشی اختیار کر لی تو سرور نے یہ محبت آمیز نظم کہہ کر انھیں
 دعوت شعر و سخن دی۔ اس پر اقبال نے ایک خط لکھ کر غزل کہی جو مخزن بابت دسمبر 1906
 میں شائع ہوئی اقبال کی غزل کا مطلع یہ ہے

چمک تیری یہاں بجلی میں آتش میں شرارے میں

جھلک تیری ہو یدا چاند میں سورج میں تارے میں

□□□

قومی کونسل برائے فروغ اردو زبان کی چند مطبوعات

خسروشناسی



مرتب: ظ۔ انصاری
ابوالفیض سحر
صفحات: 368
قیمت: 81/- روپے

انتخاب کلام حسرت



مرتب: فضل امام
صفحات: 91
قیمت: 30/- روپے

دشتنبو



مترجم: خواجہ احمد فاروقی
صفحات: 88
قیمت: 35/- روپے

ذوق و جستجو



مترجم: خواجہ احمد فاروقی
صفحات: 400
قیمت: 87/- روپے

کلیات سودا (جلد دوم)



مرتب: محمد حسن
صفحات: 240
قیمت: 60/- روپے

شریمید بھگوت گیتا



مترجم: حسن الدین احمد
صفحات: 120
قیمت: 48/- روپے

₹ 108/-

ISBN: 978-81-7587-772-6



9 788175 877726



राष्ट्रीय उर्दू भाषा विकास परिषद्

قومی کونسل برائے فروغ اردو زبان

National Council for Promotion of Urdu Language

Farogh-e-Urdu Bhawan, FC- 33/9, Institutional Area,
Jasola, New Delhi-110 025